

ماسٹر ہریام جو

بھنکا کوجیٹ

الطاف شیخ

نئون نیٹری

ماسٽر هريام جو

بٽنڪاڪ وڃڻ

(ڪهاڻيون)

سنڌيڪار

الطاف شيخ

نئون نياپو اڪيڊمي

سچل ڳوٺ ڪراچي

ڪتاب جو نالو: ماسٽر هريام جو بئنڪاڪ وڃڻ

موضوع ڪهاڻيون

سنڌيڪار: الطاف شيخ

تعداد: هڪ هزار

چاپو چوعون: ڊسمبر 2012

: نئون نياپو اڪيڊمي،

پاران: D-1 سچل ڳوٺ ڪلشن اقبال ٿانون ڪراچي

Cell # 0346-2103811

سادي ڪاپي: Rs. 150/=

اُچي ڪاپي: Rs. 300/=

اڀنا

مخدوم محمد زمان طالب الموليٰ

جي نالي

فهرست

مهاڳ: ترجمي جو سفر۔ نجم عباسي / 5

ڪهاڻيون

1. خوش نصيب وچوڙو / 9
2. گرميءَ جي لهر / 23
3. ٽيون ڏاڪو / 33
4. قوناٺ جي خوشين پري مختصر زندگي / 42
5. سفيد گلاب / 49
6. ماسٽر هريام جو بئنگاڪ وڃڻ... / 62
7. آخري ڪلڪو / 70
8. ضدي / 78
9. شادي / 86
10. ٽئڪسي ڊرائيور جي ڪهاڻي / 93
11. ماما ڪچنگ / 98
12. پيار جو آڪيرو / 110
13. نيڪلس / 128
14. ذهين ترين / 138
15. وفا جي پتلي / 142
16. حقيقتن جي ڄاڻ / 154
17. قيدي / 176

ماسٽر هريام جو بئنگاڪ وڃڻ...

ترجمي جو سفر

پين ٻولين جا ڪي ڪتاب پڙهندي خيال ايندو آهي ۽ اتساهه اُڀرندو آهي. ته ان ۾ ظاهر ڪيل ويچار نظريا ۽ واٽون يا ان جي لکڻ جو وڻندڙ ڍنگ، اسان جي ٻوليءَ وارا به پڙهي ۽ ڄاڻي سگهن، ان لاءِ ان کي ترجمي ڪرڻ جو شوق ۽ جذبو جاڳندو آهي. يا وري پين ٻولين جي ڪن ڪتابن ۾ سياسي، سماجي ۽ قومي مسئلا، تعليمي، تهذيبي، اقتصادي ۽ نظرياتي حالتون اهڙيون بيان ڪيل هونديون آهن ۽ انهن جا حل پڻ پيش ڪيا ويندا آهن، جي اسان جي ديس جي مسئلن ۽ حالتن جهڙا هوندا آهن. اهڙيءَ حالت ۾ ان جي ترجمي تي دل چاهيندي آهي، جيئن اسان جي پنهنجي عوام جي ماڻهن جو انهن مامرن ۾ ذهن ڪلي ۽ رهنمائي ملي، يا پين ملڪن جون تاريخي، تهذيبي ۽ پنگتي حالتون ۽ ذهني ۽ قومي سوچ ڄاڻڻ لاءِ به انهن ملڪن جي ٻولين جا ڪتاب ترجمو ڪرڻ ڪارائتو ڪارج آهي. اهي آهن منهنجا پنهنجا خيال ۽ لاڙا ترجمي بابت.

الطاف شيخ جي ترجمو ڪيل هنن ڪهاڻين مان ائين پيو لڳي جڙ هي اسان جي ديس ۽ سماج جون ڪهاڻيون آهن، ۽ انهن جا ڪردار اسان جا ڏنل وائيل آهن، ماحول ۽ ڪردار اهڙا آهن، جو جي ماڻهن ۽ شهرن جا غير سنڌي نالا نه هجن ته ترجمي هجڻ جو گمان ئي نه پوي.

ڪهاڻي ”خوش نصيب ويڙهي“ ۾ ليکڪ مزاح ٿي مزاح ۾ ڪيترين ئي سماجي اوڻاين طرف صاف ۽ چٽو اشارو ڪري ڇڏيو آهي، ۽ دولتمند يا نوڪر شاهي طبقي جي تصوير چٽي آهي ۽ اهو ڏيکاريو آهي ته پئسن جي زور تي ملن ۽ ڪورتن مان پنهنجي مرضيءَ موجب ڪم ڪيڏائي سگهجي ٿو اهڙا مثال اسان جي ملڪ ۾ به آهن، البت يٺان لنگ جهڙيون جرڻتمند ۽ اڳتي وڌيل چوڪريون هتي گهٽ ملنديون.

”گرميءَ جي لهر“ ڪهاڻي ۽ واري لورين جهڙيون سڪايل ڪنواريون هر

ملڪ ۾ ۽ اسان جي ملڪ ۾ به آهن، جن لاءِ چادر ۽ چوڊيواري بي معنيٰ بنجي وڃن، پر هتي لورين وانگر اڳتي وڌائڻ جو حوصلو پورو سارو اٿن.

”ٽيون ڏاڪو“ ڪهاڻيءَ ۾ ڏسجي ٿو ته ملائيشيا ۽ سنگاپور ۾ سنڌ وانگر، جي شهري ۽ صنعتي زندگيءَ ۾ نه، ته به گهٽ ۾ گهٽ جاگيردار سماج ۽ بهراڙيءَ ۾ پوڙهن جي عزت ڪئي وڃي ٿي ۽ ڪنهن به نموني هنن جي دل ڊڪائڻ کان پاسو ڪيو وڃي ٿو پر غريب ۽ پورهيت طبقي ۾ جڏهن پوڙهو بيڪار ۽ اڀاهج بنجي وڃي، تڏهن هن جي ٿلهل ٽڪور آزار ۽ هن جو گذران ۽ علاج ڪٿنب لاءِ سهڻ کان ٻاهر بوجهه بنجي پوي، ۽ پوءِ هو سوچڻ لڳن ٿا ته پوڙهو نه مري ٿو ۽ نه منجھو ٿو ڇڏي، پوءِ جهالت ۽ وهم پرستيءَ ڪري ۽ خاص ڪري اقتصادي بدحاليءَ ڪري هو پوڙهي جي علاج واسطي ڦيڻن ڦوڪن ۽ تعويذن تي ڀاڙين ٿا، حقيقت ۾ ۾ هنن جي اها جهالت ۽ وهم پرستي به غربت ڪري آهي، البت هن ڪهاڻيءَ ۾ پوڙهن جي سنڀال جو ڪو حل ڪونه ٻڌايو ويو آهي، حل ته اهو آهي ته غير طبقاتي سماج قائم ٿئي، جتي پوڙهن جي سنڀال ۽ ٿلهل ٽڪور جي ذميواري عوامي حڪومت تي هجي.

”قوناٽ جي خوشين پري زندگي“ ۾ ڏيکاريل آهي ته انڊونيشيا جو عوام به سنڌي عوام يعني هارين، مزورن، شاگردن ۽ ڪلارڪن وانگر انقلاب چاهي ٿو ۽ ان واسطي سياسي جلسن ۾ جنون ۽ جذبي جو اظهار ڪري ٿو پر اتي عوام به پاڻ مان اڳواڻ پيدا ڪرڻ بدران، خانداني، جاگيرداري، رجعت پرست ۽ روايتي اڳواڻن ۾ اميد رکيو وينو آهي، ۽ اهي ليڊر به عوام کي ڍڳا ڍوري ۾ سمجهن ٿا، جن جي ڌڻ کي هو جيڏانهن چاهين اوڏانهن هڪلي سگهن ٿا ۽ تقرير ڪري نمرائڻ ۽ لکن ماڻهن جا ميٽر گڏ ڪرڻ سان پنهنجي ليڊري پيا چمڪائين ۽ جيڪي انقلاب جو نعرو ته هڻن ٿا پر انقلاب جي واٽ تي هڪ وڪ به نٿا وڌائين، هو پرمار طبقي جا آهن، هن ڪهاڻيءَ ۾ ڊاڪٽر جي بورجوا ذهنييت به ظاهر ڪئي ويئي آهي، جو پورهيت جي پيٽ ۾ هڪ وزير کي بچائڻ ۾ پنهنجي آئيندي جي ترقي ڏسي ٿو.

”ماسٽر هريام جو بئنڪاڪ وڃڻ“ ڪهاڻيءَ ۾ سرمائيداري دور ۽ شهري زندگيءَ جي پيٽ جاگيرداري نظام ۽ ڳوٺاڻي جيون سان ڏاڍي اثر اٿڻي ۽ دلچسپ نموني ڪئي وئي آهي ۽ پڙهندڙ سرمائيداري دور کي مٿانهون سمجهڻ ۾ ڪا به هٻڪ محسوس نه ٿو ڪري، اسان وٽ به ٻنهي سرشتن جا نظارا ساڳئي وقت موجود آهن.

”سفید گل“ ڪهاڻيءَ جي ماستر ٻائيءَ ڪارٽنيءَ وانگر اسان وٽ به ڇوڪريون تعليم پوري ڪندي ڪندي ڪافر عمر جون ٿي وينديون آهن. پوءِ ڪا چڱي ملازمت ملندي اٿن ته پنهنجي تعليم ۽ عهدي جي گهمندڙ پنهنجن مائٽن يا سماجي طرح پنهنجي طبقي وارن سان پرڻجڻ ۾ گهٽتائي محسوس ڪنديون آهن ۽ پوءِ انهيءَ آسري ۽ خوشفهميءَ ۾ ته ڪو مالدار ۽ سماجي طرح اوچي طبقي جو نوجوان اچي ساڻن لائون لهندو هنن جي عمر وڌي ويندي آهي ۽ هو شاديءَ جي عمر کان چڙهي وينديون آهن. ۽ ساري ڄمار Miss يعني ڪنواري ٿي کائينديون آهن.

ڪهاڻيءَ جي پرک جو منهنجو هڪڙو ماپو اهو به آهي ته ان ۾ طبقاتي سماج جي اپٽار ڪيتري آهي. الطاف شيخ جي ترجمو ڪيل هنن ڪهاڻين ۾ گهڻو ڪري هر هڪ ۾ طبقاتي سماج جي ڪنهن مسئلي کي اجاگر ڪيو ويو آهي. جيئن مون مٿي ڪن جي ڇنڊڇاڻ ۾ ڏيکاريو آهي. انهن ڪهاڻين کان سواءِ اهو به ڏيکاريو ويو آهي ته سڃاڻي ۽ اڻ هوند ڪري ڪنهن نوجوان جي شادي نه ٿيڻ (ڪهاڻي: ضدي) يا سترهن سالن جي نوجوان نينگريءَ جي ستر سالن جي ڪروڙپتي ڪراڙي سان شادي ٿيڻ (ڪهاڻي: شادي)

اسين ڏسون پيا ته سنڌ ۾ به ساڳيون سماجي برائيون آهن.

انهن ملڪن، جتي جي ڪهاڻيڪارن جون هي ڪهاڻيون الطاف ڪنيون آهن، اتي سامراج جو ڪافي غلبو آهي، ۽ مون کي پڪ آهي ته ڪن ليکڪن سامراج دشمن ۽ قومي آزاديءَ لاءِ به ڪهاڻيون لکيون هونديون. پر الطاف شيخ جي هن چونڊ ۾ ڪا اهڙي ڪهاڻي نظر ڪانه ٿي اچي.

ترجمو ٿيل ڪم تي، ٿيل ترجمي جي خوبين ۽ خامين تي پنهنجو خيال ظاهر ڪجي يا اصلي لکڻيءَ جي مواد تي؟ پڌرو آهي ته مواد لاءِ ذميوار ان جو اصل ليکڪ آهي.

الطاف جي ترجمي جي ٻولي سادي، سليس، روان، لذيز، صاف ستري ۽ ڌوٽل پوئل آهي. هن دنيا جي ڪن سٺين ڪهاڻين سان سنڌين کي آشنا ٿيڻ جو موقعو ڏنو آهي. هنن ڪهاڻين پڙهڻ مان اهو معلوم ٿئي ٿو ته انهن ملڪن ۾ مقصد صحت لکيو وڃي ٿو جنهن ۾ عوام جا مسئلا آهن ۽ جن ۾ فني لحاظ کان چٽائي، ڪهاڻيپڻو ۽ دلچسپي پريور نموني موجود آهن. اهڙين ڪهاڻين جي چونڊ تي الطاف شيخ جي رويي کي ساراهڻ کان سواءِ رهي نٿو سگهجي. هي ڪهاڻيون دنيا جي پلين ۾ پلين ڪهاڻين ۾ ڳڻي سگهجن ٿيون.

مان سمجھان ٿو ته الطاف شيخ جو هي ڪتاب سندس ساهتي ڪاوشن ۾ خوشگوار تبديلي ثابت ٿيندو. سندس شروعاتي سفرنامن کي ماڻهن ان ڪري به وڏي شوق سان پسند ڪيو جو انهن ۾ ”سنڌيت“ کي چڱو خاصو حصو مليو هو. پوين سفرنامن ۾ هڪ ته ورجاء آهي ۽ ٻيو انهن ملڪن جا جاگرافي، پنهنجن سنگت، واقفڪارن ۽ شين جي خريداريءَ جا غير ضروري تفصيل ڏنا آهن. هڪ ائين ڪپي جو انهن ملڪن جي سماجي جوڙجڪ جي ڇنڊڇاڻ ڪئي وڃي ۽ اتي ظالم ۽ مظلوم يا پرمار ۽ پرماريل طبقن جون حقيقتون هٿ ڪري ڏنيون وڃن، ۽ جيڪي مظلومن ۽ پرماريلن جون هلندڙ تحريڪون آهن، انهن کي انقلاب جي روشنيءَ ۾ اجاگر ڪيو وڃي. خاص ڪري ان حالت ۾ جڏهن ماڻهوءَ کي اتي گڇ عرصو ترسڻ جو وجهه ملي ٿو.... جيئي سنڌ!

نجم عباسي

18- اپريل 1987ع

خوش نصيب وچوڙو

اخبار نويس مان تعلقات عام آفيسر ٿيڻ، ۽ پوءِ ان اشاعتي ڪمپنيءَ جو مئنيجر ٿي ڪم ڪرڻ، مون لاءِ ڪو گهڻو مٿي جو سور نه هو. ڪُميءَ وانگر صابر ۽ مانيطي طبيعت جو آئون به ڪونه هوس جنهن کان ايري غيري ڪڪڙ ڌاڪو ڄمائي زندگيءَ جي بازيءَ ۾ گوءُ کڻي وڃي، ڪُميءَ ۽ ڪڪڙ جي ڳالهه ته ٻڌي هوندو ته ڪمي هڪ ئي وقت ڏهه هزار بيضا لاهي ٿي، پر ماڻ منوڙي ۾ لاهڻ ڪري ڪنهن کي خبر به نٿي پوي. هوڏانهن ڪڪڙ فقط هڪ بيضو لاهڻ لاءِ ڪيڪري ڪيڪري سڄي جهان کي اطلاع ڪري ٿي، ڇڻ ته ڪو وڏو ڪم سرانجام ڏيئي رهي هجي، نتيجي ۾ ڪمي ڪنهن جي به حساب ۾ نٿي آڻجي ۽ سيڪوان کي ڌڪاري ٿو ۽ هوڏانهن ڪڪڙ کي هر ڪو ماڻ ڏٺي ٿو ان مان ظاهر ٿيو ته اشتهار بازيءَ ۾ وڏا گڻ سمايل آهن.

سواشتهار بازيءَ کان مون به گهڻا ٻيو ڪونه ٿي، خاص ڪري پنهنجي اخباري ڪالم مان پورو پورو فائدو وٺندو رهيس ۽ نئين عهدي جي حساب موجب جهٽ پٽ اهو سڪي ويس ته عوام ۽ پنهنجي فرم وچ ۾ ڪيئن سمجهوتو قائم رکجي، ان کان علاوه ڪاغذن تي حساب ڪتاب ڪرڻ، ڏيتي ليتي ۽ نفعي نقصان جو چيڊ ۽ پيچ اپت ڪرڻ، ۽ نالتي کي چڱيءَ ريت ڪتب آڻڻ جون راهون ڪڍڻ جهڙا ڪم ڪرڻ نه رڳو ڳولي ورتم پر انهن کي چڱيءَ ريت سرانجام ڏيڻ لڳو هوس.

پر مون کي اها ڄاڻ هرگز نه هئي ته آفيس واري ڪم ڪرڻ کان علاوه ماڻهن جي دلي مسئلن جا منجهيل ست سلجهائڻ جي پڻ مون ۾ ذات موجود آهي، اها ڳالهه تڏهن ظاهر ٿي جڏهن ڪمپنيءَ جي مئنيجينگ ڊائريڪٽر محمد احمد تاج الدين، جنهن کي سندس دوست فقط MAT (مت) سڏيندا هئا، مون کي ڪنهن اهم ڪم لاءِ اڪيلائيءَ ۾ سڏايو. ڪمپنيءَ جي پي. آر. او (تعلقات

عام آفيسر) جي حيثيت ۾ مون اهو ڀلي ڀت ڄاتو ٿي ته ڪمپنيءَ جي مختلف مسئلن کي منهن ڏيڻ پي. آر. اوجوئي ڪم آهي. ان ڪري جڏهن وڏي صاحب محمد تاج الدين عرف ”مت“ ٻڌايو ته هن جي اڳيان هڪ مسئلو آهي ته مون کي پنهنجي تعجب نه لڳو ۽ سمجهي ويس ته روزمره جي عام مسئلن مان ئي هڪ هوندو جيڪي اسان جهڙي وڏي ۽ مشهور فرم کي ملائيشيا ۽ سنگاپور ۾ درپيش اچي سگهن ٿا.

”سائين توهان بلڪل فڪر نه ڪريو.“ اهو سوچي ته مزورن جي يونين جا ليڊر ئي سندس جان پٺيان آهن، مون کيس آٿت ڏني، ”موجوده يونين جا مڙئي نمائندا پاڻ سان گڏجيءَ طرح ٺهيل آهن، ڪوبه اهڙو ٿڌو نااهي جيڪو هنن سان اوري نه سگهجي.“

پر ”مت - صاحب“ منهنجي ڳالهه ٻڌي اڻ ٻڌي ڪري چيو ته مسئلو ان نوعيت جو نه آهي، پوءِ ڪلرائي ڌرتيءَ تي اجايا گهڻا هر ڏيڻ بدران هن هڪدم ڳالهه ڪئي ته هن جي هڪ گرل فرينڊ آهي ۽ اها پيٽ سان ٿي پيئي آهي. آئون اهو ٻڌي هڪو بڪوئي ويس، خير ايترو ته سمجهيم ٿي ته ڪيترائي شادي شده مرد ڪڏهن ڪڏهن پتي تان لهي ويندا آهن ۽ پنهنجين زالن سان ڪانفرنسن ۽ ميٽنگن جا بهانا ڪري ڪلب، بارياسٽيما هال ۾ دل وندرائي وٺندا آهن ۽ اسان جو صاحب، مت يعني مسٽر محمد احمد تاج الدين به ڪو اهڙو ساڌو پات نٿي ٿي سگهيو جيڪو پنهنجي ڪنڌ هيٺ ڪري گهر کان آفيس ۽ آفيس کان گهر پهچي، پر سندس واتان اهو ٻڌڻ ته هن جي هڪ سربت آهي ۽ سا به بان - چٽ! (ملئي لفظ: معنيٰ پيٽ سان).

”سائين هن کي مسئلو ته چئي نٿو سگهجي،“ آخر هوش سنڀالي مون ڳالهائڻ جي ڪوشش ڪئي، ”هيءَ ته تباهي چئي.“

منهنجو مطلب آهي - صاحب اسان وارو شادي شده هوءَ سندس شريف زال کي ته اها پنهنجي خبر نه هئي ته سندس مڙس کي اهڙا ڪڏا ڪم به ڪري سگهي ٿو. هن کيس هيڪانڊو شريف سمجهيو ٿي ۽ مت پڻ چاهيو ٿي ته سندس زال اهڙيءَ ئي غلط فهمي ۽ اڻ ڄاڻائيءَ ۾ هجي، ڇو جو زال کي جي معلوم ٿيو ته هوءَ بيحد غمگين ۽ رنجيده ٿيندي.

”سائين مون کي ڇا ڪرڻو آهي؟“ مون نيٺ پنهنجو پارٽ ڀڄيو ۽ هن ٻڌايو ته هو جڏهن پينانگ ۾ هو ته هن چيني چوڪريءَ - مس يئان لنگ سان سندس ملاقات ٿي هئي ۽ هاڻ هوءَ نازڪ حالت ۾ آهي، کيس سگهوئي پينانگ کان هتي

ڪوئالامپور آندو وڃي ته سٺو... پر سوال اهو هو ته ڪوئالامپور ۾ ڪيس ڪٿي رهايو وڃي.

مون انگريزي اخبار The Malay Mail جا تازا ۽ پراڻا پرچا ڪڍي اشتهارن ورا صفحا بهارڻ شروع ڪيا، آخر ڪار برڪفيلڊ (Brickfield) واري علائقي ۾ جالان برهالا تي هڪ خالي فليٽ جوڌس ملي ويو. مت صاحب هڪ مهيني جي اڳواٽ مساوڙ ڪجهه ڊپازٽ ۽ ڪجهه چيٽيون فرنيچر جون ڏنيون، پوءِ مس يئان لنگ کي ڪوئالامپور گهرايو ويو.

جيئن ته محمد تاج الدين کي پينانگ کان ايندڙ پيٽ سان چيني چوڪريءَ سان ريلوي اسٽيشن تي وڃي ملڻ جي همت نه هئي، ان ڪري هن اهو ڪم به مون کي سونپيو هو. ملڻي هو آئون وري به چيني هوس ۽ هڪ چينائڻ سان ملندي ڪنهن جي نظرن ۾ ڪٽڪي نٿي سگهيس.

ريلوي اسٽيشن تي پهچي هيڏي خلق ۾ مس يئان لنگ کي سڃاڻڻ اهڙو سولو ڪم هو جهڙو ساتي، (ملڻي ٻوٽي ڪواب) ڪاٺ، گاڏيءَ مان لهندڙ مسافرن مان مون کي فقط اها چوڪري ڳولڻي هئي جيڪا اڪيلي هجي، ۽ ظاهر آهي جنهن سان گڏ فالتو ٿيڻو پوڻ هجي.

يئان لنگ کي اهوڏسي افسوس ٿيو ته ڪيس وٺڻ لاءِ سندس يار محمد تاج الدين پاڻ چو نه آيو پر ان ڳالهه کي مون اهو چئي ڍڪ ڍڪي ڇڏيو ته هو هيتري ڪمپنين جو ڊائريڪٽر هجڻ ڪري سخت مشغول رهي ٿو ۽ هيٺئر به ڪيس ڪجهه اهم ميٽنگن ۾ وڃڻو هوندو ته ضرور اچي ها.

ان بعد ٽڪسي ڪري مس يئان لنگ کي سندس فليٽ تي اڪيلو ڦٽو ڪري انهن ئي پيرن سان موٽيس.

”ڪيڏي عجيب سين چئبي،“ مون دل ٽي دل ۾ مس يئان لنگ بابت سوچيو ”اصل رهاڪو تائينگ شهر جي آهي، نوڪريءَ لاءِ پينانگ کان وڃي نڪتي جتي اسان واري صاحب سان ٽڪر ٿيس، هاڻ هوءَ ڪوئالامپور کان اچي نڪتي آهي، اڪيلي ئي اڪيلي، هيڏي وڏي پيٽ سان، ڪي ڪي چوڪريون ڪيئن نه پنهنجو پاڻ کي اچيو اوڙاهه ۾ ڦٽو ڪن.“

ٻئي ڏينهن چوويهه ڪلاڪ گذرڻ بعد به جڏهن محمد تاج الدين هن جي سارن لڏي ته چيو مانس ته جنهن نموني سان هن کي فليٽ ۾ ڦٽو ڪيو ويو آهي هوءَ ڪا فائيلن جو ڊير ناهي جنهن جي مٿان رڳو مٽيءَ جو تهه چڙهڻو آهي، گرل فرينڊ توھان جي چرندڙ پرندڙ ساھ وارو ماڻھو آھي، بلڪ ٻن ساھن وارو جن جي جياپي لاءِ کاڌو

پيتو دوا درمل ۽ پني سامان جي وقت بوقت ضرورت آهي. هوءَ مٿين مهينن جي ويجهو اچي پهتي آهي ۽ ڪنهن وقت به ڌماڪو ڪري سگهي ٿي.

محمد تاج الدين سنجيدو ٿي ورائيو ته هو هن کي باعزت زندگي گذارڻ لاءِ هنجي هر ممڪن مدد ڪندو. ان بابت هن سان اڳهين ڳالهه ٻوله ٿيل آهي ته هو ٻار ڪيرائڻ بدران هن سان شادي ڪري ڪيس سوسائٽيءَ جي هڪ نيڪ اخلاق عورت ۽ ”گهر واري“ بڻائڻ جي حق ۾ آهي. هوءَ به ان رٿ تي راضي آهي. ان ڏس ۾ مون کي ڪجهه ڪرڻو پوندو.

مون اهوئي ڪيو جيڪو ڪري سگهيس ٿي. يعني محمد تاج الدين کان موڪلائي پنهنجي هڪ پرائي دوست يونس بن بجانگ وٽ پهتس. جيڪو ڪوالالمپور کان ڪجهه پري ڪلانگ شهر ۾ رهيو ٿي. پنهنجي صاحب جي راز ٻڌائڻ کان اڳ پهرين ڪانسس واعدو ورتو ته هو اها ڳالهه ڪنهن سان به نه ڪري ويندي پنهنجي زال کان به ڳجهي رکي. يونس کان واعدو وٺڻ بعد ٿيلهو کولي ٻلي ٻاهر ڪڍيم.

”منهن ۾ موسيٰ“ محمد تاج الدين جي افعالن جو ٻڌي يونس پڻ پهرين ته واٽو وٺي ويو.

”پنهنجي ملتي زال هوندي هو هڪ چيني چوڪريءَ سان چو شادي ڪرڻ چاهي ٿو؟“ هن پڇيو.

”بس هڪ ته دلپشوريءَ لاءِ.“ مون ورائيو مانس. ”هونءَ ته چوڪري ٻار ڪيرائڻ لاءِ به راضي هئي پر اسان واري صاحب ائين ڪرڻ نه ڏنس. وپتر شاديءَ جا وڏا وعدا ڪري ڪيس هتي گهرايو اٿس. هاڻ سڌائين باقاعدي شادي ڪري زال بڻائڻ چاهي ٿو. ٻي ڳالهه ته هن کي پهرين زال مان اولاد ناهي. پرايو ٻار وٺي نڀائڻ بدران ان ٻار کي پالڻ بهتر سمجهي ٿو جن ۾ سندس شخصيت جا جزا (Genes) هجن جيئن فخر سان چئي سگهي ته هو به مرد آهي ۽ ڪيس ٻار پيدا ڪرڻ جي قوت آهي. سندس ماءُ ته پهرين سال کان پٺيان لڳي اچيس ته ميان محمد تاج الدين پوئن بنا گهر ويڳاڻو آهي. سو محمد تاج الدين هڪ باعزت ڪردار جو ماڻهو ثابت ٿيڻ لاءِ مس يٿان لنگ ڪي قانوني زال ۽ ان مان پيدا ٿيندڙ ٻار کي قانوني حق لاءِ نڪاح ڪرڻ ضروري سمجهي ٿو.“

يونس اهو مڃيو ته محمد تاج الدين جي توڻي واقعي هر ڪو ماڻهو پاڻي نٿو سگهي. هي وڏي همت وارو چئبو جيڪو پنهنجي بدناميءَ کي پنهنجو ئي سمجهي ٿو ان ڪري پاڻ سندس مدد لاءِ واعدو ڪيو.

پوري هفتي بعد هن فون تي ٻڌايو ته ان سلسلي ۾ هو ڪيترن ئي ماڻهن سان مليو آهي ويندي ڪلانگ شهر جي قاضي سان پڻ، محمد تاج الدين جا گهر و مستلا حل ڪرڻ لاءِ اسان کي هن ريت قدم کڻڻا پوندا:

هڪ مسلمان مرد سان شادي ڪرڻ لاءِ جيڪو چار زالون رکي سگهي ٿو مس يٿان لنگ جو مسلمان ٿيڻ ضروري آهي، جنهن ۾ طهر جي رسم به شامل آهي، (هتي ملائيشيا جا شافعي مسلمان چوڪرين جو طهر پڻ ڪرائين جيئن آفريڪا جي ڪجهه ملڪن ۾ مالڪي فرقي جا ڪرائين ٿا.) ان ڪر لاءِ يونس جو گهر صحيح جيڪو ڪوالالمپور جي گوڙشور واري زندگيءَ کان پريهرو هو.

محمد تاج الدين جو پگهار جيئن ته ٽن هزار ڊالرن کان وڌيڪ هو سو هو قاضيءَ کي مطمئن ڪري سگهيو ٿي ته هن لاءِ ٻي زال رکڻ ڪو مسئلو ناهي ۽ ان صورت ۾ پهرين زال کان موڪلڻ وٺڻ به ضروري نه آهي، سو اهي ڪي خاص ڳالهين نه هيون جيڪي آڏو بچي پريشان ڪن.

انهن مڙني ڳالهين جو احوال محمد تاج الدين کي ٻڌايم ته جنهن پنهنجي وات سان مس يٿان لنگ کي ٻڌايو ته کيس مسلمان بنائڻ جو ڪم منهنجي حوالي ڪيو ويو آهي، ماڻهن کان ڳالهه ڳجهي رکڻ لاءِ ان ۾ برسينڊنگ (وليماء دعوت) وارو حصو ڇڏڻو هو.

پوءِ هڪ ڏينهن شام جو مس يٿان لنگ کي وٺي آئون يونس جي گهر پهتس، يونس سڀ بندوبست ڪري ڇڏيو هو ڪلانگ مسجد جي هڪ عورت طهر جي رسم ادا ڪئي ۽ پوءِ ڪلانگ شهر جي قاضيءَ کيس ڪلمو پڙهائي مسلمان ڪيو ان موقعي لاءِ يونس چند نالي ڪنا مهمان گهرايا هئا، جن ۾ ڪجهه ته سندس ئي دوست هئا، ڪجهه ڪمپونگ (ڳوٺ) جا پوڙها پڪا ۽ ڪجهه مسجد جا جماعتي ۽ امام هو جن مڙني جو واسطو ”مڪن ۽ منيوم“ (ملئي لفظ: کاڌي ۽ پيئي) سان ٿي هو ڪير پيو مسلمان ٿئي ۽ چو پيو مسلمان ٿئي، ان بابت تفصيل ٻڌائڻ يا نه ٻڌائڻ جو کين ذرو به رنج نه هو مرد سرگ ۾ وڃي يا نرگ ۾، ملين جو ڪم غسل ڪرائڻ سان، وارو حساب هو شاهدن جي خاني ۾ هڪ ته مون صحيح ڪئي.

مانيءَ بعد جڏهن آيل مهمان روانا ٿي ويا ته گهر جي ماڻهن گڏجي ويهي ماني کاڌي مانيءَ دوران مس يٿان لنگ مون کي چيني زبان ۾ آهستي چيو ته طهر ڪرڻ واري عورت هن کي سڀ ڪپڙا لاهڻ لاءِ چيو هو ۽ ان بعد ڪجهه ريمارڪ به ڏيندي رهي، طهر بعد کيس سرهي پائيءَ سان وهنجاريو ويو هو جنهن جي

خوشبو پوءِ به ايندي رهي.

يونس جي گهران موٽڻ تي يثان لنگ ٻڌايو ته هوءَ فليٽ ۾ اڪيلي رهي رهي ڪڪڙي پيئي آهي. پينانگ ۾ سندس هڪ ساهيڙي آهي جيڪا پنهنجي نوڪري ڇڏي ڪوالالمپور ۾ ساڻس گڏ اچي رهڻ لاءِ راضي آهي. مون کي سندس اها ڳالهه بلڪل صحيح لڳي ۽ کيس دلداري ڏيندي چيو ته اها ڳالهه پهرين فرصت ۾ محمد تاج الدين سان ڪندس.

۽ ٻئي ڏينهن جڏهن پنهنجي صاحب سان ڳالهه ڪيم ته هن هائوڪار ڪندي چيو ته يثان لنگ کي موڪل آهي ته هوءَ ڀلي پنهنجي ساهيڙي فيفيءَ کي پينانگ مان گهرائي پاڻ سان رهائي.

ڏينهن تڪا تڪا گذرندا ويا ۽ پوءِ مون جهڙي جبلن ماڻرين ۽ ٻين قدرتي نظارن کي غور سان ڏسڻ واري شوقين هڪ ڏينهن محمد تاج الدين کي ٻڌايو ته سائين وقت اچي مٿان بيٺو آهي جو هڪ ٻي پل ٽپجي. هاڻ سوچڻو اهو آهي ته ڪنهن وقت به يثان لنگ کي جي اوچتو ويره جا سور شروع ٿي وڃن ته ڪو ضرور موجود هجي جيڪو کيس اسپتال پهچائي.

محمد تاج الدين چيو ته سوال ته واقعي اهم آهي، پر ڪورسٽو ڳول ته ڇا ڪرڻ کپي، ۽ پوءِ جيترو گهڻو ان تي سوچڻ لڳس اوترو مون کي محسوس ٿيو ته آئون ماڻهو نه پر ڪڪڙ ٿيندو وڃان، خير فيصلو اهو ٻين سان آئون پنهنجي اڪيلي جان کي يثان لنگ جي فليٽ ۾ ئي محفوظ رکان ۽ جنهن وقت قدرت کي آدمشماري وڌائڻ لاءِ سڏ ڪرڻو پوي ته حاضر سائين چئي يثان لنگ کي اسپتال وٺي وڃان، پر ساڳئي وقت هڪ ٻيو مسئلو مون کي منجهان لڳو ته جيڪڏهن اتفاق سان رات جي نوائيءَ ۾ هڪڙي يا ٻئي چوڪريون مون تي زوريءَ جلهر ڪن ته ڪير مڃيندو ته هنن مون سان زوري ڪئي يا مون هنن سان، ان ڪٽراڳ ۾ پوڻ جو سوچي مٿين صلاح بدران، پنهنجي صاحب کي هڪ ٻي اسڪرپٽ پيش ڪيم.

سائين هينئن چو نه ڪيو وڃي ته توهان جي ٻي زال يثان لنگ ۽ هن جي ساهيڙي فيفي فليٽ ڇڏي منهنجي گهر هلي رهن جتي سم ۽ منهنجي اماح (ملهي نوڪريائي) عزيزه پڻ رهي ٿي، ۽ هونءَ به ٿي گهٽ ماڻهو ٿيندا پر پنج ماڻهن سان ميلو ٿيو، سو آڏيءَ مانجهي ڪونه ڪو گهر ۾ موجود هوندو ٿي هوندو ان کان علاوه خرچ پڪي جي به بچت ٿي پوندي فليٽ جي ماهوار مساوا جا پنج سو ڊالر ته بچندا پر لائيت ۽ پاڻيءَ جو به خرچ بچي پوندو.

محمد تاج الدين کي مون واري صلاح ڏاڍي وڻي، ان ڪري نه ته ڪو هن جا پنج سؤ ڊالر بچيا ٿي پر ان ڪري جو فليت ۾ رهڻ سان هنگامي ۽ پڇ پڇان واري حالتن ۾ سندس ڦروتي جي ڄمڻ جو امڪان هو پر گهر ۾ رهڻ ڪري هو ڀر سڪون ماحول ۾ وجود وٺي سگهيو ٿي، منهنجي گهر ۾ ڀاتي وڌيڪ ٽڪائڻ جي عيوض مون واري صاحب هر مهيني مون کي ڏيڍ سؤ ڊالر ڏيڻا ڪيا.

آخر هڪ ڏينهن يٿان لنگ کي اهي ٻڌندڙ ترندڙ سور شروع ٿي ويا، جنهن الارم وڄڻ سان کيس پنهنجي پگڙ ڪار ۾ ڍوئي اسپتال وٺي آيس. هڪ ٻن سجاڻن پري کان ڏسي سمجهيو ته هوءَ ڪا منهنجي زال آهي ۽ نرس کي ته پڪ هئي ته هوءَ منهنجي ئي جو آهي جو ڪيترا دفعا ڊاڪٽري تپاس دوران هوءَ کيس مون سان گڏ ڏسي چڪي هئي.

ٻار ڄمڻ تي نرس مون وٽ آئي.

”تون ئي آهين نه ٻار جو پيءُ؟“ هن پڇيو.

مون شرمائي ڏور وانگر نهڪار ڪئي.

”هون!“ نرس چيو ”آئون به چوان ته ٻار ملڻي مهانڊو آهي ۽ تون ته ملڻي لڳين ٿو.“

۽ پوءِ منهن جو موڙو ڏيئي پڇيو:

”ڪٿي آهي ڀلا ٻار جو پيءُ؟“

”ولايت ويل آهي.“ اهو ئي بهتر جواب هو جيڪو ڏني سگهيس ٿي.

”ته پوءِ تون ڪير آهين؟“

”سندس فئملي دوست.“

مئٽرنٽي وارڊ ۾ سڀئي نرسون سيٽيون به نه هيون هڪ نرس ٻار جي ڄمڻ جو فارم پري مون ڏي صحيح ڪرڻ لاءِ وڌايو. جڏهن مون صحيح ڪرڻ کان نتائيندي ٻڌايو مانس ته آئون ٻار جو پيءُ نه آهيان ته چڙب ڏيندي چيو: ”توهان مرد سڀائين آهيو مزو وٺڻ لاءِ اڳيان اڳيان باقي مٿي تي جڏهن اچي ٿي ته پوءِ آئون هن جو پيءُ نه آهيان. آئون هن جو پيءُ نه آهيان، ڀلا ڪير آهي هن جو پيءُ ۽ ڪٿي آهي اهو هن وقت؟“

”اهو ولايت ويو آهي. آئون فقط هنن جو فئملي دوست...“ مون نرس مان جان چڙائي صاحب کي ڏي ڄمڻ جي خبر ٻڌائي ته ٻار ۽ ماءُ ٻئي صحتمند حالت ۾ آهن.

يٿان لنگ جي خبر چار لهڻ لاءِ وري ٻئي ڏينهن جڏهن اسپتال پهتس ته ان

وقت ڊيوٽي تي ڪا نئين نرس هئي، مبارڪون ڏيندي ڪجهه خرچيءَ جي آسري ۾ مرڪيائين، پر مرڪ جي موٽ ۾ جڏهن مون به فقط مرڪ ڏني مانس ته هن يڪدم چيو ته هو چينين کي چڱيءَ طرح سان سڃاڻي ٿي، چينين جو ڌيءُ ڄمڻ جو ٻڌي منهن ئي لهيو وڃي، پوءِ آتڻ ڏيندي چيائين، ”مڙئي خير آهي، همت ڪر، ٻيو وارو به ايندو ۽ ڪهڙي خبر ته ٻئي دفعي پٽ ٿئي.“

واپس اسٽوڊيو ۾ - يعني آفيس ۾، پنهنجي صاحب کي فون ذريعي گذريل چند ڪلاڪن جي رنگ ڪامينٽري ٻڌائيندي چيو مانس ته هاڻ ڊرامي جو آخري حصو ۽ آخري سين اچي چڪو آهي ۽ ان کان اڳ جو اسپتال جا سڀ ماڻهو مون کي جوابدار بڻائين بهتر ٿيندو پنهنجو پاڻ اچي پساء. محمد تاج الدين منهنجي نازڪ حالت محسوس ڪري ورتي ۽ ٻئي ڏينهن مون سان گڏ يٿان لنگ ۽ ٻار کي ڏسڻ لاءِ پهتو.

وارد سسٽر اسان کي ڏسي يڪدم چيو: ”تو ته چيو پئي ته هي ولايت ويل آهي؟“

”بلڪل ولايت ويل هو.“ مون چيو مانس، ”فون تي اطلاع ڏنومانس ۽ لنڊن کان سڌو اچي نڪاءُ ڪيوائس.“

منهنجو اهو پيرم ته آئون هڪ سٺي ڪردار جو ماڻهو آهيان هڪ دفعو وري برقرار ٿي ويو ۽ مون کي اهو معلوم ڪري خوشي ٿي ته ان کان پوءِ نرسون ڪجهه مهربان نظر سان مون کي ڏسڻ لڳيون، بلڪه جڏهن کين اها خبر پئي ته آئون مشهور ڪالم نويس ”ايس، ايڇ، تان“ آهيان ته هو وجهه ملڻ تي مون سان هيڪانڊو گهڻو فري ٿيڻ جي ڪوشش ڪرڻ لڳيون، خاص ڪري ان وقت جڏهن مون وارو صاحب ملڻ لاءِ اندر ڪمري ۾ هوندو هو ۽ آئون وقت گذارڻ لاءِ ٻاهر ورائين ۾ هو کائيندو هوس، هڪ نرس ته منهنجي صاحب تي توڪ ڪندي چيو ته هن محمد تاج الدين جهڙو چسون ڏنو هوندو جنهن وفاداريءَ جي نالي ۾ پنهنجو ڪنڌ ڪاتيءَ هيٺان رکي ڇڏيو.

ان مرحلي بعد ٻيو قدم ايترو ڏکيو نه هو. محمد تاج الدين پنهنجي زال کي اڳهين ٻڌائي ڇڏيو هو ته اولاد نه هجڻ ڪري مون سندس پاران هڪ ٻار جو بندوبست ڪيو آهي، اهڙيءَ طرح محمد تاج الدين ٻار کي اسپتال کڻي سڌو گهر پهتو ۽ يٿان لنگ کي آئون پنهنجي گهر وٺي آيس.

محمد تاج الدين جي زال کي فطري طور آندڻ مانڌ ٿي ته اهو ٻار جيڪو کيس نپائڻ لاءِ ملي ويو آهي ڪٿان آيو آهي ۽ ڪنهن جو آهي، هن ور وڌيڪي

مون کان ٻار بابت تفصيل پڇيو ”هن جو پيءُ ڪير آهي؟ ائين ته نه ٿيندو ته ڪجهه سالن بعد ٻار جو پيءُ اسان کان پنهنجو ٻار ڪسي وٺي؟“ وغيره، مون کيس آتڻ ڏيندي چيو ته ٻار جو پيءُ ڪڏهن به اهڙو ڪم نه ڪندو. ان ڳالهه لاءِ چيو مانس ته جتي چوڻ اتي هلي قسم ڪٿان ته ٻار جو پيءُ اڳتي هلي ڪنهن به قسم جو ڦڏو فساد نه ڪندو.

”ڀلا ماءُ؟“ هن جو سوال نمبر ٻيو هو.

مون کيس پڪ ڏني ته ٻار جي ماءُ به سڀاڻي يا مستقبل قريب ۾ ٻار جي گهر نه ڪندي. ان بعد چنل ڏاڳا ڳنڍڻ کان ٻار جي ماءُ پيءُ جو نسل پڇيو. مون ٻڌايو مانس ته ٻار جي ماءُ چينائڻ آهي ۽ پيءُ مليءُ، ان ڪري ڏسي سگهين ٿي ته ٻار نه گهڻو اچو آهي ۽ نه ڪارو سانورو ۽ پوءِ سڀني تي پٿر رکي، تمام وڏو ٻڌايو مانس ته بي فڪر ره. ٻار جو پيءُ تمام نيڪ ۽ بلند اخلاق ماڻهو آهي، ۽ ٻار وڏو ٿي موڱو مٿر نه پر هن وانگر ذهين ثابت ٿيندو باقي جيسين سندس ماءُ جو سوال آهي اها ڪٿي ساڳي ليول جي نه هجي پر گهڻو ڪا ڪريل ڪردار جي به نٿي چئي سگهجي ۽ پوءِ جڏهن تاج الدين جي زال خوشامد ڪندي اڃا به وڌيڪ معلومات حاصل ڪرڻ لاءِ چيو ته مون صاف صاف چيو مانس ته سندس سڀني تي وڏو ٿورو ٿيندو جيڪڏهن ان بابت پڇ پڇ نه ڪري ۽ هو ان چوڻ تي عمل ڪري خوش رهي ته ان ڄاڻائي وڏي رحمت آهي، ڇو جو گهڻي ڏاهي ٿيڻ ۾ ڏک ئي ڏک آهن.

اهڙيءَ طرح ان معاملي کي ائين پنڄواچي ويو.

ڪجهه ڏينهن گذرڻ بعد آئون پتالنگ جايا شهر ۾ هڪ ننڍو گهر وٺي وڃي رهيس، يٿان لنگ پنهنجي ساهيڙي فيفيءَ سان گڏ هڪ ڪمر و مساڙ تي وٺي اتي وڃ رهي، جيڪو منهنجي گهر کان گهڻو پري نه هو ڏينهن گذرندا ويا ۽ پوءِ يٿان لنگ ۽ اسان واري صاحب جي وچ ۾ ڪٽ پٽ شروع ٿي، يا ڪٿي چئجي ته بيزاري شروع ٿي، ان لاءِ ڪيترائي سبب هئا، يٿان لنگ جيتوڻيڪ وقت گذارڻ لاءِ نوڪري شروع ڪئي هئي پر تڏهن به گهر ۾ اڪيلي سر ڪيترو ڪير رهي سگهي ٿو اسان واري صاحب کي ڪڏهن ڪڏهن جي ٿوري گهڻي شهوت ڪندي به هئي ته هن ڏي رخ نه رکندو هو. هو اڪيلي ٿي پئي سڙندي پهرندي هئي، محمد تاج الدين ته ڄڻ پنهنجي نوڪريءَ سان نڪاح ڪيو هو جو هر وقت فائيلن ۾ گم هوندو هو. يٿان لنگ ڪجهه تفريح چاهي ٿي، آزادي چاهي ٿي، وڏي ڳالهه ته جوان هئي، هن به دل وندرائڻ چاهي ٿي، آخر هن طلاق وٺي پنهنجي جان

آزاد ڪرائڻ جو فيصلو ڪيو جيئن هوءَ هڪ دفعو وري پهرين واري زندگيءَ
نئينءَ سنئينءَ شروع ڪري سگهي. يعني ڪڏهن ڪنهن سان گڏ ته ڪڏهن
ڪنهن سان. ۽ ان دوران ڪنهن دل گهري سان عشق ٿي وڃڻ تي شادي پڻ
ڪري سگهي.

”ته اها ڳالهه آهي“ مون سوچيو ”تي سگهي ٿو ته هن جو هيئنئر ڪنهن
سان چڪر هلي رهيو هجي.“ منهنجي پڇڻ تي ٻڌايائين ته ڪجهه ڏينهن کان
هڪ چيني همراھ سان هن جو عاشقو هلي رهيو آهي. هو جيتوڻيڪ غريب ۽
پورهيت آهي پر هوءَ هن سان زندگي گذارڻ ۾ وڌيڪ عافيت سمجهي ٿي. هو
ايتري قدر جو پنهنجي موٽر سائيڪل تي ويهاري کيس ڪوالالمپور جو چڪر به
ڏيارڻ چاهي ٿو پر هوءَ جيئن ته ڪنهن ٻئي سان پرڻيل آهي ان ڪري ائين
ڪري نٿي سگهي.

مون ڪانئس ايترو پڇيو ته آيا هوءَ هن سان شاديءَ جو سوچي رهي آهي.

”في الحال ته يقين سان ڪجهه چئي نٿي سگهان.“ هن چيو ”پر...“

آئون سڀ ڪجهه سمجهي ويس. ۽ اها پڪ هيم ته مون وارو ملڪي صاحب
به هن چڪر مان هاڻ جان آجي ڪري خوش ٿيندو پر افسوس جو جڏهن سائس
طلاق جي ڳالهه ڪيم ته تنهن ڪڙي هڻي بيهي رهيو چي هوءَ ان شاديءَ کي
سنجيدگيءَ سان وٺي يا نه پر پاڻ بيحد سنجيدو آهي ته اهو زندگي ۾ جو ڳانڍاپو
آهي. کيس مون گهڻو ئي سمجهايو ڇت ٻڌي صلاح ڏني پر سائين محمد تاج
الدين ڪٿي ٿو ضد تان لهي.

مون کي ته ڳالهه ئي سمجهه ۾ نه پئي آئي. حقيقت ۾ محمد تاج الدين جو
ههڙي معاملي کان پاڻ کي آزاد رکڻ پاڻ سٺي ڳالهه هئي. اها ڪهڙي شادي ٿي
جنهن ۾ نه اچڻ نه وڃڻ، نه ڏيڻ نه وٺڻ ۽ نه وري ازدواجي حقن جي ادائگي، هوءَ وٺي
ڌارين سان عشق ڪندي ۽ هن جو اهو ضد ته طلاق نه ڏيندس. ايتري قدر جويئان
لنگ ته ڪا به گهر نٿي ڪري. نه ٻار سان ملڻ جي ۽ نه وري حق مهر گهرڻ يا ڪاڌ
خوراڪ پهچائڻ جي. هوءَ فقط اهو چاهي ٿي ته قانوني طرح کيس آزاد ڪيو
وڃي. مون کي يقين آهي ته پٺيان لنگ جيان ٻيون زالون پڻ جيڪڏهن پنهنجي
لاءِ ان قسم جي آزاديءَ جي گهر ڪن ته ڪيترائي مردان کي پنهنجي آزادي
سمجهي، خوشيءَ وچان گوڏن تي ڪري رحم جي ديويءَ جا شڪرانا بجا آڻين پر
هيڏانهن هي اسان وارو صاحب هو جيڪو پنهنجي ضد تي قائم هوءَ جنهن نه
اڏڻ تي چاهيو نه ڇڏڻ تي چاهيو.

هوڏانهن يٿان لنگ ان ڏس ۾ مدد وٺڻ لاءِ منهنجي پٺيان لڳي رهي، يعني مذهب جو هجڻ ڪري مون کي مسلمان جي شرعي قانون ۽ رسم رواج جي ايتري ڄاڻ نه هئي، سو نيٺ ان ڏس ۾ وري يونس کي فون ڪيم ته ڇا ڪري سگهجي ٿو. هن هتان هٿان ڀڄا ڳاڇا رکي، ان بعد گڏجي ڪلانگ جي قاضيءَ وٽ پهتاسين، بدقسمتيءَ سان پهرين وارو پوڙهو قاضي رٽائرڊ ٿي چڪو هو ۽ سرڪار ان حد جو نئون قاضي مقرر ڪيو هو. اهو نوجوان ديني ڳالهين کان ته بيشڪ وڌيڪ ڄاڻو ۽ پڙهيل ڳڙهيل هو پر ماڻهن جي نفسيات جي هن کي ڪا پروڙ نه هئي، سو هن سان صلاح مشورو ڪرڻ پهرن کان پير گهرڻ هو، يونس ۽ آئون ان بعد ڪوالالمپور وزارت مذهب جي امور جي واسطيدار عملدار وٽ وياسين، ان بعد پتالنگ جايا ۾ ان کاتي جي شاخ جي عملدارن وٽ پڻ حاضر ٿياسين، سڀني سان خبر چار ڪرڻ بعد ان نتيجي تي پهتاسين ته اسلامي قانون موجب مرد ته زال کي طلاق ڏيئي سگهي ٿو پر عورت پنهنجي مڙس کان طلاق جي گهر فقط ڪن خاص حالتن ۾ ڪري سگهي ٿي، انهن مان هڪ ته تن مهينن تائين مڙس زال کي ڪا خوراڪ يا پئسو ڏوڪڙ نه رسائي، ٻيو ته ٻين زالن برابر هن سان حق زوجيت ادا نه ڪري.

۽ ٻي ڳالهه ته يٿان لنگ طلاق وٺڻ ۾ ڪامياب ڪئي ٿي به وڃي ته به هوءَ هاڻ اسلام ڇڏي واپس پنهنجي پراڻي مذهب يا عقيدو ۾ وڃي نٿي سگهي، ٻين لفظن ۾ هوءَ طلاق بعد مسلمان ٿي رهندي ۽ فقط هڪ مسلمان سان ئي شادي ڪري سگهي ٿي.

يٿان لنگ آخر ڪار اهو فيصلو ڪيو ته واري وٽيءَ سان هڪ هڪ ڪري اڌ ٽپجي، پهرين آڌ ته اسان هتي جو ڪجهه مهينن کان گهر جي ماهوار خرچ پڪي لاءِ محمد تاج الدني کان ايندڙ مٺي آرڊر بندي ويا هئا، ”معنيٰ ان ڏينهن کان هن مون کي ڇڏي ڏنو آهي، نه ته هن کي منهنجي نئين گهر ۽ ڪم واري جاءِ تي خبر هئي، ان ائڊريس تي به موڪلي سگهيو ٿي، يا ڪنهن ماڻهوءَ هٿان ڪاڌي لٽي جو سامان ڏياري سگهيو ٿي، باقي جيسين حق زوجيت جو سوال آهي، اهو هو ڪنهن سان رکي سگهيو آهي!“ هن توڪ طور مرڪيو ۽ ماڳهين ٻڌايو ته ان کي ثابت ڪرڻ هن لاءِ ڏکيو ڪم ناهي.

”ايسٽائين به چئجي ته ٺيڪ آهي، پر نئين عاشق سان شادي ڪيئن ڪري سگهين ٿي جيڪو مسلمان نه پر ٻڌيا عيسائي آهي.“ مون پڇيومانس، جواب ۾ پاڻ وراڻيائين ته هن ان ڏس ۾ جانچ جونچ ڪئي آهي ۽ کيس خبر پئي آهي ته پيٽ دوران ڪا به عورت مسلمان ٿي نٿي سگهي، ۽ جيڪڏهن آئون اهو ثابت

ڪري وڃان ته مذهب بدلائڻ مهل آئون پيٽ سان هيس ته اهو ڪار نه ٿيندو“ هن
ٻڌايو جيئن ته مون کي ان بابت ڪا خبر نه هئي سوا هو آخر وارو مسئلو يثان
لنگ تي ئي ڇڏيم ته هو پاڻ ئي حل ڪري

ٻئي ڏينهن پنهنجي صاحب کي جڏهن يثان لنگ جي رٿائن جو ٻڌايم ته
هن سڄي ڳالهه کل ۾ ٿاري ڇڏي ڄڻ هو يا آئون ڪو چرچو پيو ڪريان، چوڻ
لڳو: ”ڪلانگ يا پٽالنگ جايا جي قاضيءَ جيڪڏهن سڏيو ته سڏڻ ڏينس.“

مون هن کي سمجهاڻ جي ڪوشش ڪئي ته هو پنهنجي عزت جو خيال
رکي هوشهر جي معزز ماڻهن مان هڪ آهي ۽ هڪ وڏي فرم جو اهم آفيسر پڻ
آهي، هو ڪو ڪري طلاق لاءِ واپس مڃائي ان کان اڳ بهتر آهي ته پهرين قدم پاڻ
کڻي يعني کيس هڪدم طلاق ڏيئي ڇڏي جيڪا هڪ عام ڳالهه ليکي ويندي ۽
هر روز ته هڪ نه ٻئي ڏينهن ڪو نه ڪو مڙس پنهنجي زال کي طلاق ڏيندو رهي
ٿو ۽ اها ڪا نئين ڳالهه نه ٿيندي، پر هڪ عورت ڪورٽ ڪچهريءَ ۾ پهچي
طلاق لاءِ گهر ڪري، سو به انهن الزامن هيٺ جيڪي يثان لنگ سوچيا آهن،
هڪ ٻڏي مرڻ جهڙي نيچ ڳالهه ٿيندي، پيلي جي باهه وانگر اهو اسڪينڊل سڄي
ڪمپني ۽ شهر ۾ پکڙجي ويندو اها بهي ڳالهه آهي، مون دل ۾ سوچيو ته
ٻين ڏنگن مڙس لاءِ سبق ٿي پوندو ۽ اخبارون ته اڳهين مرچ مسالا تيار ڪري
اهڙين ذاتقيدار خبرن لاءِ آڻيون وينيون آهن، انهن جو به پلو ٿي ويندو اڄ تائين ته
اڃا ڪنهن کي به شڪ نه پيو ته اسان واري صاحب جي ڪا بهي زال به آهي، يا
گهر ۾ پلندڙ پار ڪنهن جو آهي، پر هڪ دفعو جيڪڏهن هو شريعت ڪورٽ ۾
سڏايو وڃي ته پوءِ سڀ راز کلي پوندا، ۽ پوءِ ان جو سيڪ سندس اهم عهدي ۽
ڪمپنيءَ جي ناموس کي به رسي سگهي ٿو سڀ کان وڏي ڳالهه ته سندس پهرينءَ
زال کي ڪيڏو صدمو رسندو.

محمد تاج الدين ان جنگ جيتڻ لاءِ پنهنجي چنل گليل ۽ پگڙ پلاسٽڪ
جي راند وارين بندوقن کي چنڊڙيو رهيو ۽ مون ان جنگ جي ميدان مان پويان پير
ڪيا، يثان لنگ مون کي وري فون ڪيو مون صاف صاف چيو مانس ته مون کي
ان ڦڙي جي ڪم کان ٻاهر ٿي رک، آئون چووتان ٻين جون ميريون چادرون
ڌوئيندو مون کي يثان لنگ سان همدردِي ضرور هئي جو هن سان سنئون سڌو
انداز هو ۽ هن کي آزادي ملڻ ضروري هئي، پر ان لاءِ جڏهن سندس مڙس تيار نه
هو ته آئون ڪير ٿيندو آهيان وڃ ۾ پوڻ وارو.
قدرت به عجيب نموني سان مسئلا سلجھائي ٿي، منهنجي ان فيصلي کي

مهيٺوبه نه ٿيو هوندو ته هڪ ڏينهن مون واري صاحب محمد تاج الدين فون
 ڪيو سندس ڪنهن ڏاڏي مان ئي سمجهي ويس ته سندس پڇاڙي بلڪل
 ويجهي آهي. آخر هو ڳالهه جي ڳت تي آيو.
 ”توڪي ڪنهن ڳالهه جي خبر آهي؟“ هن پڇيو.
 ”ڪهڙي ڳالهه جي؟“ مون چيو مانس.

”مون کي ڪورٽ ۾ پيش ٿيڻ جو سمن مليو آهي.“
 ”ڇڱو ٿيو.“ منهنجي وات مان ذري گهٽ اهي لفظ نڪرڻ وارا هئا پر پوءِ
 پاڻ سنڀاليندي پڇيو مانس، ”ڪهڙي ڪارڻ؟“
 ”خلوت ڪري“ (ملئي لفظ: معنيٰ ڪنهن ڌارئين چوڪريءَ سان
 ويجهڙائي رکڻ، هتي خلوت جو مطلب ”زنا“ پڻ آهي.)
 ”ڪنهن سان؟“
 ”يٺان لنگ سان.“

يڪدم ڳالهه سمجهي ويس ته يٺان لنگ اسان واري صاحب کي سيڪٽ
 ڏيڻ لاءِ ڇا سوچيو آهي، رٿا موجب چئبو ته يٺان لنگ نيٺ قاضيءَ وٽ پهچي
 ويٺي، ۽ کيس ان ڳالهه ڏي ڌيان ڇڪرايو اٿس ته هن کي جنوري ۾ مسلمان بنائي
 شادي ڪئي ويئي، مٿي ۾ ٻار به ڄائو اها حقيقت ثابت ڪرڻ لاءِ جيئن ته
 سرڪاري اسپتال جا رڪارڊ شاهد هئا ان ڪري ان ڪم لاءِ ڪنهن آئن اسٽائن
 يا ڪنهن ٻئي حساب نويس جي ضرورت نه هئي جيڪو اچي ٻه واڌو ٿي ڪري
 هر ڪو سمجهي سگهيو ٿي چئن يا پنجن مهينن ۾ ٻار نه ڄمندو آهي ۽ نڪاح
 کان اڳ ٻار ٿيڻ اسلامي قانون موجب زنا ٿي، جيڪو تمام وڏو ڏوهه آهي.
 پر اسان جو صاحب سانتيڪو ٿي مسئلو سلجهاڻڻ بدران ڪاوڙ ۾ ڪٿان
 پيو اچي ڪيڏانهن پيو وڃي، مون کيس ٿڌو ڪري يٺان لنگ کي فون ڪيو
 جنهن اهوئي ڪجهه ٻڌايو جنهن جو مون کي ڊپ هو.
 ”آئون ڀلا پيو ڇا ٿي ڪري سگهان.“ يٺان لنگ ٻڌايو.

”واقعي ڪجهه به نه“ مون ساڻس هاڻ هاملٽي، پوءِ مون ڪا دير ويهي هن کي
 چٽ ٻڌي ته بهتر ٿيندو ته ”جيئو ۽ جيئڻ ڏيو“ جي پاليسي اختيار ڪئي وڃي.
 آخر ڪار اسان وارو صاحب ڪو ڌاريون نه نه آهي، هينئر ڪٿي پيار نه رهيو آهي پر
 ڪو وقت هو جڏهن توهان هڪ ٻئي کي چاهيو ۽ پيار ڪيو ٿي، ڇا هاڻ اها چاهت
 ايڏي ڪڙي ٿي پيئي آهي جو سندس نالو ۽ ناموس گتر ۾ ٻوڙڻ چاهين ٿي.
 ”ڀلا پيو ڇا ٿي ڪري سگهان.“ هن ساڳيو جملو وري ورجايو ان تي مون

ٻڌايو مانس ته هوءَ ڇا ڪري سگهي ٿي، ۽ پوءِ محمد تاج الدين کي فون ڪيم.
 کيس سڄي رڻا سمجهايم ته هن کي ڪهڙي چال هلڻي پوندي يٿان لنگ
 جيڪو هن تي زنا جو ٺڪر هنيو آهي، قاضي وٽ پهچي هو ۽ اهو واپس وٺندي ۽
 کيس ٻڌائيندي ته شاديءَ کان اڳ ٻار جي ماءُ بنائڻ وارو لنگو تون نه پر ڪو ٻيو هو
 بلڪ تون ته پاڻ نيڪيءَ جو فرشتو بڻجي يا فلمن جي هيرو وانگر مهل تي پهچي،
 شادي ڪري کيس بدناميءَ کان بچايو ۽ هاڻ سندس حرامي ٻار پالي رهيو آهي.
 يٿان لنگ جي ان تقرير جي عيوض محمد تاج الدين کي کيس طلاق ڏيڻي
 هئي. يٿان لنگ طرفان حق مهر جي ڪا گهر نه ٿيڻي هئي ۽ نه وري کيس ڪو ٻار
 سان ملڻ جا حق ۽ واسطا قائم رکڻا هئا. سڀ کان وڏي ڳالهه ته سندس پهرين زال
 کي ان سڄي ڊرامي جي ڪا به ڄاڻ نه پوڻ ڪري گهر ۾ ڪنهن به جهيڙي جهڻي
 يا دنگل فساد جو امڪان ٿيڻو نه هو.

قاضيءَ وٽان موٽڻ بعد ٻئي مون سان مليا، اسان وارو صاحب خوشيءَ وچان
 پهڪيو پئي، بهر حال ٻئي ڄڻا هيءَ جدائي حاصل ڪري ايڏو خوش ٿيا جو ميلاپ
 تي به نه ٿيا هجن.

ان ڳالهه کي ڪو گهڻو عرصو نه ٿيو هوندو جو پتالنگ جايا جي هڪ سپر
 مارڪيٽ ۾ منهنجي يٿان لنگ سان گڏجاڻي ٿي وئي. سندس ڪچ تي ٻن سالن
 جو ٻار هو جيڪو نوج ملئي ۽ چينيءَ جي گڏيل محنتن جو نتيجو لڳو. هوءَ بيحد
 خوش هئي ٻار کي منهنجي حوالي ڪري مرڪڻ لڳي، ڪجهه ڪچيائين ڪو
 نه، پر سندس منهن مان بکيو پئي ته هوءَ پرسڪون زندگي گذاري رهي آهي. هن
 اسان واري صاحب محمد تاج الدين ۽ سندس پهرين ٻار بابت ڪجهه به نه پڇيو
 پر آئون اها ڄاڻ ڏيڻ کان مڙي نه سگهيس ته سرحد جي هن پار پڻ سڀ خير آهي.



مسٽر اي. ايڇ. تان (Mr. A.H. Tan)

(هن ڪهاڻي جو مصنف مسٽر. اي. ايڇ. تان ملائيشيا جو چيني آهي. پاڻ
 سنگاپور ۾ ڄائو. 1954ع کان 1978ع تائين چوويهه سال ملائيشيا جي انگريزي
 اخبار Malay Mail ۾ ڪالمر لکيائين، ڇهه سال کن هڪ ٻي اخبار New
 Straits Times جو ايڊيٽر پڻ رهيو. ٻي وڏي جنگ ۾ ايئر فورس ۾ ڪم
 ڪيائين ۽ جپانين جو جنگي قيدي پڻ ٿي رهيو.)

گرمي ۽ جي لهر

اهو گرم ۽ گهميل موسم وارو هڪ ڏينهن هو گرمي ۽ جو درجو انگريزي اخبار "New Nation" موجب۔ جيڪا هر روز چوويهن ڪلاڪن جي موسم جو رڪارڊ، اخبارن نڪرڻ واري صبح جوائنن بچي تائين جو ڏيندي رهي ٿي، 35 ڊگريون هو اهو چئي نٿي سگهجي ته ان ڪالم جونالو "اڃ جي موسم جو حال" اخبارن وارن طرفان چورڪيو ويو آهي، جڏهن ته اخبار جلد جلد ته به آفيس ۾ ائين وڳي ڪان اڳ نٿي پهچي، گهر بابت ڪوبه ذڪر نه هو ته ڪيتري حد تائين ٿيندي شايد ان جي ڪا ڊگري يا سيڪڙو معلوم ڪرڻ بدران ان کي پنهنجي جسم تي فقط محسوس ڪري سگهجي ٿو پگهر جون سڪڻ، سڄي بدن تي آلاڻ محسوس ٿيڻ، ڪچن ۾ پگهر جو گڏ ٿي هيٺ لار ڪري وهڻ، ساڳيءَ طرح سترن جي وچ ۾ پڻ، سوتِي ڪچوري به ڪجهه نه ڪجهه آلاڻ ڇهيو وڃي پر نٿان جي ڪپڙي ۾ اهڙي موسم ۾ ويتر پريشان ٿيو وڃجي، ان ڏينهن به ائين لڳي رهيو هو جڏهن پگهر جي بوندين جو هڪ تهه لٽو ٿي ته ٻيو چڙهيو ٿي.

سڄي ڪئمپس ۾ ماڻ ۽ موگاڻپ ڇانيل هئي، جيڪا اڪثر ميڪسيڪو ملڪ جي شهرن ۾ پنهنجن کان پوءِ محسوس ٿيندي آهي، يا ته ڪٿي ائين چئجي ته هر ان شهر ۾ جيڪي خط استوا کان هڪ ڊگري کن اتر ۾ يا ڏکڻ ۾ آهن، گرمي ۽ گهر جي ڪري هر هڪ ٿڪل ۽ ننڍا ڪرو محسوس ڪري رهيو هو يا شايد ائين نه هو ته يونيورسٽيءَ جا پروفيسرن امتحان پورا ٿي وڃڻ ڪري شاگرد پنهنجن گهرن ڏي هليا ويا هئا ۽ پٺيان ماڻ منوڙو هجڻ ڪري استاف سان اها حالت ٿي رهي هئي؟ ٻهر صورت، سبب ڪٿي ڪهڙو به هجي پر اهو ضرور هو ته چوڌاري ماڻ منوڙو ويران ۽ مايوسيءَ جو احساس ڇانيل هو.

مس لورين تي به پنهنجي ننڍڙي آفيس جي گهڙيال ڏي نهاريو. ٻارهن لڳي

ويھ منت ٿيا هئا. هن کي ڪڏهن به اهو ڏيان پر نه آيو ته سندس آفيس جو گهڙيال، جيڪو اڄڪلهه جي اليڪٽرانڪ شين مان هڪ آهي ڊيزائين ۾ بيحد بي ڊولو لڳي ٿو. بس جنهن ڪم لاءِ اهو آهي، سو صحيح طرح ڏٺائين پئي، باقي کيس ٻيو ڇا ٿي ڪتو. صحيح صحيح وقت وڌيڪ ڪجهه به نه، هو ان ڏينهن صبح کان هيڪاندي بي صبري ٿي رهي هئي، ڪنهن به ڳالهه ۾ دل نٿي لڳيس، پنهنجي ان موڊ تي کيس تعجب لڳي رهيو هو. ميز تي شاگردن جا لکيل جوابي پيپر ٿڙيا پکڙيا پيا هئا، پر انهن کي ڏسڻ تي به دل نٿي چيس، ڪجهه ناول پڻ سندس سامهون رکيا هئا، جيمس بالڊون ۽ گرهام گرينيءَ جا ۽ ڊائلن ٿامس جو “Quite Early One Morning” جوليت ميچل جو “Women’s Estate” باب چوٿين وٽان کليل حالت ۾ رکيو هو. جنهن جي وچ ۾ “Review” رسالا پڻ هئا، پر هن جي ڪنهن به ڪم ۾ دل بنهه نٿي لڳي، سندس آفيس جي دريءَ واري پاسي کان هيٺ پڪورستو وهيو ٿي جيڪو سوشل اسٽيڊيز ڊپارٽمينٽ ڏي ويو ٿي، لورين رستي تي لڳل وڏن وٽن ڏي ڏٺو جن جي چانو تمام گهڻي گهاتي ۽ ٿڌي لڳي رهي هئي.

ڏسڻ سان سندس دل انهن وٽن جي هيٺان واک ڪرڻ چاهيو، سڄي رستي تي ڪا به پهر نه هئي، پر پنج ڇهه منٽن بعد ان رستي تي ڪجهه اسٽاف جا ميمبر منجهند جي مانيءَ لاءِ “اسٽاف ڪلب هائوس” ڏي ويندي ضرور نظر آيا. هن کي اڄ ڪنهن جي ساٿ جي ضرورت هئي. هن به ڪجهه اهڙي ئي وقت تي نڪري پوڻ چاهيو ٿي جيئن لڳي ته هن جي ٻين سان اتفاقي ملاقات ٿي آهي.

اوڻٽيهن سالن جي ڄمار جي هوندي به لورين پنهنجي رنگ روپ ۽ جسم جي ڊيل ڊول کي اهڙو ٺاهي رکيو هو جو اڃا نوجوان ۽ ڪچڙي لڳي ٿي، تيوبهن سالن کان ته هڪ ڏينهن به وڏي نٿي لڳي، پاڻ مطمئن هئي ته هن آرٽس ۾ ئي تعليم ورتي ۽ هاڻ ڊپارٽمينٽ آف جنرل اسٽيڊيز ۾ ليڪچر ورتائين ٿي، هن جي ماءُ پيءُ جو شوق جيتوڻيڪ سائنس ڪٽڻ لاءِ هو ڇو جو سائنس جي گرجوڻيت لاءِ سندس ملڪ سنگاپور ۾ سٺو مستقبل هو ۽ سنگاپور جي حڪومت پڻ نوجوانن کي سائنس ۽ ٽيڪنالاجيءَ لاءِ گهڻو آماده ڪيو ٿي. لورين جي والدين، خاص ڪري پيءُ چاهيو ته سڀني مائٽن کي پنهنجن ٻارن لاءِ اهو ڪي ڪجهه ڪرڻ کپي جنهن لاءِ حڪومت صلاح ڏئي.

سنگاپور ۾ سائنس ۽ ٽيڪنالاجيءَ ۾ پڙهڻ جو هيڪانڊو زور متل هو. سياستدانن جو اهو خيال هو ته اڄڪلهه اهي شيون هر انسان جي آرام ۽ جياپي

جورستو آهن، اڃا به واحد رستو.

پر ضروري ناهي ته زندگيءَ جو سڪون فقط مادي شين جي حاصلات سان اچي سگهي. جيڪي ڪجهه سياستدانن چيو ته انهن تي جي هر هڪ يقين ڪري ها ته اڄ جي ترقيءَ کان گهڻو اڳ سنگاپور تباهه ٿي وڃي ها. اهو فقط گهرج ۽ ملت جو سوال هو جنهن هيٺ سائنس پاس شاگردن کي سٺو ڳهار ملي سگهيو ٿي. ان ڳالهه لورين کي ڪڏهن به متاثر نه ڪيو. هوءَ خوش هئي ته چڱو ۽ جو ماءُ پيءُ جي دلشڪستي ٿيڻ جي باوجود هن هٿيار ڦٽا نه ڪيا ۽ پنهنجي پسند جي سبجيڪٽ آرٽس جي حق ۾ وڙهندي رهي.

لورين جو پيءُ سرڪاري ڪاتي ۾ سينئر ڪلارڪ هو. هن پنهنجي اولاد لاءِ هڪ تعليمي خاڪو ناهي ڇڏيو هو ته هنن کي ڪنهن به صورت ۾ يونيورسٽيءَ تائين پڙهڻو آهي، اها شئي جيڪا هن کي مهيا ٿي نه سگهي، هن پڪو پيه ڪيو هو ته هن جي ٻارن کي اهي موقعا ضرور ملڻ کپن جيڪي هن پنهنجي زماني ۾ چاهيا ٿي پر کيس ڏيڻ کان نٿاڻيو ويو هو.

لورين چار سال يونيورسٽيءَ ۾ رهي. سندس تعلقات پڙهائيندڙن استادن کان وٺي ڪلارڪ ڪامورن تائين بيحد سٺا هئا. سندس ڪن ساهيٽين کي هن جو مردن سان ان ريت فري ٿي هلڻ جو طريقو بنهه پسند ۽ ڪڏهن ڪڏهن ٽوڪينڊيون پڻ هئس. پر مجموعي طور هن مردن جي سنگت مان چڱو لطف ساڻيو آخر شادي شده زندگيءَ ۾ به اهوئي ڪجهه حاصل ٿئي ٿو. جيڪڏهن چوڪريءَ ٽيهن سالن جي ڄمار تائين ڪنهن مرد کي پنهنجو نه ڪيو معنيٰ ڳالهه ڦٽي، گاڏي ڇٽي، پوءِ ڪنهن جو ملڻ مشڪل آهي. پوءِ هوءَ ويٽنگ روم ۾ ئي اتي زندگي گذاري ڇڏي سندس قسمت ۾ پوءِ گهڻو ڪري ڪنواروئي رهڻو پوي ۽ لورين جي ماءُ کي به ڏينهنون ڏينهن اهوئي فڪر کائي رهيو هو ته ٿي سگهي ٿو سندس ڌيءُ جو به اهو حال حشر نه ٿئي. ڇڻ اها هڪ اهڙي حالت هئي جيڪا مهڻ کان ٻاهر هجي! لورين کي ڪيترين ئي اهڙين زالن سان ملڻ جو تجربو هو تن فقط شاديءَ ڪارڻ مڙس هٿ ڪيا ۽ پوءِ انهن کي احساس ٿيو ته ان اصول تي ناهي ڪرڻ هڪ غلطي آهي. انهن مان هڪ ته سندس تمام ويجهي ساهيٽري، ملائير، انڊين چوڪري هئي جنهن جا ماءُ پيءُ ڪيرالا (هندستان) کان انگريزن تي ڏينهن ۾ لڏي سنگاپور ۾ اچي رهيا هئا. انهن گذريل سال پنهنجي ڌيءُ جي ناهي اهو سوچي ڪئي ته هوءَ اٺاويهن سالن کان به چڙهي ويئي آهي ۽ هاڻ ڪنهن به صورت ۾ ڪنهن سان به شادي ٿي وڃڻ کپي نه ته وٺي اچي احساس

محرومي بيمار ڪري رکندي

لورين اهوئي محسوس ڪيو ته زندگيءَ ۾ غير شادي شده عورت ٿي رهڻ کان وڌيڪَ ٻيون به ڪيتريون ئي خراب شيون آهن. بهر حال، هن کي شاديءَ کان وڌيڪَ پنهنجي آزادي پسند هئي، تعليم دوران اونٽاريو (ڪئناڊا) ۾ پڻ هن کي اها آزاد زندگي وڻي ٿي ۽ هاڻ پنهنجي وطن سنگاپور ۾ اچي، ان آزاديءَ جو هن وڌيڪَ قدر ڪيو ٿي.

رکي رکي هن کي گرميءَ جو وري احساس ٿيو جيڪا هاڻ سهڻ کان ٻاهر ٿي رهي هئي ۽ اها هاڻ هن تي ايترو حاوي ٿي رهي هئي جو لڳو ٿي ته هن جو ست ۽ ساهه ڪڍي وٺندي. سنگاپور جهڙو ٻيٽ جتي ڏهاڙي ٿڌڻ لڳي پئي آهي اتي هن پيري مينهن وٺي ٽن هفتن کان به مٿي ٿي ويو هو. ان ڪري هيڪاندي گهٽ ۽ گهر ٿي پيئي هئي. مينهن جيڪڏهن وسي پوي ته گهٽ ۾ گهٽ ٽڌڪار ٿي وڃي، جيڪڏهن وٽڪيشن جي شروعاتي ڏينهن ۾ ئي هٿڙي گرمي رهي ته پوءِ ته لائني ڇا حال ٿيندو هن سوچيو ۽ هن پيري ٻاهر وڃڻ لاءِ ٻي اسڪالرشپ هٿ ڪرڻ کي سولو ڪم نه ٿيندو گذريل سال ڪئناڊا جي ٽرپ لاءِ خرچ پڪي جو بندوبست ”سنگاپور اڪيڊمڪ ٽرسٽ“ وارن ڪيو هو. انهن کان اها هٿ ڪرڻ ۾ لورين کي ڪا خاص ڏکيائي نه ٿي هئي جو هن جي، واسطيدار ماڻهن سان اڳئين جي ڄاڻ سڃاڻپ هئي، جن کي خوش ڪرڻ لاءِ هن گهڻو ڪي ڪجهه ڪري ڏيکاريو.

لورين لاءِ هڪ ڳالهه مشهور هئي، جيڪا غلط هرگز نه هئي ته هن کي نه فقط پنهنجين ضرورتن ۽ انهن کي حاصل ڪرڻ جي چڱيءَ طرح ڄاڻ هئي پر ان کي حاصل ڪرڻ لاءِ بنا ڪنهن پرواهه جي، گهڻو ڪي ڪجهه ڪري ڏيکاريندي هئي. يونيورسٽيءَ ۾ پڪڙيل اهي افواهه ٿي سگهي ٿو سچ هجن ته يونيورسٽي جو ساليانو ايوارڊ حاصل ڪرڻ لاءِ لورين فئڪلٽيءَ جي وائيس ڊين سان گڏ سٽي هئي، ۽ اهو به مشهور هو ته ڊين جي زال هن جي ڪري مڙس کان طلاق ورتي، پر اها ڳالهه ان ڪري گڏ مڏ ٿي ويئي هئي جو ڊين جي زال جو ڪردار خود به ڪجهه اهڙو تهڙو ٿي هو.

لورين منهن ۽ ڳچيءَ تي آيل پگهر جون بوندون رومال سان اڳهندي اٿي بيٺي ۽ پوءِ پنهنجو چمڙي جو پرس کنيو جيڪو ڪجهه ڏينهن اڳ هن سنگاپور جي مشهور گهٽي-چئنڊ ايليءَ مان هڪ هوڪين زبان ڳالهائيندڙ چينيءَ کان وڏي بحث بعد اڌ قيمت تي ورتو هو. اهو فقط ڏسڻ ۾ چمڙي جو لڳو ٿي، ڇو جو

ٺهيل اهڙي سهڻي نموني سان هو جو اهڙي تهڙي کي ته خبر ئي نٿي پئجي سگهي ته اهورينگزين يا ڪنهن ٻي سنڌيڪ شئي جو ٺهيل آهي. هن ان کي کولي اندر جي شين جو جائزو وٺڻ لاءِ جهڙو اندر هٿ وڌو ته پلاسٽڪ جي هڪ ٿڌي بوتل کي سندس آڱريون وڃي لڳيون. هن کي ان وقت هڪدم ياد آيو ته تاج هن کان ماڳهين وسري ويو ٿي، چڱو جو ياد اچي ويس ته ان قسم جو ويسارو تمام نقصانڪار ثابت ٿئي ها. هن بوتل مان برٿ ڪنٽرول جي هڪ گوري ڪڍي ڪوپ ۾ صبح واري بچيل چانهه جي ڍڪ سان ڳهي ورتي. خبر ناهي ڪيتري دير کان چانهه جو اهو ڍڪ ڪوپ ۾ پيو هو. ڳهڻ مهل ان جي هيڪاندي پارو ٿي هجڻ جو سواد کيس ٺڙيءَ ۾ محسوس ٿيو ان بعد هو اٿي بيٺي ۽ ڏاڪڻين تان هيٺ لهڻ لڳي.

رستي تي پهچي هنن سان پاسي کان ايندڙ يونيورسٽيءَ جي جنڪشن روڊ تي وڃي ملي، جتان هڪ رستوانگلش ڊپارٽمينٽ ۽ مين روڊ ڏي ويو ٿي. هو پاڻ ۾ تي چڻا هئا. منجهانن فقط پال کي هن چڱيءَ طرح سڃاتو ٿي باقي ٻين سان ڪنڌ جي ڌوڙ واري سلام دعا هيس، ”پال خو“ شادي شده هو. لورين پال سان ڪجهه وقت گذارڻ چاهيو ٿي، ۽ هڪ خيال کان هن کي خوشي ٿي ته انهن ٽن ۾ هڪ پال پڻ هو. هنن کي ڪيڪاري سائين گڏائين هلڻ لڳي جڻ هوڙ چاڻي بهجهي هنن سان گڏ هلڻ لاءِ سوچي ته نڪتي هئي پر ائين ئي اوچتو ئي ملاقات ٿي ويئي هجي.

پال پڇيو ”مانيءَ لاءِ؟“ هن ائين ئي، شايد ماٺ بدران ڪجهه ڪڇڻ ڪارڻ سوال ڪيو.

هن ڪنڌ ڏٺو ۽ چيو: ”حقيقت ۾ ههڙي موسم ۾ ڪجهه به ڪاٺڻ تي دل ته نٿي چوي ها، باقي ڪنهن ٿڌي شربت جو سڄو گلاس پيئڻ لاءِ نڪتي آهيان، چو نه ڪاڏي کان اڳ پاڻ سڀ هڪ هڪ گلاس پيئون؟“

پنڌ تي پنڌ هو استاف ڪينٽين ۾ پهتا، اها هڪ پراڻي عمارت هئي جنهن ۾ چپانين جي قبضي کان اڳ، يونيورسٽي ۾ ڪم ڪندڙ يورپي رهيا ٿي، آخري وقت هن ۾ ڪيمسٽريءَ جو پروفيسر رهيل هو اهو هڪ تمام وڏو گهڻن ڪمرن وارو پڪين سرن ۽ ڪاٺ جو ٺهيل موچارو گهر هو ڇت تمام مٿاهين هيس ۽ ورائنڊا هيڪاندا ويڪرا ۽ ٿوڻين تي بيٺل هئا، گهر جي وڏي چنبر ۽ باغيچي کي هر وقت صاف سٿرو ۽ ٽپ ٽاپ رکڻ لاءِ ملٽي باغائي هئا جيڪي گهٽ پگهار تي به خوش هئا جو هنن لاءِ اهو ئي گهڻو هو ته هنن ”تٽان بيسار“ (وڏي صاحب) وٽ

نوڪري ڪئي ٿي ۽ هي ته خاص طرح وڏو صاحب هوجو گورو انگريز هو ۽ انگريز جو نوڪر ٿي رهڻ به وڏي عزت جي ڳالهه هئي. انگريز حڪومت پنهنجي راج ۾ ماڻهو ماڻهوءَ کي سڃاڻي ان موجب هن کي هلايو ٿي، پر پوءِ ٻي لڙائيءَ کان پوءِ ڏسندي ئي ڏسندي اهي زمانا ۽ دور گذري ويا.

پال خوءَ لورين تيو اڳيان اڳيان هئا ۽ سڀني کان اڳ ڪنٽين ۾ گهڙي رڌڻي کان پري دريءَ وٽ هڪ چئن ڪرسين واري ٽيبل تي قبضو ڪيو باقي ٻه جڙا هنن جي پويان پويان آيا ۽ جهڙو ٿي وينا ته هڪ ننڍي نيتي چوڪريءَ کاڌي جي لسٽ هڪ هٿ ۾ پلاسٽڪ جو چڪو پئي هٿ ۾ جنهن ۾ لوڻ، مرچ ۽ سرڪي جي شيشي رکيل هئي، اچي اڳيان رکي، هن اچل مان جهڙو چڪو ٽيبل تي رکيو ته ڪارن مرچن جي شيشي کلي پيئي ۽ منجهانئس مرچن جو ڪارو ڪڪر اڀريو. پر اهو ايترو نه هوجو وينلن جي نڪن تائين پهچي کين چڪون ڏياري، چوڪريءَ معافي وٺڻ جي به تڪليف نه ڪئي، هوءَ ڪا تڪي طبيعت جي لڳي ٿي، پر سندس ان شوخ مزاجيءَ ڏي ڪنهن به ڌيان نه ڏنو.

هنن ڪجهه پيئڻ لاءِ آرڊر ڏنو ۽ پنهپرن جي هوٽل طرفان ٺهيل ٺڪيل مانيءَ لاءِ چيو لورين ووڊڪا جهڙو سخت روسي شراب تازن سنگترن جي رس سان گڏ پيئڻ جي موڙ ۾ هئي. سو هن اهوئي گهرايو پال پمس نمبر ون، لاءِ آرڊر ڪيو. اڄڪلهه موڪل جهڙن ڏينهن ۾ اهو سڀ ڪجهه پيئڻ ۾ مڙهي خیر هو بس هميشه پيئڻ جي سعادتي نه وجهڻ ڪپي. لنچ عام رواجي قسم جي ٿي هئي پٽ، مڇيءَ جو ٻوڙ بيضن جي ڪاٽر ۽ پاڇي-جنهن جي ڪاٺ سان ڪا صبح جي گرمي نه لٿي، مڇيءَ جي ٻوڙ وٽراج وڌائي.

مختلف ميزن تي ويٺل ماڻهن جي لڳاتار ڳالهائڻ جو آواز ائين لڳي رهيو هو جيئن گهرو مکيون اوچتو ڪنهن گند سان ڀريل توڪريءَ تي اچي ويهن، پر سڀني جو هيٺاهون لهجو هو ان ڪري پري وينلن کي ڳالهه سمجھ ۾ نٿي آئي، هڪ ٽيبل تي شايد ٽي ويٺل ڳاٽ اوچوڪري ٻڌڻ جي ڪوشش ۾ هئا، هڪ ٽيبل تي شايد ڪنهن جي خلاف پروگرام ٺهي رهيا هئا ۽ ٽي سگهي توسج پڇ به هجن، چوڄو هيءَ ڪنٽين يونيورسٽيءَ ۾ ايندڙ اٺل پتل جو جنم گهر سمجھي ويئي ٿي، پر سنگاپور يونيورسٽيءَ ۾ اها اٺل پتل فقط وات جي چشڪي تائين محدود هوندي آهي. ٻيو مڙهي ٿيو خير، لورين ليمي جي تازي رس جو گلاس گهرايو هڙي آلي گرميءَ ۾ پائنچي ته رڳو ڪجهه نه ڪجهه ويٺو پيئجي، ساڻس ويٺل باقي ٽن چئن ڪاري ڪافيءَ جو آرڊر ڏنو شايد منجهن کان پوءِ آفيس ۾

کين ڪم هوندو ۽ ننڊ کان پاڻ بچائڻ تي چاهيائون.

هن کان پوءِ آفيس ڪم ڪرڻ ناممڪن لڳي رهيو هو. ههڙي گرمي، گهٽ ۽ گهم ۾ ڪنهن کان ڪم پڇندو؟ لورين جي ٿيل تي هلندڙ ڪچهري به هاڻ تڏي ٿي ويئي. ان بابت بحث ته هن بعد ڪير وائيس چانسلر ٿيندو، هاڻ ڪنهن کي به وڌيڪ مزو نه پئي ڏنو. ڪي چند ماڻهو هجن جن کي ان بابت واقعي اڻ تنگ هجي، سڀني تي گرم مسالن واري مانيءَ ۽ شراب جي اثر سان گڏوگڏ گهميل آبهوا جو اثر هو. جو لورين ان اثر هيٺ ڪجهه چئي پوءِ آهستي پڻڪيو ته هن جي دل آفيس وڃڻ تي مورنڙي چوي، منجهند کان پوءِ ته هيڪاندي گهڻي گرمي ٿيڻ جا آثار لڳي رهيا هئا، ۽ هن جي آفيس ته ايترو ڪنڊيشنڊ به نه هئي، اسٽاف جي سڀني ميمبرن کي ايترو ڪنڊيشنڊ آفيس جهڙي عياشي نصيب ٿيل نه هئي.

اسٽيٽ آفيس جي سينيئر انجنيئر معرفت ايترو ڪنڊيشنڊ آفيس هٿ ڪرڻ کي لورين ڪوڏيو ڪم نٿي سمجهيو پر هن کي اهو انجنيئر ڪڏهن به ڏٺو نٿي وڻيو. هن ۾ لورين کي ٿوري به ڪشش نٿي لڳي، بهرحال، فليٽ سندس ايترو ڪنڊيشنڊ هو جتي هن هيئر وڃڻ چاهيو ٿي.

پال پنهنجي واچ ڏي ڏٺو. ”ڏس ته سهي!“ پال رڙڪئي، ”به لڳي ڏهر منٽ به ٿي ويا، هلڻ جو وقت ٿي ويو.“ هن پاسي کان لنگهندڙ هوٽل واري چوڪريءَ کي بل آڻڻ جو اشارو ڪيو. هن کي خبر هئي ته اسٽاف ميمبر گهڻو ڪري پنهنجو پنهنجو بل ڏيندا آهن، سو ٿوري دير بعد هر هڪ کي پنهنجي حساب جو بل آڻي ڏنو. بل ادا ڪرڻ بعد چارٽي ڇڻا نڪرڻ لاءِ رڙهيا، پال لورين کي چيو ”چئين ته آئون توکي گهر تائين وٺي هلاڻ، مون کي ڪار هونءِ ئي سروس تي ڏيڻي آهي ۽ تنهنجو فليٽ رستي تي پوي ٿو.“

اها پال جي خاص عادت هئي ته هن هميشه ٻئي جو به خيال رکيو ٿي، پر ڇا ائين ناهي ته اڄ هو ڪجهه وڌيڪ ئي وڃائجي رهيو هو؟ لورين ان ۾ ڪا خرابي نٿي سمجهي ته ڪو ڌاريون مرد کيس گهر تائين سنو ٿي ڳالهائي، ۽ پال ڪجهه وڌيڪ ئي سنو ٿي ڳالهائي رهيو هو. وڌيڪا شراب جو نشو لورين جي دماغ تي چڱو اثر ڪري چڪو هو. کيس ڪجهه اهڙيءَ موڊ ۾ آڻي ڇڏيو هو جو هوءُ پنهنجو پاڻ ڪنهن جي حوالي ڪرڻ لاءِ آڻي هڻي، پرايٽرو به نشو نه چڙهيو. سوس جو کيس خبر نه پوي ته هوءُ ڇا پيئي ڪري، پال سان گڏ هلڻ جي آڇ تي ناٿو ڪار ڪري هن سان گڏ ٻاهر نڪري اچي سندس واکس ويڳن ڪار ۾ پني.

ڪار هلائڻ مهل پال دل ۾ سوچيو جهڙو ٻڌجي ٿو هوءُ ڪا اهڙي خراب
 قسم جي نٿي لڳي، اهو ڪيترو ته وڏا آهي جيڪو هن لاءِ ماڻهو چون ٿا خاص
 ڪري يونيورسٽيءَ جو اسٽاف، ته هوءُ هر وقت تيار آهي، چالو قسم جي
 آهي... وغيره، ڏسڻ ۾ ته هوءُ اهڙي نٿي لڳي، هن ڪجهه به اهڙو نمونو نٿي ڏٺو
 جنهن مان لڳي ته هوءُ ان قسم جي ٿي سگهي ٿي. پاڻ ائين ئي لڳو ته ڪنهن کي
 به حقيقت ۾ ائين چوڻ نه جڳائي.

پال جي پنهنجي زال وائيون مان ڪجهه دل به ڪٽي ٿي پيئي هئي، هن کي
 تازو چوٿون ٻار ڄائو هو ۽ ائين پئي نظر آيو ته هر ايندڙ ڀيري هن کي گذريل
 ويهر کان وڌيڪ ڏينهن پري رهڻو پيو ٿي، زالون عجيب مخلوق ٿين ٿيون. ڪين
 مڙسڻ کان وڌيڪ ٻارن جو خيال نٿي ٿو. پال جي حالت خراب کان خراب تر ٿي
 رهي هئي، هاڻ ڪجهه شراب، ٻوڙ ۽ گرميءَ جي اثر هيٺ هن سوچيو ”لورين ان
 قسم جي لڳي ته نٿي پر ٿي سگهي ٿو ڇهرا دوکو به ڏيندا آهن ۽ اندران هوءُ ٺهيل
 هجي، راضي هجي، ڪنهن کي ڪهڙي خبر؟“

اها فقط چند منٽن جي ڳالهه هئي جو هو فليٽ وٽ اچي پهتا، فليٽ اڳيان
 ڪار بيهاري هو ٻاهر نڪتو ۽ ڪار جي اڳيان ڦري سندس پاسي جو در کوليو
 لورين ٿورو رهي ٻاهر نڪتي، لڳو ٿي ته وات تي لورين جي دل ۽ دماغ ۾ به ڪجهه
 ساڳيائي خيال، ساڳيءَ سنڌائيءَ ۾ ٻوڙي رهيا هئا، ”پال ڪجهه مختلف پيو لڳي،
 پر هن وقت اهو چوڻ ڏکيو آهي.“ هن پال کي چيو:

”ڏاڍي گرمي آهي، ائين موٽي ويڃڻ بدران چو نه اندر اچي ٿڌي جو گلاس پي
 پوءِ وڃو.“
 ”اڃان ته ڪٿي پر تولا ۽ مٿي جو سور ته نه ٿيندس.“ پال پڇيو.

”نه، نه هرگز نه، ۽ فليٽ اٿير ڪنڊيشنڊ پڻ آهي.“ لورين بنا ڪنهن هڪ
 جي ورائيو.

فليٽ جو در کولي هواندر گهڙي پٺيان پٺيان پال آيو لورين پال جي
 ويجهو ٽن محسوس ڪئي.
 ”وهو،“ لورين چيو ”آئون هڪ هڪ گلاس شراب جو ٺاهي اڃان ٿي
 ڪيئن پلا، پمس شراب صحيح رهندو؟“

ٿوري دير بعد هوءُ موٽي، سندس هٿن ۾ ٻه گلاس شراب جا هئا جن جي مٿان
 ٽٽ پڪ ۾ لڳل چيري تري رهي هئي، پال بنا ڪجهه ڳالهائڻ جي ڍڪ ڍڪ
 ڪري پيئڻ لڳو پوءِ لورين کان هٿ ڌوئڻ لاءِ اجازت گهري

”چونہ ڀلي.“ لورين ورائيو ۽ کيس بات روم ڏيکاري پاڻ اتي ئي بيدرور ۾ انتظار ڪرڻ لڳي. هيڏانهن هوڏانهن نهاريندي سندس نظر آرسِيءَ ڏي ويئي ۽ پنهنجو پاڻ کي ان ۾ ڏسڻ لڳي. ائين ته نه آهي ته هن وقت پال مان هيڪانڊيون اميدون رکيون ٿي؟ هن کي پنهنجو پاڻ تي رحم اچي رهيو هو. مود ٿيڻ وقت هو ڪيترو ته بيوس محسوس ڪري ٿي.

لورين پلنگ جي ڪنڊ تي ٿي ويئي ۽ بس ائين ئي بنا ڪنهن سبب جي ڪنڊا ۾ پيش آيل پهرين تجربي جو سوچڻ لڳي. ان ڏينهن ڪافي ٿڌ هئي. ۽ کيس مود ۾ اٿڻ لاءِ اها ڳالهه ئي ڪافي هئي. پر اوورسيز اسٽوڊنٽ جي حيثيت ۾ هو اتي پرڏيسي ۽ هيڪلي پڻ هئي. جيتوڻيڪ ڪمرو سينٽرلي هيٽڊ (ڪوسو) هو پر دراصل اها هيڪلائي هئي جنهن کيس ڪنهن جي ساٿ لاءِ ماندو ڪيو هو. ان کان علاوه سندس اهو هفتو ڪنڊا ۾ آخري هو ۽ آخري هفتي ۾ ڪنهن سان لهه وچڙ ۾ اچڻ. اتي هڪ نارمل ڳالهه سمجهي ويئي ٿي. ان لاءِ ڪنهن به توکيورو ڪيو يا خوار نٿي ڪيو حقيقت ۾ پاڻ اهڙي هنڌ ۽ موقعي مهل تي شريف ٿي هلڻ واري چوڪريءَ کي ڪريل ۽ رحم جوڳي نگاهه سان ڏٺو ويو ٿي ته هن ويڇاريءَ ۾ ايترو افعال يا ڪڙ تيل ناهي جو ڪٽي ڪو جهڙو تهڙو ٿي ڦاسائي. هن کي جتيءَ طرح ياد هو ته سندس هڪ ڪلاس ميت ساهيڙيءَ ڇا چيو هو: ”پهرين دفعي وارو قصو سو صحيح ٿيڻ کپي، جيئن معيار قائم ڪري سگهجي ۽ پوءِ ان کان پوءِ ٿيندڙ هر معاملو پهرين سان پيئي سگهجي.“ هن سوچيو ته ان ڳالهه ۾ واقعي سچائي آهي. ڪنڊا واري پهرين تجربي کان پوءِ ٻيا ڪيترا ميل ميلاب ائين گونگ ٻوڙ واري نموني ۾ ٿيا. جن ۾ لسٽ ته لسٽ جي ماڳ، ماڳين ساهه ٿي گهٽيو. هن پال بابت سوچيو ته اهو الانئي ڪيئن ثابت ٿئي، ۽ پوءِ دل ٿي دل ۾ چيو: ”ان جي خبر پئجي ويندي“

لورين بي صبريءَ منجهان هنڌ تان اٿي بيٺي. ايترو ڪنڊيشن جي هوندي به هن کي گهٽ محسوس ٿي رهي هئي. سڄ ڪڪرن پويان لڪي ويو ۽ چوڌاري نڪي روشنيءَ بدران اونڌاهه چائنچي ويئي. ڪجهه ساعتون ٻيون ترسي جهڙو هو ٿي ٿي ته پال بات روم جو دروازو کولي هن ڏي وڌيو هو ۽ پال جي اکين ۽ هن ڏي ڏٺو جي نموني مان ئي سمجهي ويئي ته جيڪي هو ڇاهي ٿي اهو ئي ٿي رهندو. هاڻ ان بابت ڪجهه به ڪچڙ جي ضرورت محسوس نه ڪئي. ڏسڻ ۾ ائين ئي آيو ته هو ٻئي هڪ ٻئي جون گهر جون ساڳي وقت سمجهي ويا آهن. بستر نندن پويان هو پال جهٽ لورين کي پنهنجي پاڪر ۾ سوڳهو جهليو ٻاهر آسمان

سڄو ڪارن ڪڪرن سان پرڄي ويو هو. تڪي هوا تمبوسو وٺڻ سان ٽڪرائي
 سوٽ پيدا ڪري رهي هئي. پڪل ميوي وانگر لورين پال جي پاڪر ۾ چڻي
 پيئي، ڪنوٽ جي چمڪات سال گوڙ جو وڏو ڏما ڪوٽيو. سڄو فليٽ ڄڻ لڏي ويو
 پال جوش ۽ جنون کان ڏکي رهيو هو. لڳو ٿي ته هو به ڪوڏينهن کان اڃايل هو.
 ۽ پوءِ لورين کي اها گهڙي به محسوس ٿي پر ٻئي پاڪر ۾ ئي رهيا، ۽ پوءِ نيٺ پال
 پاسو ورايو ۽ هن کان پري ٿيو.

هڪ دفعو وري چوڌاري ماٺ هئي. سڪون ۽ سانت پري، شڪر پورو
 ڪرڻ واري، ڪمري جي ڳرائي ۽ ٻوسٽ غائب ٿي ويو ۽ پوءِ سٽي آرڪسٽرا
 وانگر مينهن جا ڦڙا ڇت ۽ درين جي شيشن تي شپڪو ڪرڻ لڳا. ۽ پوءِ ڇتين
 تي وٺل مينهن نيسان ذريعي هيٺ وهڻ لڳو. چوڌاري ٿڌڪار ٿي ويئي.
 گرميءَ جي لهر ختم ٿي ويئي.



ريڪا چوٽا (Rebecca Chua)

(”گرمي جي لهر“ افساني جي ليکڪا ريڪا سنگاپور جي چينائيز آهي.
 پاڻ 1976ع ۾ سنگاپور يونيورسٽيءَ مان انگريزي سبجيڪٽ ۾ آنرس ڪيائين
 ۽ ”نيواسٽريٽ ٽائيمس“ اخبار جي جرنلسٽ آهي. سندس افسانا ”ڏي ايشيا“
 مئگزين ۾ پڻ ڇپجي چڪا آهن. 1977ع ۾ سندس هڪ ڪهاڻي بي بي سي
 تان پڻ ٻڌائي ويئي هئي.)

ٽيون ڏاڪو

جيڪڏهن اها ڳالهه اتي وڃي پهتي آهي جتي تون ٻڌائين ٿي، منهنجي پيٽ، ته پوءِ ته سڀ صحيح آهي، وڌيڪ سوچڻ جي ڪا ضرورت ناهي. ڪاٺ جي ڏاڪڻ رستي هن کي هيٺ لاهڻ ڏکيو ٿيندو جيڪڏهن مٿئين همراھ جو پير ترڪي پيو ته هيٺيون به وڃي ٽهڪو ڪندو ۽ امان ڪري پوندي هن کي ڪٽڻ لاءِ توهان کي نوڙين جي ڪا گودڙي ٺاهڻي پوندي ان هوندي به سارين جي پوک مان لنگهڻ وقت تڪليف ضرور ٿيندي جو لڳاتار مينهن ڪري جتي ڪٽي ڳپ لڳي پيئي آهي ۽ پوءِ مين روڊ تي پهچي ٽئڪسيءَ جو انتظار ڪرڻو پوندو امان جي اڳهين حالت خراب لڳي پيئي آهي اهو پنڌ کي وٽر ساڻو ڪري ڇڏيندو.

۽ پوءِ اسپتال تائين پهچي ڳوٺ جا ڪجهه ماڻهو ضرور واپس گهر وڃڻ چاهيندا، ۽ پٺيان هوءَ اڪيلي ئي اڪيلي رهجي ويندي. تون پاڻ ئي ڪٿي هن کان بچ، جي اڃا به ڳالهائڻ جهڙي آهي ته هوءَ پاڻ ئي توکي ٻڌائيندي ته هوءَ هلڻ نٿي چاهي.

تون صحيح ٿي ڇوڻ، هن جي حياتي هوندي ته گهر ۾ به چاق چڱي پلي ٿي پوندي جيڪڏهن نه ته پوءِ اسپتال ۾ به مري ويندي. اهو سڀ ڪجهه پروردگار جي هٿ ۾ آهي.

ماڻهو جيڪي ڇوڻ چاهين، ڇوڻ ڏين، پاڻ اهو ئي ڪنداسين جيڪي مذهب چاهي ٿو پلي پنهنجي ڪٽنب جي ماڻهن سان به ڳالهه ڪر، جيڪڏهن هو چوڻ ته هن کي اسپتال ۾ ڪٿي وڃڻ جي ضرورت ناهي ته پوءِ ته هرگز نه ڪٿي وڃجي، جيڪڏهن هو حڪيم ڪناليءَ جي ڏنل ستي ڦڪي ڪارائڻ لاءِ چوڻ ته اها ڪارائينس، نه کائي ته ٿوري ٿوري دير بعد وري ڪوشش ڪر، حڪيم ڪناليءَ کان شرم يا حجاب ڪرڻ اجايو آهي، جيڪڏهن ڏسين ٿين ته سندس

ڏنل دوا هر هر ڏيڻ جي باوجود به اثر نٿي ڪري ته کيس هڪدم اطلاع ڪري بلڪل صاف صاف ٻڌائينس، هو وڌيڪ ڄاڻو آهي، کانئس ئي صلاح وٺ ته ڇا ڪرڻ کپي، ٿي سگهي ٿو دوا مٽائي ڪا ٻي ڏئي، جيڪڏهن چوي ته ڪنهن فقير درويش کان ڦيٽو پڙهايو ته هڪدم بتانگ پيسار کان ڪو بوموح (ملئي لفظ: جهاز ٽوڪ ۽ جن ڪيڙ وارو) وٺي اچجانءِ، جيڪڏهن هو ڪنهن تعميد ڪري ڪرڻ واري لاءِ چوي ته ان کي وٺي اچجانءِ، پر جي استاد وهاب يا ڪنهن ٻئي مولويءَ کي ڦيٽي دعا لاءِ چوي ته ان کي وٺي اچجانءِ، جي بروننگ ڳوٺ جي بومي لاءِ چوي ته ان کي به وٺي اچجانءِ، ان کي گهرائڻ لاءِ اورانگ دولاڄ کي چئي سگهين ٿي يا ڪنهن ٻئي مائٽ مٿ ڀاڙيسريءَ کي.

پر جي ڏسين ٿي ته ٻي ڪا به راه نظر نٿي اچي ته پوءِ قرآن مان ياسين سورت جي تلاوت شروع ڪري ڏجانءِ، پر دوائن کي هرگز ڦٽو نه ڪجانءِ، ناريل جي ڏونگهي ۾ رکيل لوٽائيل پاڻي امان جي سيرانديءَ کان ٿي رهڻ ڏجانءِ چو جو اتان ٽڙو ٽڙو ڪري سندس وات ۾ وجهڻ سولو ٿيندو، مهمانن لاءِ سوپارين جي ڪاٺ به چڱي خاص ڪري رک، ۽ جيڪڏهن ڪو نئون بوموح ڦيٽي يا سات سوڻ لاءِ اچي رهيو آهي ته پوءِ ڪجهه نيون اگر بتيون به گهرائي رک، کيس ڦيٽي پڙهڻ جي عيوض ڪجهه پئسا ياد ڪري ڏجانءِ.

اها پڪ ڪجانءِ ته رڌڻي ۾ کاڌي لاءِ ڪجهه نه ڪجهه هجي چو ته امان کي پيڇڻ لاءِ پڪ ڪيترائي ماڻهو ايندا، پيارڻ لاءِ ڪافي ۽ چانهه جو به خيال رکجانءِ، کپي وڃي ته ڪنهن کي چئي گهرائي وٺجانءِ، هڪ ٻه چيبي ڏاڍن بسڪوٽن جي به پرائي رکجانءِ، ۽ چڪڻ لاءِ ڪجهه جاواڻي (انڊونيشي) تماڪ پڻ، تماڪ لاءِ اوانگ دولاڄ کي ئي چئجانءِ، ۽ ڪياح يا ڪنهن ٻئي کي چئجانءِ ته پٽ ۽ پوڙهي نظر رکي، متان ائين نه ٿئي ته ڪو ضايع زبان ڪري ڇڏي، سير به مڇيءَ جواجا به وڌيڪ وٺي کڻي رک. متان پوءِ کڻي پوي.

خرچ لاءِ جي گهر ۾ ايترو پئسو نه هجي ته ڪجهه پاتيون آن جون وڪڻي به پورٽ ڪجانءِ پر جي سمجهين ٿين ته ان سان به ڪم هلي نه سگهندو ته پوءِ اها مڙيل سڱن واري ڪنڌي مينهن ٿي کڻي وڪڻجانءِ، هونءِ به اها امڙ جي ئي آهي، هن ئي ان کي گاهه پنو ڪارائي وڌو ڪيو آهي. کيس پاڻي پيئاري، مچرن ۽ جيتن کان بچائڻ لاءِ دونهون ڪري سار سنڀال لڏي، پر ماڻهن جي ڳالهين جو ايترو ئي خيال رکجانءِ جيترو امڙ جي صحت جو رکين ٿين.

ائين ڪرڻ کپي، منهنجي پيڻ، مرڻ کان اڳ بابي اهي شيون ڪاڻڻ جي

به ڊالر امام حماد لاءِ به هتيڪا رکجانءِ دعا بعد کيس ڏجانءِ پر مٺ ۾ لڪائي ڏجانءِ جيئن ڪو پيو نه ڏسي. هن کي چئجانءِ ته هي تماڪ ٻيڙيءَ لاءِ اٿئي. پهرين هو وٺڻ کان انڪار ڪندو ۽ توکي موتائي ڏيڻ جي ڪوشش ڪندو. پر پوءِ تون هن جي صدريءَ جي کيسي ۾ وجهي ڇڏجانءِ، موت ۾ ڀلي هو چين ۾ مرڪي يا نه مرڪي، جيئن سندس دل چوي تيئن ڪري.

هي سڀ ڪم ڪرڻ کان اڳ امان جي حالت تي نظر رکجانءِ، جڏهن ڏسين ته هاڻ دوا بلڪل اثر نٿي ڪري ته پوءِ ڏينهن رات ياسين جو دور شروع ڪري ڏجانءِ، مون کي خبر آهي ته ماڻهو توکي جهليندا ته جيستائين امان اڪيون نٿي پوري تيستائين تون ڪجهه به نه ڪر. ان اجائي ڳالهه ٻوله ڏانهن تون ڌيان بلڪل نه ڏجانءِ، ماڻهن کي جيڪي وڻي پيا بکن، اسان ڪنهن جو وات بند ڪري ڪنهن جو ڪري سگهون ٿا. اسان ڪنهن به صورت ۾ امان کي پيو ڏاڪو اڪري بابي ڏي وڃڻ کان روڪي نٿا سگهون، جيتوڻيڪ پاڻ نٿا چاهيون ته امان پاڻ کان وڃي وڃي، پر اسان ته فقط پنهنجي فرض جي پوئواري ڪري رهيا آهيون.

جيڪڏهن بابي پٺيان امان به وڃي ٿي ته اسان کي رب جا شڪرانا بجا آڻڻ ڪپن جنهن ٻنهي کي ٽين منزل تي پهچايو پٺيان باقي پاڻ به ٻي منزل تي رهجي وينداسين، جيڪڏهن هن جي اڃا حياتي آهي ته به اسان کي رب جا شڪر مڃڻ ڪپن جنهن اسان کي ساڻس ڪجهه وڌيڪ ڏينهن رهڻ جو موقعو ڏنو. پر ان هوندي به تياري ڪري ڇڏڻ ۾ نه فقط پنهنجي پر هن جي به بهتري آهي، پوءِ ڪٿي جلدي لاڏاڻو نه ڪري.

ٻي جهان ۾ وڃڻ لاءِ گهڻي بحث جي ضرورت ناهي، اجائي دير ڪرڻ غير ضروري آهي، جيئن ئي هن کي سڏ ٿئي ته هوءُ هڪدم هلي وڃي ۽ پوءِ پٺتي رهڻ جو هرگز نه ڪري، سندس غسل ڪفن ۽ دفن جو بندوبست اڳهين تيار آهي ته روح نڪرڻ سان کيس قبر جي حوالي ٿڪو ڪري سگهجي ٿو. ٻيهر ڪو به وڃڻ تي ٽپهريءَ ڌاري هن جو مهاڏو ملائڪن سان ٿي سگهي ٿو. هڪ دفعو سوالنامو شروع ٿيو ۽ جواب ڏنائين ته پوءِ سڌو پنهنجي منزل ڏي رواني ٿي سگهي ٿي.

مرڻ بعد ڪنهن جو به پوءِ انتظار نه ڪجانءِ، ڳوٺ جي ماڻهن کان علاوه ٻيو ڪير آهي جو هن کي سڃاڻي، پاڻ ته ڪي ٿورائي ماڻهو سڃاڻن، پاڻ ڪنهن کان به مدد نه گهري آهي ۽ نه ڪنهن اسان کي مدد لاءِ سڏيو آهي ۽ پاڻ ڏئي به ڇا نٿا سگهون، سواءِ دعائن جي.

ڏٺو وڃي ته اسان وٽ ڪجهه به نه آهي، بهرحال اها ڪا اهڙي ڳالهه ناهي ۽ نه ڪا پاڻ کي ان جي پرواهه آهي، ته پاڻ وٽ مرڻ وقت ڪجهه به نه هوندو، پاڻ غريب ماڻهو آهيون، پاڻ ان غربت لاءِ به الله جو شڪر بجا آڻيون ٿا.

منهنجي پيٽ جيڪي ڪجهه ڪرڻو اٿئي اهو ڪري وٽ جيئن هوءَ جيترو جلدي ٿي سگهي پنهنجي نئين سفر ڏي رواني ٿي وڃي.

قبر ڀلي تيستائين نه کوٽائجان ۽ جيسين هوءَ بابا ڏي وڃڻ جو پڪو فيصلو نٿي ڪري پر ان جاءِ تي قبر جا سندا اڳواٽ هڻائي ڇڏجان، اهو ضرور خيال رکجان ته هن جي قبر بابي جي ڀر ۾ ساڳا وٽ جي هيٺان هجڻ کپي.

جيئن ئي امان آخري پسامه کڻي ته قبر کوٽڻ وارن کي هڪدم اطلاع ڪجان، انهن کي ڇهه فٽ کن اونهي قبر کوٽي پوندي ساڳا وٽ جي هيٺان چئن فٽن جي کوٽائي بعد پاڻي نڪري ٿو سوان جو خيال رکڻ به ضروري آهي.

جيئن ئي جنازي جي غسل ۽ ڪفن جو ڪم پورو ٿئي ته امام حماد کان جنازي کڻڻ جو وقت پڇجان، امان جو جنازو گهر مان کڻڻ وقت تون به ڪلهو ڏيارجان، درڪان ٻاهر نڪرڻ مهل ڏاڪڻين وٽ تمام گهڻو خبرداريءَ کان ڪم وٺجو ائين نه ٿئي جو لاش ڪري پوي جيئن ذري گهٽ بابي جي لاش سان ٿيندي ٿيندي بچاءُ ٿي ويو هو.

مختصر طور هي ته وڏي خبرداريءَ سان لاش کي درڪان ٻاهر ڪڍڻ جو مٿان باتڪ جو ڪپڙو وجهي ڇڏڻ جيڪو بابي جي لاش مٿان پڻ وڌو هئوسين. ان بعد به رستي تي خيال سان هلڻو اڄڪلهه مينهونگيءَ جي رُت ڪري جتي ڪٿي ڳپ ۽ ترڪڻ لڳي پيئي آهي.

ٽڪريءَ جي موت وٽ رستي تي ڪيترائي جهنگلي ڇاها گهمندا رهن ٿا، يا قبرستان واري رستي تي ڪيترن ئي هنڌن تي ڳاڙهيون ماکوڙيون پڻ آهن. ڪجهه چوڪرن کي اڳواٽ ئي انهن کي پڇاڻڻ لاءِ موڪلجان، ڪڏهن ڪڏهن شام جي وقت ان رستي وڃون ۽ سؤبيرون به جام هلن ٿيون، ڀيلي مان لنگهڻ وقت وٽن ۾ ٺهيل ڏينپين ۽ چيلائن جي ڪڪرن کان به پاڻ کي بچائجو ڪوشش ڪري رستي جو ڪجهه حصو اڳواٽ صاف ڪرائي ڇڏجو.

دفن بعد گهر موٽي رات جو قرآن جو ختم پورو ڪرائجان، ۽ پوءِ لڳاتار تن راتين تائين قرآن پڙهائجان، جيئن بابي جي وفات وقت پڙهايو هئوسين.

پئسا جي ڪپي وڃن ته گنديءَ واروان وڪڻي خرچ هلائجان، امڙ جو منو ايڪڙ لنگساميوي جو باغ ايندڙ سال لاءِ اڳواٽ مقامي تي ڏئي ڇڏجان ۽

خواهش ڪئي هئي جن جي هئي مند نه موسر مون کي لڳي ٿو توکي اهي ڳالهون وسري ويون آهن، جيڪڏهن امان ٿاڻليندڙ جي چانهينءَ جي گهر ڪري ته يوسف کي مدد لاءِ سڏائجان، هو هميشه ڏاکڻي ٿاڻي شهر ”هنيائي“ ۾ ويندو رهي ٿو جيڪڏهن امان ”ڪلويي - پام“ جي ميوي جي گهر ڪري ته پاڙي واري چيني همراھ ”يا - چن“ کي چئجانءِ، هو ڳيرن جي شڪار لاءِ اڪثر ٻيلي ۾ ويندو رهي ٿو.

جيڪڏهن هوءَ آب زم زم جي خواهش ڪري ته هڪدم ڪو حاجي سڳورو ڳولجانءِ، جيڪو تازو مڪي مان ٿي آيو هجي، هن وٽ ضرور ڪجهه نه ڪجهه اهو پاڪ پاڻي هوندو پر جيڪڏهن هوءَ مڪي هلي مرڻ لاءِ زور ڀري ته کيس سنئون سڌو چئجائڻس ته امڙان لاءِ اسين مجبور آهيون، ايڏو پاڙو ڀرڻ لاءِ اسان وٽ پئسون ناهي. هوءَ سمجهي ويندي مطلب ته جيترو ٿي سگهي ته هن جي دل وڻجانءِ پر ڪا اهڙي شئي جيڪا سمجهين ته پاڻ لاءِ بلڪل ناممڪن آهي ته ان لاءِ ڪٿي انڪار ڪجانءِ، جيترو وقت هن کي جيئرو رهڻو هوندو هوءَ اوترو ئي جيئرو رهندي پر تون اها ڪوشش ڪجانءِ ته مرڻ تائين خوش ۽ پرسڪون رهي، ائين نه ٿئي جو پئي جهان ۾ ڪرڪندي پهچي. منهنجي پيڻ، مهرباني ڪري هن جو خيال رک.

هن جو ايترو ئي خيال رکجان، جيترو اسان ڳوٺ جو رکون ٿا، جيڪڏهن هوءَ مون لاءِ چوي ته زال ۽ ٻارن سان هن وٽ هليو اچان ته کيس صاف صاف ٻڌائجان ته اسان ان لاءِ بيحد لاچار آهيون، اسان وٽ پئسون ناهي جو ايڏا ڳرا پاڙا ڀري اچون، هوءَ سمجهي ويندي.

جيڪڏهن ڪاري پاڻي ۽ سوپارين جي پنن مان ڪو فرق نه ٿئي ته ياسين پڙهڻ شروع ڪري ڏجانءِ، گهڻو انتظار نه ڪجانءِ، امام حماد کي چئجانءِ ته پڙهائڻ شروع ڪري: ”شروع ٿو ڪريان الله جي نالي سان...“ هڪ دفعو ياسين پوري ڪرڻ بعد وري ٻيو دفعو شروع ڪرائجانءِ.

ٻين کي به پڙهڻ لاءِ چئجانءِ، پر ائين نه ٿئي جو هر ڪو قرآن ڪٿي هيڏانهن هوڏانهن ڦرندو وڃي، کين چئجانءِ ته امان وارا ڪمري ۾ ويهي پڙهن، امان جي ساڄي سيرانديءَ کان ته هر وقت ڪنهن کي ويهاري ڇڏجانءِ ته ياسين وينو پڙهي.

هن کي اڪيلو هرگز نه ڇڏجانءِ، منهنجي پيڻ، تون سندس ڪاٻي پاسي سيرانديءَ کان يا پيرانديءَ کان ويٺي هججانءِ، چمچي سان ڪري پاڻي جو ڦڙو

ڦڙو سندس وات ۾ وجهندي رهجانءِ، اهو ڪم ضرور ڪجانءِ، متان امان کي ڇڏي تون هيڏانهن هوڏانهن رڌڻي ۾ ڦيريون پائيندي رهين، ان لاءِ لياح، ڪياح يا اوانگ دولاح جي زال کي چئجانءِ.

امان واري ڪمري جون دريون مڙهي بند رکجانءِ، ان سان ڪو فرق نٿو پوي، ڇو جو هوءُ ائين ئي چاهي ٿي، رب جي مرضي ڇا آهي، ان جي توکي يا مون کي ڪا به خبر ناهي، بنا سڏ جي به ڪيترائي ماڻهو اچي نڪرندا ۽ جيترا گهڻا هوندا اوتروئي منهن ڏيڻ ڏکيو ٿي پوندو ۽ ماڻهن جي گوڙ ۾ امان کي به تڪليف رسندي.

جيڪڏهن ڪو دري کولڻ لاءِ زور رکي ته کيس چئجانءِ ته امان کولڻ کان منع ڪئي آهي، ماڻهو ڇا به پيا چون، هوءُ اسان جي ماءُ آهي، ماڻهن جي ته ناهي جو هنن کي خيال ٿئي.

ڀاڻ هن جا ٻه ٻار آهيون، بابو گذاري ويو هاڻ فقط امان تون ۽ آئون وڃي بچيا آهيون، هوءُ پوڙهي ۽ بيمار آهي، هن کي سڪون سان مرڻ ڏجي، هن سان هاڻ پنهنجو ميلاپ پئي جهان ۾ ٿي ٿيندو.

دعا ڪر ته کيس جنت ۾ جايون نصيب ٿين، ابي لاءِ به دعا گهر، جيڪو گذريل سال ڀاڻ کان وڇڙي ويو آهي، ته هن کي به جنت ۾ جايون ملن، مرحوم جي چين تي مرڻ گهڙيءَ تائين وحدانيت جو ڪلمو رهيو ته الله فقط هڪڙو آهي، هن ڪڏهن به نماز جو وقت نه وڃايو رمضان جي مهيني ۾ سڀ روزا رکندو هو، زڪوات ڏنائين، فقط هڪ فرض جيڪو هو پورو ڪري نه سگهيو اهو حج جو هو، هو حج ڪرڻ لاءِ مڪي وڃي نه سگهيو، پر جيڪڏهن ڪنهن وٽ پئسو ناهي ته پوءِ حج هن تي فرض ناهي، جهاد لاءِ بابو هر وقت تيار هوندو هو هن ڪيترائي دفعا بڪت سليمبائو جي ڪافرن سان مهاڏو ڪيو هو امان به اهڙي ئي طبيعت جي آهي، هوءُ وڙهي ته نٿي سگهي پر بابا جي تلوار کي هميشه پالش ڪري چلڪائي رکندي هئي، آخرت جي فيصلن جي ڄاڻ هڪ رب کي ئي آهي، پر جيستائين اسان سمجهون ٿا ته امان ۽ بابا هر اهو ڪم ڪيو جيڪو هڪ مسلمان کي ڪرڻ کپي، سواءِ مڪي مديني ۾ وڃڻ جي، الله ٻاجهارو ۽ حاضر ناظر آهي، اسان فقط دعا گهري سگهون ٿا.

مهرباني ڪري روءِ نه، توکي روئڻ نه کپي، اها ئي هڪ ڳالهه آهي جنهن لاءِ توکي بار بار جهلڻ چاهيان ٿو، آئون سمجهان ٿو ته اهو هڪ ڏکيو ڪم آهي، گذريل سال بابو هليو ويو، هن سال قدرت کي جي سندس پٺيان امان کي به

گهراڻڻو آهي. ته هوءَ به هلي ويندي هن کي روڪڻ، تنهنجي منهنجي وس ۾ ناهي. پر مهرباني ڪري روءِ نه، موت کي مهڻو ناهي، هڪ ڏينهن پاڻ کي سڀني کي پڻ هلڻو آهي جتان آيا آهيون، پهرين پاڻ اڻ ڄاڻي روپ ۾ هئاسين يعني مثل هئاسين، الله اها ڳالهه قرآن ۾ به ڪئي آهي، شروع ۾ اسين مثل هئاسين، پوءِ ماءُ جي پيٽ مان جنم وٺي هن جهان ۾ آياسين، ان بعد وري مرنداسين ۽ پوءِ هڪ ڏينهن وري جيئرا ٿينداسين، هميشه لاءِ، اهي مڙئي مختلف ڏاڪا آهن جيئن ڪنهن ڏاڪڻ کي ٿين. جن تي چڙهي هر هڪ کي آخري منزل، آخري ڏاڪي تي پهچڻو آهي، تنهنجي روڻ سان ٿي سگهي ٿو امان کي هڪ ڏاڪو وڌيڪ مٿي چڙهڻ ۾ تڪليف ٿئي.

پاڻ هيئنر ٻئي ڏاڪي ۾ آهيون، امڙ، تون، آئون، ڪٽنب جا مڙئي پاتي جيڪي هن وقت جيئرا آهن سڀ ٻئي ڏاڪي تي آهن، پاڻ چئن ۾ بابويڳ وارو چئبو هون ٿين ڏاڪي تائين پهچي ويو آهي، ۽ الله گهريو ته جهٽ امڙ به ان ٿين ڏاڪي تي وڃي پهچندي پوءِ فقط پاڻ به پٺيان سور سهڻ لاءِ پٺن ڏاڪي تي رهجي وينداسين بابا امان ٿين ڏاڪي تي پهچي ڪيڏو نه خوش ٿيندا.

امان کي ٽين ڏاڪي ڏي سڪون سان وڃڻ ڏي مهرباني ڪري ڏک نه ڪر، روءِ نه.

مختلف ڪم، ڪفن لاءِ ڪپڙو وٺڻ، ان کي ماپ موجب ڦاڙي ڪفن ٺاهڻ، جنازي ڪٽڻ لاءِ ڪٽ هٿ ڪرڻ، جنازي نماز ڦل پڙهڻ وقت چهارا ورهائڻ، قبر کوٽائڻ، جنازي کي غسل ڏيڻ، ڪاٺ جا تختا هٿ ڪرڻ، پٿريون پڙهائڻ، اگر بتيون، جنازي کي ڪٽي قبر تائين رسائڻ، قبر تي قرآن خواني ڪرائڻ، آيل ڪانڌين کي ٽي ڏينهن ۽ ٽي راتيون ماني ڪارائڻ، ان بعد ستن ڏينهن کان پوءِ ختمي جي ماني، ان بعد وري چوڏهين ڏينهن، چاليهن ڏينهن ۽ هڪ سؤ ڏينهن بعد جي ماني وغيره، ڪا به ڳالهه ڏاڍيان نه ڪجانءِ، متان امان جي ڪن تي ان جي ڪا پٽڪ نه پوي، ان قسم جي ڳالهه ٻڌي هن جي دل پڇي پوندي، هن کي دلي صدمو رسندو ان ڪري ان قسم جو هڪ لفظ به هن کي ٻڌڻ نه ڪبي.

ان بابت ڪا به ڳالهه ڪرڻي پوي ته ڪمري کان ٻاهر نڪري ڪجانءِ، چاچي ڪريموءَ، مائي جبيران ۽ امام حماد کان ان بابت ورائندي ۾ پڇا ڪجانءِ، هن کي ان بابت چڱي طرح ڄاڻ آهي، هو ڪفن دفن ۽ ختمي درود جو ڪم ڪندا رهن ٿا، ڪفن لاءِ ڪپڙو وٺڻ کان اڳ ڪوشش ڪري اهو معلوم ڪجانءِ ته امان جو قد ڪيترو آهي، ۽ پوءِ وال وال ڪپڙي جو پنهي پاسن کان وڌيڪ

وجهجانس، جيتري قدر ٿي سگهي ته اهو ڪپڙو ڪنهن ڪافر جي دڪان تان نه وٺجانءِ، جيئن هوءَ ٿئي ڏاڪي تي پاڪ پوتر حالت ۾ پهچي، هن تي ڪو به داغ ڏبو نه هئڻ کپي.

ڪفن لاءِ ڪپڙو ڦاڙڻ لاءِ اوانگ دولاح کي چئجانءِ، هن کي ڪپڙي ڦاڙڻ ۽ ڪفن ٺاهڻ جو ڏانءُ اچي ٿو ڪپڙي ۾ ڪنهن به قسم جو چتر پوڻ نه کپي، ڪوشش اها ئي ڪجانءِ ته ڪپڙي ڦاڙڻ جو آواز امان جي ڪنن تي نه پوي نه ته اهو ٻڌي هوءَ پريشان ٿي ويندي ٿي سگهي ته هن کي چئجانءِ، ته هو پنهنجي گهران ڪپڙو ڦاڙي اچي.

قبر جي ترمان جيڪڏهن پاڻي نڪري جيئن بابي جي قبر ۾ ٿيو هو ته پوءِ بنگ مت کي چئجانءِ ته ڪاٺ جا تختا هڪ ٻئي سان ائين پڇائي هڻي جو هڪ يڪوٽ ٿي پوي، پوءِ جنازي مٿان مٽي خيال سان وجهجو جيئن ٻاهر گڏ ٿيل مينهن جو پاڻي اندر نه وڃي.

هن کي تختا هڪ ٻئي سان ملائي هڻڻ لاءِ تاڪيد ڪجانءِ، منهنجي پيڻ، ۽ ان بعد وري وري پيئي ياد ڏيار جائينس.

۽ ڪنهن به ڳالهه بابت پڪ نه ٿيئي ته ماڻهن کان پڇجانءِ، خاص ڪري ڇاچو ڪنالي سٺي صلاح ڏيندءِ.

جنازي جو غسل، اگر بتيون ٻارڻ ۽ دعا درود جو ڪر امام حامد جي حوالي ڪجانءِ، ڪنهن ٻئي کي ڪيلن جا ٿڙ وڍي اچڻ لاءِ چئجانءِ، جيئن جنازي کي ان مٿان رکي غسل ڏنو وڃي، ٻه ٿڙئي ڪافي رهندا، راجا ڪيلي جا ٿڙ سڀ ۾ سٺا آهن، انهن جا سارين جي پوک وٽ ڪيترائي جهڳٽا آهن، آهن نه؟ ڪي به ٻه پٽ رائجانءِ، جن اڃا گل نه ڏنا هجن.

اگر بتيون سان گڏ ڪجهه ڪافور به ٻارجو ٿي سگهي ٿو ته بابي لاءِ گهرايل ڪجهه اڃا بچيل هجي، ڪپڙن واري ڪٻٽ ۾ چڱيءَ طرح ڳولجانءِ.

دعا جو ڪر امام حماد جي حوالي ٿي ڪجانءِ، هو جماعتين جو پيش امام پڻ آهي، جيڪڏهن هو ڪمپونگ راجا بتانگ جي ختاب مان ختابين کي گهرائن چاهي ته کين هڪدم سڏائي وٺجانءِ، تون جي واندِي نه هجين ته خيرات جا پئسا ”يا چن“ چينيءَ يا يوسف کي ڏجانءِ ته غريبن ۾ ورهائي.

ريجو تيار رکجانءِ، ڏهه ڊالر کن جا ڏهين ڏهين سينٽن وارا سڪا ڪافي رهندا، سڀ ورهائي ڇڏجانءِ، مدرسي اڳيان جيڪي ٻار وينا آهن انهن کي به ڏهه ڏهه سينٽ ڏجانءِ.

سندس پاليل يعني بدڪون ڪهي مهمانن کي ڪارائجانءِ.. باقي گهر ۾ پينل مڙهي
ڪڪڙيون وڪڻي ٻيو خرچ هلائجانءِ.

پئسي جي توکي ضرورت پوندي، قبر تي اچي ست راتيون قرآن پڙهڻ واري
کي آخري رات ختمي جي ماني ڪارائڻ بعد ڪجهه پئسا ڏجانءِ، چوڏهين ڏينهن
بعد هڪ ٻي ماني ڪرڻي پوندي ۽ سوڏينهن بعد اڃا به هڪ ٻي ماني.

جيڪي ڪجهه گهر ۾ هجي في الحال گروي رکي به قرض وٺجانءِ، ختمي
جي ماني چڱيءَ طرح ڪرڻ ڪپي پوءِ چاهي ان پنيان قرضي ٿي وڃون ته به مڙهي
خير آهي. پئسي ڏوڪڙ جو حساب ڪتاب جيئن تقدير ۾ هوندو تيئن هوندو.
ماڻهو چاهي اهو چون ته اسان پاڻ ڪٿائي رهيا آهيون ته به ان جي پرواهه نه
ڪجانءِ، باقي امان جي دفن ڪفن جو ڪم سو پرسڪون نموني سان ٿيڻ ڪپي.

آخرڪار ماڻهن کي اسان بابت خبر ٿي چا آهي، منهنجي پيڻ؟
امت جو آخر تائين چڱي طرح خيال رکجانءِ، پاڻ غريب ضروري آهيون، پر
پرسڪون ۽ رب جي رضا ۾ راضي رهڻ وارا آهيون، ان لاءِ پاڻ کي پروردگار جو
ٿورائتو ٿيڻ ڪپي جنهن پاڻ کي ايمان کان غربت ۾ رکيو آهي.
اهو هن جو اسان کي سڪيورڪڻ جو طريقو آهي.



شاهان احمد (Shahnon Ahmad)

(هن ملٽي افساني، ٽيون ڏاڪو جو ليکڪ شاهان احمد 1933ع ۾
ڪيداح رياست (ملائيشيا) ۾ ڄائو، اڄڪلهه هويونيورسٽي سائنس ملائيشيا
جي اسڪول ۾ Humanities ڊپارٽمينٽ جو ڊين آهي. Retong (ڦلهير جي
نوڙي)، Jalan Ranjau Sepanjang (فصل نه پر ڪنڊا) ۽ Strengenge
سندس اهم ملٽي ناول آهي. 1973ع ۽ 1975ع ۾ کيس ”تن- عبدالرزاق“ ادبي
انعام پڻ ملي چڪو آهي.)

قوناٺ جي

خوشين پري مختصر زندگي

قوناٺ - عمر 26 سال، قوميت انڊونيشي، پگهار 325 رپيا ماهوار (ان حق حلال جي ڪمائيءَ کان سواءِ هڪ ٽڪو به نه)، شادي شده، ٻن ٻارن جو پيءُ (ٽيون رستي تي)، ٻين جونيئر گريڊ سول آفيسرن سان گڏ، ٽرڪ ۾ چڙهيو جيڪا ڪين ڊپارٽمينٽ طرفان مهيا ڪئي ويئي هئي. اها ٽرڪ ۽ ان جهڙيون ٻيون به ڪيتريون ئي سرڪاري آفيسرن، ڪلارڪن، پتيوالن سان پربل ٽرڪون بنتنگ ميدان ڏي روانيون ٿي رهيون هيون جتي ڪين مغربي نيوگنيءَ جي آزاديءَ لاءِ جلوس ڪڍڻو هو. وارا وارا ڏيئي هن نيوگنيءَ جي آزاديءَ جو ترانو وڌي واکي ڳايو ٿي.

هر دفعي جڏهن هن ”ٿي چڪو آهي لبريز منهنجي صبر جو پئمانو.“ ترانو ڳايو ٿي ته هن کي لڳو ٿي ته هاڻ واقعي سندس صبر جو پيمانو اٿلڻ وارو آهي، هن کي فقط ان ڳالهه جو انتظار هو ته ڪو هن کي حڪم ڏئي ته هونيو گني جي ڪناري تي ڌوڪي ظلم ۽ ذليل يورپين کي لوڏي ڪڍي تصور ٿي تصور ۾ هو سائي رنگ جي فوجي وردي لوهي ٽوپي، ڳچيءَ ۾ ڳاڙهي رومال، ساڄي هٿ ۾ رائفل جنهن ۾ اڳيان چرو لڳل هو سان گڏ ڪنارو پار ڪندڙ ٻيڙيءَ ۾ پنهنجو پاڻ کي ڏسي رهيو هو جنهن مان لهي ڌارين تي حملو ڪري هن آزادي وٺڻ چاهي ٿي... ۽ پوءِ ڏسندي ئي ڏسندي اهو ڏيک چنجهو ۽ ڌنڌلو ٿي ويو ان قسم جا ڪيترائي تصور ۽ نظارا هڪ ٻئي پويان سندس من ۾ اچي سندس اندر جي ولوڙ کي وڌيڪ گرمائڻ لڳا. پوءِ هو ٽپ ڏيئي ڪناري تي لتوجھي بمن ۽ بارودن جا ٺڪاڻا ٿي رهيا هئا. فضا ۾ دارون ۽ ڦٽاڪن جي ڌپ هئي، ان ماحول ۾ هن کي لڳو ته هو دشمنن جي صفن ڏي ڌوڪيندو وڃي، لڳاتار حملي بعد نيٺ سندس

سوپ ٿي ۽ پوءِ ڪاميابيءَ جو تصور سامهون آيس. ڳوٺ پهچڻ تي ماڻهن جو ساڻس هيرو وارو رتاءُ ۽ پوءِ ملڪ جو صدر صاحب جو ڪيس دليريءَ سان مقابلو ڪرڻ ۽ فتحيابيءَ جي بدلي ۾ سونو ٻلو هڻڻ، سندس زال، تيناج، جو هن ڏي خوشي ۽ ساراهيندڙ نگاهن سان ڏسڻ، سندس ٻارن جو هن جي تنگن کي پاڪر پائڻ... پوءِ عهدي جي ترقي ۾ روشن هاڻ هن کي قاصد تي ڪم ڪرڻو نه پوندو هاڻ هو ڪلارڪ ٿي آفيس جي ٿڌي چانو ۾ ئي ڪم ڪندو... گهر جي خرچ پوري ڪرڻ لاءِ هاڻ ڪيس رات جو رکشا هلائڻي نه پوندي..

قوناڻا کي شام جو ڇهين کان آڏي رات تائين رکشا هلائڻي پوندي هئي ۽ ڪڏهن ڪڏهن ته صبح جا ٻه ٽي ويندا هئا، ”رڪشا ان ڪري هلايان ٿو.“ قوناڻا پنهنجي زال کي سمجهائيندي چيو هو ”جيئن پاڻ حق حلال جي ڪمائي سان گهر جي خرچ جو پورا ٿو ڪري سگهون، نه ته منهنجي سرڪاري نوڪريءَ جو پگهار ته ايترو گهٽ آهي جو اهو سمورو فقط ڪاڏي پٺيان خرچ ٿي وڃي ٿو. رکشا هلائڻ مان جيڪي روزانو ويهه رپيا ڪمايان ٿو ان مان جيتوڻيڪ ساڳي غربت جي زندگي گذري ٿي پر ڪنهن جي اڳيان هٿ ته تنگ ٿو نٿو پوي“

تن سالن کان هن ڏينهن رات پورهيو ڪيو هو. هاڻ هو پنهنجو ڏهرو ۽ عمر کان وڏو لڳي رهيو هو. رکشا چڪي چڪي سندس تنگيون ڇپيون ٿي ويون هيون، اوجاڳن ۽ اڻ پوري خوراڪ ڪري سندس اکيون ڳاڙهيون ۽ ڏرا ڏيئي ويون هيون، ڪنهن کي به ايتري فرصت نه هئي ۽ نه دل ۾ آيو ٿي ته ڪٿي هن غريب کان پڇي ته تون ايڏو پورهيو ڇو ٿو ڪرين، يا جي بيمار ٿي ڪٿ تي ويهي رهين ته اڳتي جو ڇا ٿيندو ۽ جيڪڏهن ڪو ڪانٽس پڇي به ها ته هن جو اهوئي جواب هجي ها: ”آئون چڱي طرح ڄاڻان ٿو ته زندگي تمام مختصر آهي ۽ جيڪي ڪجهه منهنجي قسمت ۾ آهي اهوئي ٿي رهندو“ هن هر شئي نصيب طرفان سمجهي ٿي، هن جي ڀاڱ ۾ ۾ زندگي ائين هئي جيئن گذري پئي. ان لاءِ هن ڪنهن به ٻئي کي ذميوار ۽ ڏوهاري تصور نٿي ڪيو ۽ اها هڪ حقيقت هئي ته سندس جنجال واري جياپي لاءِ هن ڪنهن کي به ذميوار يا ڏوهاري نٿي سمجهيو. نه حڪومت کي، نه اڳواڻن کي، نه ويندي پنهنجي اپاڻهار کي، هو طبيعت ۾ ئي رضا تي راضي رهڻ وارو ۽ چيئون هو هن باقاعدي سان نماز پڙهي ٿي ۽ روزا رکيا ٿي، هن پنهنجي قوم جي اڳواڻن تي پورو پورو يقين ۽ پروسور ڪيو ٿي ۽ جيڪي ڪجهه انهن چيو ٿي ان کي هميشه سچ سمجهيو ٿي، ان بابت هن بحث ڪرڻ جي به گنجائش نٿي سمجهي، ڪنهن کي ڪنهن اڳواڻ ليڊر جي چال چلن تي رد ڪد

ڏيندي ٻڌندو هو ته ان کي به سمجهائيندو هو ته ائين ڪرڻ نه کپي. آخر هو اسان جا اڳواڻ آهن، ليڊر آهن، کين اسان کان وڌيڪ ڄاڻ آهي، جيڪڏهن هو اسان کان وڌيڪ سياڻا نه هجن ها ته ڪڏهن به ليڊر نه ٿي سگهن ٿا.

”ڇا هو جيڪڏهن چسا بيوقوف هجن ها ته ڪو پنهنجا اڳواڻ ٿي سگهن ٿا؟ جيڪي ڪجهه هو چون ٿا اهو ٻڌي اسان کي هنن جي ڳالهه مڃڻ کپي، ڇو جو اسان بابت ۽ ملڪ جي بهتريءَ بابت هو وڌيڪ ڄاڻن ٿا.“

قوناٺ اونهارِي جي ننڍڙي اُس ۾ ٻين هزارين ماڻهن سان گڏ جلوس ۾ بيهي پنهنجن اڳواڻن جو انتظار ڪندو رهيو جيڪي وڏين وڏين مهنگين ۽ اوجين گاڏين ۾ اچڻ وارا هئا، هن کي ڏرو به ائين نه لڳو ته اهو نسورو ٿي بيوقوفيءَ جو ڪم آهي، اُس ۾ اڃايل بڪايل بيهي پنهنجن ليڊرن جي اچڻ جو انتظار ڪرڻ جو ٻيو ڪو مقصد نه هو. هنن کي رڳو اچي تقريرون ڪري عوام کي جوش ڏيارڻ هو ان طرح ئي اهو ڪجهه ٿيڻو هو ۽ ائين ئي ڪجهه ٿي رهيو هو. پنهنجن ليڊرن کي وڏين ڪاربن مان رعب سان لهندو ڏسي، هڪ وارهِي وري بيحد گھڻو متاثر ٿيو. ۽ پوءِ جڏهن پڙڪندڙ تقريرون شروع ٿيون ته قوناٺ کان تپندڙ سچ جي گرمي به وسري ويئي، بک ۾ پاڻ ٿيندڙ پيٽ به وسري ويو. رڪشاً به وسري ويئي..... جيئن ئي ديوتا نما ليڊر ڪونرو هنيو ٿي ته ان جي ورندي ۽ پوئواريءَ ۾ قوناٺ به وات ڦاڙي جواب ڏنو ٿي، هن جو صدارتي پڌرنامي ۾ پوءِ پوري يقين هو هن کي سڪارنو جي 1959ع واري سياسي منشور محدود جمهوريت، انڊونيشي اسٽائيل سوشلزم، ورهايل ۽ ورچيل معيشت ۽ قومي ڪردار تي وڏو ڀروسو هو. هن نيوگنيءَ جي آزاديءَ لاءِ هڙتون وڙهن سڀ ڪجهه ڏيڻ چاهيو ٿي، هن کي انهن شين مان ڪنهن تي ڏرو برابر به شڪ نه هو. ان انقلاب بابت ڪو به جلسو جلوس هن نه ڇڏيو هو ڪٿي به ڪنهن جلوسي يا ليڊر جي تقرير جو ٻڌندو هو ته پنهنجي کيسي مان به خرچ ڪري اتي پهچي ويندو هو. پنهنجن دوستن عزيزن کي هميشه اهو ٻڌائيندي فخر محسوس ڪندو هو ته هن قومي انقلاب جي ڪنهن به جلوسي جلوس مان گساڻو ناهي، انقلاب هن لاءِ سڀ ڪجهه هو.

ايتري قدر جو دل ٿي دل ۾ هو ڪڏهن ڪڏهن پنهنجي ماءُ پيءُ تي به ناراض ٿي پوندو هو ته انڊونيشيا جي آزاديءَ واري انقلاب وقت هي فقط يارهن سالن جو ڇو هو. هن جي اها خواهش هئي ته جيڪر يارهن سال اڃا به اڳواٽ ڄمي ها ته سڪارنو جي انقلاب ۾ به هو اهڙي ئي زور شور سان حصو وٺي سگهي ها، پر خير هي ان ۾ به خوش هو ته هونيوگني جي آزاديءَ واري انقلاب ۾ حصو وٺي رهيو

آهي جيڪو پڻ سندس ملڪ جو هڪ چنل حصو آهي. هن پنهنجي سڄي زندگي انقلاب لاءِ ئي وقف سمجهي ٿي. انقلاب جنهن ۾ قربان ٿيڻ هن لاءِ خوشيءَ جي ڳالهه هئي. انقلاب جنهن ۾ هن هر وقت يقين رکيو ٿي. انقلاب جنهن خاطر هن جو سينو هميشه سپر رهيو ٿي. ان ڏينهن جون تقريرون پڻ هميشه وانگر بيحد ڪڙڪيدار ۽ شاندار ٿي گذريون. آفيس ۽ پوءِ گهر موٽڻ تائين به انهن تقريرن جو پيدا ڪيل جوش ۽ ولولو سندس من تن کي گرمائي رهيو هو. ان ڏينهن مانيءَ پور کائي پائيءَ جو گلاس پٽيڻ بعد هن کي اوچتو ڪمزوري محسوس ٿي. ويٺي ويٺي چڪر اچڻ لڳس ۽ مٿي ۾ سور ٿي پيس. هن پنهنجي زال کي مٿي پئيءَ ۽ تنگن کي زور ڏيڻ لاءِ چيو: ”هڪ وزير تمام سٺي تقرير ڪئي.“ هن پنهنجي زال کي چيو ”جيڪڏهن هر ماڻهو ان وزير جيان سچاڙ ۽ نيڪ ٿي ڪم ڪري ها ته اسان کي نيو گني ڪڏهوڪو ملي وڃي ها.“

جهين بجي ڌاري سندس دوست ڏينهن واري شفت پوري ڪري رکشا آڻي کيس ڏني. قوناطا وهنجي سانجهي نماز پڙهي ۽ پوءِ سائيڪل جي سڪل چمڙي واري گاديليءَ تي ويهي. پٽڊل هڻي هاءِ وي ڏي رخ رکيو. قوناط جي بدبختي پوري ساڍي يارهين بجي آئي. سائيڪل هلائيندي هلائيندي هن جي مٿي جو سور وري موٽي آيو. طبيعت ۾ ناچاقائي ۽ سستي وڌي ويس هن گهر موٽڻ جو فيصلو ڪيو. ان وقت تائين هن اڃا فقط 15 رپيا ڪمايا هئا. يعني رکشا جي ان رات واري مساو ڏيڻ لاءِ اڃا هن کي ڪجهه رپيا ڪڍڻا هئا.

اوچتو هڪ تيز رفتار ڪار بين ڪارن ۾ وڃڻندي اچي هن جي رکشا سان لڳي. رکشا ڀرڙا ڀرڙا ٿي ويئي ۽ پاڻ اچلجي وڃي پري پيو. ٻين هنڌن کان علاوه ڪلهي وٽ تمام زورائتو ڌڪ لڳس. انهيءَ دوران ڊرائيور ڪار جي رفتار ٽڪي ڪري پاسي واري گهٽيءَ مان مڙي غائب ٿي ويو.

ماڻهن جا انبار رڙيون ڪندا هن ڏي وڌيا.

”ڇا ته حرامي چٽو ٽڪر هڻي پڇي ويو.“

”جهٽ پوليس کي گهرايو.“

”هن کي ان ئي حالت ۾ ڇڏيو ته پوليس به اچي ڏسي.“

”ڪار وارو هن غريب جي ڇا ته حالت ڪري ويو آهي. ڪيڏو نه رت

وهيس پيو.“

”نه نه اتان هرگز نه ريهڙيوس.“

”جيڪڏهن حرامي مون کي ملي ويڃي ته خون ڪري رکانس.“

”پاڻ کي لائي ڇا ٿي سمجهيائين، ڪار جو مالڪ هجڻ ڪري اسان سڀني جو ته مالڪ نه ٿي پيو.“

”هنن ڪارن وارن اڳيان اسان پيدل هلڻ وارا ڇا رول ڪتا آهيون جن کي جڏهن وڻين ڦٽيندا رهن؟“

”ڪار جو نمبر ڪنهن درج ڪيو؟“

”اوندا هر ڏسڻ ۾ ڪٿي ٿي آيو ۽ ٻيو ته ڌڪ هڻڻ بعد هو هڪ ساعت به نه

ترسيو.“

”ائين جي ڪم هليو ته پوءِ هڪ ٻئي انقلاب جي به ضرورت پوندي“

ماڻهن جي ميڙ تي رستور وڪ ٿي ويو ۽ بي صبر ڊرائيور هارن مٿان هارن ڏيئي لنگهڻ لڳا ۽ پوءِ نيٺ پوليس به پهتي، ائمبولينس گاڏيءَ جو لڳاتار هارن به ٻڌڻ ۾ آيو، قوناط کي اسپتال منجهه پهچايو ويو، تيستائين ڪنهن قوناط جي گهر ۾ وڃي اطلاع ڪيو، ڪيترا ڪلاڪ گذرڻ بعد ڊاڪٽر پهتو، گهڻي رت وهڻ ڪري ڊاڪٽر قوناط کي رت ڏيڻ چاهيو، پر رت ڪٿان اچي، هن جي زال ڪٿي آهي؟ ان جي رت جي تپاس بعد خبر پئي ته هن جي رت ۾ اهو ست ناهي جو ڪنهن مريض کي ڏنو وڃي، مائٽي مٽيءَ مان ڪو ٻيو ماڻهو؟ هاڻو قوناط جي اٽڪل پنجن دوستن پنهنجي رت جي آڇ ڪئي پر پنجن جي ڄاڻا انيمڪ ثابت ٿيا، گهٽ ڪاڏي ۽ اڻ پوري صحت ڪري سندن رت ۾ ڀڄڻ اها طاقت نه هئي، قوناط جي ڪجهه ٻين پاڙي وارن ۽ ڄاڻن سڃاڻن به پنهنجي رت جي آڇ ڪئي پر سندن رت جي نموني مان ظاهر ٿيو ته هنن کي پڻ ڪا نه ڪا بيماري لڳل آهي جنهن ڪري سندن رت ڪارائتو ناهي.

هاڻ رت اچي ته اچي ڪٿان؟ هن جي زال يا ويجهن دوستن عزيزن جو رت ته ڪم اچي نٿي سگهيو. ريڊ ڪراس جي بلڊ بئنڪ ۾ رت جا ذخيرا آهن. پر ان مان ورتل رت ته ان ئي وقت موٽائي ڏيڻو پوي ٿو، ان لاءِ صحتمند ماڻهو ڪٿان اچي جيڪو قوناط لاءِ ڪنيل رت ڀري ڏئي. پر قوناط خوش نصيب نڪتو بلڊ بئنڪ جي ئي هڪ ملازم قوناط ڪارڻ پنهنجي رت جي آڇ ڪئي، هڪ نرس هن جو رت هڪدم ورتو ۽ انهيءَ پيرين سڌي مريض ڏي پيڳي.

قوناط جي زال ٽيناح الله ۾ آسرو ۽ اميد رکي ٻاهر انتظار ڪندي رهي.

ڪجهه دير بعد ڊاڪٽر ٽيناح کي گهر وڃڻ لاءِ چيو، الله گهريو ته هي ضرور بچي ويندو. صبح جواچي پنهنجي مڙس کي ڏسي سگهين ٿي، ٽيناح خوش ٿي گهر هلي ويئي.

بئي ڏينهن کيس اطلاع ڪيو ويو ته سندس مڙس هوش ۾ اچڻ کان اڳ گذاري ويو. هوءَ هن جو لاش اچي کڻي وڃي ۽ موت جو سرٽيفڪيٽ اسپتال جي معلومات واري دڪان ۾ ڪلارڪ کان گهري سگهي ٿي. اهو ٻڌي ٽيناح جون وايون بتال ٿي ويون، هوءَ پار ڪڍي روئڻ لڳي ۽ رنڊي رنڊي بيهوش ٿي ويئي. ڊاڪٽر ۽ بلڊ بئنڪ جي ملازم جي وچ ۾ هلندڙ تلخ بحث نه ٽيناح ٻڌي سگهي نه سندس مري ويل مڙس، هڪ غريب ملازم جنهن جيڪورت قوناٽ لاءِ ڏنو اهو هڪ اهم شخصيت کي ڏنو ويو. جنهن جو پڻ ان ئي وقت حادثو ٿيو هو جنهن وقت قوناٽ جو ٿيو هو. تيز رفتار سان ڪار هلائڻ ڪري کيس اهو حادثو درپيش آيو هو هن کي ٻه رت جي شديد ضرورت هئي ۽ اتفاق سان سندس ۽ قوناٽ جي رت جو ساڳيو گروپ هو.

”ڇو؟“ بلڊ بئنڪ جي ملازم ڪاوڙ مان ڊاڪٽر کان پڇيو ”مون ته رت غريب رکشا واري جي بچڻ لاءِ ڏنو هو اهو ڏسي ته هن ويچارو وٺ نه پئسا هئا ۽ نه وري ڪنهن ٻئي رت ڏيڻ چاهيو ٿي.“

”ڇڱو ڇڱو ٿڌو ٿي.“ ڊاڪٽر هن کي سرچائيندي چيو ”ملڪ لاءِ ڪا بهين جو وزير هڪ رکشا ڊرائيور کان هزار درجا وڌيڪ فائديمند آهي، توکي اها ڳالهه سمجهه ۾ اچي ٿي يا نه؟“

ملازم ڊاڪٽر جي اها ڳالهه ٻڌڻ بعد سخت ناراض ٿيو ان وقت جي قوناٽ جيئرو هجي ها ۽ اها ڳالهه ٻڌي ها ته ضرور مرڪي ڏئي ها، ويچارو آخر ۾ به ان انقلاب ۽ سياسي ليڊرن تان قربان ٿي ويو هن پنهنجي زندگي ان ڪري گهوري ڇڏي جن ملڪ جي ليڊرن مان هڪ، جنهن کي گهڻي جلدي هئي، ٽڪڙو ٽڪڙو انقلاب آڻي ملڪ کي آزادي ڏيئي سگهي.

آزادي مريڪا!



مختيار لوبيس (Mochtar Lubis)

(هن انڊونيشي افساني جو ليکڪ مختيار لوبيس Mochtar Lubis 1926ع ۾ سماترا ٻيٽ جي پاڊانگ ڳوٺ ۾ ڄائو انڊونيشيا جي مشهور اخبار

”انڊونيشيا۔ رايا“ جو گهڻي عرصي کان ايڊيٽر ۽ جرنلسٽ آهي، پاڻ ناول نگار ۽ افسانہ نويس پڻ آهي، سڪارنو حڪومت ۾ نظر بندي وارن ڏينهن ۾ سندس لکيل سياسي ڪتاب Senji Di Jakarta (جڪارتا ۾ پرهرڻ تي) تمام گهڻو مشهور ٿيو. سندس افسانن جا ٻه مجموعا: 1950 Si-Jamal ۾ ڇپيو ۽ ٻيو Peremupuan (عورت) 1956ع ۾ ڇپيو.

هتي ڏنل هي افسانو پهريون دفعو 1966ع ۾ هڪ ادبي رسالي ۾ ڇپيو.

(مردیکا Meredeka ملٽي ۽ انڊونيشي زبانن جو لفظ آهي، جنهن جي معنيٰ آهي ”آزادي“).

سفید گلاب

ڪارنتي چرڪ ڀري نند مان سجاڳ ٿي ۽ گهڙيال ۾ وقت ڏسڻ لاءِ اٿي ويئي، ان وقت ساڍا پنج ٿيا هئا.

ان بعد هوءَ وري لپتي پئي ۽ پاسو ورائي اڪيون بند ڪري ڇڏيون، پر نند نه آيس. هر هر سندس دل تي اهو پئي هريو ته اڄ سيپٽمبر مهيني جي پنجويهين تاريخ آهي.

سيپٽمبر جي پنجويهين تاريخ سندس ڄمڻ جو ڏينهن هو. اڄ هن جو ”برٿ ڊي“ هو. ان حساب سان اڄ هوءَ پورن پنجويهين سالن جي ٿي هئي، هن جا خيال آهستي آهستي ٿي ان انگ جي چوڌاري ڦرڻ لڳا.

ڄڻو ته اڄ پنجويهين سالن جي ٿي ويس، ۽ هاڻ ڄاڻ ته ستاويهين جي به ٿيس. ان بعد اٺاويهين جي ۽ پوءِ ٽيهن جي.

هن پنهنجي دماغ مان اهي خيال لوڏي نند کي آڻڻ جي هڪ واري وري ڪوشش ڪئي، ڪجهه دير لاءِ اک لڳي به ويس، پر گهڻي وقت لاءِ نه، پر ساڳيا خيال وري وري ستائڻ لڳا، ڄڻو ته پنجويهين سالن جي پوڙهي ٿي ويس، ڪجهه دير هنڌ تي پاسا ورائڻ بعد، نند تان آسرو پلي، ڪارنتي پنهنجا ٻئي هٿ مٿي هيٺان رکي ڇت ڏي گهورڻ لڳي.

هڪ پوڙهي عورت، پنجويهه سال جي!

اها ڳالهه سوچي هن کي ويتر گهڻي مونجهه ٿي ته هاڻ وڌيڪ پوڙهي ٿيڻ ۾ ڪا گهڻي دير ناهي، فقط پنجن سالن بعد هوءَ ٽيهن جي به ٿي ويندي. پنج سال ته ڪو وڏو عرصو آهي ڪونه، گذريل ٽي سال به ته خواب وانگر گذري ويا، ٽي سال اڳ هوءَ اڃا شاگرد هئي، نوجوان هئي، پنهنجن والدين تي ڀاڙڻ واري هڪ ٻار هئي.

تن سالن اندر هن منجهه ڪيڏي نه تبديلي اچي چڪي آهي. والدين بنا

هاڻ هن کي سڀ ڪجهه پاڻهي ڪرڻو پوي ٿو. اڪيلي سر پنهنجن پيرن تي بيٺو پوي ٿو جيتوڻيڪ سندس ماءُ ڪڏهن ڪڏهن هن وٽ اچي رهي ٿي، پر ڪڏهن به ٻن يا چئن هفتن کان مٿي نه رهي، ڇو جو هن جي پيءُ جي سار سنڀال لاءِ هر وقت ماڻهوءَ جي ضرورت هئي، ان ڪري کيس گهڻي وقت لاءِ اڪيلو ڇڏي نٿي سگهي، آخري دفعو ماڻس هن وٽ آئي هئي ته ان کي ڪيترو عرصو ٿيندو؟

اها ڳالهه ناهي ته هن کي ڳالهائڻ ٻولهائڻ يا ملڻ جلڻ لاءِ ڪو ماڻهو ناهي، هاڻ پاڻ هن تي ٻين پازيوتي، اهي هئا هن جي اسڪول جا ٻار، شروع شروع ۾ هن کي انهن سان ويجهو ٿيندي پنهنجي مڙون تي آيو ماءُ پيءُ ۽ ان پراڻي ساڳي ماحول بنا هن اڪيلائي محسوس ڪئي ٿي، هر هڪ ماڻهوءَ هر هڪ شئي هن کي اوڀري اوڀري لڳي ٿي، هن کي اهو لڳو ٿي ته آيا اسڪول جا ٻار هن کي پسند ڪندا يا نه، ۽ آيا هن کي کين پڙهائڻ ۾ خوشي ٿيندي يا نه.

هر ماحول جي پيدا ٿيل خلا کي دور ڪرڻ لاءِ گهڻي کان گهڻو وقت اسڪول جي ٻارن سان گذارڻ لڳي، آهستي آهستي هو به هن سان هري مري ويا. گهڻو ڪري ڏهاڙي، ڪا نه ڪا چوڪري کيس پنهنجي گهر اچڻ لاءِ چوندي هئي، پر شروع ۾ هوءَ ڪنهن جي گهر نه ويئي، هڪ ڏينهن اتفاق سان هڪ چوڪري بيمار ٿي پيئي ان کي پڇڻ لاءِ هن کي پهريون دفعو ڪنهن ڌارئين جي گهر ويڻو پيو. اها چوڪري فقط ڇهن سالن جو ٻار هئي. سندس ماءُ پيءُ به تمام ننڍي عمر جا هئا. پيءُ (جيڪو هاڻ ٽيهن ورهين جو ٿيو هوندو) هڪ ڊپارٽمينٽ ۾ سؤربيا ماهوار پگهار تي ڪلارڪ طور ڪم ڪيو ٿي، ڪارنتي هن بابت دل ٿي دل ۾ ڪيترا ڀيرا سوچيو ته چاليهه پنجيتاليهه ورهين جي ڄمار تي بهچي هوان گهٽ پگهار مان ڪيئن پورٽ ڪري سگهندو جڏهن ته ان وقت تائين ته کيس ڇهن کان به مٿي ٻار ٿي ويندا.

ڪارنتي هاڻ هر روز ڪنهن نه ڪنهن سان ملڻ لاءِ نڪرندي هئي ڪنهن جي به گهر هوءَ هتي خالي نه ويندي هئي، ڪڏهن هوءَ بيضا وٺي ويندي هئي ته ڪڏهن کير يا ڪا ٻي شئي.

ٻار ۽ سندس مائٽ هن جي اچڻ تي ڏاڍو خوش ٿيندا هئا، پهرين دفعي جڏهن هوءَ ڪنهن جي گهر وڃڻ لاءِ تيار ٿي ته هن کي سمجهه ۾ نه پئي آيو ته آيا هن جو وڃڻ عجيب يا خراب ته نه لڳندو، ڪا دير هوءَ پنهنجو پاڻ سان بحث ڪندي رهي ته هن کي وڃڻ کپي يا نه، رحمدل هجڻ ڪري، هن وڃڻ چاهيو ٿي پر ساڳي وقت لهجاري هجڻ ڪري وڃڻ کان ڪيپاڙن ٿي، ان کان پوءِ ٻئي دفعي

ساڳي گهر ويندي فقط ٿوري هپڪ ٿي هيس ۽ پوءِ ته بلڪل ٿي نه. ٻار چڱو ٿي ويڃن بعد به ڪارنتي ۽ ٻار جي ماءُ پيءُ جي ڪيڪار ڪڙي جاري رهي. جيڪا ڳالهه کيس پسند آئي، ٽريننگ ڪاليج ۾ تعليم دوران کيس اهو پڙهايو ويو هو ته اسڪول ۽ والدين جي پاڻ ۾ ڏيڻ ويٺ هجڻ ضروري آهي. ڇا هن کي ٻين ٻارن جي گهر ۾ ائين ويڃڻ کپي؟ هن اسڪول، پنهنجي پاڻ ۽ والدين جي وچ ۾ تعلق رکڻ لاءِ مختلف نمونن بابت سوچيو. بهترين طريقو اهو آهي ته ٻار جي گهر ويڃي هن جي مائٽن سان ملڻ کپي. اهڙيءَ طرح استاد اهو معلوم ڪري سگهن ٿا ته ٻار ڪهڙي قسم جي گهر و ماحول ۾ رهي ٿو ۽ هو اهو معلوم ڪري سگهي ٿو ته ٻار کي ذهني جسماني طرح وڌڻ ويجهڻ ۾ اسڪول ڪهڙي مدد ڪري سگهي ٿو.

هن ان بابت پنهنجي هيڊ ماستر سان ذڪر ڪيو. هيڊ ماستر شادي شده ۽ ٻارن ٻچن وارو هو. ”ها، ائين ڀلي ڪر.“ هن سندس همت افزائي ڪئي، هو پاڻ ته ڪنهن جي گهر ويڃي نٿي سگهيو اسڪول بعد سندس گهر ۾ ئي ڪيترا ننڍا ننڍا ڪم نڪري پيا ٿي، هڪ ٻئي ماستر مرڪي ڪارنتيءَ کي چيو:

”نوان آيل مڙيئي ماستر ۽ ماستريائيون هڪ جهڙا آهن، هواچڻ سان اهو ڪجهه ڪرڻ چاهين ٿا جيڪو ڪين ٽريننگ ڪاليج ۾ ٻڌايو ويڃي ٿو. پوءِ ڪجهه وقت گذرڻ بعد ڪين سمجهه ۾ اچيو ويڃي ته هر اها شئي جيڪا ٽريننگ ڪاليج ۾ سيکاري ويڃي ٿي اها ڪرڻ ضروري ناهي.“

ٻئي جي گهر ويڃڻ مان ڪيترو فائدو آهي؟ هڪ جوان عورت جو ائين ٻئي جي گهر ۾ نڪري پوڻ ڪيتري قدر سٺو آهي؟

هوءَ هنن کي صلاح صلي فقط تڏهن ڏيندي جڏهن ڪانئس پڇيو ويندو. هڪ تازي گريجوئيٽ ٿي آيل ماستريائيءَ جو ٻارن بابت انهن جي مائٽن کي سمجهائڻ، جيڪي عمر ۾ ڪانئس گهڻو گهڻو وڏا آهن؟

۽..... هن اهو به تصور ڪيو ته ٻين جي گهرن ۾ ائين ئي گهڙي ويڃي خبرون چارون شروع ڪرڻ هن لاءِ ڪيترو نه عجيب آهي. ماڻهو هن بابت ائين چا سوچين؟ ڪٿي اهو ته چوندا ته هوءَ سندن گهر و ڳالهين ۾ دخل اندازي ٿي ڪري

ڪيترا ڏينهن هوءَ تصور ٿي تصور ۾ سوچيندي رهي ته مختلف گهرن ۾ ويڃي هنڪي ڪهڙيون ڳالهيون ڪرڻ کپن.

فرض جي پوئواري جو خيال ۽ صحيح ڪم ڪرڻ جي خواهش، زندگيءَ

جي هلچل ۾ حصو وٺڻ جي آندڙ مانڌ، انهن مڙني ڳالهين جو خيال هڪ طرف ۽ ٻي طرف اها ڳالهه ته ڌارين ماڻهن جي وچ ۾ ڪيئن وڃي وهجي ۽ ٿي سگهي ٿو هن تان ڪل ٿئي، جي سوچ جو تڪر سندس من ۾ هلندو رهيو. سندس مايوسي، فيصلن جي ڪچائي، ۽ اجايو ڀڄ هڪ طرف هو ته ٻئي طرف سندس دل ۾ اها سڌ هئي ته ڪا ڪم جي ڳالهه ضرور ڪجي. ڪنهن جي خدمت ڪرڻ، مدد ڪرڻ، ۽ ٻين جي آهنگن ايڏائين ڪي ٻڌڻ ۽ انهن لاءِ ڪجهه ڪرڻ، هن نيٺ هڪ گهر کان ٻئي گهر تائين وڃڻ شروع ڪيو ۽ گهر جا ڀاتي ساڻس ملي خوش ٿيندا هئا.

گذريل ڏينهن جو سوچي، ڪارنتي ۽ ڪي پنهنجي شروعاتي شرم ۽ ڊپ تي تعجب لڳو هاڻ ماڻهن سان ملڻ هن لاءِ سولو ڪم هو ڪيترن ٻارن جون مائرون اڪثر هن جي گهر سان ملڻ پڻ اينديون هيون، هن کي هاڻ سمجهه ۾ اچي ويو هو ته ڌارين سان ڇا ڳالهائجي، ڇا نه ڳالهائجي، ڪهڙي ڳالهه جي جواب ۾ خاموش رهجي، ڪهڙي ڳالهه جي جواب ۾ فقط مرڪجي، هاڻ هوءَ آهستي آهستي ذهني طرح پڻ بالغ ٿي پيئي هئي، مڪڙيءَ مان هوءَ هڪ ڪٽندڙ گل ٿي پيئي هئي، هن جي اندر جي اونھائيءَ تائين، روشنيءَ پيدا ٿي پيئي هئي ۽ هن اندر ئي اندر خوشيءَ جي لهر محسوس ڪئي ٿي، شايد اهو قلبي سکون ۽ خوشي جيڪو بهار جي موسم ۾ يورپ ۾ ايندو آهي، يا چيري گل ڪٽڻ جي موسم ۾ جپان ۾ ايندو آهي.

هڪ سال اڳ، هيڊ ماسٽر استعيفيٰ ڏني، سندس خالي ٿيل جاءِ تي ڪارنتي هيڊ ماسٽر ٿي، يعني هاڻ پاڻ ئي اسڪول جي وڏي ٿي، سوين ڇوڪرين جي جوابداري ڪندڙ جيڪي ڇوڪريون اڳتي هلي مائرون ٿينديون جن کي هڪ ڏينهن پنهجن ٻارن جي سنڀال جو پڻ فڪر ٿيندو. هن کي اهو سوچي خوشي ٿي ته هن کي انهن ڪيترن ئي جيئرن جا ڳندڙن انسانن جي سنڀال جو موقعو نصيب ٿيو آهي، جڏهن ته ڪا ڇوڪري سندس گهر گهمڻ لاءِ ايندي هئي ته هوءَ کيس دل کولي سمجهاڻيون ۽ نصيحتون ڏيندي هئي ۽ جيئن هوءَ هڪ بهتر عورت ثابت ٿي معاشري جي خدمت ڪري سگهي.

ڪڏهن ڪڏهن هوءَ اهو ٻڌي غمگين به ٿي ويندي هئي جڏهن ڪا ڇوڪري کيس اهو اچي اطلاع ڪندي هئي ته هن جي شادي ٿيڻ ڪري هوءَ اسڪول ڇڏي رهي آهي. ڪارنتي اهو سوچي ڏينهن جا ڏينهن بي چين ۽ ڏکويل محسوس ڪندي هئي ته هڪ ڇوڪري جيڪا هر وقت سندس ويجهو رهي سا

هاڻ کانئس وڇڙيو پئي وڃي. جيتوڻيڪ هيٺر وقت اچي چڪو هو جو ٻين کان اڳ سندس شادي ٿي وڃڻ کٽي ٿي. پوءِ آهستي آهستي هن سکي ورتو ته معاشري جون اهي ڳالهيون جن کي هوءَ بدلائي نٿي سگهي تن سان کيس سمجهو تو ڪرڻ کپي.

هوءَ ڏينهنون ڏينهن وڌيڪ حساس ۽ حقيقت پسند ٿي پيئي. عورت جي ڪلب ۾ ٽي سال رهڻ بعد هن کي اهو احساس ٿيو ته سندس ڪي ڪي آدرش جن کي هن ننڍي لاکون حاصل ڪرڻ چاهيو ٿي ناممڪن هو. ڪن ڪن ڳالهين يا سوچن جو فقط دل ۽ دماغ تائين واسطو رهي ٿو ٻاهر جي دنيا ۾ اهي ڳالهيون هوبهو ائين ڏسڻ ۾ اچڻ ٿيڻي ڳالهه آهي.

آهستي آهستي هن جيڪي ڪجهه ڪري سگهي ٿي، ان تي راضي رهڻ سکي ورتو ۽ جيڪي ڪجهه ڪري نٿي سگهي ان تي ڏک ڪرڻ ڇڏي ڏنو. پر ڪڏهن ڪڏهن، رات جي ماڻ مانوڙي ۾ جڏهن هن جي ننڊ ڦٽي پوندي هئي، هوءَ پاڻ بابت سوچي غمگين ٿي ويندي هئي. هوءَ ڪو خال ضرور محسوس ڪرڻ لڳي، ڪجهه هو جنهن بنان هن پنهنجو پاڻ کي اڻ پورو انسان سمجهيو ٿي. هن کي پنهنجو پاڻ ۾ ڪا ڪوٽ لڳي ٿي، ان وقت هن کي هيڪاندي گهڻي تانگهه ٿيندي هئي ته ڪاش ڪو اهڙو هجي جنهن جو هن کي ساٿ هجي، جيڪو هن جي ڏک درد ۾ ڀاڻيواري ٿي کيس آٿت ڏئي، جيڪو هن جي پوئواري ڪري خيال رکي، ۽ پيار جي چادر ۾ کيس ويڙهي ڇڏي، جڏهن کيس اهي سوچون ۽ خيال ورائي ويندا هئا ته وهائي کي ڇهڻي هوءَ زور زور سان اوچنگارون ڏيئي رهندي هئي.

مائنن کي ڇڏي اچڻ جو ڏک کيس ڪيتريون ئي راتيون لڳاتار ٿيندو رهيو. ان کان پوءِ به رکي رکي اها رات ياد اچڻ لڳي جڏهن هوءَ کانئن موڪلائي نئين شهر ۾ نوڪريءَ لاءِ آئي هئي، بنا ڪنهن سبب جي هن کي رکي رکي پنهنجين ساهيڙين سان ساڙ ۽ حسد ٿيڻ لڳو ۽ رکي رکي ڇڙ پڻ آئي ٿي. آهستي آهستي ڪري هن ان ڪمزوريءَ تي پڻ ڪنٽرول ڪري ورتو. ڪنهن سان پيار محبت ڪرڻ جي سک دل مان ڪڍي هن اسڪول جي ٻارن ڏي ڌيان ڏيڻ ۽ ٻين جي خوشين جو خيال رکڻ شروع ڪيو.

پر رکي رکي ڪنهن وقت سندس دل جي اسٽيج اڳيان ڏنل پٽو دور ٺهي ويو ٿي ۽ اهو سڀ ڪجهه ڏسي ورتائين ورائيائين ٿي جنهن جي هن کي ضرورت هئي، جيڪي ڪجهه هن چاهيو ٿي، ڪنهن ٻار کي پيار ڪندي کيس دل ٿي دل

۾ شوق جاڳيو ٿي ته ڪاش کيس پنهنجا ٻار هجن ها، کيس اهي ڳالهائون سوچي
اندر ٿي اندر ۾ وڌ پوڻ لڳا ٿي، هن جي دل ان ڳالهه تان ڪڙهندي هئي ته هو
ڪنهن کي ”منهنجا ٻچا“ چئي مخاطب ٿي نٿي سگهي.

هن کي هاڻ اهو محسوس ڪري چڪو ٿي آيا، پنجويهه سال، اڄ ڪير هن
کي چاهيندو؟ نوجوان ڇوڪرا هن جهڙي وڏي عمر واري ڇوڪريءَ سان شادي
ڪندي گهٻرائيندا، وڏي عمر وارا هن جي گهڻي تعليم کان ڊڄندا ۽ هن کي
جيڪڏهن پهرين زال مان ٻار هوندا ته هو پڪ اهو ئي سوچيندا ته هن جهڙي
اعليٰ عهدي ۽ مشغول زندگي واري زال سندس ٻارن جو خيال هرگز رکي نه
سگهندي.

ڊپلوما، ڊگري يا ٻي ڪا هيڪاندي وڏي تعليم ڪهڙي ڪم جي
جيڪڏهن توهان سُڪي نه آهيو؟ ان کان وڌيڪ ته هڪ غريب هاريائي يا
جهوپڙيءَ ۾ رهندڙ ڇوڪريءَ کي خوش نصيب ٿيل آهي جيڪا حقيقت جي
گهڻو ويجهو رهي ٿي ۽ شادي وغيره جا موقعا پڻ اهڙي قسم جي ڇوڪرين کي
ڪانئس وڌيڪ آهن.

هن کي سندس ويجهي ۽ پياري ساهيڙين ڏيئين جي خط جي ياد آئي جنهن
۾ هن اها خبر لکي هئي ته هن ”قانون“ واري سبجيڪٽ ۾ پوسٽ گرجوئيٽ
ڪري ورتي آهي، ڪارنتي ۽ ڇپن ۾ توڪ طور مرڪيو لا جي ڊگري حاصل
ڪرڻ بعد هاڻ ڏيئين سنٽرل لينڊ، آسٽريا، ۽ اٽليءَ جا تواريخي شهر ڏسي
پنهنجي وطن انڊونيشيا موٽندي ۽ پنهنجي ڳوٺ جاوا ۾ پهچڻ بعد جڪارتا يا
سورابايا شهر ۾ آفيس کوليندي.

پر ڏيئين جو حال پڻ ساڳيو ئي ٿيندو. ڪارنتيءَ جهڙو. جيڪو هڪ
پوڙهي ڇوڪريءَ جو ٿيل ڪپي، ڪارنتيءَ ساڙ ۾ اچي ٿوري خوشي محسوس
ڪئي. اهو سوچي ته فقط هن جون پر هڪ ٻي ڇوڪريءَ جو پڻ اعليٰ تعليم وٺڻ
بعد ساڳيو ئي هن جهڙو حشر ٿيندو.

ڏيئين. سڄو نالو ”سماڊ ڏيئين پورياورجو“ ۽ ڪارنتيءَ جي ساڳي عمر
هئي، ننڍي هوندي ساڳي پرائمري اسڪول ۾ گڏ پڙهيون، ان بعد، ڏيئين، سورابايا
شهر ۾ هڪ سينئر ڊچ هاءِ اسڪول مان تعليم ورتي ۽ ڪارنتيءَ جونينئر هاءِ
اسڪول مان مئٽرڪ ڪري ماسٽريءَ جي سکيا لاءِ يورپين ٽريننگ ڪاليج فار
ٽيچرس ۾ داخلا ورتي.

سورابايا شهر ۾ رهڻ دوران هو ٻئي سڀ کان وڌيڪ گهاتيون ساهيڙيون

هيون. ان بعد ڊيعين اعليٰ تعليم لاءِ هالينڊ هلي ويئي پر ڪارنتيءَ کي هميشه خط لکندي رهي.

ڊيعين هميشه ڪل خوشيءَ وارا خط لکندي هئي. ماڻهو هميشه هن جي تعريف ڪندا هئا. هن کي اڃا اهو تجربو نه ٿيو هو ته اڪيلائيءَ ڇا بلا آهي. هن کي اڃا تائين اهو خيال هو ته قانون جي ڪم ۾ هوءَ هر وقت خوش ۽ پرسڪون رهندي. پر هن کي معاشري جي ان ڏکيل ڀاڱي جي بنهه خبر نه هئي جيڪو هن جي ڀاڱ ۾ پڻ اچڻ وارو هو ۽ پوءِ هڪ ڏينهن هوءَ واٽڙي ٿي ويندي جڏهن اوچتو ئي اوچتو ڏسندي ته سج نڪرڻ بدران آسمان ۾ ڪڪر ڪارونپار ڪري مينهن وسائي رهيا آهن.

اهو سڀ ڪجهه ٿيڻ کان اڳ ڇا هوءَ ڊيعين کان ان کي آگاهه ڪري وئي يا نه، ڊيعين ڪڏهن به مشڪلاتن کي منهن ڏيڻ نه سگهي آهي. هوءَ وري وري ڪوشش ڪرڻ بدران هڪدم آڻ مڃڻ واري چوڪري آهي. ٿي سگهي ٿو ته ايندڙ وقت جي ڏکڻ جو ٻڌي بيحال ٿي وڃي. ڊيعين هڪ هيرو جواهر هئي، ۽ هيري جي اصلي تبجلي لاءِ مٿس تمام گهڻي گهٽت ٿيل هئي.

زندگيءَ جي تلخ حقيقتن کان هوءَ پنهنجي ساهيڙيءَ کي ضرور واقف ڪندي. هالينڊ کان ڊيعين جڏهن پاڻيءَ جي جهاز ۾ چڙهي تنجنگ ڀر آڪ بندرگاهه ۾ اچي لهندي ته ان وقت ڪارنتي کيس سڀ ڪجهه ٻڌائي ڇڏيندي. پر اها به ڳالهه آهي ته هن ويچاريءَ کي پريشان ڪرڻ مان ڇا ورندي؟ ٿي سگهي ٿو ته هن کي اهي مسئلا درپيش اچن ٿي نه - نه؟ هڪ ڪڙي ۽ ڪساري مرڪ ڪارنتيءَ جي چين تي وري تري آئي.

پنجويه سال، ڇا ڪير هن کي هن عمر ۾ پنهنجي زال بڻائيندي؟ هڪ وڏي عمر جي چوڪريءَ کي. مرد پنجويهن سالن جي عمر ۾ ڪڏهن به پوڙهو نٿو ليکيو وڃي. پر هڪ عورت -؟ مرد جيئن چاهي ڪري سگهي ٿو پر هڪ عورت ڪجهه به نٿي ڪري سگهي. معاشري جي تقاضا موجب هن کي ماڻهو نيڪ ۽ نمائو ٿي رهڻ کپي.

”نمائائي“ هڪ اهڙو لفظ آهي جيڪو مردن پنهنجي فائدي لاءِ گهڙيو آهي. عورت کي قبضي ۾ رکڻ لاءِ هن معاشري ۾ هڪ عورت ٿيڻ معنيٰ هميشه زنجيرن ۾ ٻڌل رهڻ.

ڪا پراڻي ڳالهه ياد ڪري هن کي ڪاوڙ آئي. سندس ٻن ڀائرن کي ته سندس پيءُ پڙهائيءَ لاءِ ٻاهر موڪليو. جن يورپ جي سِير ۽ سونهن مان چڱيءَ

طرح لطف ورتو. ڪارنتي ڪي به پنهنجن ڀائرن وانگر يورپ جي پڙهڻ جو شوق هو. پر هن جي ماءُ پيءُ کيس نه ڇڏيو. بهانو ڪهڙو ڏنو ته خرچ پڪي لاءِ ايترو پئسو ناهي، ڀائرن لاءِ پئسو هو. پر هن لاءِ نه.

ڪاوڙ مان هن جا چپ ڏڪل لڳا پوءِ هن روئي ڏنو.

پر پوءِ جلدئي هن پنهنجو پاڻ کي سنڀاليو. سندس قائم ڪيل ان اصول: ”اها شئي جيڪا حاصل نه ڪري سگهجي ان کي ڇڏي ڏجي.“ کيس بچائي ورتو. بستري مان اٿي هن گائون پاتو. سامهون آرسِي هئي جنهن ڏي نظر ڪڍي ويس. ان پر پنهنجو پاڻ کي غور سان ڏٺو، سنهيءَ جسم جي پوري پني، ڏيا واري سندس بيضوي چهرو هر خيال کان باعث ڪشش هو.

ڪارنتيءَ مرڪيو.

تپالي ٿي ويو هوندو ٿي سگهي ٿو هن لاءِ ڪو خط هجي، هن جي ڀائرن ٿي سگهي ٿو اڃا کيس نه وساريو هجي، به خطا هڪ ته ملانگ شهر مان، سندس پيءُ جي هٿ اڪريءَ ۾، ٻئي کي ڏسڻ بنا هن جهٽ پٽ کوليو هن جي ماءُ هن ڏي برت ڏي جو تحفو موڪلي چڪي هئي، ان بابت لکي هو ماءُ پيءُ جو خيال اچڻ سان هن مرڪيو. سندس ماءُ پيءُ پنهنجن ٻارن جو ”برت ڏي“ هميشه ياد رکندا هئا، سندس ڀائر جڏهن پري يورپ ۾ هوندا هئا. تڏهن به سندس ماءُ هنن ڏي تحفا موڪليندي هئي، هوءَ اڃا تائين پنهنجي ٻي شادي شده ڌيءَ - جنهن کي هاڻ ته اچي ٿي ٻار ٿيا هئا، کي به برت ڏي تي مختلف شيون موڪليندي رهي ٿي، هن جي ماءُ.... ڪارنتيءَ اوچتو پنهنجي ٻئي ڀاءُ، مارتونو بابت سوچيو تعجب ڪاڌو ته آيا سندس ماءُ ڪڏهن هن ڏي به تحفو موڪليو يا نه، مارتونو سڀ ۾ نرم دل ۽ نيڪ هو هو اسڪول لاءِ ٻئي ڪنهن شهر ۾ وڃڻ بدران ماءُ پيءُ سان ئي چنبڙيو رهيو. پنهنجي ڳوٺ ۽ مائتن وٽ ئي رهڻ ڪري طبيعت ۾ تمام گهڻو سڌو ۽ محدود ٿي پيو. پر پوءِ ميڊيڪل پڙهڻ لاءِ جيئن ئي ڳوٺ ڇڏي ”باتا ويا“ شهر ويو ته هٿن مان نڪري ويو. فرسٽ ايئر پاس ڪرڻ لاءِ هن ٻه سال لڳائي ڇڏيا. ان ڪري نه ته ڪو هو هوشيار نه هو. پر هن کي اتي پڙهڻ لاءِ فرصت ئي نٿي ملي. باتا ويا رياست جون چوڪريون البيلين ۽ سهڻيون هيون. بوگور ۽ سوڪا بومي شهرن جي چوڪرين جي حسن ۽ سونهن جي ته ڇا ڳالهه ڪجي، مارتونو بابت وڌيڪ سوچي ڪارنتي هيڪاندي غمگين ٿي ويئي. هو هوشيار هو پر ڪمزور دل هو. هر خط ۾ هو اهو ئي لکندو هو ته هاڻ پاڻ کي بدلائڻ جي ڪوشش ڪندس، پر هن ڪڏهن به ائين نه ڪيو. سندس خط آزين نيزارين سان ڀريل هوندا هئا. هو

هڪ معصوم هرڻ وانگر لڳندو هو جنهن جي چوڌاري جهنگلي جانور ٿري آيا هجن. مارتونو ۾ ڪا به بدڪاري نه هئي پر هو ماحول جو شڪار ٿي ويو هو. هن کي پنهنجين غلطي ۽ ڏوهن جي چڱيءَ طرح پروڙ هئي پر هن کي ايتري سگهه نه هئي جو ڪٿي پنهنجين عادتن کي بدلائي. هو واچوڙن ۾ ڦرندو رهيو ٿي. ڊانٽي جي هڪ ڪهاڻي Divine Comedy جي ڪردارن وانگر جيڪي پنهنجين خواهشن جي واچوڙن ۾ گول ڦرندا رهن ٿا.

مارتونو کي ڊانٽي سان پيار هو ”هڪ ڏينهن ڪارنتي“، هو اڪثر چونڊو هو ”تون ڊانٽي جي ڪردار بيٽرس سان گڏ، سفيد گلاب جو حصو ٿي ويندين ٿي، پوءِ مڪان ۽ زمان جي قيد کان بلڪل ڏور روشنائي جي دائري ۾ ويهي، ڪل ڪائنات جي نور جي پوڄا ڪندين.“

”۽ منهنجا ڀاءُ مارتونو تون ڪٿي هوندين؟“ هوءَ مرڪندي ڀاڻس کان پڇندي هئي، ”ڇا جهنم ۾؟“

”هائو جهنم شايد ٻرندڙ قبر ۾ شايد رت جي تهڪندڙ نديءَ ۾..... منهنجي پيٽ ڪارنتي، اهو هرگز نه وسارجانءِ جيڪي Divine Comedy ۾ بيٽرس کي ڊانٽي چيو هو جڏهن هوءَ پنهنجي صحيح مقام تي پهچي ويئي هئي:

“O” Lady, in Whom my Hope Hath Vigour, And Who
for My Salvation Didst Endure to Leave In Hell Thy Foot
Prints...”

مارتونو لاءِ اهو سچ هو. هن ڪافي پوڳيو هو. ٻه سال اڳ هن پنهنجي پيءُ کي خط ذريعي ٻڌايو هو ته هو ”سوڪا يومي“ شهر جي هڪ عورت سان شادي ڪرڻ چاهي ٿو جيڪا هن جي ٻار جي ماءُ بنجي ويئي آهي. هو هن سان شادي ڪرڻ پنهنجو فرض سمجهي ٿو جيئن ان عورت ۽ سندس ٻار جي ناموس ۽ حياتي بچي سگهي.

ان بعد پيءُ ۽ پٽ جو واسطو نه رهيو. مارتونو ڪڏهن به پاڻ بابت ڪارنتيءَ کي نه لکيو. هن ماڻهن کان ٻڌو پئي ته هو پنهنجي زال ۽ ٻار سان گڏ بورنيو جي ڪنهن ڏورانهون ڳوٺ ۾ رهي ٿو ڪنهن کي اها به سڌ نه هئي ته هو پيٽ گذر لاءِ ڇا ڪري ٿو.

ڪارنتيءَ پيو خط کوليو اهو مارتونو وٽان ئي هو.
مارتونو هونءَ ڪٿي کيس ياد نه ڪندو هو پر سندس برت ڏي ڪڏهن به نه

وساريندو هو. هر برت ڊي تي هو پنهنجي پيڻ ڪارنتيءَ کي ڪجهه نه ڪجهه موڪليندو هو. تحفي ڏيڻ ۾ هن جي چونڊ سڀ ۾ اتر اهاين هئي.

ڪارنتيءَ لافو ڦاڙي منجهائس خط ڪڍي پڙهڻ شروع ڪيو. مارتونو بورنيو مان ٻار سوڌو هن ڏي اچي رهيو هو. سندس زال جو هفتو کن اڳ اوچتي ٿيل موت جو پڻ احوال هو. غريب مارتونو کي ڪڏهن به سک جو ساهه نصيب نه ٿيو هو پنهنجو ٻار ڪارنتيءَ وٽ ڇڏڻ لاءِ اچي رهيو هو.

ڪارنتيءَ جي دل هڪدم باغ بهار ٿي ويئي، ڄڻ ڪنهن شئي سندس اندر ۾ خوشيءَ جي ولوڙ پيدا ڪري ڇڏي هڪ ٻار.... هن کي خوشيءَ جو ڪو تحفو ملندو محسوس ٿيو جنهن تي شايد هن جو حق هو.

خط کي جهوليءَ ۾ رکي، ڪارنتيءَ وري ٻيو گهمرو پڙهڻ شروع ڪيو. مارتونو ظاهر آهي ڪنهن ٻئي تي ڪڏهن به ڀروسو نه ڪندو هڪ استاد جي حيثيت ۾ ڪارنتيءَ کي ٻار جي خيال رکڻ جي وڌيڪ ڄاڻ هئي جيڪو مارتونو مرد ماڻهو هجڻ ڪري وڌيڪ خيال نٿي رهي سگهيو.

برت ڊي جو ڇا ته عمدو تحفو ڄڻ ٻي ڇا مارتونو کي اها به خبر يا يادگيرو آهي ته اڄ منهنجو برت ڊي آهي؟ جيڪڏهن ياد اٿس ته پوءِ هن پنهنجي خط ۾ ته ڪو به اهڙو ذڪر نه ڪيو آهي، هن فقط پنهنجن ئي ڏک دردن ۽ پريشانين بابت لکيو آهي.

مارتونو آيو ۽ پوءِ ڪجهه ڏينهن بعد واپس بورنيو هليو ويو هو عمر ۾ ڪجهه وڏو ٿي لڳي رهيو هو. تمام گهڻو وڏو ٿڪل ٿڪل، اکيون ڄڻ ننڊ لا، واجهائي رهيو هجنس، ڪارنتيءَ هن کي گهڻو ٿي سمجهايو ته کيس بورنيو وڃڻ بدران پنهنجي ئي پيٽ جاوا ۾ رهي ڪمائيءَ جو ڪو ذريعو ڳولڻ کپي سندس پيو پاءُ اتي وڪيل هو جنهن جي آفيس ۾ هو ڪم ڪري سگهيو ٿي.

ڪارنتيءَ جي ان صلاح تي مارتونو مرڪيو ”پنهنجي پاءُ کي آڻو تڪليف ڏيڻ نٿو چاهيان، آئون بورنيو ۾ به خوش آهيان، ملڪ سڀ هڪجهڙو آهن، جهڙو بورنيو تهڙو بالي، جهڙو جڪارتا جهڙو جاوا ۽ اتي رهندڙ ماڻهو به سڀ هڪ جهڙا آهن، اداس ۽ پريشان حال، ڪو به اڄڪلهه ڪٿي مستقل نه آهي جاوا ۾ توڙي سماترا يا ڪنهن ٻئي هنڌ.“

مارتونورات جي وقت روانو ٿيو. سندس ننڍڙو ٻار ڌرمو ٻئي ڏينهن ماڻ ۾ رهيو پهرين کان به وڌيڪ خاموشيءَ ۾ رهيو. فقط سندس اکين مان اڀاڻڪائي ظاهر ٿي ٿئي هي عجيب ٻار هو جيڪو ان حالت ۾ روئي ها، پر هي بلڪل نٿي رنو.

ٻار شروع کان ڪارنتيءَ کي تمام گهڻو پسند ڪيو ٿي، مارتونو فقط ٻه چار ڏينهن رهيو جيئن ڌرمو سندس پيٽ ڪارنتيءَ ۽ نئين گهر سان رلي ملي وڃي. ٻن ڏينهن ۾ ٻار هن سان هري مري ويو. ڪارنتيءَ کي ٻار جو پيار ايترو جلد جيتي بيحد گهڻي خوشي ٿي.

ٻار بيحد مانيٽو هو. هن ڪڏهن به تيسو ضد نٿي ڪيو هن ورلي ڪجهه ڪو ڳالهائڻ تي نه ته گهڻو ڪري ماڻ ۾ رهيو ٿي، هن جي فقط ڪارين اکين ڳالهائڻ تي.

ڪارنتيءَ هن کي بال ڏنو پهرين پهرين هوان کي پت تي هڻي ڪيڏندو رهيو پوءِ هڪڙي شام جو جڏهن ڪارنتي گهر ۾ موجود نه هئي، ته هن بال کي ڦاڙي کولي، پاسي تي ڦٽو ڪري ڇڏيو.

جنهن وقت ڪارنتي ٽائيپ ڪندي هئي ته هو به اچي ٽيبل وٽ ٻانهون ٻڌي هن جي پٺيان بيهندو هو ۽ پوءِ جڏهن هوءَ اٿي ويهندي هئي ته پاڻ ٽائيپ جي چاٻين کي هيٺين مٿي ڪندو رهندو هو.

هو واقعي عجب جهڙو ٻار هو سندس اکيون تمام گهڻيون سهڻيون هيون، ڪڏهن ڪڏهن هوءَ ٽائيپ سان ڪيچل ڪرڻ يا الارم گهڙيال سان مستي ڪرڻ تي ڌڪو ڏيئي جهليندي هيس ته ڏکياريون هن ڏيائين نهاريندو هو ڇڻ هن کي دل ۾ ٿي پيو هجي، کيس ائين نهاريندو ڏسي هوءَ مرڪي ڪئي پاڪر پائيندي هيس.

ڪارنتيءَ جي زندگيءَ ۾ اهو هڪ نئون دور هو هن پنهنجو پورو ڌن ڌيان ڌرموءَ جي حوالي ڪري ڇڏيو جنهن جي ماءُ نه هئي ۽ ڏنو وڃي ته پيءُ به جهڙو هيس تهڙو نه، مارتونو هليو ويو هو ڪير چئي سگهيو ٿي ته هو ڪيڏانهن ويو؟

ٻار لاءِ سواءِ ڪارنتيءَ جي ٻيو ڪوبه نه هو جنهن کي ڪٿي پاڪر پائي، جنهن جي ڪچ ۾ ٻوڙي وڃي لڪي، هوءَ تمام خوش هئي، هن ڌرموءَ ڏي هر وقت ڌيان ڏيڻ چاهيو ٿي، جيئن هو ڏوٿي هڪ سنو ماڻهو ٿئي ۽ نه پنهنجي پيءُ وانگر، پر ڇا هوءَ ائين ڪري سگهي ٿي؟ هن جي پيءُ به جيتوڻيڪ سخت محنت مزدوري ڪري پنهنجن پٽن جو سٺي طرح نپاڇ ڪيو هو ۽ تنهن هوندي به مارتونو ڪيڏو غلط راهه ڏي پئڪي ويو.

جيڪڏهن ٻار کي خيال سان پاليو وڃي، هن کي هر وقت پيار ڏنو وڃي ۽ کيس ڏنگاين ۽ حرڪتن کان جهليو وڃي، ته هو ضرور صحيح راهه اختيار ڪري سگهي ٿو پر ڌرموءَ لاءِ ڪيئن چئي سگهجي ٿو ٿي سگهي ٿو هن ننڍي لاکون پنهنجي پيءُ جو ڪردار پاڻ ۾ جذب ڪري ورتو هجي جنهن جو رت

سندس نسن پر ڊوڙي رهيو هو.

هن کي اهو سوچي فڪر ٿيو ۽ ٻار کي غور سان ڏسڻ لڳي.

ٻار جي خوشيءَ ۾ هن پڻ خوشي محسوس ڪئي ٿي. آهستي آهستي هن کي يقين ٿي ويو ته سندس زندگيءَ جو اهم مقصد ٻار جي نگهباني ڪرڻ آهي. اهو سوچي هن جي خوشيءَ جي حد اڃا به گهڻو وڌي ويئي.

تي مهينا اهڙي طرح گذري ويا.

هڪ ڏينهن ڌرموءَ کي اچي ڪرڻو ٿيو هر وقت ڪنگهي ڪنگهي ساڻو ٿي ٿي ويو. وقت جو ڦيٽو تمام گهڻو تيزيءَ سان ڦرڻ لڳو. بيماريءَ جي حالت ۾ هو بستري حوالي ٿي ويو ۽ ڪارنتي سندس سيرانديءَ کان ويهي سڄي سڄي رات گذارڻ لڳي. هڪ ٻئي پويان ڪيتريون ئي راتيون گذري ويون ۽ هاڻ ڌرموءَ کي اسپتال ۾ داخل ڪيو ويو ۽ پوءِ جنهن خاموشيءَ سان اسپتال ۾ داخل ڪيو ويو ان ئي خاموشيءَ سان هن کي اسپتال مان ڪڍيو ويو ڌرموءَ جي حياتي شايد ايتري ئي هئي.

ڪارنتي هڪ دعوو اڪيلي ٿي پيئي. عمر ۽ ٿڪ جا نشان سندس اکين مان صاف ظاهر هئا، وات جي ڪنڊن وٽ سوڙهيون ليڪون سندس ڪومايل بدن جو ثبوت ڏئي رهيون هيون.

جنهن ڏٺو ٿي تنهن چيو ٿي ته ڌرموءَ پٺيان هن پنهنجو پاڻ کي ڇڻڻ چوڙي ڇڏيو آهي. ڪنهن چيو اهي نشان ڪجهه عرصي کان پوءِ هليا ويندا، پر وات جي پاسن وارا لينگها ائين ئي رهيا، اکين جي چوڌاري اوجاڳي جا ڪارا چڪرا کيس سمجهو ۽ سلجهيل عورت جو ڏيک ڏيڻ لڳا.

هوءَ اڃا به ڌرمو جو ڪمزو جسم ڏسي رهي هئي، جنهن کي ڪنگهه سان گڏ رت اچي رهيو هو سڀ کان وڌيڪ هن کي ڌرموءَ جي اکين جي اداسي اچي رهي هئي. سندس پيءُ جي واتان هن اها ڳالهه ٻڌي هئي ته سندس هڪ پيءُ تي بيءَ وگهي مري ويو هو ۽ هن ٻار کي جيڪو سندس ئي ٿيو لڳي ٿو ته خاندان جي بيماري ورثي ۾ ملي.

خدا کي شايد اهو منظور نه هو جو اهڙي قسم جو خانداني ورثو جيڪو سندس پيءُ ۽ پائتي کي نصيب ٿيو پر کيس نه ملي سگهيو. هنن بدران ته جيڪر کيس ٽي بي ٿئي ها، پائتي بدران پاڻ مري وڃي ها.

ڪارنتي پاڻ کي پوڙهو محسوس ڪرڻ لڳي، هوءَ پنهنجين شاگردياڻين سان ائين هلڻ لڳي ڇڻ اهي سندس ئي اولاد هجن، ۽ ان جو اظهار هوءَ وات ذريعي، اکين ذريعي ۽ چپن تي ايندڙ مسڪين مرڪ ذريعي ڪندي رهي.

اسڪول جون چوڪريون هاڻ کيس ڪاڪا (وڏي پيٽ) چوڻ بدران وڏي عمر جي عورت وارو خطاب ”امان“ چئي مخاطب ٿيڻ لڳيون. پهرين هنن اهو سنگ سندس غير حاضريءَ ۾ استعمال ڪيو پوءِ آهستي آهستي جيتوڻيڪ ڪنهن کي به خبر نه پيئي ته ڪنهن شروع ڪيو ۽ ڪٿان شروع ٿيو. ڪلاس ۾ به شروع ٿي ويو. ڪارنتي پهريون دفعو پنهنجي لاءِ اهو خطاب ٻڌي وائڙي ٿي ويئي. پهريون دفعو جيتوڻيڪ هن اهو لفظ سس پُس ۾ ٻڌو پر پوءِ پئي ۽ ٿئي دفعي هيڪاندو گهڙو زور سان ۽ چٽو پتو.

ويجهڙائيءَ ۾ هوءَ هڪ پينٽر وٽ هلي ويئي. ڪارنتيءَ کي هن ڪجهه عرصو اڳ ٻه چار دفعا چيو هو ته سندس منهن اٽليءَ جي آرٽسٽ ليانارڊو دا ونسيءَ جي مونا ليزا جهڙو ٿو لڳي. رافائيل جي مٿو بنا ڊيل گرانڊوچا جهڙو آهي. پراهي سڀ اڳ جون ڳالهيون هيون.

هاڻ هوءَ ان عمر کان گهڻو مٿي چڙهي آئي هئي. صبر سان هاڻ هوءَ ٻڌايي جو انتظار ڪرڻ لڳي آهي. جيڪو هر عورت ٽيهن سالن جي عمر ۾ پهچي محسوس ڪري ٿي، ڪارنتيءَ کي مستقبل سان هاڻ ڪا به اميد وابسته نه رهي آهي. هوءَ هاڻ روزمره جي ڪم ڪار ۾ مشغول ٿي ويئي آهي.



آرميجن پاني (Armijn-Pane)

(”سفيد گلاب“ افساني جو هي انڊونيشي ليکڪ (آرميجن پاني) انڊونيشيا جي وڏي ٻيٽ سماترا ۾ 1908ع ۾ ڄائو هو. 1970ع ۾ مري ويو. پاڻ اسڪول ٽيچر ۽ اخبار نمائندو هو. لڙائيءَ کان اڳ 1933ع ۾ Pujangga Baru نالي ادبي رسالو ڪيڏو واري شروعاتي اديبن مان هڪ هو. 1940ع ۾ سندس هڪ وڏو حقيقت تي مبني ناول Belenggu (ملئي ۽ انڊونيشي لفظ معنيٰ (زنجيرون) ڇپيو. ان کان علاوه 1953ع ۾ افسانن جو مجموعو Kisah Antara Manusia (انسانيت جا قصا) ڇپيو. ان کان علاوه پاڻ ڪجهه ڪجهه شاعري ۽ ڊراما نويسي پڻ ڪئي اٿس.)

ماسٽر هريام جو بئنڪاڪ وڃڻ....

ماسٽر هريام ڳوٺ جي مڙني وڏن جي پسنديدہ شخصيت هو جيتوڻيڪ ننڍا نيٽا مٿس چرچا ڳهبا پڻ ڪندا هئا، پاڻ ڏکڻ ٿايلينڊ جي پهراڙيءَ واري هڪ ڳوٺ ۾ رهندو هو.

ننڍي هوندي کان وٺي، جڏهن اڃا هو ڳلن ڳاڙهن نوجوان هو ويندي قوه جوانيءَ تائين، هن کي ڪڏهن به پنهنجي اوسي پاسي جي پررونق علائقي ۾ قدم رکڻ جو موقعو نه مليو هو. وڏي ڀروڙ واپاريا گهمڻ ڦرڻ لاءِ نڪرندو هو سو به ڀرپاسي واري ڳوٺڙي تائين، شهرن جي رنگينين کان ته هو وڻ وڻندو هو هن جو اهو ئي چوڻ هو ته اهڙين وڏين جاين تي رهندڙ ماڻهو جراثيم ڪٽي هلن ٿا ۽ اتي لاريون موٽرون ماڻهن کي ٽڪر هڻنديون وتن، ان ڪري انهن جڳهين ۽ شهرن کان پاسو ڪرڻ کپي.

پر پوءِ هڪ ڏينهن ٿايلينڊ جي ماسترن جي ڪانفرنس اٿينڊ ڪرڻ لاءِ حڪومت طرفان کيس بئنڪاڪ وڃڻ جي دعوت ملي ته اسان واريار ماسٽر هريام خوشيءَ منجهان ڪپڙن ۾ نه پئي ماريو هو پنهنجي منهن ڪيترائي دفعا چوڻ لڳو:

”آخرڪار مون کي بئنڪاڪ گهمڻ جو موقعو ملي ويو. اعتبار ئي نٿو

اچي.“

ان وقت پنجونجاه سالن جو پوڙهو اچي ٿيو هو جيتوڻيڪ هو ان عمر کان گهڻو چڙهي چڪو هو جنهن ۾ ايندڙ ويندڙ چوڪريءَ کي هروڀرواڪ پيڇڻ تي دل چوندي آهي، پر تڏهن به هو ڇا چوندا آهن ته بنهه نه کان دير سان وري به بهتر، سو ان فلسفي ۽ سوچ مطابق پنهنجو پاڻ کي ڌاري هو بيحد گهڻو خوش ٿيو.

پنهنجي ان خوشيءَ جي اظهار کي لڪائڻ جي هن ڏاڍي ڪوشش ڪئي. ان ڏينهن تي جڏهن هو بئنڪاڪ روانو ٿي رهيو هو ته هن ڏيڻي پوڻاڪ پهرڻ بدران ولائتي ڊريس، يعني سوٽ ڪوٽ پاتو جيڪو هن گهڻو اڳ ٺهراڻي رکيو هو ته ڪڏهن ڪا ماڊرن شادي ٿي ته ان ۾ پائيندو گهڻي وقت کان استعمال نه ٿيڻ ڪري ان تي پڪا سنڌا ڄمي ويا هئا، هن ان وس تي ننڍين ٻانهن واري اڇي رنگ جي قميص پاتي، جيتوڻيڪ هن ڊگهين ٻانهن واري قميص پائي ان تي گلن واري ٿاڻي ٻڌڻ چاهي ٿي، جيڪا هن اهڙي موقعي تي گجهه ڳوهه ۾ خريد ڪري لڪائي رکي هئي. پر هن کي دل تي هُريو پئي ته سندس ڳوٺ جا چورا اهڙا نياڳا آهن جو اڳ ۾ به جڏهن هن نٺ ٺانگر وارو ڪو وڳو پاتو ٿي ته کيس چرچن ۽ توڪن سان ورائي ويا ٿي، جي: ”واه سائين واه! چاچا ماستر ٿورو خيال سان هلج متان ڪو ڪٽو يلجي ڪٽي دسانو.“

سوا هو سوچي هن وڌيڪ شوبازي ڪرڻ جو ارادو لاهي ڇڏيو. اهي فيشن ڳوٺ کان پري بئنڪاڪ پهچي ڪري سگهيو ٿي. سندس غير موجودگيءَ ۾ سڄو ڳوٺ مٿس تبصرو ڪندو رهيو. ڳوٺ وارن کي اها ئي هورا ڪورا هئي ته بئنڪاڪ جي جيتري تعريف ٻڌي ويئي آهي. اهو واقعي اوترو عجيب ۽ وڏو شهر آهي يا نه، ۽ آيا اهو شهر گهمي اچڻ بعد سندن ڪراڙي ماستر صاحب تي ڪو اثر ٿيندو يا نه.

هن تي اثر ضرور ٿيو.

هن جي واپسيءَ تي ماڻهن غور ڪيو ته بئنڪاڪ کان موٽڻ بعد ماستر صاحب جي هلڻي ئي ٿري ويئي آهي. سڌو ٿي هلڻ بدران هو ڪلهن ۽ ٺونڀن کي ٿورو اڳيان ڪري هليو ٿي.

گهر پهچندي پهچندي ڳوٺ جا ڪيترائي ماڻهو سندس چوڌاري اچي گڏ ٿيا، مرد، عورتون، ٻار ويندي ڪراتوئي (ڪدڙا) پڻ. وارن نالي هڪ نوجوان چوڪري ننڍو ڏاڻيءَ جو خيال نه رکندي ٺهه ٻه چئي ڏنس: ”چاچا ماستر! اهو ٺونڀن کي اڳيان ڪري هلڻ سان بغلن کي هڻا ٿا ڏيو ڇا؟“

۽ چاچي هريام شڪي ٿي، يڪدم ڪلهن ڪٽي پٺيان ڪيا ۽ دل ٿي دل ۾ ٿيندي وڏو ماڻهو ٿي ائين هلڻ جو ارادو ٺاهي ڇڏيو. پوءِ ڳوٺ جي گڏ ٿيل ماڻهن کي چوڌاري وهڻ ۽ ٿوري دير ترسڻ لاءِ چيو.

ان بعد ڪمري ۾ ويڃي، سوٽ لاهي ڪاري رنگ جو ڊيولڊالو پڄامي نموني نو وڳو چاڙهي ان مٿان بافتي جي گنجيءَ جهڙي ٿاڻي نموني جي لنڊي قميص ۽

ڪلھن تي پوتڙو رکي ٻاهر آيو ۽ اڪيون ڦاڙي هن کي غور ۽ تعريف ڏيکاري سان
 ڏسندڙ ماڻهن جي ميڙ جي وچ ۾ ويهي، هن ڏٺو ته سندس زال جو منهن خوشيءَ مان
 ڪوهه جي پڳهه جيڏو وڌو ٿي پيو آهي، هوءَ پنهنجي مڙس کي ايڏي گهڻي اهميت
 ملندي ڏسي فخر محسوس ڪري رهي هئي، ميڙ مان ماڻهن ڳالهائڻ شروع ڪيو.
 ”اسان جي ماستر صاحب ڏي ڏسو هو ساڳيو ئي سادو لڳي رهيو آهي جهڙو
 هتان ويو هو پاڻ جيتوڻيڪ ٿاڻيليندڙ جي گاديءَ واري هنڌ بئڪڪاڪ مان موٽي
 آيو آهي، پر هن ۾ تر جيتري به تبديلي نه آئي آهي.“

”ايڏيءَ پڪ سان به نه چئ، هن کي پهرين ڳالهائڻ ته ڏي، ٿي سگهي ٿو ته هن
 کي پنهنجو ڏاکڻو لهجو ئي وسري ويو هجي، ۽ هاڻ هو فقط اترادي (بئڪڪاڪي)
 لهجي ۾ ڳالهائي.“

”هن عورت وانگر جنهن تن هفتن لاءِ بئڪڪاڪ جي هڪ پوليس واري
 سان شادي ڇا ڪئي، کانئس پنهنجو ڳوڻا ٿو لهجو ئي وسري ويو ۽ اها ته اصل
 هئي ڪير؟ هڪ چالو عورت.“
 ”جي ها، ان عورت وانگر.“

”سائين! بئڪڪاڪ ۾ پيلا ڪا لسٽ ورتو؟“ هڪ پڇيو.

”سائين! اهو ٻڌايو ته اتي توهان ڇا ڪيو ۽ ڇا ڏٺو.“ يڪدم ٻئي سوال

ڪيو.

”۽ بئڪڪاڪ جون چوڪريون ڪيئن آهن؟ مون ٻڌو آهي ته هو پنهنجي
 سونهن سوپيا کان مشهور آهي.“ هڪ ٽئي چئي پڇيو.

ماستر صاحب پهرين هڪ ٿڌو ساھ ڪنيو ۽ پوءِ هٿ مٿي ڪٽي هڪ ئي
 وقت ايترا سوال پڇڻ بدران هڪ هڪ ڪري پڇڻ لاءِ چيو ان بعد وڏي اعتماد ۽
 لڌ سان ڳالهائڻ شروع ڪيو: ”جيتوڻيڪ بئڪڪاڪ ۾ رهي مون ڪافي ڪجهه
 پرايو پر افسوس جو بئڪڪاڪ شهر مان آئون ڪو خاص خوش نه آهيان.“

”اهو وري ڪيئن؟“ وينل ميڙ مان هڪ چيو.

”ڇو ڇا ڇا ماستر؟“ ٻئي پڇيو.

”بئڪڪاڪ شهر تمام اڳتي وڌي ويو آهي، پئسي ڏوڪڙ ۽ مال ملڪيت
 جي لحاظ کان هن ايڏي ترقي ڪئي آهي جو ماڻهو واٽرو ٿيو وڃي.“ ماستر هريا
 ٻڌايو.

”غريب ويچارو بئڪڪاڪ! ان ۾ پيلا ان جو ڪهڙو ڏوهه.“ اڳيان وينل وار

رماڪ ڏٺو.

”بڪ بند ڪر. وان! نه ته مان ڪجهه به نه ٻڌائيندوسان.“ ماسٽر هريام وارن کي چنڊ ڪيندي چيو ۽ ساڳي وقت ڪلهي تان پوتڙو لاهي کيس هنيو. هن کي اها ڳالهه بنهه نٿي وڻي ته جڏهن ٻيا سڀ کيس غور سان ٻڌي رهيا هجن ته وچ ۾ هي چورو ڳالهائي سندس لٽ خراب ڪري

”توهان کي بئڪاڪ شهر ۾ خوشي هرگز نظر نه ايندي لارين موٽرن جي گوڙ سان ڄڻ ڪنن جون دهلڙيون ڦاٽن ٿيون، وڏين وڏين عمارتن ۾ گهر ۽ آفيسون آهن پر هر وقت در ۽ دريون بند رکڻ ڪري سڄ چنڊ جي روشنيءَ جو ته گذرڻي نٿو ٿئي، بئڪاڪ جو سڄو شهر ڄڻ پٿرن، سرن ۽ سيمنٽ جو ٻيلو آهي.“

اهو چئي ماسٽر هريام ٿوري ساھي ڪئي ۽ چوڌاري وينل ماڻهن تي نظر وڌي ته آيا انهن سندس نئون گهڙيل اصطلاح: ”پٿرن سرن ۽ سيمنٽ جو ٻيلو“ سمجهيو يا نه پر هن ڏٺو ته اها ڳالهه ڪنهن به نه سمجهي ۽ نه ان جي سمجهڻ بنا ڪو حيران پريشان ٿيو.

”بئڪاڪ ۾ ڪا به قدرتي سونهن ناهي جنهن کي توهان ڪٽي ڏسو جيڪڏهن لڏندڙ سارين جو فصل يا ننڍا ڪڙين نيٽن واريون ساهيڙيون، ڍڳيون مينهن ڏسڻ چاهيو ٿا ته ان لاءِ توهان کي ٽئڪسيءَ جو ڳرو پاڙو ڏيئي شهر کان گهڻو گهڻو پري وڃڻو پوندو.“

”اتي جا ماڻهو پنهنجن ئي ڪمن ۽ خفن ۾ رڌل رهن ٿا. هنن کي توهان سان ملڻ يا دوستي رکڻ جي پرواهه ئي ناهي. بس هر وقت ڀڄ ڀڄان ۾ نظر ايندا، پاڻ وانگر ڪنهن هڪ هنڌ ويهي، ڪا قربائتي ڪچھري ڪرڻ جو ته کين وقت ئي ناهي.“

”پر ڇا ڇا هريام ائين به نه هوندو هنن وٽ ڪجهه نه ڪجهه وقت ضرور هوندو.“ وارن جي ڀرسان وينل هڪ ٻئي چوڪر جوزف وچ ۾ ڳالهائيو. ”مون کي پڪ آهي ته هنن وٽ وندر جون گهڙيون گهارڻ لاءِ پاڻ کان وڌيڪ عياشيءَ جو سامان موجود آهي.“

تنهنجي اها ڳالهه بلڪل صحيح آهي، وانڌڪائيءَ جي وقت ۾ بئڪاڪ جا ماڻهو مالش گهرن ۾ وڃن ٿا. آئون به هڪ ويو هوس، جنهن لاءِ مون کي سڙپاٽ ڏيڻا پيا هئا. مون کي ته اڃا سمجهه ۾ نٿو اچي ته هتي ايتري مهانگائي ڇو آهي. پاڻ وٽ ته ڪنهن کي مالش لاءِ ڇٽ ته ڏهريات ڪن مس وٺي ٿو. ها اهو ضروري آهي ته اتي جون چوڪريون توهان کي وهنجارين به ٿيون. جيڪو پنهنجي ڳوٺ ۾ نٿو ٿئي. پر ان لاءِ توهان کي هنن اڳيان سڄو اڳهاڙو ٿيڻو پوي ٿو. هڪ ته پئسا

ڏجن ٻيو وري اگهاڙي ٿيڻ جي جٺ سهجي. ”هو کين اهو ٻڌائڻ کان نٿا ٿي ويو ۽ پاڻ وٽ ڳوٺ ۾ ته مالش ڪرڻ واريون پوڙهيون پڪيون مرد نما عورتون آهن، پر بئڪاڪ ۾ اهو ڪم ننڍيون نيتيون ۽ ناز ڪڙيون ڪن ٿيون جن کي پسڻ سان اڪيون ئي ٿريون پون.

”آئون ته ڪڏهن به ان جو جيڪر نه سوچيان ته ڪيترا پئسا پرڻا پون ٿا.“

وان خوابن جي دنيا مان ڳالهائيندو.

”سوانهن ڪمن مان آئون ان نتيجي تي پهتو آهيان ته بئڪاڪ جي ماڻهن ۾ ڪوبه شرم يا حياءُ نه رهيو آهي!“ استاد هريام منهن کي موڙو ڏيندي ناپسنديدگيءَ جو اظهار ڪيو.

”چاچا ماستر! چوڪرين ۾ به؟“ هڪ سورهن سالن جي ڪنواري چوڪريءَ چيو.

”اتي جون چوڪريون ته سڀ کان ويل آهن پر انهن جي ذڪر تي پوءِ ٿو اچان. پهرين اهو ٻڌو ته بئڪاڪ جا امير ماڻهو ڪيڏي حد تائين بيوقوف آهن. هو وڏن گهرن ۾ رهن ٿا پر ان جا در ۽ دريون بند ڪريو ڇڏين. نتيجي ۾ قدرتي تازي هوا کانئس ڪان محروم رهن ٿا. ۽ پوءِ گهر کي ٽڌو ڪرڻ لاءِ پٽ ۾ لڳل وڏي گوڙ گهمسان واريون مشينون هلائين ٿا. در دريون ته کولڻ ڪري گهر ۾ رڌ پچاءُ مهل ايڏي ڌپ ٿئي ٿي جو ڇڻ پيهوش ٿو ٿجي. توهان ئي سوچيو ته جڏهن در دريون بند هونديون ته اها ڪيئن ٿي ٻاهر نڪري سگهي.“

”پلا هنن جون هوتلون ڪيئن آهن؟“ هڪ ٻي چوڪريءَ سوال ڪيو. ”چا بئڪاڪ ۾ اسان جي ڳوٺ جي هوتلن وانگر کاڌي جي ميزن تي ٻليون ويٺيون هونديون آهن يا نه؟“

”....۽ ميزن هيٺان گُٽا گُٽيون چمر چٽ ڪري رهيا هوندا آهن.“ ميٽر مان هڪ ٻئي نينگر سر کڻائيندي چيو.

”اتي ڪٿا ته نه.“ چاچي ماستر ورائيو ”پر البت ڪي ڪي جوڙا ڪٿي ڪٿي پيار وٺيندي ضرور نظر آيا ٿي، اڳتي هلي ڇا حال ٿئين، ان بابت چئي نٿو سگهان، باقي في الحال اڄڪلهه جون ڳائڻيون هڪ ته ڪپڙا تمام گهڻو بيهودا ٿيون پائين، ويندي ڪي ڪي چوڪريون ته اسڪرٽ بيهڊا اشتعال انگيز حد تائين ننڍا ننڍا ٿيون رکن، ۽ ٻيو ڊانس ڪرڻ وقت اهڙا شرمناڪ دعوتِي اشارا ڪن جو ڪو سوچي به نٿو سگهي.“

”دعوتِي اشارا! چاچا ماستر اهي ڪيئن؟“ پلا ڪهڙيءَ طرح؟“ هڪ ترڙي

چوڪري اٿي بيهي ڇاچي پوڙهي کان پڇيو.
 ”ڇڱو ڇڱو هاڻ گهڻو ٿي ٿيو.“ ماستر هريام کيس ماڻ ڪرائيندي چيو
 ”هاڻي مونکي وڌيڪ نه ڪول.“

ميٽر ۾ ويندن نوجوانن هڪ ٻئي ڏسي تهڪ ڏنا.
 ”بئنڪاڪ جي ماڻهن کي پنهنجي صفائي رکڻ جو تمام گهڻو اونو نظر
 اچي ٿو.“ ماستر صاحب وڌيڪ شروع ٿيو ”جيئن ئي توهان ڪنهن هوٽل ۾
 گهڙندؤ ته بئرو توهان کي هڪ خوشبودار آلو ٽوال هٿ منهن صاف ڪرڻ لاءِ آڻي
 ڏيندو مون سان گڏ رهندڙ هڪ ماستر صاحب هڪ ڏينهن ان ٽوال کي چڱيءَ
 طرح استعمال ڪيو ٻئي ڏينهن هن جون اکيون سُجي سنگتراڻي پيون. ٽوال ۾
 ڪي جراثيم هئا، پوءِ هن کي اکين جي علاج لاءِ ڪيترائي ناٿو خرچ ڪرڻو پيو.
 ان تان مون کي ياد آيو ته بئنڪاڪ جو ڊاڪٽر رڳو اکين جا ڪوٺا مٿي کڻي منت
 ڏسڻ لاءِ ڏيڏ سوڀاٽ وٺي ٿو. ان کان علاوه دوا تي ڌار خرچ، بئنڪاڪ ۾ وڃي
 رهڻ جو متان ڪڏهن سوچيو اٿاؤ.“

”ماستر هريام! ڇا واقعي سچ ٿا چئو؟“
 هريام ڪنڌ ڏوٻي هائوڪار ڪئي.

”بئنڪاڪ ۾ ايترا ته اڻ ڳڻيا ماڻهو رهن ٿا جو ڪنهن جي به زندگيءَ جو
 ڪنهن کي ڪو قدر ناهي، ڪو مري ته مري وڃي، ٻئي کي ان جي ڌري به پرواهه
 ناهي، هڪ ڏينهن ته ڪار واري سوڙهي گهٽيءَ مان ايندڙ ماڻهن کي اهڙو ته زور
 سان ٽڪر هنيو جو وات هڙو اتي رستي تي ئي مري ويو مون ڏٺو ته ان تي ڪنهن
 کي به ڪهل نه آئي، مون کان سواءِ ڪوبه سندس ويجهو به نه آيو پر آئون
 ڌاريون ماڻهو ڇا ٿي ڪري سگهيس. مون کي ته اسپتال جي خبر نه رستن جي
 ڄاڻ.“

اهو ٻڌي سڀ تپرس ۾ پئجي ويا. ڪي دير ڪنهن لفظ به نه ڪڇيو
 آخر ڪار وان جي ڀر ۾ وينل ٻئي نوجوان ڳالهه جو موضوع بدلايو:
 ”ڇاچا ماستر! اسان کي بئنڪاڪ جي چوڪرين بابت ٻڌايو اهي ڪهڙا
 ڪپڙا پائين ٿيون؟ اهي ڪيئن هلن ٿيون؟“

”اهي ڪهڙا ڪپڙا پائين ٿيون! ڪي بنهه ننڍڙا اسڪرٽ (پڙا) پائين
 ٿيون. ايتري قدر جو اڳيان جهڪڻ سان سندن ڪچا نظر اچن ٿا. ڪي پيرن جي
 مڙين تائين ڊگها ته ڪي گوڏن تائين، بهر حال پڙا کڻي ڪنهن به ڏيگهه جا پائين
 پر منجهان چالو قسم جون چوڪريون ڳولڻ ڪوڏڪيو ڪم ناهي. وات ويندڙ جو

ڌيان ڇڪائڻ لاءِ اڳيان پويان يا پاسي کان ڇاڪ ايترو ڊگهو ڏن تائين يا ڇاتيءَ تائين کولي هلن ٿيون جو ڏسڻ وارو پهرين ئي نظر سان هنن تي موٽ ٿيو وڃي. ٻڌو ٻيون. منهنجي ڳوٺ جون ڇوڪريون، توهان کي انهن کان سبق سکڻ کپي ۽ ڪڏهن به هنن جيان هلڻ جي ڪوشش نه ڪجو.“

ننڍن همراهن کي پوڙهي ماستر جي ڳالهه نه وئي. خاص ڪري وان کي، جنهن ٺهه ٻه ورائيو ”پوڙهن جي اها عادت چڱي جو پنهنجو وقت لاءِ ڀر گذاري هاڻ ٻين کي ويٺا نصيحتون ڪن ته هيئن به نه ڪريو هونءِ به نه ڪريو اسان نوجوان ڇا ٿا چاهيون اهو ڪين هرگز خيال نٿو اچي.“

هريام هن جي ڳالهه کي ڪن لاتار ڪري پنهنجي ڳالهه جاري رکي: ”۽ هو هلن ڪيئن؟ ڪجهه ڪجهه توهان ڇوڪرين وانگر، پر وڌيڪ اُڀو ٿي ۽ وڌيڪ نازڪ نخري سان، مون ته توهان کي اهو شروع ۾ ئي ٻڌايو يا نه ته بئڪڪاڪ جي ماڻهن ۾ هاڻ ڪو به شرم حيا نه رهيو آهي؟ ان جي ثابتي بئڪڪاڪ جي ڇوڪرين جي چال مان ملي سگهي ٿي جن مان هر هڪ پنهنجو پاڻ کي ماڊل سمجهي ٿي، اڄڪلهه هو ميوزڪ تي نانگ وانگر وروڪڙ کائي پنهنجن شهوت انگيز ڪپڙن ۽ ڪچن جو نظارو ڪرائين ٿيون. توهان سان ڳالهائڻ وقت سينو تائي اُڀو ٿي بيٺن ٿيون ته لڳي نٿو ته ڪي هوعزت واريون آهن. بئڪڪاڪ ۾ وڃي رهڻ جو ته ڪڏهن به دل ۾ ڌيان نه آڻجون ته توهان به انهن ئي جهڙيون بي حيا ٿي پونديون.“

ماسٽر هريام اهو چئي پنهنجن ڪلهن کي ٿورو لوڏيو ۽ هيٺين چپ کي ڇڪ هڻي پنهنجي نفرت جو اظهار ڪيو. ۾ محفل ۾ ويٺل نوجوان ڇوڪرن جي اکين ۾ چڻ نشي کان خمار چڙهي رهيا هئا.

وان، چپاپ ۽ ٻين هيڪانندن ڏنگن ڇوڪرن جو ته وات پاڻي ٿي رهيو هو. ماستر هريام پنهنجي منهن سوچڻ لڳو: ”هميشه ڇوڪريون ئي آهن جيڪي پنهنجي واڻيات نخرن ۽ جسماني اوگهڙ ذريعي مردن جي جنسي خواهشن کي اپارين ٿيون، ۽ پوءِ جڏهن هو آڀي مان نڪري هنن سان ڪجهه ڪري ويهن ٿا ته هنن کي ”جنسياتي وحشي“ جهڙا خطاب ڏيئي جيلن ۾ بند ڪيو وڃي ٿو يا چريو سمجهي نفسياتي علاج جي لائق سمجهيو وڃي ٿو ڊاڪٽر، نفسياتي ماهر، ڊاڪٽر جو چيد ڪرڻ وارا ملان مولوي، پروفيسر پنڊت ڪيتريون ئي ڳالهائون ڪن ٿا ته انهن پاڳل ۽ وحشي ڪمن لاءِ جوابدار فقط مرد ئي آهن ۽ ان جو ڪارڻ گهڻو اوچو کاڌو راند روند ۽ ورزش کان پري ڀڄڻ، هڪ

گهر جو ٻئي گهر سان مليل هجڻ، ٻڌيل آدمشماري پيريءَ ۾ مرد کي شهوت ذري جو وري اچڻ چيو وڃي ٿو ڪوبه ان بابت عورت ذات کي ڏوهاري نٿو سمجهي، ڪوبه ان گوڙ گهمسان جو سبب عورت کي قرار نٿو ڏئي!“
 ٻئي ڏينهن تي هريام جي زال کي هڪ ڄاتل سڃاتل هٿ لکڻيءَ ۾ هڪ نياپو مليو.

”منهنجي ڳولا ڪرڻ اجائي آهي، آئون هميشه لاءِ بئنڪاڪ رهڻ لاءِ ويڃان پيو هريام.“



پينسري ڪاٺي سري (Pensri Kiengsiri)

(هن ٿاڻي افساني، ”ماسٽر هريام جو بئنڪاڪ وڃڻ“ جي ليکڪا پينسري ڊاڪٽر (فيزيوٿيراپسٽ) آهي، جنهن آسٽريليا مان تعليم حاصل ڪئي. اڄڪلهه پاڻ ٻي ڪا نوڪري ڪرڻ بدران سڄو وقت لکڻ پڙهڻ کي ڏئي ٿي، سندس افسانن جا ٽي مجموعا ڇپجي چڪا آهن، ان کان علاوه پاڻ ڪيترائي ناول پڻ لکيا اٿس جن مان پنجن تي فلمون ۽ هڪ تي وي سيريز ڊرامو ٺهي چڪو آهي. پاڻ ٽائيلينڊ جي انگريزي اخبار ”Bangkok Post“ لاءِ ڪالمر پڻ لکي ٿي.)

آخري ڪلڪو

بابو اسان کي هميشه اهو ٻڌائيندو هو ته هن ڪيئن، جڏهن هو پنڄويهن سالن جو هو ته فقط ٽن شين جو قدر ڪيو ٿي، هڪ ته دشمن کان بچڻ لاءِ گوتم ٻڌ جو ننڍڙو پتلو۔ جيڪو هر وقت سندس ڳچيءَ ۾ لڙڪندو رهيو ٿي، ٻيو چيلهہ ۾ ٻڌل تعويذ۔ جيڪو سندس عقيدتي موجب، ٻڌندڙ کي همت ڏئي ٿو ۽ ٽين پوليس جي سليبي ورتي۔ جيڪا هو بنگلين ضلعي پوليس جو ڊپٽي سپرنٽينڊنٽ هجڻ ڪري ڏيو ٿي، مهل پائيندو هو.

بابي امان سان ٿاڻيلينڊ جي هن شهر بنگلين ۾ ئي شادي ڪئي هئي. سندس ڀاءُ هن علائقي جي بدمعاشن جي ٽولي جو اهو خطرناڪ سردار هو جنهن جي نالي کان پري پري جي علائقن جا ماڻهو چرڪيا ٿي، بنگلين ضلعي ۾ هن جو پنهنجو ڪسينو هو جتي شراب ڪواب ۽ جوا جو ڌنڌو زور شور سان هليو ٿي. اهو اڏو بابي جي ئي حد ۾ آيو ٿي، پر بابا اسان کي ڪڏهن به اهو نه ٻڌايو ته هن مامي جهڙي هڪ گئنگسٽر جي پيڻ سان ڪيئن شادي ڪئي.

بابا ۽ ماما بلڪل ائين مختلف هئا جيئن ڏينهن ۽ رات، اسان وارو مامو جاني واکر و سڪيءَ کان گهٽ شئي نه پيئندو ٿي نه هو دادا گيرن وانگر آرام ڪري ٿي ويهي سڄو وقت ڪڪڙ جو ٻوڙ کائيندو ۽ شراب پيئندو هو. واري وٽن تي سندن ڏهن زالن مان ٻه ڄڻيون هن جي خدمت چاڪريءَ پٺيان مشغول هونديون هيون. هڪ مالش ڪندي هيس ته ٻي ويڙهي سان هوا هڻندي هيس، رکي رکي جڏهن مامو گهر جي مانيءَ مان تنگ ٿيندو هو ته پنهنجي سڄي گئنگ کي ساڻ ڪري تبديليءَ ڪارڻ بئڪاڪ هليو ويندو هو. اتي پهچي هو پيربل طباق۔ ٽريل ڪڪڙين ۽ بدڪن جا گهراڻي پنهنجن ساٿين سان گڏ کائيندو هو ان بعد مختلف دڪانن مان بهترين چيني سلڪ جا ڪپڙا سڀني کي وٺي ڏيندو هو تنهن بعد آخر ۾ شهر ۾ هلندڙ سڀ کان سٺو ناچ گاني يا ڊرامي جو شو

سڀني کي ڏيکاري فيريءَ ذريعي پنهنجي علائقي ۾ پهچي ويندو هو. ايندي ويندي مجال آهي جو ڪو ڪانس فيريءَ جي پاڙي جي گهر ڪري سندس سڄو ٽولو هميشه بنا ٽڪيٽ جي ئي سفر ڪندو هو.

هوڏانهن بابو فقط پٽ کائيندو هو. هر وقت کيس سرڪاري ڊيوٽي چڱيءَ طرح ڏيڻ جو فڪر هوندو هو. نديءَ جي ڪناري تي سندس صاحب سپرنٽينڊنٽ جي آفيس آئي ۽ وڏي ٿاڻي سامهون پئي ڪپر تي ئي مامي جي جوا جو وڏو ڪيسنو (اڏو) هو. پر مامي تي ڇاپڻ هڻڻ ناممڪن ڪم هو. ڇو جو ماما هڪ خاص چوڪيدار رکي ڇڏيو هو جنهن جو ٻيو ڪوبه ڪم نه هو سواءِ ان جي ته هر وقت ايس. پي جي آفيس تي نظر رکي. جيئن ئي هن کي ڄاڻ پوندي هئي ته غير معمولي چرپر يا ڇاپي لاءِ پوليس تيار ٿي رهي آهي هو هٿ لوڏي ڪسينو واري کي اشارو ڪندو هو ۽ سڀ ڪو ائين تڙي پڪڙي ويندو هو جڏهن پوليس وارا لانچ ۾ چڙهي اڏي تي پهچندا هئا ته کين تاس جو ٺلهو هڪڙو پتو به نظر ايندو هو ۽ اهو سڀ ڪجهه سڀني سمجهيو ٿي. ڇو جو پوليس جي مرزبل لانچن کان هنن ڌاڙيلن جا گهوڙا وڌيڪ تڪا ۽ ڦڙت هئا.

پر پوءِ آهستي آهستي ماڻهن اهو بهتان مڙهڻ شروع ڪيو ته پوليس ماما جو نالو وٺي نٿي سگهي ڇو جو هو پوليس جي ڊي. ايس. پي صاحب جو سالو آهي جيڪو هن کي گجهه گوهه ذريعي اطلاع ڪريو ڇڏي.

انهن افواهن جو اهو نتيجو نڪتو جو ايس. پي صاحب منهنجي پيءُ کي گهرائي اهو ڪم سونپيو يعني مامي کي ساڻين سوڌو واردات واري جاءِ تان جهلي اچ. ان بعد خبر پئجي ويندي هئي ته مامي کي ڪير ٿو اطلاع ڪري ۽ ساڳي وقت بابا جهڙي ايماندار پوليس آفيسر جي ته خبر پئجي ويندي ته آيا هو چڱيءَ طرح ڊيوٽي ڏئي ٿو يا نه.

درياهه ٽپڻ مهل ٻيڙيءَ ۾ بابا اڪيلو ئي اڪيلو نڪتو سندس ڳچيءَ ۾ فقط گوتم ٻڌ جو پتلو هو. بندوق به هو گهر ڇڏي هليو.

جوا جي اڏي تي بيٺل پهريدار جي جيئن ئي مٿس نظر پئجي ته هن اسان جي مامي کي خبردار ڪيو ته پوليس ڇاپي لاءِ اچي پئجي، پر سڄي پلٽون بدران فقط هڪ چٽو ڏسي هنن کي تعجب ضرور لڳو.

”هڪ ماڻهو هيڏانهن اچي اسان جو ڪهڙو آڱوٺو پتي سگهي ٿو.“ مامي رڙ ڪري پنهنجن همراهن کي چيو ”اڙي جوا جاري رکڻ ۾ ڇڏجي ڪا ضرورت ناهي.“

درياه جي ٻي ڪپر تي پهچي بابي بيڙيءَ کي اتي ئي ڇڏيو ۽ جوا جي اڏي ڏي پيدل روانو ٿيو جوا جي اڏي ۾ گهٽڻ کان اڳ هڪ سوڙهي گهٽي آئي ٿي جيڪا مامي خاص طرح ٺهرائي هئي، جيئن ڪسينوپر گهٽڻ وقت ماڻهو هڪ هڪ ٿي قطار ۾ اچي سگهن، ۽ ان وقت جيڪڏهن اها گهٽي ٻنهي ڪنڊن کان بند ڪئي وڃي ته وچ ۾ ماڻهو ائين قاسي وڃي جيئن ڪوئي مار ۾ ڪوٺو. بابا جيئن ئي اڏي تي پهتو ته در وٽ بيٺل دربان کي جهلڻ بدران جهڪي سلام ڪيو. سوڙهي گهٽي اُڪرڻ بعد ٻي ڪنڊ تي بيٺل دربان به کيس سلام ڪيو ۽ مامي جي ڪمري جو دروازو کولي کيس اندر وڃڻ لاءِ آڏرياءُ ڪيو.

جڏهن بابا اندر قدم رکيو ته کيس سامهون ئي مامو نظر آيو جيڪو هميشه وانگر آرام ڪرسيءَ تي ويهي شراب پي رهيو هو. غير قانوني طرح هلندڙ جوا، چوڌاري متل هئي، بابي جي گهٽڻ تي مامي آيل مهمانن جي ڪيڪار خاطر چيو: ”پلي ڪري آياڻو ڪريو خبر، اڄ اسان جو ڏي ايس. ٻي صاحب اسان وٽ ڪيئن اچي نڪتو آهي؟“

بابا ماميءَ کي سلام جو جواب ڏيندي ڏيرج سان چيو: ”اميد ته تون خوش هوندين.“

ڊرامي جا ٻئي اهم ائڪٽر - يعني بابا ۽ ماما جتي آرام ۽ تحمل سان گفتگو ڪرڻ لڳا اتي ٻين ويٺل جوارين جو ساڻه سڪي ويو ۽ وس پڄين ها ته پتيون ڦاڙي ٻاهر پڄي وڃن ها.

پر مامي جوهي اڏو اهڙو ٺهيل هو جتي توهان اندر ته سولائيءَ سان گهڙي سگهيا ٿو ٿي پر ٻاهر نڪرڻ ايترو آسان ڪم نه هو سندس پتيون مضبوط ۽ ور وڪڙن واريون هيون، ۽ پوءِ جوارين تيبل تان پنهنجا پئسا ميٽڙ شروع ڪيا، ان گوڙ گهمسان ۾ فقط ٻه آواز نمايان هئا، هڪ مامي جو جيڪو چئي رهيو هو: ”مڙئي خير آهي، ڊچڻ جي ڪا ڳالهه ناهي، ڪيڏڻ ۾ ئي مشغول رهو.“ ۽ ٻيو آواز منهنجي پيءُ جو هو، جيڪو سرڪاري لهجي ۾ کين حڪم ڪري رهيو هو: ”خبردار جو چريا پريا آهيو يا ڪنهن ڊچڻ جي ڪوشش ڪئي آهي،“ اهو ٻيو آواز جنهن ۾ رعب ۽ دٻدبو هو، جنهن پٺيان سرڪاري طاقت هئي جنهن ڪري هڪ عام پوليس وارو به همٿ وارو ٿيو پوي، سڀ جتي هئا اتي ڄمي ويا.

مامي رڙ ڪري پڇيو: ”سو تنهنجو هتي ڪيئن اچڻ ٿيو آهي؟“
 ”آئون هتي ان لاءِ آيو آهيان ته توکي ٿاڻي تي وٺي هلاڻ،“ بابا چيو ماما ان تي ايڏو تهڪ ڏنو جو ان جو آواز سڄي هال ۾ گونجي ويو. ان بعد وسڪيءَ جو

ڍڪ ڀري بابي کي چيو: ”تون ڇا توشمجهين ته آئون ائين چپ ڪري وينو رهندس ۽ تون هتان بچي نڪرندين؟“

”تون جيڪي ڪرڻ چاهين ٿو اهو تنهنجو پنهنجو مسئلو آهي.“ بابا ورائيو ” باقي هي جيڪي ڪجهه آهي اهو مون کي ڪرڻو آهي.“

”۽ جيڪڏهن ڪو همت ڪري توهان کان اهو پڇي ته توهان ڇا چاهيو ٿا؟“ منهنجي مامي ادب سان پڇيو.

”جيڪي جيڪي ماڻهو هتي موجود آهن انهن کي آئون ٿاڻي تي وٺي هلڻ چاهيان ٿو.“ بابي ورائيو.

”سڄي ڄمار ۾“ ماما ورائيو ”مون ڪڏهن تنهنجي ٿاڻي تي قدم نه رکيو آهي، ۽ نه ڪنهن کي همت ٿي آهي جو مون کي جهلي ٿاڻي تي وٺي هلي.“

”ان ڪري ٿاڻي جو نمائندو پاڻ تووٽ هلي آيو آهي. بنا هٿيارن جي ۽ توکي ٿاڻي تي هلڻ لاءِ خاص عرض ڪري ٿو.“ بابا چيو.

”خاص عرض، ائين نه؟ بنا بندوق پستول جي تون مون کي ٿاڻي تي وٺي هلڻ جو سوچي رهيو آهين. ڊي ايس. پي هوندين ته پنهنجي لاءِ آئون توکي هڪ ڪٽي وانگر ماري ڇڏيندس.“

”نه پوءِ مار.“ بابا جواب ڏنس.

”۽ پنهنجي پيٽ ۽ ٻارن کي يتيم ڪري ڇڏيان؟“ مامي چيو.

”مائٽي مٽيءَ وارا ناتا هڪ پاسي ئي رکيا وڃن ته بهتر آهي، آئون هتي سرڪاري ڊيوٽيءَ تي آيو آهيان ۽ نه مائٽي واري ڪاڄ جي نينڊ تي.“ بابا چيو ۽ پوءِ جوا ڪيڏندڙن ڏي منهن ڪري چيو ”توهان مڙيعي ٻڌوپيا، توهان مان هڪ هڪ تي هيٺ پيڙيءَ ۾ هلي وهي.“

”تون اڃا اهو سمجهين پيو ته هڪ ماڻهو سو به بنا هٿيارن جي هيٺرن مڙني ماڻهن تي حڪم هلائي سگهندو؟“ ماما بابا کي توڪيندي چيو: ”تون ڪنهن کي جهلڻ جي ڪرين ان کان اڳ هو هوا وانگر چئني طرف ٽڙي پڪڙي غائب ٿي ويندا.“

”پر جيڪڏهن تون هنن کي ان ڳالهه کان منع ڪندين ته هو ڪيڏانهن به وڃي نه سگهندا.“ بابا چيو ”ساڳي وقت آئون فقط توتي نظر رکندس.“

”هي چريائيءَ جون ڪهڙيون ڳالهيون پيو ڪرين؟“ ماما ڪاوڙ مان رڙ ڪري چيو ”اڙي مون کي اها بندوق ڏجو هاڻ بلڪل بي صبرو ٿي هٿن مان پيو وڃان.“ سندس هڪ ساٿيءَ کيس بندوق وڌائي هٿن ۾ ڏني، هن ڪرسيءَ تي

ويٺي بندوق کي اٿلائي پٿلائي ڪجهه سوچيو.

”ڇا تون اڃان سمجهين ٿو ته مونکي جهلي سگهندين؟“ ماما پڇيو پر بابا کيس جواب نه ڏنو ۽ نه پنهنجي جاءِ تان رڙهيو مامي ڪاوڙ مان پنهنجو ڪنڌ ڌوڻيو ”پلاهاو ٻڌاءِ ته چو تون؟ هيڏي پوليس جي عملي مان چو تون آيو آهين؟ ڪوپيو ڇو نه؟ ڇا هو چاهين ٿا ته آئون هروڀرو پنهنجي پيٽ جي مڙس جو خون ڪريان؟“

”اها ڳالهه تون به سمجهين ٿو ته آئون به.“ بابا چيو ”تو کي خبر آهي ته سڄي تر ۾ ڇا ڳالهه هلي ويئي آهي، ماڻهو اهوئي چون ٿا ته جيسين تنهنجو پيٽيو هن تر جو ڍي ايس. پي رهندو تون غير قانوني ڪم ڪندو رهندين. مونکي اهو غلط ثابت ڪري ڏيکارڻو آهي، سو جيڪڏهن تون مون کي گولي هڻي ماري ندين ته اهو ته سڀ کان بهتر ٿيندو نه فقط بدناميءَ کان پر هن دنيا جي سورن کان به ڇڻي پوندس، ۽ افواهه پکيڙڻ وارن کي اهو ته محسوس ٿيندو ته گهٽ ۾ گهٽ ڪوبه پوليس آفيسر آهي جيڪو قانون ۽ ڊيوٽيءَ کي مائٽيءَ مٽيءَ جي نانن پنڌڻ کان به مٿي سمجهي ٿو تون کڻي منهنجو پيٽيو آهين پر قانون جي پيڪڙي ڪرڻ ڪري منهنجين نظرن ۾ تون به هڪ ڏوهاري آهين!“

”تاس جا ڪجهه پتا رکي انهن سان ڪيڏن ۾ آخر خرابي ٿي ڇا آهي؟“ مامي

جي ڪاوڙ جو پاروهاڻ چوٽ چڙهي رهيو هو.

”قانون جو ڪيڏن کان منع ڪري ٿو“ بابي سخت لهجي ۾ ورائيو ”۽ هر اهو ڪم جيڪو قانون جي خلاف آهي اهو ڏوهه آهي، جرم آهي.“

بنا ڪنهن چتاءِ جي مامي يڪدم بندوق جو نشانو بابا تي ڇڻيو. هر ڪو ڊڄي پاسيرو ٿي بيٺو پر بابا ائين جبل وانگر هڪ هنڌ بيٺو رهيو.

”قانون جي پيڪڙي ڪرڻ مون پنهنجي زندگيءَ جو اصول ٺاهي ڇڏيو آهي.“ ماما چوڻ لڳو ”مثال طور ماڻهن کي مارڻ قانون جي خلاف آهي، پر مون هميشه ائين ئي ڪيو آهي، ۽ هن عمر تي پهچي هاڻ پنهنجون عادتون بدلائڻ نٿو چاهيان، ۽ هيئنر هڪ ٻئي ڇڻي جو خون مون لاءِ ڪوبه خاص فرق پيدا نٿو ڪري.“

بابي هڪ قدم به پٺتي نه چرندي ورائيو ”آئون قانون جي حفاظت ڪرڻ لاءِ ملڪ جي بادشاهه طرفان مقرر ٿيل نمائندو آهيان جيڪو مون کي اهڙج رٿائيندو اهو ڄڻ اهو حاڪم جي بيعزتي ڪندو.“

ان جملي تي مامي يڪدم بندوق کي کڻي هيٺ ڪيو ڄڻ اها اوچتو ئي

اوچتو ڳري ٿي پيئي هجي، هو ڪجهه سوچڻ لڳو ڪنهن زماني ۾ هن پاڻ به شاهي خاندان وٽ نوڪري ڪئي هئي. ان جو نمڪ کاڌو هو ۽ هن جي دل ۾ بادشاهه سلامت لاءِ پنهنجي قسم جي وفاداري هئي.

”ڇڱو سائين ڇڱو اهي سڀ ڳالهين ڇڏيو ۽ اچو ته ڪوپاڻ ۾ معاهدو يا ڌيڻي لپي ڪريون.“

”ڪوبه معاهدو يا ڌيڻي لپي مون کي قبول ناهي.“ بابي ورائيو ”آئون هتي توتائين خالي هٿين آيو آهيان ۽ تيسين هتان نه ڇرندس جيڪي مون کي ڏيکارڻ لاءِ ڪجهه ملي.“

مامي پنهنجي بندوق پاسي تي اڇلائيندي چيو ”مون کي سچ پچ ته تنهنجي هتان بدلي ڪرائڻ جو بندوبست ڪرڻو پوندو.“

”اهو ته تمام سٺو.“ بابا چيو ”جيئن وٺئي تيئن ڪر. مون کي به هتي رهڻ جو ڪوشق ناهي، ڇو جو هتي هوندس ته توکي هر هر جهلڻ لاءِ ايندو رهندس، ان لاءِ جو سونپيل ڏيوئيءَ کي پورو ڪرڻ آئون پنهنجو پهريون فرض سمجهان ٿو.“

”آئون تنهنجي بدلي ڪرائي وٺندس.“ ماما آزادي سان چيو ”ڇڱو هاڻ هل، تون پهريون خوشنصيب آهين جو هتان جيئرو واپس موٽين ٿو.“

”اهو آئون به سمجهان ٿو“ بابا چيو ”ڇو جو هن علائقي ۾ جي آئون گهڻو وقت رهيس ته هڪ ڏينهن نوڪري وڃائي ويهندس، ۽ پيٽ پالڻ لاءِ مون لاءِ نوڪري ڪرڻ تمام ضروري آهي.“

ماما خاموشيءَ سان ڪجهه گهڙين لاءِ بابي جو ايماندار چهرو چٽائي ڏٺو سندس اکين ۾ پنهنجي ضد تان پٺتي هٽڻ جو ڪو نالو نشان نه هو. آخرڪار مامو پيرن تي اُٿي اڀو ٿيو ۽ ڪمري ۾ آهستي آهستي پسار ڪندي سوچڻ لڳو ۽ پوءِ بابا جي سامهون بيهي چيو:

”ڇڱو سرڪار! توکيئي جيئن توکي وڻي پلي ائين ڪر. هتان اسين وڏي ٿاڻي تي هلون، ائين ئي تون چاهين ٿو؟ جيتوڻيڪ ڳالهه ۾ ڪجهه به ناهي، ماڻهن اڃا پوئو ڪنيو آهي ۽ مون کي بدنام ڪيو آهي.“

”توهان مڙني ٻڌو ته هن ڇا چيو.“ بابا رڙ ڪري ماما جي ساٿين ۽ آيل جوارين کي چيو ”هڪ هڪ ٿي هيٺ پوليس لانچ ۾ هلي ويهي!“

پراڻي وري مامي ڪٽ هڻي. ”ائين ڪڏهن به نه ٿيو آهي جو آئون ڪنهن پوليس واري سان گڏ ٿاڻي تي هلاڻ، اهو وهر دل مان ڪڍي ڇڏڻ ڪو تون مون

جهڙي بدمعاش کي گرفتار ڪري سگهندين.“
”پر ٿوري دير اڳ توڇيو...“ بابا چيو... ”تو واعدو ڪيو... تو چيو ته تون پنهنجو پاڻ کي قانون اڳيان پيش ڪندين.“

”اهو مون برابر ڪيو آهي.“ مامي چيو: ”اهو مان پورو ڪندس، پر آئون اهڙي تهڙي چورنگ وانگر هٿ ڪڙيون پائي ائين هرگز نه هلندس، آئون پنهنجي ئي مرضيءَ سان ٿاڻي تي پهچندس ۽ پنهنجي ئي وقت تي ايندس. مون توکي ان لاءِ زبان ڏني آهي اها ضرور پاڙيندس. تون هينئر گهر هليو وڃ، سڀاڻي ننڊ مان اٿڻ کان اڳ آئون هنن سڀني همراهن سميت ٿاڻي تي پهتل هوندس، ۽ تنهنجي ئي کاتي ۾ اچي صحيح ڪندس ته تو اسان کي گرفتار ڪيو آهي، بس؟“

بابا ان بابت ٻه منٽ سوچيو ۽ پني پور ۽ پينسل جي گهر ڪئي جيئن سڀني همراهن جا نالا لکي وٺي، ”آئون هيءَ لسٽ پاڻ سان کڻي هلاڻ ٿو.“ هن چيو ”پوءِ جيئن تون هنن کي وٺي ٿاڻي تي حاضر ٿيندين ته نالا جانچي ڏسندس.“

”اهو تون ڀلي ڪري سگهين ٿو.“ ماما وڏي شان سان ورائيو.
بابا اڪيلو ئي اڪيلو لانچ ۾ موٽيو. سندس هٿن ۾ فقط واردات تي موجود همراهن جي لسٽ هئي، جڏهن ٿاڻي ۾ گهڙيو ته سڀ کيس شڪي ۽ ذليل نگاهن سان ڏسڻ لڳا، ڪنهن ته ايتري قدر چڻي ڏنو ته ماما کي ڇڏڻ لاءِ هن تمام ڳري رشوت ورتي هوندي بابا ڪجهه به جواب نه ڏنو پر ان رات، امڙ کي ڏينهن واري روئداد ٻڌائڻ مهل ڏڪندڙ آواز ۾ چيو: ”اڄ مون کي تنهنجي پيءُ کي جهلڻ لاءِ موڪليو ويو هو.“

”تمعجب جوڳي ڳالهه آهي جو هن توکي ماريو نه آهي.“ امان رڻدي چيو.

”هو ان لاءِ ذري گهٽ تيار ٿي ويو هو.“ بابا ٻڌايو.

پوءِ هن سڄي ڳالهه امان کي ڪري ٻڌائي، ۽ پوءِ رات جو دير دير تائين امان جي سڌڪن جو آواز ٻڌندا رهياسين، بابا به سڄي رات سمهي نه سگهيو.

ٻئي ڏينهن صبح ساڻ پنهنجي گرفتاري پيش ڪرڻ لاءِ، ماما پنهنجن ساٿين ۽ جوا تي ايندڙ همراهن سميت وڏي ٿاڻي تي پهچي ويو. اهي سڀ مامي جي لانچ ۾ سٿجي آيا هئا. مامو بهترين ۽ مهنگن سلڪ جي ڪپڙن ۾ هو. ڪارروائيءَ دوران هو سوپاريون ڇپائيندو هو.

وڏي بحث مباحثي بعد، قانون جي پيڪڙي ڪندڙ جي ضمانت لاءِ وڏو

ملھ مقرر ڪيو ويو. جيڪو ناٿو مامي سڄي سنگت پاران ڏنڊ طور ڏنو ان جو
ڪجهه حصو انعام طور بابا کي ڏنو ويو جنهن ههڙن وڏن ڏوهارين کي جهلائڻ ۾
مدد ڪئي هئي. ان بعد ماما پنهنجن همراهن کي ان ئي وقت ساڻ وٺي ساڳي لانچ
ذريعي روانو ٿي ويو هن پٺيان ڪنهن ڏي مڙي به نه نهاريو ايتري قدر جو امان وٽ
به ڪجهه گهڙين لاءِ نه آيو.

رات جو بابا انعام ۾ مليل پئسا کڻي گهر امان وٽ آيو ۽ سڄي ڳالهه ڪري
ٻڌائي.

”مون کي هن انعام جو هڪ پئسو به نه ڪپي.“ هن چيو ”۽ آئون اهي هينئر
تنهنجي پيءُ کي موٽائي ڏئي ٿو اڃان.“

امان جو منهن ڊپ ۽ هراس کان هٽيو ٿي ويو ”هن پيري“ هن چين ۾ بابا
کي چيو ”هن پيري هو توکي ضرور ماري ڇڏيندو.“ ۽ پوءِ هوءَ بيهوش ٿي وئي.



ارچن پنجاڻ (Archin Panjaphan)

(آخري ڪلڪو ”انساني جوليڪڪ ارچن پنجاڻ ٿاڻلينڊ جورهاڪو آهي.
پاڻ ٿاڻيءَ ٻوليءَ ۾ ڪيترائي افسانا لکيا اٿس، جن مان ٻه مجموعا 1964ع ۽
1975ع ۾ ڇپجي چڪا آهن.)

ضدي

ملايا (ملايشيا) مان چپانين جي موٽ واري عمل عثمان لاءِ ڀڄڻ ڪجهه آزادي مهيا ڪئي. هن جي چڙواڳ زندگي ڪاري ٻاٽ اونداهيءَ مان ٽپي روشنيءَ جي محدود دائري ۾ داخل ٿي. اها روشني ڪٿي گهٽي نه هئي پر ايتري هئي جو هونئين زندگيءَ ڏي قدم وڌائي سگهي.

ڀاڙ جسر جو سنهڙو هو ۽ مٿو سڄو ڪوڙائي هلندو هو. اها ڳالهه اهڙي هئي جيڪا هن هميشه لاءِ قائم رکڻ نٿي چاهي. سندن نوان واراڻين چهنبون ڪري ٻاهر نڪري رهيا هئا جيئن هڏائين ۽ ڏهري ٻليءَ جي ٿلهي کل ٿي هوندا آهن. وهنجڻ مهل هي وار هڪ ٻئي سان ملي ائين مڃا ناهي بيهندا هئا جيئن ڪوريا جي ماڻهن جا هوندا آهن. عثمان کي پنهنجن وارن تي فخر هو جن هن جي ضدي هجڻ جو ثبوت ڏنو ٿي.

هن جي ضدي پٽي جواندازوان مان به لڳائي سگهجي ٿو ته چپاني مليٽري پوليس کيس ٽي دفعا جيل ۾ وڌو هو. ذهني طرح ٽي دفعا مرڻ بعد، سندس روح جو هاڻ ڪجهه به حصو بچيو نه هو. جيستائين هن جا وار وڏي وڏا ٿين تيستائين هن شهر ۾ ويڃڻ نٿي چاهيو هن بهراڙيءَ ۾ رهي، ڪونه ڪو ڏندو ڪري وقت گذارڻ چاهيو ٿي.

عثمان جي پيڻ خميسان ڪڪڙيون پاليون هيون جن مان ڪي ته ڪي هر وقت آنا ڏينديون رهيون ٿي جيڪي عثمان ۽ سندس پيڻ وڪيا ٿي، خميسان عثمان کي بيضا ڏيندي هئي ۽ هو پنجانگ ڳوٺ جي هڪ چيني ڪيڊائي (دڪان) واري کي وڪڻي ڏيندو هو.

موڪلن بعد خميسان جو اسڪول کليو. هڪ ڏينهن هن سڀ بيضا اسڪول ۾ وڃي وڪيا، جڏهن واپس گهر پهتي ته ٻنهي جو پاڻ ۾ جهيڙو ٿي پيو.

“تون مون سان دغا ڪئي.” عثمان هن کي چيو.
 “تو مون سان اٽڪل بازي ڪئي.” پيٽس ورائيو.
 “گهڻو گوڙ نه ڪر.” عثمان رڙ ڪئي، “مون توکي هر بيضي لاءِ اٺ سينٽ ڏنا ٿي.”

ٻئي ڏينهن کان پائيواري ختم ٿي ويئي. خميسان پنهنجا بيضا پار ڪٽي اسڪول جي ڀر ۾ ويٺل چيني دڪاندار کي في بيضو ٻارهن سينٽ جي حساب سان ڏيڻ لڳي.

ڪجهه ڏينهن بعد عثمان جو دڪاندار سان ٿڌو ٿي پيو:

“تو مون کي ڦريو.” عثمان چيو.

“مون هرگز نه ڦريو آهي.” دڪاندار ورائيو “مون کي جيترو بيضن جي ضرورت پوندي اوترا خريد ڪندس، منهنجي لاءِ ڪو فرق نٿو پوي، جهڙو تون مون کي ٻارهن سينٽن بيضو وڪڻي ڏين ٿو اهڙو تنهنجي پيٽ.”

ڪيترن ڏينهن لاءِ عثمان بي روزگار گهمندو رهيو، هن جا وار هاڻ ايڏا ڊگها ٿي ويا جو انهن لاءِ هن کي هر پنڌرهين ڏينهن برل ڪريم جي شيشي وٺي پيئي ٿي.

هڪ رات هن دڪاندار وٽ يڪا به سؤ بيضا وڪيا، ڳوٺ جي ماڻهن ٻئي ڏينهن ڏٺو ته سندن سڀ بيضا غائب هئا، انهن سان گڏ عثمان به ڳوٺ کان غائب هو. ڳوٺ جي وڏيري عثمان جي پيءُ تي چوويهه ڊالر ڏنڊ وڌو انهن مان چوراسي سينٽ سندس ڌيءُ خميسان کي به مليا جنهن جا پڻ ست بيضا گر ٿي ويا هئا.

ملايشيا جي هڪ ڏورانهين رياست - ڪيلنتان ۾ پهچي، عثمان پنهنجي رهڻي ڪهڻيءَ جا نمونا ٿي بدلائي ڇڏيا، اتي جي هڪ شهر جي ختاب ۾ داخلا وٺي هو مذهبي تعليم وٺڻ لڳو. وار وار ڪترائي ننڍا ڪرائي ڇڏيائين ۽ مٿي تي عالمن، حاجين ۽ مولوين واري اچي رنگ جي آرواري ٽوپي پائڻ لڳو. ختابي ٿي رهڻ واري ڳالهه کيس ڏاڍي وڻي. لڙائيءَ کان اڳ وارن ڏينهن ۾ به هن ڇهه مهينا کيس پنهنجي ڳوٺ جي مدرسي ۾ ڪتاب ۽ سنت جي تعليم، ٻانگون ڏيڻ ۽ سر سان مولود پڙهڻ سکيا هئا، هن کي ٻين ۽ پنهنجي پيٽ جي بيضن چورائن واري ڳالهه جو ڏاڍو ڏک ٿيو، هن هاڻ سچار ٿي نيڪ زندگي گذارڻ ٿي چاهي.

شروع شروع جي ڏينهن ۾ هن کي ايمانداريءَ واري زندگي گذارڻ وارو ڪم ڏاڍو ڏکيو لڳو پر هو صبر وارو هو، هن ڏٺو ته ڪيترائي مولوي ۽ عالم سٺي زندگي پڻ گذاري رهيا هئا، جو هنن جي ڳوٺ وارن مدد ڪئي ٿي پر عثمان کي سندس

ڳوٺ وارن کان ڪجهه حاصل ڪرڻ لاءِ سندن فصل جي لڀاري ۾ مدد ڪرڻي پيئي ٿي. عثمان تي استاد بيحد مهربان هو جو عثمان ايماندار هو نيڪ اخلاق هو ۽ سندس آواز تمام مٺو چٽو ۽ سريلو هو.

آهستي آهستي هن لاءِ ڏهاڙيءَ جي زندگي آسان ٿيندي ويئي سڀ ڳوٺاڻا کيس سڃاڻڻ لڳا. هاڻ هو اچي رنگ جي اوچي مليل جو ڪٽڻ پائڻ لڳو ۽ هيٺ تي هڪ فرست ڪلاس سرونڱ (گوڏ)، جيڪا ڊريس اهي ختابي پائيندا هئا جيڪي جمعي نماز ۾ خطبو پڙهندا هئا ۽ اڪثر پيش امام ٿيندا هئا يا وري غمي خوشيءَ جي ڪا هن تي ڊگها ڊگها واعظ ۽ مولود پڙهندا هئا.

اهڙا پراڻا ختابي نون آيل شاگردن کي پڻ پڙهائيندا هئا ۽ ڪٿي موتي فوتي جو ختمو درود ٿيندو هو ته مانيءَ تي پڻ ويندا هئا. اهڙين ختابين کي ڳوٺ جا سٺا ۽ عزت وارا گهر پنهنجين ڌيئرن جو سنگ پڻ خوشيءَ سان ڏيندا هئا. هو جيترو گهڻو مشهور ٿيندا هئا اوترو ئي کين سٺي گهر جو سنگ ملي سگهندو هو ۽ چئن زالن وارو همراھ ته هون به وڏو استاد عالم ليکيو ويندو هو.

عثمان هن نئين زندگي جي سنائين تي غور سان ويچار شروع ڪيو. هو قيمتي سرونڱ ۽ ڪٽڻ اوڍڻ لڳو وارنهن ننڍا ڪرائي ڇڏيائين، جيئن هن جي شخصيت بااثر لڳي، ۽ ائين نه فقط عثمان پر ٻين ختابين به ڪيو ٿي، جنهن ڳالهه جي اجازت جيتوڻيڪ سندن استاد کليءَ دل سان هرگز نٿي ڏني.

هن کي پوءِ جلدي ئي محسوس ٿيو ته هڪ نوجوان سهڻي چوڪريءَ جو ساڻس عشق ٿي ويو آهي. هوءَ ساڳي رياست ڪيلنتان جي هڪ وڏي شهر ڪوٽا باروءَ ۾ رهي ٿي.

شاديءَ جي خرچ خاطر پئسا گڏ ڪرڻ لاءِ عثمان هڪ دفعو وري بيضا وڪڻڻ شروع ڪيا، هن دفعي ته بيضا پر چانور پڻ. اهو ڪم هيئن ٿيو جو سندس محبوبا سلماح جي وڏي پيٽ ميڪياح جو مڙس سان روسامو ٿي پيو ۽ هوءَ پاڻ مرادو ڪوٽا بارو شهر ۾ چانور وڪڻڻ لڳي، عثمان پنهنجي ختابي ساٿين کان پئسن جي ڪجهه مدد وٺي پنڌرهن مڻ کن چانور ۽ پنجٽيهه بيضن سان شروعات ڪئي ۽ پوءِ آهستي آهستي اڳتي هلي ميڪياح جي نمائندي طور مارڪيٽ ۾ وڪرو ڪرڻ لڳو. هي هاڻ هڪ ماڊرن عالم سڏجڻ لڳو جنهن کي نماز پڙهائڻ، ڀانگ ڏيڻ، واعظ ڪرڻ ۽ مولود پڙهڻ سڀ ڪجهه آيو ٿي. هن جي شاديءَ لاءِ هاڻ پوري عمر ۽ وقت هو. ڳجهه ڳوهه ۾ هن پنهنجي مالڪن جي پيٽ سلماح جي سنگ گهرڻ جي تاريخ پڻ پڪي ڪئي.

ميڪياح جيڪي ڪجهه شرط شرط پنهنجي ننڍي پيٽ جي شاديءَ لاءِ رکڻ چاهيا ٿي اهي مڙهي پورا ڪرڻ لاءِ هوبلڪل تيار هو. هڪ رات هن عثمان کي ڪوٽا باروءَ ۾ رهڻ لاءِ گهرايو. هو اها اميد رکي روانو ٿيو ته اتي پهچي سلماح سان به اڪيلي به ملاقات ٿي ويندي پر سندس اها اميد پوري ٿي نه سگهي.

هوءَ عثمان کي پهرين سلطانا سئينما هال ۾ فلم ڏسڻ لاءِ وٺي هلي. ان بعد يوٿ ريسٽورينٽ ۾ ماني کائڻ ۽ آخر ڪجهه وقت هڪ پارڪ ۾ گذاريائون. سلطانا سئينما ۽ پارڪ ۾ عثمان جي ٻين اسڪولن ۽ مدرسن کان آيل مولوين ۽ ختابين سان پٽ ڏيٺ ويٺ ٿي، هنن جي موجودگيءَ ۾ هو ڪجهه ڪجهه شڪي ۽ لچارو ٿي رهيو هو. پنهنجي ختاب ۾ رات جوئي موٽڻ بدران هو پنهنجي محبوبا جي گهر ٽڪي پيو. پر جيئن ته هو هر وقت سندس وڏي پيٽ ۽ پنهنجي مالڪڻ جي پهريدار اکين هيٺان هوان ڪري هو پنهنجي محبوبا يا سلماح سان ملي نه سگهيو. ويندي هڪ لفظ ڳالهائڻ جو به کيس موقعو نه مليو.

ٻئي ڏينهن ختاب مان موٽڻ وقت هو تمام گهڻو مايوس هو جو سڄو ڏينهن رات ڪوٽا باروءَ ۾ رهڻ جي باوجود هو سلماح کي ڏسي به نه سگهيو پر اهو ضرور ٿيو ته هن جي پيٽ ۽ پنهنجي مالڪڻ جي ويجهو رهي هن ڪافي تجربو ۽ مزو حاصل ڪيو. هن جي اڳيان نوان بيچرا ۽ راهون کلي پيون.

هڪ ڀيري عثمان پنهنجي محبوبا جي پيٽ سان ڪوٽا باروءَ ۾ فلم ڏسي، هوٽل ۾ ماني کائي ۽ پارڪ ۾ تهلڻ بعد راتوواه ٿي موٽيو پئي، هي پهريون ڀيرو هو جو کيس رات ٽڪڻ لاءِ نه چيو ويو ۽ نه وري ان لاءِ پاڻ ٿي پڇيائين. هو اڃا تائين پنهنجي محبوبا سلماح سان اڪيلي ملي ڳالهه ٻوله ڪرڻ ۾ ڪامياب نه ٿيو هو. هن کي سندس وڏي پيٽ ڪا خاص وڻي نٿي، جيتوڻيڪ هوءَ مٿس ايترو گهڻو مهربان هئي جو شايد ئي ڪو ٻيو مالڪ پنهنجي ڪم واري تي هجي.

رستي تي رات جي اونداهيءَ ۾ ڪو همراھ هن تي اوچتو حملي ڪري مٿي ۽ نرڙ تي مڪن ۽ نونشن جا وسڪارا ڪري هليو ويو عثمان هن کي سڃاڻي نه سگهيو کيس هن کان اڳ به ڪيترائي دفعا ڌڪ لڳا هوندا، زخمي رسي هوندا، پر ايڏا گهڻا نه، جيڏا هن اوچتي حملي ۾ جنهن مان نڪرندڙ رت سندس اڇهو پهراڻ ڀري ڇڏيو.

ڪيترن ئي ڏينهن تائين هو ختاب کان ئي ٻاهر نٿي نڪتو ۽ پوءِ زخم ڇٽڻ بعد هڪ اونهي ڌڪ جو سنڌو سندس نرڙ جي ساڄي پاسي بيهي رهيو. ان قسم جي مار موچڙي بعد ڪيلنتان ۾ ڪوبه پرديسي وڌيڪ نه ٿڪندو

هو هو سمجھي ويندو هو ته اتي جي گئنگ سندس معاشقي يا اڄ وڃ کي
برداشت نٿي ڪري، پر عثمان سخت ضدي هو هن پنهنجو رتيب معلوم ڪرڻ
چاهيو ٿي، سو هن پنهنجي شرم سان پرچاءُ ڪري ڏڪن جي نشان کي ٽوپيءَ
اندر لڪائي ڇڏيو جيتوڻيڪ هر هڪ سمجھيو ٿي ته هن نشان کي لڪائي
ڇڏيو آهي.

هن جي پڪي ارادي کي ڏسي مالڪ جي دل ۾ هن لاءِ اڃان به گهڻو پيار
پيدا ٿيو ۽ هن کي باقاعدي فلم ڏسڻ، هٽل ۾ ماني ڪاٽڻ ۽ پارڪ ۾ گهمڻ ۽
سندس گهر ۾ هن سان رات گذارڻ لاءِ گهرائڻ لڳي.

ختاب توڙي پنهنجي مسجد جي جماعتين منجهه عثمان جي هاڻ گلا ۽
بدنامي ٿيڻ لڳي، سندس مولوين واري توپي، مذهبي عالمن وارو مليل جو ڪرتو
۽ اتم اتاهين هجڻ جو ڏيک ڏيڻ واري مهنگي گوڏ (سرونگ) به هاڻ ڪنهن جو
ڌيان ڇڪائي نٿي سگهي، جيتوڻيڪ سندس آواز ۾ اڃا ميناڄ هو.

عثمان پاڻ به هاڻ ڪنهن جي موتي فوتي يا ختمي درود جي دعوت تي وڃڻ
ڇڏي ڏنو پنهنجي محبوبا ڪارڻ سندس پيڻ جي سڌ تي ڪوٽا بارو ضرور ويندو
هو پر صبح تائين ٽڪڻ بدران رات جي اونداهيءَ ۾ ٺٽي واپس ورندي هو، جيئن
دشمن سان مهاڏو ٿي وڃي ۽ ڪانئن پهرين مار جو بندوق ٺٽي سگهي.

پر هو ان ۾ ڪامياب نه ٿي سگهيو. هڪ دفعو وري مٿس حملو ٿيو ۽ هن
دفعي کيس ايترو ته ماريو ويو جو ڏڪن جا نشان نرڙ تي اڳيان ٿي اڳيان ظاهر ٿي
پيس.

شڪست جو احساس دل ۾ دفن ڪري، هڪ ڏينهن هو ماڻ منوڙي ۾ ختاب
۽ ڪيلنتان رياست کي هميشه لاءِ الوداع چئي ٻي جاءِ ۽ ٻي ڏيس ڏانهن نڪري
پيو، هن صلاح سان به نه ڳالهايو.

ڪيلنتان رياست ۾ رهڻ دوران هن سان پيش آيل تجربن هن جي ذهن تي
تمام اونهو اثر ڇڏيو.

وات تي ڪٿالا ترنگانو شهر ۾ هن ڪجهه زالن کي چانور وڪڻندو ڏٺو
ڪجهه گهڙين لاءِ هن جو ڌيان پنهنجي مالڪ ڏي هليو ويو ۽ ان مزي ڏي جيڪو
کيس سندس سنگت ۽ صحبت مان مليو ۽ انهن نشانن ۽ مار ڏي جيڪا هن کي
ملي.

هن اهو ئي فيصلو ڪيو ته ڇا به ٿي پوي ته هو صاف سٿري ۽ سچائيءَ واري
زندگي بسر ڪندو. هو پنهنجي ڳوٺ وڃڻ جو شوق پورو ڪري نٿي سگهيو جو

ان لاءِ هن کي اڃا به انتظار ڪرڻ ضروري هو جيڪسین ماڻهو سندس ڪيل چوريون ۽ ڏوهه وساري ڇڏين ۽ ساڳي وقت سندس دل مان پڻ ان جو احساس جرم هميشه هميشه لاءِ نڪري وڃي.

هن جو اهو به خيال هو ته سنگاپور وڃي مزوري ڪمائجي، پر ڪن سببن ڪري سندس اهو ارادو به پورو ٿي نه سگهيو.

ملائيشيا جي اوڀر ڪناري وارن شهرن ۽ ڳوٺن مان لنگهندي هن ڪڏهن ڪٿي رات ٿي گذاري ته ڪڏهن ڪٿي، هڪ رات جو هو هڪ مسجد ۾ ٽڪي پيو جيئن صبح جو ان ڳوٺ مان نڪري پنهنجي منزل ڏي روانو ٿي وڃي، جنهن جي هن کي خبر هئي نه سوچ.

ٻئي ڏينهن صبح جو فجر نماز تي ڳوٺ جا ڪيترائي ماڻهو سندس مٺي آواز ۾ ڏنل ٻانگ ٻڌي اچي مسجد ۾ گڏ ٿيا.

هنن سڀني کيس ڳوٺ ڇڏڻ کان جهليو ۽ منٿون ڪيون ته هو ان مسجد جو پيش امام ۽ استاد ٿي سندن ئي ڳوٺ ۾ ٽڪي پوي جيئن ڳوٺ جا ٻار هن وٽ قرآن ۽ ديني تعليم حاصل ڪري سگهن.

پهرين وانگر زندگي هڪ دفعو وري هن لاءِ ڏکي ۽ سخت ٿي پيئي. قرآن پڙهائڻ جي عيوض جيڪو کيس اجورو مليو ٿي سو پنهنجو ٿورو هو ۽ هن چڪي ٽائي گذارو ڪيو ٿي. اهو سو ضرور هو ته ڳوٺ جي وڏيري کيس پيلي جي ڀر ۾ ڪجهه زمين پور ڏيئي ڇڏيو هو. جنهن جي هڪ حصي ۾ هن ختاب هلايو ٿي ۽ باقيءَ ۾ کائڻ لاءِ ڪٿا پوکيا هئا ٿين.

ڳوٺ جي ماڻهي ماحول سندس دل ۾ اڪيلائيءَ جو احساس هڪاندو وڌائي ڇڏيو. هن کي جيتوڻيڪ سلماح يا سندس پيڻ جهڙي ڪا سهڻي چوڪري نظر نٿي آئي، پر تڏهن به هو ڪنهن جي ساٿ جي ضرورت سخت محسوس ڪئي ۽ نه فقط جسماني ساٿ ڪارڻ پر روح جي غذا خاطر پڻ. جنهن سان ڳالهائي بولھائي سگهي. جنهن سان پاڻ کي وابسته ڪري سگهي. کيس سندس زندگي هڪ وڏي غار لڳي ٿي جيڪا چوڌاري خالي خولي هجي.

هن ان خالي، اڪيلي ۽ اونڌاهي غار ۾ ڪنهن عورت جو آواز ٻڌڻ چاهيو ٿي، ڪنهن به عورت جو ضروري نه هو ته اهو آواز ڪنهن هڪاندو سڻي عورت جو هجي. يا ڪنهن امير گهراڻي جي عورت جو هجي، هن کي اڪيلائيءَ ۽ خاموشيءَ هاڻ بي وس ڪري رکيو.

ختاب ۾ ايندڙ ٻارن کي پڙهائڻ ۾ جيتوڻيڪ هاڻ سندس چڱيءَ طرح دل

لڳي ويئي ۽ هوا هوئي چاهڻ لڳو ته ماڻ کان ته انهن ٻارن جي پڙهڻ جا آواز هر وقت ايندا رهن.

جنهن وقت به هن شاديءَ جو سوچيو ٿي ته سندس اندر جي غار وڌيڪ اوندا هي ٿي ٿي ويئي، هو تمام غريب هو شاديءَ لاءِ ڪجهه پئسي ڏوڪڙ جو هجڻ ضروري هو.

ٿوري پنيءَ پور ۽ جهوپڙيءَ کان سواءِ هن وٽ هڪ مينهن پڻ هئي، سندس شاديءَ جي خرچ پڪي ڪي منهن ڏيڻ لاءِ هڪ وهٽ ڪافي هو مينهن پٽاري ڍڪيل هئي، جيڪڏهن هن کي وڃ ڄاڻي ته مينهن کي وڪڻي پئسو شاديءَ جي خرچ تي لڳائيندو.

هن جنهن وقت به هاڻ مينهن کي ڏٺو ٿي ته کيس پنهنجي نرڙ تي مار جا نشان ياد آيا ٿي، انهن نشانن جي سڀني کي خبر پئجي چڪي هئي، اهي نشان سندس خوشي لاءِ وڏي رنڊڪ هئا، هر هڪ کي سندس ڪيلنتان واري پراڻي عشق ۽ رقابت جي ڄاڻ پئجي چڪي هئي، هن گهڻوئي ڪوشش ڪئي ته ماڻهو يقين ڪن ته هو اهي سڀ ڳالهيون ڇڏي هڪ نئون ماڻهو ٿي پيو آهي، سندس اهي ڳالهيون ڳوٺ ۾ هلائڻ ۾ هڪ نوجوان عالم جو هٿ هو جيڪو ڪيلنتان ۾ رهيو ٿي، هو ڳوٺ جي ملين جو پٽ هو.

عثمان هاڻ مڱڻي جي تيارين ۾ هو ته اهو نوجوان عالم رمضان جي روزن ڪري ڳوٺ پهچي ويو، هن کي عثمان جي ارادن جي ڄاڻ پئجي ويئي، هن ڏينهن کان پوءِ عثمان جي مينهن جي پوين ٽنگن واريون نسون ڪو ڪاٽي سان ڪپي ويو، بي زبان جانور جي ٽنگن ۾ اهو ست نه رهيو جو ڪٿي بيهي سگهي، ڪيترن ڏينهن جي سخت سور بعد نيٺ مينهن مري ويئي، ڦر به سندس پيٽ ۾ ئي ڦٽڪي ڦٽڪي مري ويو.

ڦر جو موت معنيٰ عثمان جي اميدن جو موت ٿي ويو عثمان کي جيئن ئي خبر پيئي ته ساڻس اها جڻ پئي نه پر ان نوجوان عالم ڪٿي آهي ته سندس حالت ٿي ٻي ٿي ويئي.

جمعي نماز دوران عثمان ڳوٺ جي ملين جي پٽ - نوجوان عالم تي حملو ڪيو هو اچي رنگ جي ڪڙتي ۽ اوچي گوڙ (سرونگ) ۾ ملبوس هو عثمان کاتيءَ سان سندس ڌڙ ڌار ڪري ڇڏيو.

عثمان ڪڏهن سوچيو به نه هو ته مسجد اڳيان هيترن جماعتين جي ميڙ ۾ هڪ عالم ٻئي عالم جو خون ڪندو.

ان بعد ماڻهن جي واٽئون ڪيتريون ئي ڳالهائون ٻڌيون ويون، ڪن اهو به چيو ته ٻنهي جو جهيڙو هڪ چوڪريءَ تي هو، پر حقيقت اها هئي ته عثمان پنهنجي رقيب کي ان ڪري ماريو جو مينهن جي مرڻ ڪري سندس اميدن جو قتل ٿي ويو هو، مينهن هن جو ڪهڙو ڏوهه ڪيو جو مينهن کي ماريو.

عثمان جي مستقبل جو سچو دارومدار مينهن ۽ سندس ڦر تي هو هن لاءِ اهو ذرو به اهم نه هو ته آيا نوجوان عالم ان ساڳي چوڪريءَ تي عاشق هو يا نه، هن جي مينهن جيڪڏهن نه مري ها ته هو ته ڪنهن به چوڪريءَ سان شادي ڪرڻ لاءِ به تيار هو.

دل شڪستو ٿي، عثمان ان سڄي ڳالهه جو الزام سماج تي هنيو جنهن هن کي ڪڏهن به سٺو نٿي. هن هڪ دفعو پنهنجو پاڻ ۽ مستقبل پوليس جي حوالي ڪري ڇڏيو.

هنن کي جيڪا سزا ڏيڻي هجي پلي ڏين، هن معافيءَ لاءِ هڪ اکر به نه ڳڻيو هن جج کي اهو هرگز نٿي ٻڌائڻ چاهيو ته هي ان ڪري تباھ ٿي ويو جو ڪنهن به هن جي نيڪ نيتي تي اعتبار نٿي ڪيو.



ڪيرس ماس (Keris Mas)

(هن ملٽي افساني - "ضدي" جو ليکڪ ڪيرس ماس آهي، اهو سندس قلمي نالو آهي. اصلي نالو ڪمال الدين محمد آهي، پاڻ 1922ع ۾ ملائيشيا جي رياست بهانگ ۾ ڄائو. پاڻ صحافي ۽ سرڪاري پبلشنگ هائوس Dewan Bahasa Da Patsaka ڪوالالمپور جو ايڊيٽر پڻ آهي.)

نوٽ

منهنجي نئين ڪتاب Proverbs of Far-East جو پيش لفظ محترمہ بينظير ڀٽو کان علاوه ڪيرس ماس پڻ لکيو آهي، پاڻ ويجهڙائيءَ ۾ ڪوالالمپور ۾ گذاري ويو.

الطاف شيخ (مترجم)

شادي

هيءَ جيڪو محفلن ۽ ماڻهن ۾ ڏيک ڏنو ٿي ان کان گهر وارو يا سندس پرائيويٽ زندگيءَ وارو ڏيک بلڪل نرالو ۽ تعجب خيز هو. ٻاهر آفيس يا دعوتن ۾ هو عاليشان ڪوٽ ڪوٽ سوت ۾ تمام شان شوڪت وارو رعبدار ۽ عزت مآب لڳو ٿي، وارن کي سڌي ڦٽي ڏيئي پٺيان سڌا ۽ لسا ڪري هليو ٿي، سندس وڏي عمر واري منهن مان ڏيا ۽ گهاٽن ٿلهن پرن مان مشرقي عقل ظاهر ٿيو ٿي. ههڙي حال ۾ ڏسي هن جي زال کي مٿس پيار ضرور اچڻ ڪپي پر هيلن کي سندس هي پوڙهو مٿس فقط ان وقت وڻندو هو جڏهن هو سليٽي رنگ جي مرسيديز 600 ڪار ۾ اچي ويهندو هو. جنهن جهڙيون ڪارون سڄيءَ سنگاپور ۾ ڪي آگرين تي ڳڻڻ جيتريون مس هيون.

پر گهر ۾ ڇا ڳالهه ڪجي، گهر ۾ هو چڻ ناقابل برداشت هو. جنهن جو سوچي هيلن جا چپ ڏڪي ويا ٿي، گهر ۾ اچي جڏهن هو ثقلي ڏندن جو جُٽ وات مان ٻاهر ڪڍندو هو ته سندس وات جي ٻاهران واري لسائي گهٽ ٺاهي اندر هلي ويندي هئي ۽ چپن جي چوڌاري گهنج گهنج نظر ايندا هئا، پنهنجي عمر پنجهڻ سالن کان به پوڙهو لڳندو هو. سوئي ڍرو ڪچو ۽ گنجي پائي، پلنگ تي هيلن جو انتظار ڪندو هو. تنگن ۽ ٻانهن جون لڙڪندڙ مشڪون ۽ نظر ايندڙ سائي رنگ جون نسون شريانيون کيس ويتر ڊپ جهڙو ڪنديون هيون ۽ سندس ڀرسان وڃي سمهڻ مهل هيلن کي چڱو همت کان ڪم وٺڻو پوندو هو ۽ پوءِ هن جي دل خواهش موجب کيس پيار ڀريل نالن سان سڏڻ ۽ بدن تي ٿڌڙا ڪيڙ، جيسين ننڊ اچيس، هيلن جي اهم ڊيوٽين مان هو پوءِ اک لڳڻ سان سندس کونگهرا ٻڌڻ سان ئي هيلن پنهنجي جسم جي لسي، صاف ۽ جوان گوري چمڙي، جنهن لاءِ تازو هلتن هون ٿا ۽ سندس اسڪولي ڏينهن جي ڪلاس ميت ڪوانگ ليءَ تعريف جا ڍڪ پريا هئا، سندس مٿس جي پوڙهي لڙڪيل ۽ گهنجيل ڪل سان پيٽي، ڏاڍو

ماسٽر هريام جو بئنگاڪو وڃڻ...

ڏک ٿيندو هوس. هڪ دفعو ته ان بابت سوچي سندس اکين ۾ ڳوڙها تري آيا پر پوءِ هن جلدي انهن کي اڳهي ورتو جواهي مڙس مٿان ڪرڻ ها ته ننڊ مان سجاڳ ٿي ڏهر سوال ڪريس ها، اهو ڪير سوچي به نٿو سگهي ته هو ڪيتري ننڍي دماغ جو آهي. هڪ دفعي هو پارٽيءَ ۾ ويا جتي هيلن پنهنجي منهن چڱو خوش خوش گذاريو. واپسيءَ تي گهر پهچي جنهن وقت هو سمهڻ لاءِ ڪپڙا بدلائي رهيا هئا ته مڙس کانئس پڇيو ته آيا هوءَ ساڻس شادي ڪري پڇتائي ته نه رهي آهي جو هوءَ هڪ جوان ۽ سهڻي عورت آهي ۽ پاڻ ذري گهٽ ستر سالن کي پهچڻ وارو هڪ پوڙهو مڙس؟ ڇا هن کي ان جو افسوس ته نه آهي ته هوءَ جيڪر پاڻ جهڙي نوجوان سان شادي ڪري ها، اهڙي ڪنهن سهڻي جوان سان جنهن جهڙي ڳيرو جوان سان اڄ پارٽيءَ ۾ ذري ذري کلي ڳالهائي رهي هئي، جيڪو واقعو سهڻو ۽ جوانيءَ جي جوش سان ڀريل لڳو ٿي، جنهن جي مقابلي ۾ پاڻ پيريءَ جي ڪمزوريءَ ۽ نستائي ڪري ڪجهه ڪمن کان مٿي چڙهي چڪو آهي.

نه، نه هيلن هن کي خاطري ڏني جو سندس جسم ۾ چڻ ڊپ جي لهڙ ڊوڙي ويئي نه، هوءَ فقط هن کي ئي چاهي ٿي، ڇا ٿي پيو جي هو پوڙهو آهي؟ هن کي پاڻ ئي ته قبول ڪيو اٿس، ڪنهن به ٻئي مٿس زوري مڙهيو ناهي. هن کيس چاهيو ٿي ۽ هميشه چاهيندي.

تلهين پُرڻ وارين اکين کي ڪجهه گهڙين لاءِ چتائي ڏنو. ”ڏهر لک، مون توکي پنهنجي شاديءَ لاءِ ڏهر لک ڏنا ۽ ٽي لک تنهنجي ماءُ پيءُ کي،“ اهي اڪيون چڻ کيس اهو ياد ڏيارينديون هيون، ۽ هوءَ ڏکي ويندي هئي، سنهي ناٿئي ڀائي اچي هن جي ڀرسان ستي نه چاهيندي به سندس اڳهاڙي پنيءَ تي پنهنجين آڱرين سان ٿڌڙا ڪيڊ لڳي، رکي رکي سندس دل ڪڇي ٿيڻ ڪري چڻ اڙاڪ ٿي آيا، سندس دل، ماڻ ٿي ماڻ ۾ دانهون ڪندي رهي.

پوءِ جلدي مڙس کي ننڊ ڪڍي ويئي، ۽ هيلن ان وقت کان پوءِ دعوت پارٽين ۾ بيهڻ خبردار ٿي هلڻ لڳي، خاص ڪري جڏهن ڪوانگ يا ڪو ٻيو نوجوان اهڙين دعوتن ۾ موجود هوندو هو، ڪوانگ کان ته هوءَ هيڪانڊو پاسيرو ٿيڻ لڳي، پر جتي به هو موجود هوندو هو ته هيلن کي هڪدم محسوس ٿي ويندو هو ته ڪوانگ هميشه کيس غور سان ڏسي رهيو آهي. هيلن جڏهن به مڙس سان اڪيلي، ڪمري ۾ هوندي هئي ته ڄاڻي بجھي ڪوانگ کي گهٽ وڌ ڳالهائيندي هئي، پاڻ کي سمجهي ڇا ٿو؟ مٿي ۾ ڪا هوا ڀريل اٿس، ڪڏهن به ڪنهن اهڙو

گڏهه نه ڏٺو هوندو هن کي گاريون ڏيڻ تي سندس مڙس کي جا خوشي رسندي هئي سا ڏسڻ وٽان هوندي هئي ۽ هوءَ پاڻ ان مان لطف وٺندي هئي ۽ رکي رکي کوانگ کي شدمد سان گاريون ڏيندي هئي ۽ سندس مڙس ٿورا ٽئين نگاهن سان هن کي ڏسندو هو.

پنهنجو پاڻ کي دوکي ۾ رکڻ جو بار هيلن لاءِ تمام ڳرو هو، چين تي مرڪ، هن کي هر وقت رکڻي پئي ٿي، هيلن لاءِ اهو به ضروري هو ته سندس پوڙهو مڙس جڏهن ڊائريڪٽر جي ميٽنگ لاءِ وڃي ته ڪار مان مرڪي ڪانسس موڪلائي، جڏهن واپس گهر اچي ته مرڪي سندس آڌرڀاءُ ڪري، ڇاڪاڻ جو انهن ڳالهين هن کي خوش رکيو ٿي، ٿورو به ڇهرو غمگين ڪرڻ تي هن کي سوبن شڪ ۽ وسوسا پيدا ٿي سگهيا ٿي، ۽ پوءِ اجاين سجاين سوالن جا سلسلا هوندا هئا جن جو خاتمو نٿي ٿيو. هيلن کي انهن ڳالهين سخت منجهايو ۽ پريشان ڪيو ٿي، ڇا هوءَ خوش ناهي؟ ڇا هوءَ سدائين شادي ڪري پڇتائي رهي آهي؟ ڇا... وغيره وغيره.

مون لاءِ دلي سڪون ضروري آهي. مون کي ڪپي ته آئون پنهنجي مڙس کي خوش رکان، هر وقت آٽ ڏيان، اسان جي هن شاديءَ کي ڪنهن به صورت ۾ ڇهيو رسڻ نه ڪپي. هن کي اندر ۾ وٽ پوڻ لڳا، هن شاديءَ ۾ ڪنهن به قسم جو رخنو پوڻ نه ڪپي. نه ته سندس ماءُ پيءُ چوندا: ”ڏٺي هيلن، اسان ته اڳهين چيو ٿي، ته تون يونيورسٽي جي گريجوئيٽ آهين، ننڍي آهين، سهڻي آهين، هن پوڙهي ڪڍي سان شادي ڪرڻ جي ڪا ضرورت ناهي.“ هن جا پهرين زال وارا پٽ ۽ ڌيئرون خوش ٿينديون ۽ کيس زهر پريا جملا چونديون. ”اسان ته اُهي چيو پئي ته هوءَ توهان سان پئسي خاطر شادي ڪري ٿي.“ اخبار وارا به ان خبر کي چڱيءَ طرح رنگ روغن هڻي پهرين صفحي تي ڏيندا ته سنگاپور جي امير ترين شخص جي شادي جيڪا هڪ سهڻي ۽ ننڍي عمر واري چوڪريءَ سان ٿي هئي. جنهن جا فوٽو هر مهيني به ٽي دفعا اخبارن ۾ ايندا رهن ٿا. ڪڏهن ٻارن کي انعام ڏيندي، ڪڏهن پوڙهن ماڻهن جي سوسائٽيءَ جو افتتاح ڪندي، ڪڏهن عمارتن جو بنيادي پٿر رکندي جو مڙس سان ڦڙو ٿي پيو آهي ۽ طلاق جي گهر ڪئي اٿس.

نه نه هن شادي کي ڪجهه به نقصان رسڻ نه ڪپي، ۽ جيڪڏهن سندن تعلقات ۾ ڪجهه فرق اچڻ جي ماڻهن کي خبر پئي ته سندس اسڪولي ڏينهن وارو يا کوانگ سڀ کان گهڻو ڪلندو. ”مون کي ته هر وقت ان جي ڄاڻ هئي ۽

پڪ هئي ته هڪ ڏينهن اهڙي انجام ٿيندو. ”هو غور سان پنهنجين ڪارين اکين سان ڏسي چوندو.

هن کان ڪڏهن به اهو برداشت نٿي ٿيو ته ڪوانگ ڪو مٿس چٿرون ڪري چاهي هن ۾ لفظن سان ڪجهه ڪڇڻ جي عادت نه هئي پر سندس شڪي شڪي نهار ۽ چپن ۾ پڪو ٽيل مرڪ جو سڄو مطلب هر هڪ چڱيءَ طرح سمجهي سگهيو ٿي. هڪ دفعي هي سڀ هڪ اهڙي دعوت ۾ مليا هئا جيڪي شهر جي اهم ماڻهن طرفان هڪ شاندار عمارت ۾ ڪئي ويئي هئي. جنهن جي ٺهڻ لاءِ سندس مڙس لکين ڊالر امداد طور ڏنا هئا. آخر ۾ مڙس کي تقرير لاءِ عرض ڪيو ويو سندس مڙس انگريزي تقريرن کان هميشه نٿائيندو هو. چوڻو انگريزيءَ جا ڪيترائي لفظ اچارڻ ۾ هن کي ڏکيائي ٿي ٿي، لکيل تقرير پڙهڻ ۾ به هڪيو ٿي ۽ اهڙيون ته چڪون ڪري ويو ٿي، جو هن کي خود به شرم آيو ٿي. هنءُ انگريزي سکڻ لاءِ انگلينڊ مان هن هڪ خاص ماسٽر هوائي جهاز رستي گهراڻي پاڻ وٽ ڪجهه عرصي لاءِ رکيو هو پر هن جا پڙهايل سبق ڪي خاص مددگار ثابت نه ٿيا، تڙئين جي آڌر ۽ تي هو تقرير ڪرڻ لاءِ اٿيو. هيلن سندس ڀر ۾ ويٺي ويٺي، تقرير دوران ماڻهن جي منهن تي لهندڙ چڙهندڙ تاثر پڙهڻ لڳي. سندس پوڙهي مڙس انگريزي تقرير جا ڪيترائي لفظ اهڙا ته غلط سلط اچاريا جو هو ۽ اڪيلي هجي ها ته شرم کان وڃي سٽجي وڃي ها پر هينئر شهر جي اعليٰ عملدارن ۽ معزز مهمانن جي سامهون شان سان سڌي ٿي ويٺي رهي. انهيءَ وچ ۾ هڪ دفعو سندس اکيون ڪوانگ جي اکين سان مليون. ان ئي وقت ڪوانگ ٿوريءَ گهڙيءَ لاءِ نموني سان پنهنجين اکين کي چپڪو ڏيئي، چپن کي پڪو ٿي، مرڪيو ۽ پوءِ وري سڌو ٿي ٻين وانگر نهڻائيءَ سان ڏسڻ لڳو. جڻ ڪا ڳالهه ٿي نه ٿي هجي، ان وقت هيلن کي مٿس سخت چڙ آئي پر پوءِ ان عمارت مان نڪرڻ وقت، پنهنجي مڙس جي پانهن سان جواب ڏنو. جيئن هر هڪ کي خبر پوي ته هو ۽ هن پوڙهي مڙس سان خوش آهي، ماڻ منوڙي ۾ غمگين رهي هن ڪوانگ کي اهو احساس ڏيئي هرگز سوپارو بنائڻ نٿي چاهيو ته هو ۽ هن زندگيءَ ۽ پوڙهي مڙس مان ناخوش آهي، آئون بلڪل خوش آهيان، هن پنهنجي مرڪ سان هٿ لوڙي ان ڳالهه جو ڏيک ڏنو. آئون پنهنجي مڙس سان خوش آهيان ۽ مون کي هن لاءِ پيار آهي.

ڪوانگ هيلن کي چاهيو هو ۽ اڄ به هو ضرور هن کي چاهي ٿو ته ائين چوهلي، هو ٻئي لنڊن ۾ ساڳي يونيورسٽي ۾ پڙهندا هئا، پر هيلن ان وقت

ڪوانگ کي ايترو گهڻو سڃڻدي نه هئي، جو مختلف ٽولن ۾ هجڻ ڪري الڳ الڳ گهمڻ ڦرڻ لاءِ ويندا هئا، لڏپلاڻ مان موٽڻ تي هيلن هڪدم اچي شادي ڪئي ۽ پوءِ جڏهن هڪ فنڪشن ۾ هيلن ڪوانگ کي پنهنجي مڙس سان ملايو ته هن کي ياد آيو ته ڪوانگ جي چهري تي ڪجهه گهڙين لاءِ تعجب ۽ تنقيد جا تاثر تري آيا، هئا، پر هيلن ان کي نظر انداز ڪري ڇڏيو. ان بعد ڪيتري وقت تائين هيلن کي ڪوانگ نظر نه آيو ۽ پوءِ هنن جي وري هڪ دعوت ۾ گڏجاڻي ٿي، سندس مڙس ان دعوت ۾ ڪونه هو ۽ ڪوانگ هن جي ڀر ۾ ويهي ڳالهائين ڪرڻ لڳي، هو سڄو وقت سندس سونهن سوچيا جي تعريف ڪندو رهيو ۽ هيلن کي پڻ احساس هو ته سندس پڙڪندڙ جواني، ٺهڪندڙ ڪپڙا ۽ چمڪندڙ هيرا ڪوانگ کي پڪ موهيندا هوندا، ڪوانگ ڪجهه گهڻو پيئڻ ڪري نشي ۾ ته کڻي نه هو پر سور ۾ ضرور هو، تڏهن ته هو پنهنجي عادت جي خلاف، هيڏانهن هوڏانهن ڏيان ڏيڻ بدران اها سڄي شام هن جي سونهن جي تعريف ڪندو رهيو. پنهنجي تعريف ٻڌي، سڄي ڳالهه ته اها هئي ته هيلن کي مزور به اچي رهيو هو، ۽ هيلن کي ڪڏهن به پهرين اهڙو لطف نه آيو هو پر گهر موٽڻ تي جڏهن پوڙهي مڙس دعوت بابت پڇيس ته دعوت ڪيئن لڳي ته جواب ۾ اباسي ڏيئي، ڳچيءَ مان هار لاهيندي چين ۾ پڻ ڪيو ”جاني، بس، اجهو هميشه وانگر سخت بور هئي، ڪاش تون به هجين ها، ڊارلنگ، پر منهنجي خيال ۾ ته تو جهڙي امير ۽ اهم ماڻهو۔ مسٽر لنگ، او ساڪ جي زال هجڻ ڪري، شهر جي اهڙين وڏين پارٽين، دعوتن ۽ ٻي ان قسم جي ڌوڙ چاهي ۽ کي منهن ڏيڻو ئي پوندو.“

هيلن کي خبر هئي ته سندس پوڙهو مڙس ان قسم جي ڳالهه ٻڌي دل ٽي دل ۾ ٽڙي پوندو هو، سو هو ۽ اهڙي انداز ۾ ڳالهائيندي رهي. هيلن کي خبر هئي ته هو ان وقت به خوش ٿيندو آهي جڏهن هو ڪيس پنهنجي چولي جي پنين زپ مٿي ڪرڻ لاءِ چوندي آهي يارات جو نائتي پائڻ وقت ان جي چونڊ ڪانئس ڪرائيندي آهي، پر هن کي اها خبر ئي نه پوندي هوندي ته هن جي پوڙهي ۽ ڪهري هٿ جي ڇههءَ سان هو ڪيڏو چرڪيو وڃي ٿي. پر اها اٿل پُٿل، اها ولوڙ اهو سڀ ڪجهه هن جي اندر ۾ ٿيو ٿي جنهن جي ڪل هن ڪنهن ريت به پنهنجي مڙس کي ڏيڻ نٿي چاهي، اندر ۾ بي چيني پر ٻاهران مرڪ ۽ ڪل ڪلڪي جو جڻ ماسڪ پائي هلي ٿي.

هن پنهنجو پاڻ کي چيو: آئون هن ريت ڪيترو وقت هلي سگهان ٿي، مون کي ڇا ڪرڻ کپي؟ انهن ڏينهن ۾ ڪوانگ وٽان هڪ خط آيو هن يڪدم وٺي،

ان کي کولي وڏي آتولپڻ مان پڙهيو ڇا ته ديدہ دليري چٽبي، جو هن کيس ويهي خط لکيو آهي، هڪ شادي شده عورت کي، جيڪا سنگاپور جي هڪ امير ۽ بااثر چينيءَ جي زال آهي، ڇا هن اهو به نه سوچيو ته اهو خط پنهنجي مڙس کي به ڏيکاري سگهي ٿي، جنهن جي فقط فون ڪلڻ سان ٻئي ڏينهن کان ڪوانگ نوڪريءَ کان هٽ ڏوٽي سگهيو ٿي.

هن ڏڪندي خط پڙهيو ۽ پوءِ هوءَ ڇهه دفعا ان خط کي پڙهي ويئي، جيسين هڪ هڪ لفظ کيس زباني ياد ٿي ويو خط ڏينهن جي روشنيءَ وانگر صاف ۽ چٽو هو ته ڪوانگ هن کي چاهيو ٿي ۽ پيار ڪيو ٿي! هن جي دليري ۽ ان جي سوچ تي ايندڙ غصوئي الحال هن کان وسري ويو. ان بدران سڪون ۽ خوشيءَ جو چمڪات سندس اندر ۾ محسوس ٿيو. هو هن کي چاهي ٿو ۽ هوءَ به ان سوچ ۾ هئي ته هو کيس ضرور چاهي ٿو هوءَ ضرور پيار جوڳي آهي ۽ هو هن کي ضرور چاهيندو هوندو هن لاءِ اهو ڪافي هو ته ڪو هن لاءِ تانگهي ٿو ياد ڪري ٿو پيار ڪري ٿو، پري پري کان ئي سهي، آخرڪار زندگي برداشت ۽ سهڻ جو نالو آهي، ۽ هيلن هيڏانهن هوڏانهن سماجي محفلن، دعوتون ۽ فنڪشن اٿيندڙ ڪندي رهي، پر هن ڪڏهن به خوشي محسوس نه ڪئي، سندس چاهيندڙ ڪوانگ يا خط جي جواب جي اميد رکي ٿي؟ هوءَ جواب ۾ هن کي ڪجهه به ڏيندي هيلن لاءِ ايترو ڪافي هو ته هڪ نوجوان کيس گهريو ٿي، کيس پيار ڪيو ٿي.

ان بعد هيلن ڪيترائي دفعا ڪوانگ سان گڏ عورت کي ڏٺو هڪ دفعو جڏهن هوءَ منڊارن بيوتي پارلر تان وائرٿرائي موٽي رهي هئي، ٻه دفعا هڪ فنڪشن ۾ عورت قد ۾ ننڍي پر بيحد پرڪشش هئي، هيلن اک جي ڪنڊن تان هنن ٻنهي کي غور سان ڏٺو ڪوانگ هن کي ساڙڻ جي ڪوشش ۾ هو. هو خط جو جواب نه ملڻ جي ڪاوڙان ريت ڪڍي رهيو هو ڪوانگ جي اڌ ڪار ۽ هاڻ اهميت نه ڏيڻ واري احساس هيلن جي اکين ۾ ڳوڙها آئي ڇڏيا، هوءَ به هن کي ڪري ڏيکاريندي ۽ هاڻ هن بابت سوچيندي به نه، ڊائنسٽي هوٽل ۾ ڊنر ٿي، هيلن سچ پچ هنن ڏي وڌي وڃي نرمائيءَ سان ڳالهائيو اهو سڄو وقت مرڪندي خوش مزاجيءَ جو اظهار ڪندي رهي. ڪوانگ ٻڌايس ته هوءَ سندس مڱيندي آهي ۽ ٻئي مهيني سندس شادي ٿي رهي آهي، هيلن کين وڏي دل سان مبارڪباد ڏني، کيس خبر پيئي پئي ته ڪوانگ اک ٽيٽ سان سندس اندر جو حال معلوم ڪرڻ جي ڪوشش ڪري پيو. وقت ويجهو اچڻ تي هيلن هن کي شاديءَ جو تحفو موڪلي ڏنو. جيڪو هن پنهنجي مڙس کي ڏيکاري ٻڌايو ته اهو سندس

يونيوورستي جي ڪلاس ميٽ نوجوان ڪوانگ لاءِ آهي جنهن سان پهريون دفعو ڳالهائيندو ڏسي، هن کي ياد هوندو ته هن کي ڏاڍو ساڙڻو هو ٿيو جو نه؟ اهو چئي ڪلڻ لڳا.

هيلن کي مٿس ياد ڏياريو ته سندن شاديءَ جو چوٿون سال ڄاڻ ته شروع ٿيو. ڇا کيس خبر آهي ته اهو ڏينهن ڪيئن ملهائڻ جو سوچي رهيو آهي؟ اميد ته گذريل سال وانگر گوڙگهمسان واري دعوت نه ڪندين. هيلن چيس، مون کان جي پڇين ته آئون اهو چاهينديس ته اهو ڏينهن جيتري قدر تي سگهي ته ماڻ منوڙي ۾ گذارڻ کپي. فقط پاڻ به هجون پنهنجو پاڻ ۾ اهو ٻڌي هو خوش ٿيو ۽ چيو: ”جي اها ڳالهه آهي، ته جيڪي مون دل ۾ سوچيو آهي اهو بلڪل توکي پسند ايندو جهاز جي سير سپاتي بابت ڇا خيال آهي؟ هن دنيا جي چڪر تي، سنگاپور کان هوائي، هوائي کان لاس ائنگلس ۽ اٽلانٽڪ سمنڊ کان ڦري واپس سنگاپور بس پاڻ به ٿي هوندا سين، سڄو ڏينهن تون منهنجي حوالي هوندين ۽ ٽڪائڻ واريون ته بورڊ آف ڊائريڪٽرس جون ميٽنگون هونديون ۽ نه ڪي فنڪشن جلسا، پاڻ سڄو ڏينهن بستري ۾ هوندا سين يا جهاز جي ڊيڪ تي، ۽ توکي پنهنجي پوڙهي ۽ ٽڪل مٿس جو خيال رکڻ جو سٺو موقعو ملي ويندو جنهن ۾ تون هاڻ بيحد هوشيار ٿي ويئي آهين.“

”بلڪل، منهنجا جاني ان کان وڌيڪ مون کي ٻي ڪا به شئيءَ بهتر نٿي لڳي.“ هيلن ورائيو.



(ڪنٽرين لهر جي هڪ ٻي ڪهاڻي ”ٽئڪسي ڊرائيور جي ڪهاڻي“ پڻ هتي ڏجي ٿي.)

ٽٽڪسي ڊرائيور جي ڪهاڻي

مهرباني، محترما، توهان بلڪل بي فڪر رهو. توهان کي ميتينگ جي تائيم کان اڳ اتي پهچائيندس. هن پاسي کان هلڻ بهتر ٿيندو جو ٿوري ٽريفڪ آهي، ۽ ڪار ٽاسٽ جو امڪان پڻ گهٽ آهي. منهنجي خيال ۾ اڌ ڪلاڪ اندر پهچي وينداسين سو پريشان ٿيڻ اجايو آهي.

ڇا چيو توهان بيگم صاحب؟ هائو هائو مون کي ٽٽڪسي هلائيندي واقعي وڏو عرصو ٿي ويو آهي. اٽڪل ويهن سالن کان هلائيندو اچان. گهڻو اڳ سنگاپور هيئن نه هو جيئن اڄڪلهه سخت مشغول ۽ ماڻهن جي گپا گپه سان ڀريل آهي. گذريل وقت ۾ سنگاپور سانتيڪو هو نه ايتريون گهڻيون لاريون ۽ موٽريون هيون ۽ نه ايترا ٽٽڪسي ڊرائيور.

ها محترما، چار ڏوڪڙ ٿيو وڃن، بس مڙئي پيٽ گذر لاءِ ڪافي آهي. ڇا ڪجي، سنگاپور جهڙي شهر ۾ رهڻ لاءِ محنت ڪرڻ تمام ضروري آهي. اسان جهڙن ماڻهن کي، جن وٽ نه تعليم آهي ۽ نه واپار وڙي لاءِ پئسو ڏوڪڙ پگهر جو ٿي پورهيو ڪري زال ۽ ٻارن لاءِ پئسو ڪمائي سگهون ٿا.

هائو بيگم صاحب، چڱو وڏو عيال اٿم ان ٻار ڇهه پٽ، ٻه ڌيئون، وڏو ٽي ڪٽنب ٿيو ها! ها! صحيح ناهي، انهن ڌينهن ۾ سنگاپور ۾ ڪٿي هئي فئملي پلاننگ! ماڻهن ڪيترائي ٻار ڄڻيا ٿا، هر سال، هڪ ٻار بلڪل صحيح ناهي، اڄڪلهه گهڻو بهتر آهي، ٻه ٻار ٿي ٻار ڪافي ٿيا، بس حڪومت به ان تي ٿي زور ڏئي پيئي ته ٻن جي انگ تائين ٻار ڪافي آهن يا وڌ ۾ وڌ ٽي بس. وري به آئون ڀاڳن وارو آهيان، منهنجا سڀ ٻار وڏا ٿي چڪا آهن، چارپٽ روزگار کي لڳل آهن، هڪ واپاري آهي، ٻه ڪلارڪ، هڪ پرائمري اسڪول ۾ ماستر، هڪ نئشنل سروس ۾، هڪ اڃا ٻئي درجي ۾ پڙهي پيو منهنجي وڏي ڌيءَ ويهن سالن جي ٿي ويئي آهي، گهر ۾ ئي رهي ٿي، ماءُ جي مدد ڪري ٿي، نه اڃا شادي نه

ماستر هريام جو بلٽڪاڪ وڃڻ...

ٿي اٿس، تمام گهڻي شرم واري آهي، ڪجهه ڪجهه بيمار به رهي ٿي، پر طبيعت جي سٺي آهي، تمام چٽيوڻ چوڪري آهي، منهنجي ٻي چوڪري اوه! بيگم صاحب! پيءُ لاءِ عذاب ٿيون پون، اهڙيون چوڪريون جيڪي شريف ٿي نٿيون هلن ۽ ماءُ پيءُ جي چٽي ۾ نه آهن، تمام افسوس اٿم، بس قدرت طرفان سزا ٿي، اڄڪلهه نوجوان اسان وانگر نه آهن، جڏهن اسان ننڍا هئاسين ته اسان وڏن جو چيو هميشه مڃيو ٿي. اسان جي مائٽن جيڪڏهن ڪنهن شئي لاءِ جهليو ٿي ته اسان اها هرگز نٿي ڪئي، نه ته ڏنڊي سان ئي علاج ٿيندو هو. منهنجو پيءُ تمام سخت طبيعت جو هو. مائٽن لاءِ اهو سٺو آهي ته هو ٻارن سان سخت ٿي هلن. پيءُ صورت ۾ نوجوان چوڪرا ۽ چوڪريون بيڪار ٿيون وڃن. پوءِ پڙهڻ کان آڱوڻو هر وقت گسائڻ تي زور نائيٽ ڪلبن ۾ ويندا ۽ پوءِ اتي نشي پتي کان علاوه محبت جهڙا ڌنڌا ڪندا، محترما، توهان منهنجي ڳالهه مڃيون ٿيون يا نه؟ اڄ جا نوجوان ٻار مائٽن لاءِ مٿي جو سور آهن، بيگم صاحب، هن ”ڪافي هائوس“ جي ٻاهران اهي نوجوان ڏسين پئي؟ منهنجي ڳالهه تي يقين ڪرين ته اهي اسڪول جا چوڪرا ۽ چوڪريون اٿن پر نمونو اهڙو رڪن پيا ڄڻ ڪن وڏن ماڻهن جا ٻار هجن، ڇا ته پئسو خرچ ڪن ٿا، ڇا سگريٽ چڪين ٿا، ڇا گندي ڪپڙي جو فٽشن ڪن ٿا ۽ عشق معاشقا ڪن ٿا، هڪ ٽئڪسي ڊرائيور جي حيثيت ۾ آئون ڪانئن ۽ سندن افعالن کان چڱيءَ طرح واقف آهيان، محترما، توهان ائين ٻڌايو ته ماسٽريائي آهي؟ خبر ناهي توهان کي اها ڄاڻ آهي يا نه ته هي اسڪول جون چوڪريون، پنڌرهن سورهن سالن جي ڄمار جون، صبح جو گهران ته يونيفارم پائي اسڪول وڃن ٿيون ۽ پوءِ اسڪول کان بعد، واپس گهر نٿيون اچن، هو پاڻ سان ڪتابن جي ٿيلهن ۾ گهمڻ لاءِ ڪپڙا کڻيون نڪرن ٿيون ۽ پوءِ ڪنهن عوامي ٽاليت ۾ رها هون ٿا، يونيفارم لاهي اهي ڪپڙا پائين ٿيون ۽ منهن تي ڏاڍي ميڪ اپ، شڪ اپ ڪن ٿيون، هنن جا مائٽ سوچي به نٿا سگهن، اهي پنهنجي مائرن کي اهوئي ٻڌائي نڪرن ٿيون ته اڄ اسڪول ۾ ميٽنگ آهي، جلسو آهي، راندين جي پريڪٽس آهي، هي اهي هو آهي، پر حقيقت ۾ هو ڪين فقط بيوقوف بنائين ٿيون اوه! مثلم توهان کي منهنجي ڳالهه تي تعجب ٿو لڳي، ٻنهي مون کي خبر آهي، آئون ڪين هتان هتان ڪٿندو رهان ٿو هو گهڻو ڪري ڪافي هائوس ۽ هونل ٻاهران واک ڪن ۽ پوءِ لانگهائون آمريڪي يا يورپين ٽوئرست سان دوستي ڪري پئسو به حاصل ڪن ٿيون ته لسٽ مزو به مثلم جي آءُ توهان کي ٻڌايان ته هنن وٽ ڪيترو پئسو آهي ته شايد توهان کي يقين ئي نه

اچي، مان توهان کي ڇا ٻڌايان! گذريل رات هڪ نوجوان چوڪري شڪل ۾ تمام سهڻي، عاليشان ميڪ اپ ٿيل ۽ سيڪسي ڪپڙا پهريل، جيڪا سنگاپور ۾ انهن ڳالهين کان مشهور آهي، خاص ڪري ان بلڊنگ جي چوٽين ۽ ماڙ جا فليٽ ان ڪم لاءِ استعمال ٿين ٿا، لهڻ وقت پاڙي لاءِ هن جهڙو پرس کوليو ته مان توهان کي ڇا ٻڌايان! رڳو آمريڪن ڊالر ٿي ڊالر هئا، سي به ڏهين ڏهين وارا نوٽ انهن مان هڪ نوٽ ڪڍي مون کي ڏيندي چيو ته باقي پئسا موناٽل جي ضرورت ناهي جو هن کي ايتري دير ترسڻ جو به وقت ناهي، منڍم اهو توهان کي ٻڌايان ته هر مهيني هنن چوڪرين ۽ سندن آمريڪن بوائڙ فرينڊس مان، جيڪي منهنجي تنڪسيءَ ۾ ويهن ٿا، مون کي جيترو پاڙو ملي ٿو اوترو باقي عام ماڻهن کي نٿو ملي، جيڪي هر وقت پاڙو گهٽائڻ لاءِ ڪرڪندا رهن ٿا، ۽ ڏهه سينٽن جي ريجي واپس وٺڻ لاءِ به هٿ تنگيو بيٺا هوندا آهن، اهڙا ڪي ڪي پئسينجر اصل چريو ڪريورڪن، پر هي نوجوان چوڪريون ۽ چوڪرا پاڙي جي معاملي ۾ گهڻي هرگز نٿا ڪن، بس انهن کان جيڪي گهر ته ڏيو ڇڏين، تنڪسي بس هلندي رهي، پوءِ پاڙو ڪٿي ميٽر جي حساب سان وٺين، آئون توهان کي ڇا ٻڌايان ته ڪي ڪي تنڪسيءَ جي پٺيان ايڏو خرچ ڪن ٿا جو بس، اها جهوهيئن، سنگاپور ۾ رات جو هڪ بجي کان پوءِ تنڪسيءَ جو پاڙو ٻيڻو ٿئي ٿو ۽ آئون ان ڪري ان وقت تنڪسي هلائڻ پسند ڪريان ٿو، جو ظاهر آهي ته گهڻو پاڙو ملي ٿو روز رات جو آئون الروٽا هوٽل يا تنگ ڪورٽ يا آچرڊ مئنشن جي ٻاهران وڃي بيهندو آهيان ۽ پوري پڪ سان منهنجو چڱو ڏندو ٿيو وڃي، گذريل چنچر تي، يگم صاحب! آئون چرچو نه پيو ڪريان، ته فقط هڪ رات ۾ مون ڏيڍ سوڊالر ڪمايا هئا! ڪجهه ميٽر تي ڪجهه ائين خرچين طور ملير، ڌارين ملڪن کان پيل ڪجهه سياحن کي اها خبر ناهي ته چوڪريون ڪٿان هٿ ڪجن، سوانهن کي آئون چوڪرين جا ڏس پتا ڏيندو آهيان ۽ انهن وٽ وٺي به ايندو آهيان، نهن جي بدلي ۾ هو هميشه منهنجو کيسو گرم رڪن ٿا، يگم صاحب! توهان کي ٻا ٻڌايان جيڪڏهن سڀ ڪجهه ٻڌائڻ شروع ڪريان ته منهنجي ڪهاڻي ڪڏهن به ڪٿي نه سگهي، پر توهان کي آئون ايترو ضرور ٻڌائيندس ته محترما، جيڪڏهن توهان کي ڪا جوان ڌيءَ آهي ۽ هوءَ چوي ته امان منهنجي اسڪول ۾ ميسنگ يا جلسو آهي ۽ رات جو دير سان موٽنديس، ته توهان ڪڏهن به ائين نه عجو ته هاڻو هائو پيلي، پر توهان هن کان پڇا ڪندا ڪريو ته اهو ڇو آهي: ڪٿي آهي ۽ ڪيئن آهي، ۽ پنهنجو پاڻ به وڃي ان جو پتو ڪريو اڄ جي ٻارن

تي بلڪل اعتبار نه ڪجو جيئن اڳ جي ٻارن تي ڪبو هو. بيگم صاحبو، آئون
 توهان کي اهو سڀ ڪجهه ان ڪري ٻڌايان ٿو جو مون کي پاڻ به جوان ڏيڻ آهي،
 جنهن کي آئون گهڻو ئي چاهيان ٿو پڙهڻ ۾ به هوشيار آهي، آئون پاڻ هن جي
 اسڪول جا رپورٽ ڪارڊ ڏسندو آهيان، جنهن ۾ سندس ماسٽريائيون ”ويري
 گڊ“ ۽ ”اڪسيلينٽ“ وغيره لکنديون آهن، هيءُ منهنجي هوشيار ڌيءُ منهنجو
 دلپسند ٻار آهي، کانئس پڇندو آهيان ته پڙهائيءَ بعد ڇا ڪندينءَ ته جواب
 ڏيندي آهي ته يونيورسٽيءَ وينديس، منهنجو پيو ڪوبه ٻار يونيورسٽيءَ تائين
 پڙهي نه سگهيو پر هيءُ جيڪا بيحد هوشيار ۽ سمارت آهي ڪو وڌاءُ نه پيو
 ڪريان، هن جون ماسٽريائيون واقعي هن جي رپورٽ ڪارڊ تي ويري گڊ ۽
 اڪسيلينٽ لکنديون آهن، هو گهر ۾ به پڙهندي آهي پنهنجي ماءُ کي به مدد
 ڪرائيندي آهي، پر ڪڏهن ڪڏهن ٿوري سست پڻ رهي ٿي، ان هڪ ڏينهن
 چيو ته سندس ماسٽريائيءَ کيس اسڪول ۾ دير تائين ترسي ڪجهه وڌيڪ
 پڙهڻ لاءِ چيو آهي، هن کي ڪجهه وڌيڪ پڙهائڻو آهي جو هوءَ حسابن واري
 سبجيڪٽ ۾ ڪمزور آهي، سو مون چيو مانس ته ڀلي، پر پوءِ هوءَ ڏينهن پٺيان
 ڏينهن اهو ئي چوندي رهي ۽ شام جو دير سان موٽڻ لڳي، ان بعد مليل هوم ورڪ
 ڪري سمهي رهي ٿي، هڪ ڏينهن، اوه! محترما! اڄ به اها ڳالهه سوچي مون کي
 باهه ٿي لڳي وڃي، هڪ ڏينهن، آئون پنهنجي ٽئڪسيءَ ۾ وڃي رهيو هوس ته
 اوچتو ڇا ٿو ڏسان! ڏسان ته هڪ چوڪري بلڪل منهنجي ڌيءُ لي چوڻ جهڙي،
 ٻين چيني چوڪرين سان گڏ، يورپي مردن سان هڪ ڪافي هائوس جي ٻاهران
 بيٺل آهي. مون کي يقين ٿي نٿي آيو ته ڪيئن لي چوڻ ٿي سگهي ٿي، منهنجي
 ڌيءُ ته اسڪول ويل آهي، پر هيءُ چوڪري ته يونيفارم بدران، عام ڪپڙن ۽
 ميڪ اپ ۾ آهي، ۽ هلن چلن ۽ ڳالهائڻ ٻولهاڻن ۾ بي ڊيبي بيٺي لڳي، اها منهنجي
 ڌيءُ ٿي نٿي سگهي، پوءِ هي سڀ اندر ڪافي هائوس ۾ گهڙي ويا ۽ منهنجي دل
 ڇڻ پڏي ويئي، ڇا چوندا آهن ملٽي زبان ۾، بيگم صاحبو! منهنجي دل - Susah
 ”Hati ٿي ويئي ۽ مون پنهنجو پاڻ کي چيو آئون ان لي چوڻ ۽ سندس پولٽيز
 وارين حرڪتن کي ڏسي رهندس، وري ٻئي ڏينهن ساڳي ڪارا! هوءَ ساڳي هن
 تي نظر آئي، منهنجو ته اندر ئي سڙي ويو، ٽئڪسيءَ پاسي تي بيهاري، آئون هن
 بي حيا ڌيءُ ڏي ڊوڙيس، ڳٽر ۾ هٿ وجهي ٻه چار ٽفرون واهي ڪيڊيومانس هن
 رڙيون ڪندي رهي پر مون ڪا به پرواهه نه ڪئي، چڪي آئي ٽئڪسيءَ
 ويهار يومانس ۽ گهر لاهي وري اچي موچڙا هنيامانس، منهنجي زال ۽ ڪجهه پاڙ

وارن مون کي چڪي پري ڪيو اهي جي وچ ۾ نه پون ها ته شايد ماريءَ اري ساهه ڪيان ها. کيس تن ڏينهن کان سندس ڪمري ۾ بند ڪري ڇڏيم. سندس اسڪول وارن کي سچ ٻڌائيندي شرمندو ٿي ٿيس، سولي چوڻ لاءِ ٻڌايومان ته بيمار آهي ان ڪري اسڪول اچي نٿي سگهي. بيمگر صاحباً منهنجي جاءِ تي توهان هجو ها ته ڇا سوچيو ها؟ هن کي ايترو ڏليل ٿيڻ جي ڪهڙي ضرورت پيئي هئي جڏهن سندس پيءُ ڏينهن رات پورهيو ڪري نه فقط سندس هر گهرج پوري ڪريو ويٺو هو پر سندس يونيورسٽيءَ جي پڙهائي واري خرچ لاءِ پڻ پئسو گڏ ڪري رهيو هو.

بيگم صاحباً هائو هينئر سڀ ٺيڪ ٿي ويو مهرباني، هوڙ هائو سواءِ اسڪول جي ڪيڏانهن به وڃي نٿي سگهي، ۽ آئون هن جي ماءُ کي به اها تنبيهه ڪندورهان ٿو ته هن تي هر وقت نظر رکي، جيڪي ڪجهه ڪري ٿي اهو ڏسندي رهي، ۽ هن جي ساهيڙين کي به اک ۾ رکي، ته اهي ڪهڙي قسم جون چوڪريون آهن، آها! محترماً اڄڪلهه جا ٻار ڪيڏو مسئلو آهن پنهنجي مائٽن لاءِ... ڇا، بيمگر صاحباً؟“ اوه، معاف ڪجو محترماً، افسوس جو توهان جي ميٽنگ ختم ٿيڻ تائين ترسي نه سگهندس، منهنجي لاءِ ويڃڻ ضروري آهي، مهرباني ڪري دل ۾ نه ڪجو. آئون جلديءَ ۾ آهيان سگهوئي وڃي هوٽل الرواءِ يا آرچرڊ مئشن پهچان، اتي ڪيترائي نوجوان ٽئڪسيءَ جي انتظار ۾ هوندا، سو توهان کان موڪلائڻ چاهيان ٿو توهان جي وڏي مهرباني.



ڪئٿرين لم (Catherine-Lim)

(”شادي“ ۽ ”ٽئڪسيءَ واري جي ڪهاڻي“ افسانن جي ليکڪا ڪئٿرين آهي، ڪئٿرين لم سنگاپور جي چينائڙ آهي، پاڻ 1904ع ۾ ملایا يونيورسٽيءَ مان گريجوئيشن ڪيائين، هن وقت ”ڪئٽولڪ جونيئر ڪاليج سنگاپور“ ۾ انگريزي زبان ۽ انگريزي ادب پڙهائي ٿي، پاڻ شادي شده آهي ۽ ٻه ٻار اٿس.)

ماتا ڪڇنگ

اهو منجهند جو وقت هو خط استوا جو گرم سڄ پوري چوٽ تي چڙهيل هو جنهن ڪري چوڌاري سخت گرميءَ کان ماڻهن توڙي وهڻن جو جسم ٿي سڙيو. ٻاهر پڪي رستي تي ماڻ ٿي ماڻ هئي. رکي رکي ڪو ماڻهو لنگهيو ٿي، دڪاندارن اُس کان بچڻ لاءِ دڪانن اڳيان چيريون ڏيئي ڇڏيون هيون ۽ سڀني ايڏو ٽڪل ۽ ننڍا ڪٽو محسوس پئي ڪيو جو ڪورهيل ڪهيل خريدار اچي نڪتو ٿي ته هن کي اٿي گهريل شئي ڏيڻ تي به هنن جي دل نٿي چاهيو.

رستي جي ٻوڇڙ تي هڪ پٿر ۽ سيمينٽ جي وڏي ماڙ ٺهيل هئي. اها انصاف جي ڪورٽ هئي، جتي ماڻهن جا قانوني مسئلا سرچايا ويا ٿئي.

ان ٽاڻي ڪورٽ به خالي ٿي چڪي هئي، ٿوري دير اڳ هڪ وراثت جو ڪيس ٻڌڻ بعد جج، وڪيل ۽ منشي ماڻهو ماني کائڻ لاءِ گهرن ڏي روانا ٿي چڪا هئا. ڪورٽ جو لوهي شيخن وارو ٻاهر يون دروازو بند هو. ان دروازي جي ٻاهران هڪ ملٽي همراھ کابي تنگ کان منڊو دروازي جي شيخن ۾ هٿ وجهي ڪورٽ ڏي ٺهاري پنهنجو پاڻ ڇپڻ ۾ ڪجهه پٽڪي رهيو هو. رکي رکي پنهنجي قميص جي ٻانهن سان منهن جو پگهر اڳهيائين ٿي. سندس قميص ڪنهن زماني ۾ اچي رنگ جي هوندي ۾ هاڻ هيڊائين ٿي ويئي هئي. سندس پراڻي خاڪي پتلون ۾ ايترا ته ٽنگ ٿي ويا هئا جو اها پتلون بدران مڇين ڦاسائڻ جي جاري ٿي لڳي، ڪن وڏن تنگن مان سندس جسم ۾ ظاهر ٿيو پئي، آيو ويو هن غريب تان چٽرون ۽ چرچا ڪري لنگهي ويو ٿي. سندس نالو ڪجهه ٻيو هو پر هر ڪنهن کيس ماتا ڪڇنگ (Mata_Kucing) سڏيو ٿي.

ڪجهه دير ڪورٽ جي در وٽ بيهي پوءِ هو پيرين پنڌ اُس ٿي اُس ۾ پگهر ۾ ريل ٿيندو گرجا گهر ڏي روانو ٿي ويو. رستي تان ساڳيءَ ريت پٽڪندو ويو ڄڻ ڪنهن سان ڳالهائي رهيو هجي. سندس پير سان لنگهڻ تي چٽو ٿي چٽر ٻڌڻ ۾

آيو ٿي ته هو هيٺيان جملا ورجائي پيو:

”پروردگار منهنجا پروردگار جن منهنجا پئسا چورايآ آهن انهن چورن کي ڳولي، انهن کي سندن ڪئي جي سزا ڏي.“
”ماتا ڪڇنگ، لڳي ٿو ته اڃا الله تنهنجي ٻڌي ٿي نٿو؟“ ڪنهن لنگهنڊڙ مٿس چرچو ڪيو.

پوڙهو ۽ ڏهرو ماتا ڪڇنگ، جواب ڏيڻ بدران ان ماڻهو، ڏي فقط گهروري ڏسڻ لڳو.

هر هڪ دڪاندار کي اهو معلوم هو ته ماتا ڪڇنگ هر روز صبح جو ڪورٽ ۾ اچي ٿو، ۽ منجهند جو گرجا گهر ۾ هو. ان ڪم ۾ اهڙو ته پابند آهي جيئن ڪو چوڪرو وقت تي اسڪول اچي وڃي.
ماتا ڪڇنگ جي هن حال تي پهچڻ جي ڪهاڻي ڳوٺ جا ماڻهو اڪثر ٻڌائيندا آهن.

ماتا ڪڇنگ جي ڪهاڻي ٻي وڏي لڙائي ختم ٿيڻ واري سال کان شروع ٿئي ٿي، ان کي جيتوڻيڪ وڏي عرصو ٿي چڪو آهي، پر ماڻهن کي اڃا تائين چٽيءَ طرح ياد آهي، هي اهو وقت اهو جڏهن جپانين انگريزن کي ڀڄائي سنگاپور ۾ ملائيشيا تي قبضو ڪري ورتو هو. هڪ ڏينهن جپانين جو وڏو مسافر جهاز بندرگاهه ۾ پهتو. منجهس چار سؤ کن جپاني سولجر هئا ۽ اٺ يا نو سؤ جاوا (انڊونيشيا) مان آندڻ جاواني پورهيت هئا. لڳو ٿي ته رستي تي پورهيتن کي پيٽ پري کائڻ لاءِ ڪو ويلواڌ به نه ڏنو ويو آهي جو هو مرندڙ پولڙن وانگر بڪايل هئا. هنن کي جپانين جي مختلف ڪئمپن ۾ پورهي لاءِ جاوا کان گهرايو ويو هو. جهاز مان لهڻ بعد سڄو ڏينهن ڌڪي تي ئي ترسايو ويو. هو سڄو ڏينهن ڪليل آسمان هيٺيان سخت اُس ۾ ويٺا رهيا. شام جو ڏهه کن ملٽري ٽرڪون آيون جيڪي هنن کي ٽولن ۾ شهر کان چوڏهن ميل پري ڪئمپن ۾ وٺي ويون. جتي کين ڪم ڪرڻو هو. ٻئي ڏينهن کان کين آمدرفت لاءِ پڪا رستا ۽ هوائي جهاز جي لهڻ لاءِ هوائي پتوناهڻ جي ڪم تي لڳايو ويو.

جپانين وٽ ڪيترائي انگريز به قيدي هئا، هنن جاوائين کي به انهن انگريز قيدين وانگر خراب ترين حال ۾ رکيو ويو هو. سڄو ڏينهن کين پورهي لاءِ پيٽيو ويو ٿي. سخت پورهي، اڻ پوري کاڌي، بيماري، اُس ۽ گرميءَ وگهي سوين مري ويا. ماتا ڪڇنگ انهن چند خوش نصيبن مان هو جنهن کي رڌ پچاءُ جي ڪم ۾ لڳايو ويو جو هڪ ته هڪ قد ۾ ننڍو هو ۽ ٻيو ته هڪ ٿنگ کان منڊو هو. پر رڌي جو پورهيو به ڪو خاص سولو نه هو. اتي پڻ هن ڪتي واري زندگي گذاري ٿي.

ماسٽر هريام جو ٻڌڻاڪو وڃڻ...

انهن ڏينهن ۾ جيڪو موت کان بچيو ٿي اهو خوش نصيب سمجهيو ويو ٿي. ماما ڪڇنگ ڪڏهن ڪڏهن بيمار ٿيندو رهيو پر مٿو ڪو نه اها اهڙي ڳالهه هئي جو هن کي پاڻ به سمجهه ۾ نٿي آئي ته اهڙين تڪليفن ۽ ڪشالن ۾ هو ڪيئن جيئرو رهي سگهيو بس ڏاکڻا ۽ سختيون سهندي سهندي نيٺ اهو ڏينهن اچي ويو جڏهن جپانين جي هار ٿي، انگريز وري آيو ۽ جپانين جي قيد ۽ ڪئمپن ۾ بند ٿيل ماڻهن کي آزادي ملي، جپانين وٽ سال ۾ پورهئي بعد ماما ڪڇنگ جي سوين ساٿين مان فقط ڪي ڏهن ۾ جيئرا وڃي بچيا، بهرحال آزاديءَ وقت ماما ڪڇنگ سخت بيمار هو ۽ انگريزن جي هڪ ننيٽري عارضي اسپتال ۾ پنهنجي هڪ دوست جي معرفت علاج لاءِ ترسايو ويو. اسپتال جو ڊاڪٽر آسٽريليا جو هو جيڪو نهايت نيڪ ۽ محنتي هو. هن مريض جو تمام گهڻو خيال رکيو ٿي ۽ ڇهن هفتن اندر ماما ڪڇنگ کي ڊسچارج ڪيو ويو. ماما ڪڇنگ يا سندس ساٿين کي واپس وطن جاوا وڃڻ جو ڪوبه آسرو اميد نه هو جو هنن وٽ سواءِ هڪ وڳي جي جيڪو جسم تي هون پيو ڪجهه به پائي پئسو نه هو. پر جنهن ڊاڪٽر ماما ڪڇنگ جو علاج ڪيو ٿي اهو سٺي سياڻو جو هو جنهن ڊسچارج ٿيڻ مهل ماما ڪڇنگ کي پنهنجي پراڻي وردي، سپاتو سليپر ۽ ڪجهه ٻيون شيون ڏنيون، ۽ جڏهن هن کي خبر پيئي ته ماما ڪڇنگ تمام سٺو بورجي آهي ۽ کيس ڪيترا يورپي ڊش اچن ٿا ته هن کيس پنهنجي گهر ۾ ئي بورجي ڪري رکيو. اهڙيءَ طرح ماما ڪڇنگ کي روزگار لاءِ ڌنڌو ملي ويو. هن کي هاڻ اها ئي اميد هئي ته هڪ ڏينهن سخت محنت ڪري هو ايترو پئسو ڪمائي وٺندو جو پنهنجي وطن جاوا پهچڻ لاءِ پاڙي طور ادا ڪري سگهندو. هن جي زندگيءَ جو سڄو مقصد اهو هو ته هڪ ڏينهن پنهنجن مائٽن مٿن سان جاوا وڃي ملندو.

ڊاڪٽر عيسائي هو. هن ماما ڪڇنگ کي چيو: ”ڏس! تون جپانين جي هٿن ۾ مرڻ بدران بچي ويو آهين، اهو اسان جي پروردگار ڪيو. هاڻ پنهنجي پاڻهار کان دعا گهرندو ره، ان پريمن رک ته تون هر وقت خوش گذاريندين.“ ڊاڪٽر هن کي هر وقت نصيحتون ۽ ان قسم جا واعظ ٻڌائيندو رهندو هو ۽ آخرڪار ماما ڪڇنگ عيسائي ٿي ويو. هن عيسائي نموني جي عبادت سڪي ورتي ۽ گر جا گهر ۾ وڃڻ سندس ڏهاڙي جو معمول ٿي ويو. هن جي ٻين ساٿين کي جيتوڻيڪ اها ڳالهه صحيح نه لڳي ۽ مٿس ٺٺوليون ڪندا رهيا پر هن ڪنهن جي به پرواهه نه ڪئي جو ڊاڪٽر کيس اهو ڀڄڻ ٻڌايو هو ته مذهب ۽ ايمان هر هڪ جو ذاتي معاملو آهي ۽ ڪنهن به ٻئي کي ان ۾ دخل اندازي ڪرڻ جو حق

ناهي. ڪوبه ڪنهن کي زوريءَ ڪا ڳالهه مڃائي نٿو سگهي ۽ جنهن جو جنهن ۾ عقيدو آهي هن کي ان کان جهلي به نٿو سگهجي ان ڪري هو هميشه پنهنجن ساٿين کي اهو جواب ڏيندو هو: ”هر هڪ ماڻهوءَ آزاد آهي ته جنهن کي هن کي وٺي ان تي يقين رکي، ٻئي جو ڇا وڃي منهنجي ذاتي ڳالهين ۾.“

هن جا دوست آخرڪار سمجهي ويا هن کي بدلائڻ جي ڪوشش ڪرڻ اجائي ڳالهه ٿيندي ان ڪري هن کي پوءِ ڇٽ ڇٽ ڪرڻ ڇڏي ڏنائون.

هڪ سال بعد، ملٽري نظام ختم ڪري شهري حڪومت قائم ڪئي ويئي. ڊاڪٽر کي پنهنجي ملڪ سڏايو ويو ان ڪري ماما ڪڇنگ کي هاڻ نئين نوڪري ڳولڻي پئي، وڃڻ وقت ڊاڪٽر کيس پنهنجو سڀ فرنيچر ڏيئي ڇڏيو ۽ ان کان علاوه کيس سئو ڊالر روڪ پڻ ڏنا. انهن پئسن مان پاڙو ڪري هي هاڻ پنهنجي وطن جاوا وڃڻ وارو هو ته انهيءَ دوران هن جو هڪ ملٽي چوڪريءَ سان عشق ٿي ويو هو ته ٽيهن سالن جي ڄمار جي رن زال هئي. سندس مڙس آمريڪن جي هوائي حملي ۾ مارجي ويو هو. هو پاڻ به ملٽري اسپتال ۾ صفائي ۽ ڌوپ جو ڪم ڪري رهي هئي. جوان ڄمار بيواهه ۽ چاليهه سالن جي ڪنواري ماما ڪڇنگ جو ڏهاڙي ملڻ ڪري هڪ ٻئي سان عشق ته ٿيڻو ئي هو ۽ پوءِ هنن ڏٺو ته هنن لاءِ ڌار رهڻ ڏکيو ڪم ٿي پيو آهي. سو جڏهن ڊاڪٽر هليو ويو ته هنن ٻنهي اسپتال ڇڏي ٻاهر هڪ ننڍڙو گهر مساواڙ تي اچي ورتو جنهن ۾ هو شادي شده زندگي گذارڻ لڳا.

عورت جونالو (Satay) هو جيڪو دراصل مٿس ماڻهن رکيو هو. ملٽي زبان ۾ ساتي ٻوٽي ڪواب کي سڏجي ٿو. جيڪو بيهڪ سواڊي ٿئي ٿو ۽ ماڻهو تمام گهڻو پسند ڪن ٿا، سو هيءُ ماما ڪڇنگ جي زال ساتي پڻ خوبصورت، وڻندڙ ۽ حقيقت ۾ پير ڪشش هئي.

پر ماما ڪڇنگ جا سڀ دوست ان خيال جا هئا ته هيڪاندي سهڻي عورت ان گهوڙي وانگر ٿي جنهن کي پالڻ ڏکيو هجي، ۽ اهڙي عورت کي منهن ڏيڻ ڏکيو ڪم آهي.

ماما ڪڇنگ پوءِ سگهوئي هڪ ڪاٺ جي ڪارخاني ۾ نوڪري ڳولي ورتي. اها هڪ تمام وڏي فئڪٽري هئي جنهن ۾ ماما ڪڇنگ پٽيوالي جو ڪم ڪيو ٿي. هن جو پگهار ڪو گهڻو نه هو پر ٻن چئن لاءِ پور هو. ماما ڪڇنگ سڀني پورهيتن ۾ گهڻو خوش هو. جو هن کي نوڪري ۽ خوبصورت زال هئي، ايتري قدر جو ان فئڪٽريءَ جي ڪيترن ئي مزورن ۽ پورهيتن ماما ڪڇنگ تي ريس ڪئي ٿي ۽ ڇهن مهينن اندر ساتي جونالو هر هڪ جي زبان تي اچي ويو.

هو اڪثر ماما ڪچنگ سان چرچا ڪندا هئا ته جيئن ته هنن دلپسند کاڌو ساتي
آهي سو هو معلوم ڪرڻ چاهين ٿا ته واقعي سندس زال ساتي به ايتري مزيدار
آهي يا نه.

هر اهو جيڪو ساتي سان مليو ٿي تنهن اهو قبول ڪيو ٿي ته ساتي واقعي
ساتي آهي، پر ان پر ٿي ته خطرو سمائيل هو. پوءِ جلد ماما ڪچنگ ايندڙ مصيبتن
کي منهن ڏيڻو پيو جنهن ۾ هن نه فقط هڪ اک پر زال پڻ وڃائي ڇڏي ۽ ماڻهن
سندس نالو ماما ڪچنگ کڻي رکيو. (ماما ڪچنگ ملڻي زبان جو لفظ آهي،
جنهن جي معنيٰ ٻليءَ جي اک آهي.)

ماما ڪچنگ هن جو ڪو اصلي نالو نه هو. سندس اصلي نالو ”ڪالي“ هو
جنهن حادثي ۾ سندس نالو ڪالي مان ڦري ماما ڪچنگ ٿيو ان لاءِ سندس زال
ٿي جوابدار هئي.

شاديءَ بعد هو مڙيئي هن جي گهٽ پگهار مان خوش نه ٿي يا شايد سندس
ساديءَ ۾ ان ڊولي شڪل ڪري کيس ڌڪارڻ لڳي هئي، يا ٿي سگهي ٿو ٿورو ٿورو
پنهني ڳالهين جو اثر هجي. بهرحال فڪري ۾ هڪ سريلنڪا جو سنهالي
فورمين هوان سان ساتي جو چڪر هلي ويو هو ۽ هو ساڻس ايترو فري ٿيندو ويو
جو ماما ڪچنگ جي غير حاضريءَ ۾ ساتي سان هٿ چراند به ڪري وٺندو هو.
سنهالي تمار گهڻو سمارت ۽ سهڻي قسم جو هو. ساتي کي پنهنجو ڪرڻ لاءِ هن
پهرين پهرين کيس ننڍا ننڍا تحفا موڪلڻ شروع ڪيا، جهڙوڪ: رومال، صابن
چڪي، سينٽ عطر، خوشبوءِ وارو تيل، ڪچو ڪپڙو وغيره ويندي روڪ پئسا به
موڪلڻ لڳس ۽ ڏسندي ٿي ڏسندي ساتي هن سان ٺهي وئي ۽ پوءِ جتي ڪٿي ان
عشق جا هلندڙ افواهه ڪاليءَ جي ڪن تي به پيا. پر هن کي پنهنجي زال ساتي
سان ايترو ته پيار هو جو هن انهن ڳالهين تي يقين ٿي نه ڪيو ۽ دل ٿي دل ۾ چوڻ
لڳو ته ماڻهو مٿس سڙن ٿا سو ان ڪري انهن اهي ڳالهيون ٺاهيون آهن.

پر پوءِ وقت گذرڻ تي جڏهن هو هڪ ٻئي پويان ڳالهيون ٻڌندو رهيو ته هن
جي دل ۾ شڪ جاڳيو. پر گهر ۾ هو هميشه سٺي نموني سان هلندو رهيو. پاڻ
وڌيڪ خيال ڪرڻ لڳو جيئن سندس زال کي پڻ هن لاءِ پيار رهي. پر ساڻين ان
سان ڪوبه ڪڙ تيل نه نڪتو. ساتي جي دل هن سريلنڪا جي سنهالي فورمين
سان اهڙي ته سنهي سئيءَ سان سبجي ويئي جو ڌار ٿيڻ ناممڪن ڳالهه ٿي پيئي.
ساتي کي پنهنجي مڙس لاءِ بلڪل وقت نه هو هر وقت اهو سوچيندي رهي ٿي ته
ان سنهالي فورمين سان شادي ڪرڻ بعد هوءَ ڪيترو ته خوش گذاري سگهندي، ۽
پوءِ ان سنهاليءَ سان هٿ هٿ ۾ ڏيئي گڏ هلڻ لڳي. هڪ رات ساتي پنهنجي يار

سان گڏ، هڪ اونداھي رستي تان، ائين هٿ هٿ سان ملائي هلي رهي هئي ته اوچتو ڪالي اچي سامهون ڪڙڪين، ٻنهي جي وچ ۾ فلمن واري ويڙهه هلي ۽ ڪجهه منٽن بعد بدنصيب مڙس جي ساڄي اک تمام گهڻو زخمي ٿي پيئي ايترو گهڻو جو کيس اسپتال ۾ داخل ڪيو ويو، ۽ سندس دشمن هڪ گٽر ۾ اهڙو ته ڪري پيو جو مرندي مرندي بچيو.

تن مهينن بعد ڪالي اسپتال مان نڪتو هن جي ساڄي اک بلڪل ختم ٿي ويئي. ان جاءِ تي بلور واري نقلي اک وڌي ويئي، پهرين نظر ۾ اها ڌارئين نٿي لڳي پر پوءِ غور سان ڏسڻ سان هڪ گڏو ڇيهڪ هن جي اک وٽ نظر آيو ٿي: جنهن هر وقت ان حادثي جي ياد تازي ڪرائي ٿي.

پر اک جو اهو زخم سندس دل جي زخم جي مقابلي ۾ ڪجهه به نه هو جيڪو هن کي اهو معلوم ڪري رسيو ته سندس پياري زال ساٿي گهر جو سڀ سامان ڪٿي ان سنهالي فورمين سان ڀڄي ويئي. هاڻ هن جي هٿن مان هر شئي ويئي هلي، ويندي نوڪري به، هن بدلي وٺڻ جو قسم ڪيو، پر سنهالي فورمين سندس زال ساٿي سان گڏ ڪنهن ٻئي شهر ڏي غائب ٿي ويو.

اهڙيءَ طرح ڪالي ”ماتا ڪڇنگ“ جي نالي سان سڏجڻ لڳو، ڇو جو ماڻهن جو چوڻ هو ته هن جي نقلي اک ٻليءَ جي اک هئي، ۽ هنن اهو نالو ڪجهه نفرت، ڪجهه همدرديءَ ۽ ڪجهه بي عزتي ڪرڻ جي خيال کان ورتو ٿي، ان بعد ماتا ڪڇنگ وري ڪنهن سان ٽڪر نه ڪاڌو. ڪو ساڻس بحث ڪندو هو ته ڪلي ڳالهه تاري ڇڏيندو هو پر جي سني موڙ ۾ نه هوندو هو ته ماڻ ڪري محفل مان اُٿي ويندو هو. پاڻ پنجاه سالن جو اچي ٿيو هو يعني اڌ کان مٿي واري زندگي ته هلي ويئي. هن بدبختيءَ کان پوءِ هو بيحد اڪيلو زندگيءَ مان بيزار ۽ غمگين رهڻ لڳو. واپس جاوا وڃڻ جي ته اميد هاڻ هن دل مان بلڪل ڪڍي ڇڏي واپس وطن وڃڻ هاڻ هڪ وسريل خواب برابر هو، ۽ هن کي خبر هئي ته ان جي هاڻ ساڀيان ٿيڻ ناممڪن ڳالهه سمجهڻ ڪبي. هاڻ هن جي فقط اها اميد هئي ته ڪو ڌنڌو نوڪري ڳولجي، جنهن مان ايتري ڪمائي ٿئي جو کائڻ لاءِ پت جو وٺو ملي وڃي ۽ ٻه چار ڏوڪڙ پيريءَ لاءِ به بچائي وڃن.

ڪاٺ جي ڪارخاني وارن کيس وري نه رکيو جو هن لاءِ چوڻ لڳا ته ڦڏي باز آهي، مڙني شين ۾ هن سوچيو ته هن کي ڦڏي باز چيو ٿو وڃي، ان ڪري جو سندس زال ڪنهن ٻئي سان ڀڄي ويئي.

هن کي ڏاڍو ڏک ٿيو ۽ صدمو رسيو. ڪنهن طرح سڪون حاصل ڪرڻ لاءِ مذهب ڏي لاٿو رکيو. گرجا گهر وڃي عبادت ڪرڻ مهل هن کي قلبي سڪون ته

رسيو ٿي پر ٻاهر جي دنيا ۾ هن کي فقط اڏيتون ٿي محسوس ٿيون ٿي. آخرڪار هن ڊاڪيوار ۾ چوڪيدار ٿيڻ جي نوڪري ڳولي ورتي، پگهار جيتوڻيڪ گهٽ هو. ان پگهار مان گهر هلائڻ ته ڏکيو ڪم هو چاهي ان گهر ۾ فقط زال مڙس به پاتي هجن، پر اڪيلي چڻي لاءِ گذارو ڪرڻ سولو نه هو. هن ڏينهن جو ڪم ٿي ڪيو. جتي بک لڳندي هيس مانيءَ پور ڪائي ڇڏيندو هو. رات جا چار پهر ڊاڪيوار جي هڪ ڪوئيءَ ۾ ئي گذاري وڌندو هو. هن اهو ئي سوچيو ته ان نوڪريءَ مان هو گهٽ ۾ گهٽ ٽي سال ڪڍي وٺندو. هن کي جيتوڻيڪ تمام گهٽ پگهار مليو ٿي، هو هر وقت سخت محنت ڪرڻ لاءِ تيار هو ۽ هونءَ به ان نوڪريءَ لاءِ به ڪيترائي آڻا ۽ سفارشي هئا. ۽ پوءِ ٿيو به ائين ئي، هن اها نوڪري ڪي ڇهه مهينا کن به ڪا مس ڪئي هوندي ته هن کي ان نوڪريءَ مان ڪڍي هن جي جاءِ تي هڪ نوجوان رکيو ويو جيڪو ساڳيو ڪم ان کان به گهٽ پگهار تي ڪرڻ لاءِ راضي هو.

ان کان پوءِ هن کي ڪٿي به ڪا پڪي نوڪري ملي نه سگهي ۽ هيڏانهن هوڏانهن پورهئي مزوريءَ لاءِ واجهائيندو رهيو. پوءِ ڪڏهن ڪٿان چار پئسا ملي ويندا هئس ۽ پيٽ گذر ٿي ويندو هوس ته ڪڏهن سڄو ڏينهن هڪ پاڻي به حاصل ڪري نه سگهندو هو ڪڏهن ته وري مهينو به يڪو ڪو اهڙو پورهيو ملي ويندو هوس جنهن مان ايترو بچائي وٺندو هو جو ٽي چار مهينا بنا ڪم هجڻ جي به گذاري ڪري سگهي، ائين چوڻ صحيح نه هو ته هن وٽ پئسو بلڪل نه هو. چو جو محنت پورهئي ڪرڻ ۾ ته هي مڙس ماڻهو هو ۽ سندرو ٻڌي اهڙو لڳندو هو چو پئسو ڪمائي وٺندو هو. هن جيتوڻيڪ پنهنجي وطن جاوا وڃڻ جو آسرو بلڪل لاهي ڇڏيو هو ته به پيٽ لاءِ هن کي پئسو ڪمائڻو پيو ٿي.

سڄي تر ۾ هي ڄاتل سڃاتل شخصيت سمجهيو ويو ٿي پر ڪنهن سان به سندس ڪا خاص دوستي نه هئي. ماڻهو سندس ماضي وساري چڪا هئا پر سندس دل جي ولوڙ فقط ساڻي جو نالو کڻڻ سان ائين اُڀري ٿي جيئن ڍنڍ جي بيٺل پاڻيءَ ۾ پتر هڻڻ سان لهرون اُڀرن.

ماتا ڪڇنگ زندگي گذر ڪئي ٿي. تڏهن، رولاڪن واري وقت جو ڦيٽو تمام تڪو ڊوڙي ٿو، جنهن جا نشان ماتا ڪڇنگ جي چهري تي صاف نظر آيا ٿي، هاڻ هو چوونجاهه يا پنجونجاهه سالن جو هو. شايد سندس عمر جي ڪنهن کي به خبر نه هئي ۽ نه هن ڪڏهن پنهنجي عمر جي پرواهه ڪئي ٿي. وقت جي سفر هن لاءِ ڪا به اهميت نٿي رکي، ڏينهن، هفتو مهينو هن لاءِ سڀ هڪ هئا، جو هن لاءِ هر روز ساڳي هڪجهڙي زندگي هئي جنهن ۾ ڪا به

نواڻ يا ڪوبه واقعو ٿيڻ وارو نه هو. پر تنهن هوندي به هن کي جيئڻو پيو ٿي. ڪجهه سالن بعد هن هڻي هڻي مڙهي چاريا پنج سؤ ڊالر ڪن بچائي ورتا جيڪي هن سخت پورهيا ۽ ڪشالا ڪري پائي پائي بچائي گڏ ڪيا، جڏهن به هن وٽ پنجاهه يا سؤ ڊالر ڪن ٿيندا هئا، هڪ هڪ جانونت ۽ ريجو مٽائي وڌا نوت وٺندو هو جن کي پيڻو چئو ٿو ڪري هڪ پرس اندر لڪائي رکندو هو. هاڻ هن وٽ چار سؤ سؤ ڊالرن وارا نوت ٿي چڪا هئا، هڪ پنجاهه ڊالرن جون نوت ۽ ڪجهه پيو ريجو. ان پئسي جي هجڻ ڪري هن پنهنجو پاڻ کي بهتر محسوس ڪيو ٿي. پاڻ بابت وڌيڪ خاطري ٿيس ٿي، هن پئسي جي حفاظت پنهنجي جان وانگر ڪئي ٿي، پرس کي بيلٽ سان گڏ ٻڏي ڇڏيو هئائين، جيڪو پنهنجي چيلهه تان ڪڏهن نه لاهيندو هو. چاهي ڏينهن هجي يا رات، چو جو هن جو ڪنهن تي به ڀروسو نه رهيو هو. ساڻي وارو ڌڪ ۽ دوڪو سندس دل تي هميشه تازو هو.

هو ڪڏهن ڪڏهن، رات جي پوئين پهر ۾، جڏهن اڪيلو هوندو هو ته نوت ڪڍي، هڪ هڪ ڪري ڳڻيندو هو. هڪ هڪ کي پنهنجين آڱرين سان ڇهي انهن تي ٺهيل شڪليون ۽ رنگ غور سان ڏسندو هو. ايترا سارا نوت ڏسي هو ڏاڍو خوش ٿيندو هو. پر پوءِ ساڻي جي ياد ايندي ٿي ڏکيارو ٿي ويندو هو ۽ ان پويان پئسن ۽ گهر جي سامان جو ڪجهه وڃڻ، فورمين سان سندس لڙائي، اک جو وڃڻ، اصلي نالي بدران سندس نالو ماتا ڪڇنگ ٿيڻ زندهر رهڻ لاءِ هن ڪيڏا حيل ڪيڏا وس، ڪيڏيون تڪليفون، ڪيڏا ڪشالا ڪيا آهن، اهو سوچي سوچي هن جي هٿ ۾ جهليل نوت ڳاڙها ٿيندي نظر آيا هئا، اهڙا ڳاڙها جورت، ان وقت اکين مان ڳوڙها نڪري ڳلن رستي هيٺ اچي ڪرندا هئا ۽ هو پئسا ويڙهي، واپس ٻٽون ۽ ڀرڪي، هڪ ٿڌو ساھ ڪڍي سمهي رهندو هو. ڪنهن ڪنهن رات سمهڻ کان اڳ دعا گهرڻ وسري ويندي هيس ۽ ائين ئي سمهي رهندو هو. پر پوءِ ننڊ مان اٿي دعا گهرندو هو ۽ رهيل عبادت پوري ڪندو هو. وقت بوقت ڌڪ دور ڪرڻ لاءِ پنهنجي ٻٽون ۽ ڀرڪي هٿ سان ڇهي محسوس ڪندو هو. ۽ پوءِ مطمئن ٿي مرڪي، سمهي رهندو هو.

ڊاڪٽر واري نوڪري وڃڻ بعد هن ڪيترن ئي هنڌن تي پورهيا ڪيا. ويندي بهراڙيءَ ۾ رليو پنيو پر پوءِ نيٺ شهر ڏي واپس آيو جتي هن جي بدبختي شروع ٿي هئي. اتي اچي هن کي هڪ چيني بورچيءَ جو مددگار ٿي ڪم ڪرڻ جي نوڪري ملي. سندس مالڪ نيوزيلينڊ جو هڪ وڪيل هو. ماتا ڪڇنگ کي ان ڳالهه جو ذرو به فڪر نه هو ته هن کي ڪنهن جو انچارج ٿي ڪم ڪرڻو پوي ٿو. هو هاڻ پوڙهو ٿي چڪو هو ۽ سندس دل ۾ زندگيءَ وڌڻ ويجهڻ جي هاڻ

ڪا به چاهت يا موھ نه رھيو ھو.

ھن اھوئي چاھيو ٿي ته سڪون واري زندگي ھجي، پڪي نوڪري ھجي ۽ جتي لڳو پيو ھجي اتي ئي لڳو رھي. در در جا ڌڪا کائڻ ھاڻ ھن کي ڏکيا لڳا ٿي. ھن جو ھاڻ ڪو مت مائت يا ساٿي سڄڻ نه رھيو ھو ۽ نه ڪا زال ٻار جنھن جو کيس فڪر رھي. ھن جي ٻٽون ۽ ڀر سوين ڊالر ھئا. جنھن ڪري ھن پاڻ کي سڪيو ۽ ڀر سڪون محسوس ڪيو ٿي. ھاڻ ھن کي گھڻي محنت ڪري وڌيڪ ڪمائڻ جي به چوس نه ھئي، ھن فقط ايماندار پورھئي واري نوڪري ڪرڻ چاھي ٿي. ھيءُ نئين نوڪري ڪا خراب نه ھئي، وڪيل ۽ سندس زال تمام ھمدرد ۽ رحمدل ھئا ۽ چيني بورجي بيحد ٺھڻو ھو. ماما ڪڇنگ وڏي جوش ۽ جذبي سان ڪم ڪندو رھيو.

وڪيل ۽ سندس زال ھڪ ننڍڙي گھر ۾ مٿي ماڙيءَ تي رھندا ھئا ۽ ھيٺ ٺھيل ڪمري ۾ سندن نوڪرياڻي رھي ٿي، گھر جي پويان ڇت سان ورانڊو ھو جيڪو اوطاق تائين ھليو ويو ٿي جنھن ۾ چار ڪمره ھئا، ھڪ رڌڻي طور استعمال ٿيو ٿي، ھڪ اسٽور روم ھو ۽ باقي ھڪ ڪمري ۾ ھي بورجي رھيا ٿي چيني بورجي ۽ ماما ڪڇنگ، چوڌاري ڪمپائونڊ ۾ ڪيترائي گل ۽ وڻ پوکيل ھئا ۽ ماڻ ۽ سڪون جو عالم چانيل ھو.

رات جي وقت چوڌاري باغ ۾، جنھن جي ٻاھران بچاءُ لاءِ ڪو لوڙھو يا پت به ڏنل نه ھئي، ڪاري ٻات اونڌاھ چائنجي ويندي ھئي، سواءِ چند ٽڪرن جي جتي وڪيل جي ڪمري ۾ ٻرندڙ بتيءَ جي روشني دريان مان ڪرندي ھئي. گھر ميان روڊ تي نه ھو ان ڪري لنگھندڙ لارين موٽرن جو آواز ۽ گوڙ گھمسان نٿي ٿيو. وڪيل جي زال کي رات جي مانيءَ بعد پيانو وڄائڻ جو شوق ھوندو ھو ۽ جڏھن ھوءَ وڄائيندي ھئي ته ان جو سربلو آواز دل کي راحت ڏيندو ھو.

ماما ڪڇنگ پنھنجي مالڪ کي ڪيترا دفعا صلاح ڏني ته چورن چڪارين کان بچڻ لاءِ شڪاري ڪتا رکيا وڃن. پر سندس مالڪ کي ھڪ ته ڪتي جھڙو جانور پسند نه ھو ٻيو ته انھن جي پونڪڻ ڪري سندس پڙھائي ۽ آرام ۾ رخني پوڻ جو انديشو ھو.

ھونءَ حقيقت اھا به ھئي ته سڄي شھر ۾ ڪوايڪڙ ٻيڪڙ چور ھو. باقي ڪنھن جو ڌاڙو يا ڪاٺ ھڻي گھر ۾ گھڙڻ جي واردات ته سال گذري ويا ھئا جو نه ٻڌي ھئي، هر ھڪ پنھنجو پاڻ کي گھر ۾ باحفاظت سمجھيو ٿي. اخبارن ۾ اڪثر ھن شھر لاءِ چيو ويندو ھو ته ھي شھر اھا جنت آھي جتي ماڻھن کي رات جو گھرن جا در بند ڪرڻ جي به ضرورت ناھي، ۽ ايندڙ ٽوئرسٽن پڻ تعريف

ڪٿي ٿي ته هي شهر دنيا جي انهن چند شهرن مان آهي جتي ڏوهه نه هئڻ برابر ٿين ٿا.

پر، تنهن هوندي به، هتي هتي ڪڏهن ڪڏهن ڪو هلڪو ڦلڪو واقعو ٿيندو رهيو ٿي، هڪ ڏينهن ڪنهن پوليس اسٽيشن تي رپورٽ اچي لکائي ته هن جي گهران ڪوروڪ ۽ ڳهه ڳنا چورائي ڪئي ويو آهي ۽ پوءِ ٻن هفتن اندر اهڙا ڏهه ٻارهن ٻيا ڌاڙي جا ڪيس ٻڌا ويا ۽ اخبارن ۾ اهم خبر طور شايع ڪيا ويا. ماتا ڪچنگ کي انهن ڳالهين ڏاڍو پريشان ڪيو. رات جي وقت هو پئسا ڳوليندو هو ته سندس اکين اڳيان ڌاڙيل ٿرڻ لڳندا هئا ۽ هو اهو سوچي بي چين ٿي ويندو هو. هڪ دفعو وري هن پنهنجي مالڪ کي شڪاري ڪتو رکڻ جي صلاح ڏني.

”ها ڳالهه ٻڌا! ماتا ڪچنگ“ وڪيل چيس، ”مون توکي پهرين به چيو آهي ته مون کي ڪٿا نٿا وٺن. توکي آخر فڪر ڪهڙي ڳالهه جو ٿئي ٿو؟ ڇا توکي ڊپ آهي ته چور تنهنجي نئين پتلون چورائي ويندا يا تنهنجا ڪن ڪپي ويندا؟“ اهو ٻڌي ماتا ڪچنگ کي شرم اچي ويو جو هن تازو هڪ نئين پتلون ورتي هئي. ”نه سائين.“ هن هڪندي چيو ”چور ڪنهن به ڳالهه جي پرواهه نٿا ڪن. هنن کي جيڪا شئي ملندي ڪٽي ويندا، آئون ان ڪري چوان ٿو جو توهان جي گهر ۾ ڪيتريون ئي شيون آهن، ان ڪري خبردار رهڻ ڪپي.“

”جيڪڏهن هنن مون وٽ اچڻ جي همت ڪئي ته کين ٻه چار گوليون هڻي ڪڍيندس.“ وڪيل چيو، هر هڪ کي خبر هئي ته وڪيل وٽ پنهنجي بچاءَ لاءِ هڪ بندوق آهي، ماتا ڪچنگ هاڻ لاجواب ٿي ويو. وڌيڪ چوڻ لاءِ هن وٽ ڪجهه به نه هو.

تن ڏينهن بعد وڪيل وٽ نيوزيلينڊ مان تار آئي ته جنهن ۾ هن کي اطلاع ڪيو ويو ته سندس پيءُ سخت بيمار آهي ۽ هو واپس هليو اچي. هن جلدي جدي چوويهن ڪلاڪن اندر سامان ٻڌو ۽ پنهنجي زال سان گڏ نيوزيلينڊ روانو ٿي ويو.

وڪيل جي رواني ٿي ويڃڻ بعد ماتا ڪچنگ ۽ چيني بورچيءَ کي ان گهر ۾ وڌيڪ ٻه مهينا رهڻ جي موڪل ڏني هئائين، جيسين مسواڙ ختم ٿئي. هن کين اهو به چيو ته جيڪڏهن حالتون سازگار رهيون ته ٽي سگهي ٿو ته هڪ ڏينهن هو وري نيوزيلينڊ کان موٽي اچي ۽ کين وري پاڻ وٽ بورچيءَ طور رکي. هڪ رات، چيني بورچي ۽ ماتا ڪچنگ رات جو دير تائين وڪيل ۽ سندس زال بابت ڳالهيون ڪندا رهيا پوءِ آخرڪار جڏهن ستا ته کين گهاٽي ننڊ ورائي ويئي. ماتا ڪچنگ کي خبر ئي نه پيئي ته هو ڪيڏي دير تائين ستور رهيو. جڏهن

ننڊ مان سجاڳ ٿيو ته کيس ڪا ٿڌي شئي مٿي تي محسوس ٿي. اڪيون کولڻ سان ڏٺائين ته هن جي مٿان منهن ڍڪيل ٿي ماڻهو ڪهاڙيون جهلي بيٺا آهن. هنن کيس ۽ چيني بورچيءَ کي رسن سان ٻڏي منهن تي چنبرڙندڙ ٿيپ هڻي ڇڏيو. هنن سڄو گهر اٿلايو پٿلايو ۽ صبح ٿيڻ کان اڳ سڀ الله تلهه کڻي ويا.

هنن ٻنهي غريبن کي ٻئي ڏينهن پاڙي وارن اچي کولي آزاد ڪيو ان لاءِ پوليس به اچي نڪتي جيڪا پڇا ڳاڇا ڪري رواني ٿي ويئي. چورن کي جهلڻ لاءِ انعام جو پڻ اعلان ڪيو ويو. ماما ڪڇنگ ۽ سندس ساٿي - چيني بورچيءَ جي تصوير ۽ زندگيءَ جو احوال پڻ اخبار ۾ ڇپيو ويو.

ماما ڪڇنگ پنهنجي هيڏي ساري نقصان جو ڪجهه به نٿي ڪري سگهيو. هن جو پئتون ۽ ان اندر موجود پئسا چوري ٿي چڪا هئا. انهن سان گڏ هاڻ هو به ڄڻ ختم ٿي ويو. هن وٽ ڪجهه به نه رهيو هو. پئسن سان گڏ سندس اميدون، آسرا ۽ خواب به ختم ٿي ويا. هي چند ڪمائي پئسا سندس پيري ۽ ڏکئي وقت جي زندگيءَ جو توشو هئا، جيڪي سڀ هليا ويا، هن هڪ هڪ پئسو ڪري ڪيترن سالن ۾ اها رقم گڏ ڪئي هئي جيڪا هڪ پل ۾ هلي ويئي. هاڻ هو نه جوان هو ۽ نه سندس جسم ۾ ايتري سگهه هئي جو محنت ڪري وري ڪٿي ڪمائي ۽ زندگيءَ جي ٻيهر شروعات ڪري

ان کان پوءِ ماما ڪڇنگ ۾ وڏو ڦيرو اچي ويو. هورڪي رکي وڦڻ لڳو ۽ ٿوري ئي عرصي ۾ هن پاڻ سان اهڙي حالت ڪري ڇڏي جو فقط ڪي ٿورا کيس سڃاڻي سگهيا ٿي. مٿي جا وار ۽ ڏاڙهي وڌي ويس. وارن ۾ سينڌ نه اڪين ۾ سرمو هڪڙو ئي وڳو جسم تي ڇهڻو رهيس جيڪو ڌرتيءَ جهڙو ميرو ٿي ويو هو. ماڻهن ڇيو ته دماغ توائي ٿي ويو اٿس. پر جنهن وقت به ڪورٽ هلندي هئي ته هو اچي اتي حاضر ٿيندو هو ۽ اڳئين قطار ۾ ويهي ڪورٽ جي ڪارروائي غور سان ٻڌندو هو. اخبارن جو هڪڙو بندل هميشه پاڻ کڻي هلندو هو. اها سندس سڃاڻپ ٿي وئي هئي.

ماما ڪڇنگ هر هڪ کيس جي ڪارروائي اهڙي ته غور سان ويهي ٻڌندو هو ڄڻ پاڻ ڏوهاري هجي يا ڪو وڪيل يا جج هجي، بلڪه انهن کان به وڌيڪ سنجيدو نظر ايندو هو. ڪورٽ ختم ٿيڻ تي ماڻهن سان گڏ ٻاهر نڪرندو هو. در وٽ بيهي اخبارن جي بندل کي کولي ڏسندو هو ۽ پوءِ ٿوري دير در وٽ ترسي سامهون واري ٽڪريءَ تي ٺهيل گر جا گهر ۾ عبادت لاءِ هليو ويندو هو. آچر جي ڏينهن موڪل ڪري ڪورٽ بند هوندي هئي ته پوءِ ان جي ٻاهرين در جي شيخن وٽ ڪاڊير بيهي ڪورٽ ڏي نهاريندو هو. پوءِ گر جا گهر ۾ هليو ويندو هو.

شروع شروع ۾، ڪنهن کي به سمجھ ۾ نٿي آيو ته هي ائين چوڻو ڪري پر پوءِ سڀني کي خبر پئجي ويئي.

”آئون ڪيڏو نه بدبخت آهيان.“ هن پنهنجي هڪ سڃاڻوڻي کي اخبار ڏي اشارو ڪندي ٻڌايو ”منهنجي زندگيءَ جي سڄي موڙي ڪيترا سو ڊالر هڪ گهڙيءَ ۾ غائب ٿي ويا. قسم سان آئون انهن دل جي پليٽ چورن کي ڳولي لهندس، ڏس! هن اخبار ۾ ڏس آهي ته منهنجي سڄي ڪهاڻيءَ جي خبر؟“ اهي پراڻيون اخبارون هيون جن ۾ چوريءَ ۽ سندس زندگيءَ جو احوال لکيل هو.

”مون هي اخبارون ان ڪري رکيون آهن ته جيئن ثبوت طور پيش ڪري سگهان ته منهنجا پئسا ڌاڙيل ڪٿي ويا آهن. خدا هنن کي سزا ڏيڻ بنا ڪڏهن به نه چڏيندو. مون کي يقين آهي ته هڪ ڏينهن انصاف ضرور ٿيندو ۽ ڌاڙيلن کي سندن ڪٿي جي سزا ضرور ملندي، انهيءَ ڪري آئون ڪورٽ ۾ روز اڃان ٿو. هڪ ڏينهن خدا کين ضرور سزا ڏيندو قانون جي هيءَ ڪورٽ ضرور انصاف ڪندي ۽ کين سزا ڏيندي..“

هن جي دوستن پهرين ڏينهن ته هن جون اهي ڳالهيون ڌيان سان ٻڌيون، پر پوءِ ساڳيون ساڳيون ڳالهيون ٻڌي آخر ٿڪجي پيا ۽ مٿس کلڻ ۽ چٽرون ڪرڻ لڳا. اهڙيءَ طرح ماما ڪچنگ کي هر ڪو چريو ۽ مست سمجهي مٿس کلڪو ڪندو رهي ٿو.



چان چيان (Chan Chiu-an)

(هن افساني ”ماما ڪچنگ“ جو ليکڪ چان سنگاپور ۾ رهي ٿو. سندس وڏا چين کان لڏي ملايا ۾ اچي رهيا هئا، ان بعد سنگاپور ۾.)

پيار جو آکيرو

منهنجي گهر جي مالڪ، مسز وانگ جي طبيعت، ملايا جي موسم
وانگر اهڙي هئي جو ڪوبه اڳواٽ اندازو لڳائي نٿي سگهيو. ان ڏينهن آفيس کان
جهڙو گهر پهتس ته هڪ دفعو وري تعجب خيز ڳالهه ڏسي وائڙو ٿي ويس: جنهن
ڪمري ۾ مسز وانگ رهي ٿي ان جي ڀر واري ڪمري ۽ ڊرائينگ روم کي خالي
ڪري ان جو فرنيچر ٻاهر ڪڍيو ويو هو ۽ ڪم واري چوڪري آلو ڪپڙو ڪٽي
فرش کي پوڇا ڏيئي رهي هئي. مسز وانگ منهنجي منهن تي عجب جا تاثر ڏسي
مون کي ان تبديليءَ جو سبب ٻڌائڻ لاءِ شروع ٿي ويئي.

”مون هي به ڪمرا پڻ مساوڙ تي ڏيئي ڇڏيا آهن، نوان مساوڙي سڀاڻي ئي
اچي ويندا.“

اهو ته سمجهه ۾ اچي ويو. پر جيڪا شئي منهنجي سمجهه کان ٻاهر هئي
سا اها ته مسز وانگ مون کي ته هر وقت اهوئي ذهن نشين ڪرائيندي رهي ٿي ته
هن پئسن جي ضرورت ڪري مون کي مساوڙ تي ڪمرون ڏنو آهي. پر هاڻي وري
هو ۽ پنهنجو پاڻ کي سوڙهه ۾ رکي نوان مهمان گهر ۾ ٽڪائي رهي هئي.

حقيقت ۾ سڄي گهر کي فقط ٽي ڪمرا هئا ۽ هڪ ڊرائينگ روم ۽ هڪ
ماني ڪاٺ لاءِ ڊائينگ روم ڇهه مهينا اڳ، مون ڪانئس اڳيون ڪمرو مساوڙ تي
ورتو ۽ جنهن وقت سامان ڪٿي اندر گهڙيس ته مسز وانگ ٻڌايو: ”اسان پنهنجي
گهر جو ڪوبه ڪمرو مساوڙ تي ڏيڻ نٿي چاهيو اسان کي پئسي جي ڪا گهرج
ناهي. پر منهنجي مڙس کي اڪثر انڊونيشيا ويڻو پوي ٿو ۽ گهر ۾ مون کي ٻار ۽
نوڪريائيءَ سان گڏ اڪيلو رهڻو پوي ٿو. مڙس جي ٻاهر هجڻ دوران جيئن ته
اسان جي گهر ۾ ڪو ٻيو مرد ماڻهو ناهي، ان ڪري اسان توکي هڪ دوست جي
حيثيت ۾ گهر ۾ رهڻ ڏيون پيا.“

اها واقعي سندن وڏي مهرباني هئي جو هنن مون کي رهڻ لاءِ ڪمرو ڏنو ڇو

جوانهن ڏينهن ۾ سنگاپور ۾ رهائش لاءِ ڪا به جاءِ هٿ ڪرڻ وڌو مسئلو هو خاص ڪري اڪيلي مرد لاءِ جڏهن آئون سنگاپور آيو هوس ته منهنجا ڪي ٿورا ڄاڻو سڃاڻو هئا ۽ مون کي مجبور ٿي هڪ دوست جي فڪٽري ۾ رهڻو پيو جتي جي ورڪشاپ واري آفيس ۾ ويڙهڻ وارو هنڌ“ وڃائي سمهڻو پوندو هو گهڻي عرصي تائين ائين رهڻ تمام ڏکيو هو سو اهو ورڪشاپ ڇڏي پوءِ ٻڌن جي مندر ۾ اچي رهيس. پر اهو مندر وري آفيس کان چڱو پري هو. ان کان پوءِ سڄو سال آئون رهائش لاءِ ڪمري جي ڳولا ۾ رهيس پر ڪامياب نه ٿيس چوڃو ائين اڪيلو ڌار ڪمرو ملڻ تمام ڏکيو هو ڇهه مهينا اڳ مسز وانگ جي گهر ۾ مون کي هڪڙو ڪمرو ملي ويو جنهن لاءِ مون کي مهيني ۾ ٽيهه ڊالر مساوا ڏيڻ لاءِ چيو ويو. واڌو ڪجهه ڊالر ڇانهه پالڻي لاءِ.

”آئون توکي ڪڏهن به گهر ۾ نه رکان ها جيڪڏهن تون شادي شده هجيئن ها.“ جنهن ڏينهن سامان ڪٿي رهڻ لاءِ آيو هوس ته مسز وانگ مون کي ٻڌايو هو ”آئون گهر ۾ ماڻ منوڙو چاهيان ٿي، گهڻا پار ۽ نوڪريائيون هرگز نه.“

ڪيڏي ته عجيب ڳالهه هئي: ڇهه مهينا اڳ مون کي مساوا ڪمرو ملڻ تي ان ڪري ناممڪن هو جو آئون غير شادي شده هوس ۽ هاڻ مون کي ڪمرو ان ڪري مليو آهي جو ڪنوارو آهيان.

وهنجي نڪتس ته نوڪريائي صفائي پوري ڪري چڪي هئي ۽ مسز وانگ ايندڙ مساوا لاءِ ڪمرا ٺاهي پاڻ صوفاسيٽ تي ويٺي هئي. روز جي عادت وانگر آئون به سگريٽ پيئڻ لاءِ اتي وڃي وينس.

”مسز وانگ، اهو ته ٻڌاءِ.“ مون پڇيو مانس، ”تنهنجو نئون مساوا ڪيلو آهي يا شادي شده.“

”شادي شده.“ مسز وانگ ٻڌايو ڪنئس مون کي چيل پراڻي ڳالهه شايد وسري ويئي هئي.

”اهي ڇا ٿا ڪن؟“

”مٿس ماسٽر آهي، زال جي مون کي خبر ناهي، پر لڳي ٿو ته اها به چڱي پڙهيل ڳڙهيل آهي.“

اتي اوچتو رڌڻي ۾ ڪنهن ٿانءِ ڀڄڻ جو آواز ٿيو مسز وانگ جو آڌ سڄيل منهن وڌيڪ سڄي ڳاڙهو ٿي ويو.

”ڇا آهي چوري؟“ هن رڙ ڪري پڇيو ”بيوقوف ڪنهن جاءِ جي، ڇا ڪري وڌو؟“

بورچي خاني مان ڪنهن به ورندي نه ڏني، رڳو پڳل ٿانوجي ٽڪرن ڪٽڻ جو آواز ايندو رهيو. مسز وانگ سخت ڪاوڙ مان رڌڻي ڏي ڊوڙي ويئي.

”ڇا پئي ڪرين ڪٿي؟ هن وقت تنهنجا هوش خطا آهن! ڪنهن يار جو ويٺي سوچين ڇا؟“

”اهو مون کان ناهي ٿيو.“ نوڪريائي ڏڪندي چيو. ”توهان جي ڌيءُ پيالو پڳو آهي، چو جو هو ڀت نٿي کائڻ چاهي.“

مسز وانگ کي هڪڙو ئي ٻار اها ڌيءُ هئي، هو ڪا ٽن سالن جي مس هئي ۽ ويڇاري روزانو موچڙن جي مٺهن ۾ هئي. کيس ڳالهه ڳالهه تي ائين دڙڪا ۽ مار ملندي هئي جڻ هو سڳي ڌيءُ نه پر زرخريد ٻانهي هجي. ماءُ کي رڌڻي ۾ ڏسي هو ايترو ڏکي ويئي جو اکين ۾ ڳوڙها تري آيس.

”شيطان ڪنهن جاءِ جي.“ مائٽس رڙڪئي، کيس پاڻ ڏي ڇڪيندي چيو.

”ڪائيندينءَ نه ته جيئري ڪيئن رهندين؟“

ڏيڻس روئڻ شروع ڪري ڏنو. مسز وانگ کي هٿ ۾ ڏنڊي هئي جيڪا هو ڄادو جي لڪڻ طور ڏيڻس تي ڪم آڻيندي هئي. هن نوڪريائي کي ڀت جو پيالو آڻڻ لاءِ چيو ۽ پنهنجي اڳيان ڏيڻس کي ڪارائي پورو ڪرايو.

شروع شروع ۾ اهو سڀ ڪجهه ڏسي آئون ڏکي ويندو هوس. ٻار ويڇاري کائڻ کان انڪار ڪندي هئي ۽ پوءِ جيئن ئي مائٽس ڀت جي پيالي سان اچي حاضر ٿيندي هئي ته هو واکا ڪري روئندي هئي. مسز وانگ هڪ هٿ ۾ ڀت جو پيالو جهليندي هئي ۽ ٻئي هٿ ۾ چمچو يا لڪڻ.

”ڪاٺي پورو ڪر نه ته موچڙا هڻندي سانءُ!“

چوڪري ڏاڍو ڏکيائي سان ڪائيندي هئي، سندس اکين ۾ ڳوڙها هوندا هئا ۽ ڊپ مان ماءُ ڏي هيسيل نگاهن سان گهوري ڏسندي هئي هو ڀت جو چمچو وات ۾ جهلي بيهندي هئي، نه ڇڄائيندي هئي ۽ نه ڳهندي هئي، پوءِ مائٽس اهو لڪڻ وهائي ڪيندي هيس، ان بعد گرانهه پٺيان گرانهه ڳهندي ويندي هئي.

”ڏس ته سهي!“ مائٽس هڪ ڏينهن مون کي سمجهائيندي چيو هو ڏينهنون ڏينهن ڪمزور ۽ هيڊائين ٿيندي وڃي، ان ڪري جو چڱيءَ طرح نٿي کائي.“

ننڍڙي ٻار عجيب تڪليف واري حالت ۾ هوندي هئي. سندس ننڍڙو منهن هيڊائون لڳندو هو ۽ هٿن تي ته جڻ هڏا ئي هڏا هئس، گوشت بلڪل نه سندس ان تجربڪار ماءُ جي حد کان وڌيڪ خيال رکڻ جي باوجود.

رات جي ماني ختم ٿيڻ مهل مسٽر وانگ شهر کان موٽندو هو هو پاڻ رات جي ماني ختم ٿيڻ مهل مسٽر وانگ شهر کان موٽندو هو هو پاڻ

پنهنجي ننڍڙي ڪار هلائي ايندو هو ڇو جو جنهن ڊرائيور کي ڪجهه ڏينهن اڳ رکيو ويو هو سو استعيفيٰ ڏيئي هليو ويو هو. در تي پهچي هر روز جي وهنوار موجب پهرين هو به دفعا هارن وڃائيندو هو ان جو مطلب زال کي ٻڌائڻ هو ”آئون اچي ويو آهيان.“ ۽ ساڳي وقت ڪار مان لهڻ وقت سندس نالو وٺي، زور سان سڏ ڪندو هو ۽ پوءِ ڏاکڻ تي چڙهڻ وقت پنهنجن ڳرن بوتن سان زور زور سان نڪاءُ ڪري چڙهندو هو اهو سندس گهر ۾ گهڙڻ جو دستور هو. پوءِ چاهي هو ڪٿي رات جو ڪيڏي به دير سان اچي پر گهر رهندڙ ڀاتيءَ جو نه پاڙي پٽيءَ واريءَ جو خيال ٿيندو هوس.

اڄ، مسٽر وانگ، گهر ۾ گهڙڻ سان تبديلي محسوس ڪئي. هن کي اها جاڻ هئي ته گهر ۾ ڪجهه نوان مساوڙي اچي رهيا آهن پر فرنيچر جي اها ردوبدل کيس پسند نه هئي.

”ڪاڏي واري ڪمري مان ميز کي ڪڍي ڊرائينگ روم ۾ رکڻ جي رت ڪنهن ڏٺس؟“ هن پنهنجي زال کان پڇيو.
 ”پوءِ ڀلا ڪٿي رکان؟“ مسز وانگ جي آواز ۾ گهر جي مالڪ واري اٿارٽي هئي.

”اها رڌڻي پر ته ته وجهي سگهين ٿي.“
 ”رڌڻي ۾؟ توکي خبر هجڻ ڪپي ته ساڳيو رڌڻو مساوڙين کي به ڪم ۾ آڻڻو پوندو. ان ۾ وجهي ان کي ويتر ڪيئن ننڍو ڪجي.“
 ”مون کي ان جي ڪا به پرواهه ناهي. آئون اها ميز رڌڻي ۾ ڏسڻ چاهيان ٿو ۽ اهو ڪم ائين ٿيڻ ڪپي.“

سونو ڪريائيءَ کي وري ڪم ڪرڻو پيو. اڃا هاڻ هاڻ صاحب کي ماني ڪارائي بس ڪئي هئائين ته وري کيس سامان هيڏانهن هوڏانهن ڪري ميز کي ڊرائينگ روم مان ڪڍي رڌڻي ۾ رکڻي پيئي.

مسٽر وانگ تيستائين سوٽ ڪوٽ لاهي پاڄامون گنجي پائي چڪو هو ۽ گهر ۾ هيڏانهن هوڏانهن ڦيريون به پائيندو هو ته ٿوري ٿوري ساهيءَ بعد ٿڪڻ به اڇلائيندو رهيو. اها ٿڪ ٿڪ ڪرڻ سندس خاص عادتن مان هڪ هئي جيڪا گهر ۾ ئي سرانجام ڏيندو هو ۽ فقط آواز ۾ نمونو ٿڪ اچڻ جو ڪندو هو. باقي سڄ پچ ۾ ٿڪ يا کانگهارو وات مان نڪرندو نه هوس. سندس ٻي عادت ذري ذري هٿ ڌوئڻ جي هئي. بس جنهن وقت به موقعو ملندو هوس ته هٿ ڌوئيندو وٽندو هو. سمهڻ واري ڪمري ۾ جيئن ته هٿ ڌوئڻ لاءِ نل نه هوسو هر وقت هٿ ڌوئڻ لاءِ

رڌڻي ڏي پڇندو هو. نيرن ڪري اٿڻ مهل، اخبار پڙهي پوري ڪرڻ مهل، ڪپڙا پائي بس ڪرڻ مهل، وارن کي ڏيڻ بعد، يا ڪنهن به وقت جڏهن هو ڪنهن شئي کي ڇهي وٺندو هو ته هٿ ڌوئڻ لاءِ رڌڻي ڏي پڇندو هو. انهن ڳالهين پٺيان چڱو وقت ضايع ٿئي ٿو، سو صبح جو آفيس لاءِ ڪڏهن به ڏهين کان اڳ گهر مان نڪري نه سگهندو هو.

مسٽر وانگ هر ڳالهه ۾ سست پڻ هو جيئن ته سندس جوءُ مسز وانگ کي اڄ گهڻو ڪجهه ٻڌائڻو هو سو مڙس جو واندو ٿي ڳالهيون ٻڌڻ جو سخت بي صبريءَ سان انتظار ڪندي رهي، آخر ڪار هوءُ رڌڻي ۾ ويهي جتي هو هٿ ڌوئي رهيو هو. هنن آهستي آهستي ڳالهيون شروع ڪيون، پر پوءِ اوچتو ئي مسز وانگ ٽڪي ٿي ويهي:

”رڳو ترس، ترس، جڏهن به توکان آئون پئسن جي گهر ڪريان ٿي ته ترسڻ لاءِ چونڊور هيئن ٿو!“

”رڙين ڪرڻ جي ڪهڙي ڳالهه آهي؟“ مسٽر وانگ هاڻ پاڻ رڙ ڪري چيو. اهو چوڻ بعد مسز وانگ رڌڻي مان سڌي پنهنجي ڪمري ڏي ٿڦ ٿڦ ڪندي پهتي ۽ جيڪا شئي سامهون نظر ايندي ويس ان کي پٺ تي ستيندي ويهي.

زال مڙس کي ائين وڙهندو ڏسڻ هڪ عام ڳالهه هئي ڇو جو اهي بحث مباحثا روز جو ڪم هو. ڇهه مهينا، جيڪي آئون هنن سان گذاري چڪو هوس، ان ۾ گهٽ ۾ گهٽ اهڙا نظارا سڙڪن ڏسي چڪو هوس، ڪڏهن تن ڏينهن کان وڌيڪ هن گهر ۾ سڪون جو واءُ نه وريو هوندو. صلح سڪون فقط تڏهن هوندو هو جڏهن مسٽر وانگ واپار خاطر سنگاپور کان ٻاهر هليو ويندو هو. هنن لاءِ جهيڙي ڪرڻ جو وقت به مقرر نه هو. ڪڏهن ڪڏهن ته آڏي رات کان پوءِ شروع ڪندي هئي ۽ پاڙي جا ٻار ۽ زالون چوڌاري بيهي تماشو ڏسنديون هيون، پهرئين دفعي جڏهن مون کين وڙهندو ڏٺي ته ڏکي ويس، سمجهه ۾ نه پئي آيو ته ڇا ڪريان. مون کين ڇڏائڻ جي گهڻي ئي ڪوشش ڪئي پر ڏنر ته جيترو آئون وڃ ۾ پوان ٿو او ترو هو وڌيڪ وڙهن ٿا. سو پوءِ آخر ڪار اهو ئي فيصلو ڪيم ته ٻين ماڻهن جي نصيحت تي هلي کين سندن حال تي ڇڏي ڏيان.

”تون هيڪاندو ڪو رحمدل آهين.“ هڪ پاڙي واري عورت مون کي چيو ”هنن جي وچ ۾ پوڻ اڃا يو آهي، ها باقي تون پنهنجو پاڻ کي مصيبت ۾ وجهڻ چاهين ٿو ته پوءِ ڀلي پء.“

پاڙي واري عورت بلڪل صحيح چيو ڇو جو ان کان اڳ گهمري جهيڙي دوران کين پرڇاڻڻ جي ڪوشش ڪيم ٿي ته مسز وانگ ماڳهين مونکي ڌڙڪو ڏيندي چيو: ميان تون پنهنجي وڃي ڪر، وڏو آيو آهين وڃ ۾ پيو واريو.“
ان ڪري ان کان پوءِ جڏهن به هو وڙهندا هئا ته آئون چيڙي ڪري در بند ڪري اندرائين سمهي رهندو هوس ڇڻ ننڊ هجي.

هاڻ زال شين کي ٿڌا هڻي رهي هئي ۽ ڪپڻن جا خانا کولي بڻگن ۾ سامان وجهي رهي هئي، مڙس رڌڻي مان هٿ ڌوئي، ٿڪ ٿڪ ڪندي ڪمري ۾ پهتو.
”ڪرين ڇا پئي؟“

”آئون وڃان پئي، هتي منهنجي لاءِ ڪجهه نه رهيو آهي.“ مڙس هن دفعي هيٺاهين وٺڻ جو فيصلو ڪيو: ”آخر ڳالهه ڇا آهي؟ مونکي ته گهٽ ۾ گهٽ ٻڌائي سگهين ته توکي ڪي ڇا؟“

”مون کي گهر جو خرچ هلائڻ لاءِ پئسا ڪپڻ، چڱيءَ طرح ٻڌڻ يا اڃا نه؟ تنهنجن ئي نوڪرن کي پگهار ڏيڻو اٿم.“ مسز وانگ وري رڙ ڪري چيو
”اهي ڪڏهن به ترسي نه سگهندا، ان جي توکي خبر آهي؟ توکي اها به خبر آهي ته سڄي سال اندر ڪيترا پاڻ وٽ نوڪر آيا ۽ پڇي ويا؟“
”مونکي خبر آهي، پر تون پنهنجي بي صبريءَ ڪري ڌري ڌري نوڪر بدلايو ڇڏين.“

”بڪواس بند ڪرا جيڪڏهن تون سمجهين ٿو ته اهو منهنجو ڏوهه آهي ته آئون هينئر سامان ويڙهي پنهنجي گهر هلي ٿي وڃان! تون ڇا ٿو سمجهين ته آئون پيٽ سان آهيان ان ڪري هتان وڃي ڪا نه سگهنديس ڇا؟ هون!“
مسٽر وانگ، آڻ مڃي آواز هيٺاهون ڪيو: ”نه پياري آئون توکي ڏوهه نٿو ڏيان، پر تڏهن به تون ڏينهن ۾ پيو به انتظار ڪري سگهين ٿي، يا نه؟“
”جنهن وقت به نوڪريائي پڇيو وڃي ٿي ته تون مون کي ڏوهه ڏين ٿو هن کان اڳ واري نوڪريائيءَ جو ئي ڪٿي مثال وٺ، هو ڪم ڇڏي ويئي ته ڪاوڙ مون تي ڪئي، ان ڪري جو تنهنجو هن سان عشق پئي هليو!“
”چڱو هاڻ پياري معاف ڪر، اهو منهنجو ڏوهه هو، جو شروعات ڪيم بس ڏوهه قبول ٿو ڪريان، بس؟“

مڙس هن دفعي نٿي چاهيو ته جوڻس آسمان مٿي تي ڪٿي.
مسٽر ۽ مسز وانگ جي هيءَ ڪٿي ۽ ٻليءَ واري گهرو زندگي سنگاپور جي ڪيترن ئي رهاڪن لاءِ ڪا غير معمولي ناهي. اهو ئي لڙائيءَ جو هڪ پشترن

آهي. جيڪو سنگاپور جي ڪيترن ئي گهرن ۾ هلندو رهي ٿو. مسز وانگ مسٽر وانگ جي ڪا پهرين زال ناهي. مسٽر وانگ جي پهرين زال اڃا جيئري آهي ۽ سنگاپور جي اڀر سرنگون روڊ تي مسٽر وانگ جي ماءُ ۽ مسٽر وانگ جي ٻن پٽن سان گڏ جنهن گهر ۾ رهي ٿي اهو مسٽر وانگ جو پنهنجو گهر آهي، جيڪو هن پاڻ ٺهرايو هو. هنن جي فئملي ڪا وڏي نه هئي، اهو هڪ آدرش قسم جو ڪٽنب هو. گهٽ ۾ گهٽ شروع وارن ڏينهن ۾، پر پوءِ جڏهن مسٽر وانگ جو پيءُ مري ويو ته ورثي ۾ ڪيس وڏي ملڪيت هٿ آئي. جنهن سان هن پنهنجو ذاتي ڪاروبار هلائڻ شروع ڪيو. هي ان وقت ٽيهن سالن کان ڪو سال به وڏو هوندو جو هڪ ڊپارٽمينٽل اسٽور ۾ ڪم ڪندڙ چوڪريءَ تي عاشق ٿي پيو ۽ ماءُ جي ڪيترو جهلڻ ۽ منهن ڏيکارڻ جي باوجود هن سان شادي ڪري ورتي، ان دڪان ۾ ڪم ڪندڙ چوڪريءَ کي جيڪا هينئر سندس ٻي زال آهي، ان وقت هڪ بواءِ فرينڊ به هو جيڪو هن وٽ دڪان تي ايندو هو ان مان جان چڏائڻ ۽ مسٽر وانگ جي ٻي زال ٿيڻ لاءِ هن چڱيون تڪليفون ۽ اٽڪلون ڪيون. شاديءَ بعد هوشهر کان پري هڪ مساڙي تي گهر وٺي اچي رهيا. هن مسٽر وانگ کي هر رات هن وٽ اچي رهڻو پوندو. ان تي سندس پهرين زال شروع ۾ ڪافي رڙيون ڪوڪون ڪيون پر پوءِ نيٺ ماٺ ٿي ويئي. ڪيئن ۽ ڇو. اها خبر ناهي.

ڊپارٽمينٽل اسٽور جي هيءُ چوڪري پوءِ مسٽر وانگ جي ٻي زال ٿي رهڻ لڳي، هن کي هاڻ نوڪريءَ جي ڪا ضرورت نه هئي سو دڪان جي ڪم تان استعيفيٰ ڏيئي، ٻي زال جي حيثيت ۾ آرام واري زندگي گذارڻ لڳي، شروع شروع ۾ سندس شادي شده زندگي تمام رومانوي گذرڻ لڳي، پر پوءِ مڙس صاحب جلد ان مان به ٽڪجي ۽ بيزار ٿي پيو ۽ وري ساڳيا ناچ گهر ۽ جوا جا اڏا، ۽ جهڙي پلي بواءِ پهرين هوائڙو ٿي پيو ۽ آڏي رات کان اڳ گهر اچڻ جو نالو نه وٺڻ لڳو.

ٻي زال رڙيون ڏانهن شروع ڪيون ۽ وڙهڻ لڳيس پر هو ڪيس اهوئي چئي سمجهائيندو هو ته هن جو ڌنڌو ڌاڙي ڪجهه اهڙي نوعيت جو آهي، جنهن ۾ ڪامورن ڪڙن کي خوش ڪرڻ لاءِ اهڙن هنڌن تي وٺي ويڻو پوي ٿو. مسز وانگ مڙس جي اها ڳالهه ٻڌي ان کي ٻاهرين دل سان ضرور قبول ڪيو پر پنهنجو پاڻ کي خوش رکڻ لاءِ هوءَ پاڻ به چڪر تي نڪري پوندي هئي ۽ آڏي رات جو مڙس جي گهر پهچڻ کان اڳ موٽي ايندي هئي، جيئن مڙس کي شڪ نه پوي ته هوءَ به ڪا ٽڪا کائيندي وڃي، ان ڪري ٻار جي سڄي سار سنڀال نوڪريائيءَ جي هٿ ۾ وڃي رهي. پوري پر گهوڙ نه ٿيڻ ڪري هوءَ هر وقت گدلي رهڻ لڳي، نه سندس

ڪپڙا وقت تي مٽايا ويندا هئا ۽ نه کيس وهنجاريو ويندو هو. هو ڪنهن غريب جي ٻار يا رول ٻار وانگر لڳندي هئي.

مسٽر وانگ کي شروع ۾ ٻه نوڪريائيون هيون جيڪي رڌ پچاءَ ڪپڙا ڌوئڻ، ٻار جي سار سنڀال ۽ ٻهاري ڌوپ کي منهن ڏينديون هيون. کين ڌوئڻ لاءِ هر وقت ڏيڍ ڪپڙن جو هوندو هو ڇاڪاڻ جو مسٽر وانگ روزانه فقط قميص نه پر سوت ۽ پاجامو پڻ بدلائيندو هو. نتيجي ۾ هر وقت ميرن ڪپڙن جو ڏيڍ لڳل هوندو هو. زال مڙس، ٻنهي کي نه فقط هن ڳالهه لاءِ نوڪرن تي الزام هڻڻ جي عادت هئي، پر بنا سبب جي کين ڌڙڪا پڻ ڏيندا هئا. باقي جڏهن کين پگهار ڏيڻ جو وقت ايندو هو ته ان ۾ جلدي نه ڪندا هئا.

هڪ ڏينهن، آفيس کان موٽڻ مهل، مون جهڙو گهر ۾ قدم رکيو ته مسز وانگ جو آواز ڪن تي پيو هو ۽ نوڪريائيءَ کي ڌڙڪا ڏيئي رهي هئي. ”ڪهڙي ته ڪا هل انسان آهين. هر ڳالهه ۾ ايڏي سستي! ڪهڙي قسم جي تون چوڪري آهين؟ وتين ٿي ماڻهن سان غير اخلاقي تعلقات رکندي.“ نوڪريائي پڻ ڪندي اتان هلي ويئي. ”ڇا پيئي ڪرين؟“

مالڪيائي نوڪريائيءَ پٺيان پٺيان لڳي آئي. نوڪريائيءَ شرمائيندي ڪاوڙ مان چيس: ”آئون چوان ٿي اها آئون نه آهيان پر تون آهين جو وتين ڌارين سان غير اخلاقي تعلقات ڳنڍيندي ڇو مان ڇا غلط آهيان؟“ ”ها، تون غلط آهين، گهٽ ۾ گهٽ آئون شادي شده، ماڻهن سان ڪو تعلقات نٿي رکان.“ مسز وانگ ورائيو.

”هي جو مسٽر وانگ سان رکيو وڃي آهين.“ نوڪريائيءَ ٺهه ٻه ورائيس. ”تو کي اهو چوڻ جي ڪيئن همت ٿي آهي!“

”ڪنهن جي ٻي زال ٿي رهڻ کي تون شرمناڪ ڳالهه نٿي سمجهين؟“ ان جهيڙي مان هڙ حاصل اهو ٿيو جو مسز وانگ ٻئي ڏينهن ان نوڪريائيءَ کي گهر مان ڪڍي ڇڏيو ۽ ان بعد هاڻ گهر جي ڪم ڪار لاءِ باقي هڪ نوڪريائي وڃي بچي، گهڻي ڪم ۽ مسز وانگ جي ڏنگي طبيعت ڪري ڪا به نوڪرائي ٽن مهينن کان وڌيڪ رهي نٿي سگهي.

پر بدقسمتي ڪڏهن به اڪيلي نٿي اچي. نوڪريائي جي وڃڻ بعد مسز وانگ لاءِ ٻيون به مصيبتون پيدا ٿي پيون، هڪ ته انهيءَ وقت سندس سس صاحبان، ڏڪندي ۽ رڙيون ڪندي اچي گهران نڪتي:

”آئون تون سان ڳالهائڻ ٿي چاهيان، بيحيا بي شرم عورت.“

مسز وانگ پنهنجي سس کي ڪڏهن به ڪٿ پر نه آندو ٿي. پر هن دفعي اچڻ سان هن اهڙا جهيڙا لڙو ڪيا جو مسز وانگ في الحال ته وائڙي ٿي ويئي.

”مون کي اهو ٻڌاءِ.“ پوڙهي عورت چيو ”منهنجي ڌيءَ تنهنجو ڪهڙو ڏوهه ڪيو آهي؟“

مسز وانگ کي ڪجهه ڪجهه لڳو ته هو ڪهڙي ڳالهه ڪئي آهي پر ڳالهه ڪندي ڪجهه خيال ٿي ڪيائين. هو ڪوچ تي ماڻ ڪري هڪ هنڌ ويهي رهي. نئين آيل مساوڙيءَ جي زال به نچاڻ اتي ئي موجود هئي. هن کي مسٽر وانگ جي ماءُ جي خبر نه هئي. يا هن کي ڇا ڪرڻ کپي، اها ڄاڻ نه هئي.

”ٻڌاءِ! ٻڌاءِ! ڪيڏينهن ڇو ٿي!“

”ڇا ٿي چاهين ته توکي ٻڌايان؟“

”ٻڌاءِ ته منهنجي ڌيءَ توکي ڇا ڪيو آهي جو تون هن جي خلاف ڳالهائيندي وڃين؟“

”مون ته ڪنهن بابت به نه ڳالهائيو آهي.“

”ڇا ٿي چوڻ، ته توکجهه نه چيو آهي، پوءِ ڇو منهنجي ڌيءَ نالي چوندي وڃين ته هو ڊرائيور سان سمهي ٿي؟“

”مون نه چيو آهي.“

”پر اها تون ئي آهين جنهن اهو منهنجي پنهنجي پٽ کي به چيو آهي.“
پوڙهي عورت چڙر ڳاڙهو ٿيندي چيس، ”تون بيحيا ۽ غليظ قسم جي ڪوڙي آهين.“

مسٽر وانگ وڌيڪ ٻڌڻ بدران ٽپ ڏيئي اٿي. پنهنجي ڪمري ڏي ويئي ۽ پنهنجو پرس کڻي ٻاهر نڪتي، نئين مساوڙي هي لقاءَ ڏسي تعجب ۾ پئجي ويئي. هن کي سمجهه ۾ نه پئي آيو ته هن کي ڇا ڪرڻ کپي، هن مسز وانگ کي جهلڻ چاهيو ٿي.

”مسز وانگ ڪيڏانهن وڃين ٿي؟“

مسز وانگ بنا ڪنهن جواب ڏيڻ جي هلي ويئي.

”ويجڻ ڏينس رن ڪي.“ پوڙهيءَ سس چيو ”هن ذليل عورت جي اچڻ ڪري سڀ گهر تباهه ٿي ويا آهن.“

مونکي چڱيءَ طرح سڌ هئي ته مسز وانگ ڇا ڪرڻ ويئي پئي: هو

خودڪشيءَ ڪرڻ جي بهاني سان ويٺي پئي ڇو جو سس سندس بي عزتي ڪئي. مسز وانگ جو مڙس سان جهيڙو ڪرڻ وقت اهو دلپسند شغل هوندو هو پر جيئن ته ان وقت سندس مڙس نه هو ان ڪري خودڪشي ڪرڻ جو سوال ئي نٿي پيدا ٿيو مونکي ياد آيو ته هڪ دفعي مڙس سان وڙهڻ بعد هن پنهنجو پاڻ کي ٻوڙي پنهنجو انت آڻڻ جو ڌڙڪو ڏنو پر سمنڊ جي ڪناري تي پهچي، ماڻ ڪري اتي چر تي پتل ماري اهڙو نمونو ڪري ويهي رهي جو سڀ ڏسندڙاچي گڏ ٿيا، مستر وانگ کي مجبور ٿي معافي وٺي پيئي ۽ منتون ڪري گهر وٺي آيس. ڪڏهن ڪڏهن، مسز وانگ گهر ڇڏي ويڃڻ جو ڌڙڪو ڏيئي، سامان بئگ ۾ وجهڻ شروع ڪندي هئي پر ڪمري مان هڪ انچ به چرڻ بدران، اتي ئي مڙس جو انتظار ڪندي هئي ته اچي معافي وٺيس.

اتڪل اڌ رات ڌاري هلڻ جي ٺڪ ٺڪ مان صاف لڳو ته مستر ۽ مسز وانگ پئي گڏ اچي ويا. ظاهر هو ته مسز وانگ مڙس کي دير تائين ڳوليندي رهي. گهر پهچڻ سان عورت وري رڙيون شروع ڪري ڏنيون. نوان مساواڙي به رڙين تي اٿي پيا، پر جيئن ته چڱي رات گذري چڪي هئي ان ڪري هنن ڪمري مان نڪري گهر جي مالڪن وچ ۾ پيوڻ نٿي چاهيو ان کان پوءِ سندس ٻن سالن جو ٻار ننڊ مان اُٿي پيو ۽ ان جي رڙين تي وري مسز وانگ جي ڌيءَ ننڊ مان اُٿي روئڻ لڳي، ان تي مسز وانگ مڙس کي ڇڏي اچي ڌيءَ ۾ ڪٽڪا وڌا.

”ڇوري آهي ڇا، جو روئڻ شروع ڪيو اٿئي، منهنجو اڃا جنازو ته نٿا کڻن.“
 ”ڇواچي چري ٿي آهي، ٻار تي ڇو ڪاوڙ ڪري رهي آهي؟ ٻار ڪهڙو گناهه ڪيو؟“

”چري آئون نه ٿي آهيان، چري ٿي آهي ماڻهين يا پيڙهين! هر هڪ سان وتي معاشقا ڪندي ويندي بورچي ڊرائيور کي به ڇڏيو اٿس.“
 ”بڪواس بند ڪر! ڇا اها سٺي ڳالهه آهي ته گهر ۾ موجود هر ماڻهو تنهنجي لٻاڙ ٻڌي“

”ها، ڇو جو آئون چري ٿي پيئي آهيان، رڳو ماڻهين ۽ پيڙهين کي خبر آهي ته گهر ۾ ڪيئن هلجي، وڃ وڃي تون به انهن سان مل، ڇڏ منهنجي پڇر.“
 اهو هڪ اڻ وسرندڙ نظارو هو جنهن سڄي گهر کي جهنم بڻائي ڇڏيو هئي ڏينهن، نئون مساواڙي بنا اک هڻڻ جي اسڪول روانو ٿيو ۽ اوجاڳي ڪري مون کي به سڄو ڏينهن مٿي ۾ سور هليو.

نوان مساواڙي (ماسٽر ۽ سندس زال) نومبر ۾ آيا هئا، ان بعد ٻيو سڄو مهينو

مسٽر وانگ پنهنجي واپار جي سلسلي ۾ انڊونيشيا ۾ هو ۽ گهر کان غير حاضر رهيو. انهن ڏينهن ۾ مسز وانگ هر روز سير سڀاڻي لاءِ ٻاهر ويندي رهي، ڪڏهن ڪڏهن تر رات به ٻاهر گذاري ٻئي ڏينهن ايندي هئي، مسٽر وانگ سال جي آخر ۾ آيو. سواهي سڀ غير حاضريءَ وارا ڏينهن اسان مساڙين سک چين ۾ پسر ڪيا.

نئون مساڙي ماسٽر روز صبح جو ستين بجي اسڪول لاءِ نڪرندو هو ۽ شام جو ستين وڳي ڌاري گهر پهچندو هو. گهر ۾ پهچڻ بعد، هو وري گهر کان ٻاهر نڪرڻ جو نالو نه وٺندو هو. پنهنجي ڪمري ۾ ويهي ڪتاب پڙهندو هو يا شاگردن جون ڪاپيون ڇاچيندو هو. مون کي هن سان گهڻو ڪري آچر يا موڪل واري ڏينهن تي ڳالهه ٻولهه ڪرڻ جو موقعو ملندو هو. هو بيحد مانيٽو ۽ پاڙهو طبيعت جو هو. سندس زال هڪ سيبائتي ۽ سلجھيل گهر و قسم جي عورت هئي، سڄو ڏينهن گهر جي صفائي، رڌ پڄاءِ ۽ ٻار جي سار سنڀال لهڻ ۾ رڌل رهندي هئي، جيتوڻيڪ ٻئي چڱي ڌڪي زندگي گذاريندا هئا پر بيحد خوش ۽ سکون ۾ هئا، مسٽر وانگ جي فتلي ۽ هنن ۾ ڪيڏو زمين آسمان جو فرق هو. مسٽر وانگ پئسي وارو هو ان ڪري به زالون رکي سگهيو ٿي، ذاتي ڪار هئس ۽ نوڪر ڇاڪر هئس پر ان هوندي به هو جهنم جهڙي گهر و زندگي گذاري ٿو.

مسز وانگ نون مساڙين سان پهرين ته ڏاڍو قربائتي ٿي هلي پر پوءِ نئين سال جي شروعات ويجهي ٿيڻ تي سندس نمونو ئي ڦري ويو. اهو آچر جو ڏينهن هو. نوان مساڙي پنهنجي ٻار سميت چڪر تي ٻاهر ويل هئا، آئون جيئن ئي گهر ۾ داخل ٿيس ته منهنجو مسز وانگ سان مهاڏو ٿيو. هن جي هٿ ۾ شهر جي ڪائونسل جو بل هو، ۽ منهن تي سخت ڪاوڙ جو روپ.

”سائين منهنجا، هي ذرا بل ڏسجو ۽ اندازو لڳايو ته مون کي هر مهيني بجلي ۽ پاڻيءَ لاءِ ڪيترو ناٿو ڏيڻو پوي ٿو!“

هن بل مون کي ڏنو. اهو ارڙهن ڊالرن جو هو.

”گهر ۾ ڀاتين جو تعداد به وڌي ويو آهي، سو ظاهر آهي بل به ٿورو وڌيل ايندو.“
 ”پر اهو ڪيئن ٿي سگهي ٿو؟“ مسز وانگ ڪاوڙ مان چيو. ”هنن ته مون کي چيو هو ته هو ماسٽر آهن، ۽ مون سمجهيو ته ماسٽر ماڻهو صبح جو سویر اٿڻ لاءِ رات جو به سویر سمهندا هوندا، مون منجهائن اها اميد رکي هئي ته هو پڪ شام جونائين بجي بتي بند ڪري سمهي رهندا، پر هي آڏي رات کان اڳ ڪڏهن به بتي بند نٿا ڪن.“

مون کي سمجهه نه آيو ته گهر جي مالڪ کي ڪهڙو جواب ڏيان، لڳو ٿي

ته هن کي اسڪول ماستر جي، روزمره جي زندگيءَ جي ڪا به خبر نه هئي.
 ”محترما، توهان جي ان بابت غلط سوچ آهي، ماستر ماڻهوءَ کي اسڪول جو
 رهيل ڪم گهر ۾ اچي ڪرڻو پوي ٿو هن کي رات جو شاگردن جا نوٽبڪ ڏسڻا
 پون ٿا. ماستر جي زندگي اهڙي آرامده ناهي جهڙي مثال طور دڪاندار جي،
 جنهن کي دڪان بند ڪرڻ بعد گهر ۾ ڪجهه به ڪرڻو نٿو پوي.“
 ”پر هنن لاءِ مونکي اهو ٻڌايو ويو هو ته هنن جي هاڻ شادي ٿي آهي، هتي
 اچڻ بعد خبر پيئي ته هنن کي هڪ ٻار به آهي!“
 ”پلا هڪ هجڻ سان ڪو فرق ته نٿو پوي، يا پوي ٿو؟“

”خير ٻار جي ڪري ڪيترائي ڪپڙا ڌوڻا پون ٿا، ٻار کي ڪير پيارڻ لاءِ
 رات جو ذري ذري اٿڻو پوي ٿو ۽ اليڪٽرڪ سٽي ضايع ٿئي ٿي.“

بهر حال اهو منهنجو مٿي جو سور نه هو، مونکي اها خبر هئي ته هي گهر
 جنهن ۾ هنن مونکي ۽ ماستر فتمليءَ کي مساواڙ تي رکيو آهي، ان جا ماستر وانگ
 پنجاهه ڊالر مهيني جي حساب سان پري ٿو ان مان هڪ ڪمرو مونکي ڏيئي
 مسٽر وانگ ٽيهه ڊالر مهيني ۾ مون کان اوڳاڙيا ٿي ۽ ٻيو ڪمرو ۽ ڊائيننگ روم
 ماستر جي فتمليءَ کي ڏيئي ڪائنس پنجيتاليهه ڊالر ورتائين ٿي، ان حساب سان،
 مسٽر وانگ اسان ٻنهي کان پنجهتر ڊالر ڪمايا ٿي جن مان پنجاهه ڊالر مساواڙ
 جا گهر جي اصل مالڪ کي ڏيڻ بعد به پنجويهه ڊالر بچايا ٿي، جن مان بجلي،
 پاڻيءَ جو بل ڏيئي سگهيو ٿي، ان جي باوجود سندس رهائش جڻ مفت ۾ ٿي ٿي، پر
 ان هوندي به هو وڌيڪ پئسا ٺاهڻ جي خيال ۾ آهن ڇا؟

”نوان مساواڙي جيڪڏهن وڌيڪ بجلي استعمال ڪرڻ چاهين ٿا ته ڪائنس
 آئون پنج ڊالر وڌيڪ مساواڙي گهر ڪنديس.“

نوان مساواڙي۔ ماستر ۽ سندس زال چڪر هڻي جڏهن گهر موٽيا ته مسز
 وانگ ساڻن هڪدم مساواڙ جي ڳالهه ڪئي، هنن شريف ماڻهن يڪدم هاڪئي
 ۽ مسز وانگ ڪائنس هر مهيني وڌيڪ مساواڙ وٺڻ لڳي.

هڪ ڏينهن ماستر صاحب جو پٽ بيمار ٿي پيو. هو سڄو ڏينهن رڙيون
 ڪندو رهيو ۽ سخت بي آراميءَ ۾ هو ۽ رات جو سمهي نه سگهيو، جيئن ئي آڏي
 ات جو مسٽر وانگ موٽيو ۽ دستور موجب گهر پهچڻ سان ڪار جو هارن مٿان
 نارن ڏيئي واکا ۽ سڌ ڪيا ته هن وري وري وٺي روئڻ شروع ڪيو ۽ پوءِ سمهڻ
 جو نالو ٺٺي ورتائين، مسٽر وانگ ماني ٽڪي کائي بتي بند ڪري وڃي ستو.
 بيڏانهن هنن جو ٻار اڃا روئندو رهيو. ان تي مسز وانگ کي اهڙي اچي چڙ لڳي

جو پنهنجي ڪمري ۾ رڙيون ڪري ڳالهائڻ لڳي.

آخر خارن ۾ اچي هن ڪٿي ريڊيو آن ڪيو ۽ سڄو گهر ڌڻ ڳڻو. ماستر جي زال سمجهي ويئي ته مسز وانگ ڪاوڙجي پيئي آهي. سو پنهنجي ٻار کي ماڻ ڪرائڻ جا ڏاڍا وس ڪيائين. آخر ڪار ڳوڙجهڪو ٿيو ان سان گڏ ٻار به ماڻ ڪئي. پر ڪجهه رات گذرڻ بعد ٻار جي وري اک کلي پيئي ۽ وٺي روئڻ شروع ڪيو. منهنجي به اک کلي پيئي ۽ ٻڌم ته ٻار جي ماءُ پنهنجي ماستر مڙس کي سڏي رهي هئي:

”مهرباني ڪري بتي ته اٿي ٻار جانءُ.“

ماستر هنڌ مان اٿي بتيءَ جو سئج هيٺ ڪيو پر ڪجهه به نه ٿيو.

”لڳي ٿو ته شهر ۾ اڄ بليڪ آئوٽ ڪئي ويئي آهي.“ ماستر افسوس مان چيو.

جيستائين مون کي خبر آهي ته بليڪ آئوٽ جو ڪو به اعلان نه ڪيو ويو هو. مون کي ٻار جي تڪليف جو خيال ٿي رهيو هو سو ڏسڻ لاءِ اٿيس ته واقعي ٻين گهرن جون به بتيون بند آهن يا نه. پاڙي جي ڪن گهرن جون بتيون اڃا ٻري رهيون هيون. سومون مسز وانگ کي سڏڻ جي ڪوشش ڪئي. هوءُ دت هتي ستي رهي، پر منهنجي گهڻن سڏن تي آخر مسٽر وانگ جواب ڏنو.

”مسٽر وانگ،“ مون کيس منٿ ڪندي چيو، ”مهرباني ڪري مين سئج آن ڪندؤ. ماستر جو پٽ سخت بيمار آهي.“ مسز وانگ ڪجهه ڀڄڻ ڀڄڻ ڪئي پر مسٽر وانگ منهنجو چيو موٽائڻ نه چاهيو ۽ اٿي گهر جي بتي کولي. بتي ته هلي آئي، پر ٻار تڪليف کان روئندو رهيو. آئون ڪا دير ڪنهن عورت جي سڏڪن جو آواز ٻڌندو رهيس. اها ماستر جي زال هئي.

مسز وانگ پيٽ سان هئي ۽ هاڻ مٿين مهينن کي اچي ويجهي ٿي هئي. نئين مساواڙي ماستر جي زال کيس صلاح ڏني ته هوءُ ڪنهن ڊاڪٽريائيءَ کي ڏيکاري پر مسز وانگ اهو بيڪار ٿي سمجهيو هو ۽ پهرين به ٻار ڇڻي چڪي هئي، ۽ هن کي ان دنيا ۾ سولي ۾ سولو ڪم سمجهيو ٿي، ۽ هن دفعي ته اڃا به آسان سمجهيائين ٿي ۽ ان ڪم لاءِ اسپتال وڃي ڊاڪٽريائيءَ کي ڏيکارڻ لاءِ پئسي ۽ وقت جو اڃايو زيان هو. ان ڪري هوءُ پنهنجن ڌنڌن کي لڳي رهي، يعني جڏهن مسٽر وانگ گهر کان ٻاهر نڪري ويندو هو ته هوءُ پاڻ به غائب ٿي ويندي هئي ۽ ڏهين کان اڳ گهر نه موٽندي هئي.

هڪ رات موٽڻ مهل هن کي اوچتو سخت سور اچي ٿيا، ماستر جي زال کيس اسپتال وڃڻ جي صلاح ڏني، پر هن چاهيو ٿي ته سائس گڏ سندس مڙس ڀڄڻ هلي سو

تڪو تڪو وري گهر کان ٻاهر هلي ويئي. ڪلاڪ ڏيڍ بعد هوءَ وري گهر ۾ داخل ٿي، اڪيلي ئي اڪيلي، هن دفعي هوءَ سخت ڊنل ۽ گهٻريل نظر اچي رهي هئي. “خير ته آهي، اسپتال چو نه وئين؟” ماستر جي زال پڇيس، مسز وانگ ڪجهه به جواب نه ڏنو ۽ سڌو ڪمري ۾ گهڙي ويئي. پٺيان پٺيان ماستر جي زال به ويس. “چو مڙسين نه مليو؟”

“مون کيس ڳولي ته ورتو پر هو جو ڪيڏڻ ۾ مشغول هو، تمام گهڻو هارائي چڪو آهي، مون سان گڏ اسپتال هلڻ کان صاف صاف انڪار ڪيائين. چوي ٿو ته آئون اڪيلي هلي وڃان.”

“ته پوءِ اڪيلي ئي هل، توکي دير ڪرڻ نه ڪپي.”
 “پر آئون ڏاڍي ڪمزوري محسوس ڪري رهي آهيان، مونکي ڪجهه شيون ۽ سامان به ڪڍڻو آهي.”
 “چئين ته آئون توهان گڏ هلاڻ.”

مسز وانگ وڌيڪ ڳالهائي نه سگهي، ماستر جي زال پنهنجو ٻار ماستر جي حوالي ڪري، مسز وانگ کي سهارو ڏيئي ٻاهر وٺي آئي ۽ ٽئڪسيءَ ۾ ويهاري اسپتال ڏي وٺي وئي.

جيئين ماستر جي زال اسپتال کان موٽي، سڄو گهر انتظار ڪندو رهيو. جيئن مسز وانگ جي خبر پوي فجر مهل هوءَ گهر پهتي ۽ ٻڌائين: “مسز وانگ کي پٽ ڄائو پر افسوس جو مري ويو!”

“اسپتال پهچڻ کان اڳ، ٻار ٽئڪسيءَ ۾ ئي ڄمي ويو.” ماستر جي زال ڪوچ تي ويهندي ڳالهه ڪئي، هوءَ سخت ٽڪل لڳي رهي هئي. “اسان اڃا ٽئڪسيءَ ۾ ويٺا آهيون، مسز ته ٻار ڄمي ويو ۽ اسپتال ۾ پهچڻ کان اڳ مسز وانگ بيهوش ٿي ويئي.”
 “هاڻ ڪيئن آهي؟”

“هاڻ صحيح آهي، ان ڪري آئون موتي آئي آهيان.”
 “منهنجا مولا تون رحم ڪجانءِ.”

ماستر صاحب تعجب مان ڪنڌ ڏوٽيو.

“ڇا ته ماڻهو آهن، زال جي وير کان به وڌيڪ اهم جو آهي.”

ڪجهه دير ماستر وانگ جو جي اڏي تان گهر پهتو. شايد هوسجي رات جو ڪيڏي آخري ڪوڙي به هارائي موٽيو هو.

ماستر هريام جو ٻنڌڪاڪ وڃڻ...

”سائين منهنجا!“ نوڪريائي کيس رڙڪري ٻڌايو ”مالڪيائيءَ کي ٻار ٿيو هو.“

مالڪ بنا ڌيان جي هاڻوڪار ۾ ڪنڌ ڌوڻيو.

”پر پوءِ اهو مري ويو.“

”ڇا؟“ مسٽر وانگ چڱيءَ طرح اڪيون پئي، تعجب مان پڇيو.

”اسپتال ڏي ويندي، ٻار ٽٽڪسيءَ ۾ ٿي مري ويو.“

مسٽر وانگ جواب ۾ ڪجهه نه چيو پر ان ئي وقت پويان پير ڪري ٻاهر

هليو ويو.

هفتي اندر مسز وانگ اسپتال مان ڊسچارج ٿي گهر پهتي، زال پنهنجي

مڙس لاءِ اهوئي چوندي رهي ته هن ئي سندس ٻار ماريو جو آخري وقت تائين جو

جي پچر نه ڇڏيائين، ان ڪري هوءَ وقت اندر اسپتال ۾ پهچي نه سگهي ۽ ٻار

رستي تي ئي مري ويو.

مسز وانگ جڏهن چڱيءَ طرح چاق ٿي ويئي ته هن پنهنجي پراڻي

نوڪري ڊپارٽمينٽ استور واري وري ڪرڻ جو سوچيو. مسٽر وانگ هن جو اهو

ارادو بدلائي نه سگهيو ۽ سندس لاءِ ٻيو چاروبه نه هو سو هر روز هو پاڻ کيس

پنهنجي ڪار ۾ دڪان تي ڇڏي ايندو هو.

جيئن ته هن پنهنجي خرچ لاءِ پئسو پاڻ تي ڪمايو ان ڪري هاڻ هن

پهرين کان وڌيڪ آزاد ۽ مٿانهون محسوس ڪيو اها هڪ اهڙي حقيقت هئي

جيڪا سندس ڳالهين مان ظاهر ٿي ٿي.

”ڪنهن جي رومانوي زندگيءَ ۾ شادي ڪا برنڊڪ پيدا نٿي ڪري“

هڪ ڏينهن هن ماسٽر جي زال کي چيو ”چاهي تنهنجي شادي ٿيل هجي ته به

ماڻهو پٺيان ڊوڙندا رهن ٿا. آئون شاديءَ کان اڳ جڏهن ڊپارٽمينٽل استور ۾ ڪم

ڪندي هيس ته ان وقت منهنجو هڪ بواءَ فرينڊ هو. هو مون تي ايترو عاشق

جيترو منهنجو مڙس. هو مون سان ملڻ بهاني دڪان تي شيون وٺڻ ايندو هو. ان

بعد منهنجي شادي مڙس سان ٿي ۽ هن سان مون ملڻ ڇڏي ڏنو. هاڻ آئون وري

ساڳي ڊپارٽمينٽل استور ۾ ڪم ڪرڻ لاءِ آئي آهيان ته هو وري اچڻ لڳو آهي،

جيتوڻيڪ هن کي چڱيءَ طرح ڄاڻ آهي ته آئون شادي شده آهيان.“

”خيال ڪجانءِ، ڪٿي تنهنجي مڙس کي ان بابت خبر نه پوي“

”هن کي پوندئي ڪانه، ڇو جو آئون پنهنجي يار سان گڏ سٽنن ۾ جهڙن

هندن تي ويڃانءَ ڪانه ٿي جو مون کي گهڻا ماڻهو ڏسن، ماڻهن کان آئون تمام

ماسٽر هريام جو ٻُڌڪاڪو ۽ ڄڻ...

خبردار رهان ٿي. هڪ دفعو ڏسي وٺندا ته پوءِ ڳالهه مان ڳالھوڙو ٺاهي وٺندا، اسين فقط انهن هنڌن تي وڃون ٿا جتي ماڻ ۽ خاموشي آهي، جن هنڌن تي هر هڪ نٿو پهچي سگهي.

”پر تڏهن به توکي خبردار رهڻ کپي.“

”پران ۾ آخر خرابي ڪهڙي آهي، اسان رڳو ڳالهائڻ ٻولھائڻ لاءِ ملون ٿا. آخر کار شادي شده عورتن کي ٻين سان دوستي رکڻ جو اوتروئي حق آهي جيترو شادي شده مردن کي آهي، يا نه؟“

ماسٽر جي زال ڪوبه تبصرو ڪرڻ نٿي چاهيو پر مسز وانگ ان هوندي به پنهنجي سڄي ڪهاڻي ٻڌائڻ جي موڊ ۾ هئي: ”مون واري بواءِ فرينڊ کي مون بابت هر ڪا خبر آهي، سمجهين ٿي يا نه؟ هن کي اها به خبر آهي ته منهنجو مڙس سان اڪثر جهيڙو ٿيندو رهي ٿو.“

”اهوان ڪري جو هن جي توڙ ڊلچسپي آهي.“

”مون هن کي صاف صاف ٻڌائي ڇڏيو آهي ته سڀ مرد هڪجهڙا آهن، هو توهان تي رڳو تيسنائين عاشق آهن جيستائين توهين هنن جون نه ٿيون آهيو. هڪ دفعو توهان آڻ مڃي ته معنيٰ توهان جي انا ۽ وجود ڇڻ ختم ٿي ويو پر هي ڪلندورهي ٿو ۽ اهوئي چوي ٿو ته سڀ مرد اهڙا نه آهن.“

”ان جي معنيٰ ته هوا هو ثابت ڪرڻ چاهي ٿو.“ ماسٽر جي زال مرڪيو.

”چئي نٿي سگهان، آئون کيس بلڪل سمجهي نه سگهي آهيان.“ مسز وانگ ان وقت سمجهي ويئي ته شايد هو ۽ پنهنجي ننڍڙي ڳالهه ٻولھ دوران گهڻو ڪجهه اڳيان نڪري ويئي آهي.

مسٽر وانگ کي آخرڪار زال جي ڪرتوتن جي خبر پئجي ويئي. هڪ ڏينهن هن ڪانئس اڳ ٻڌي پڇيو:

”ڇا تون ڪنهن ٻئي ماڻهوءَ سان گڏ ٻاهر ويندي رهي آهين؟ مثال طور ڪار ۾؟“

”نه هرگز نه.“

”منهنجي هڪ دوست توکي هڪ ڏينهن سنگاپور جي هڪ علائقي ڪاتونگ ۾ ڏٺو هو. تون ڪنهن ماڻهوءَ سان ڪار ۾ وڃي رهي هئين، منهنجا هتي سنگاپور ۾ ڪافي ڄاڻو سڃاڻو ۽ دوست آهن، خبر اٿئي؟“

”بس جڏهن تون پنهنجي ڪٽيري ڊانسر چوڪرين سان گڏ جروننگ ۾ وڃي سگهين ٿو ته منهنجي خيال ۾ مون کي به اهو حق آهي ته پنهنجن ڄاڻن

سيڄاڻن سان چڪر تي هلي وڃان.

”ٻوڙ فرينڊ سان يا ڪئبري ڊائرس چوڪرن سان؟“

جيئن ته هن کي پڪ نه هئي ته هن پيريءَ هوءَ هيءَ ويڙهه ڪٿي سگهندي يا نه، ان ڪري جواب ڏيڻ بدران ماڻ اختيار ڪئي پر مڙس شايد هن جي خلاف سڀ ثبوت گڏ ڪري چڪو هو سو تڪو ٿيندو ويو ايتري قدر جو ڌڪن ۽ رڙين جي دور بعد مسز وانگ ڊپارٽمينٽل اسٽور ۾ ڪم ڪرڻ واري نوڪريءَ تان استعيفيٰ ڏيڻ لاءِ تيار ٿي ويئي. پوءِ هوءَ هڪ دفعو وري گهرو عورت ٿي گهر ۾ گهارڻ لڳي، پر مسٽر وانگ هاڻي هڪ ڪلاڪ به هن سان گذاري نٿي سگهيو. هن کي پنهنجو ”واپار“ هوءَ ”واپاري دوست“ هئا، جن کي کيس منهن ڏيڻو هو. هو اڪثر رات جي مانيءَ تي نه ايندو هوءَ مٿين ڳالهه بعد ته ان رات جو ٻي ٻي بجي گهر موٽڻ لڳو مسز وانگ به وري ٻاهر وڃڻ شروع ڪيو ظاهر آهي مڙس جي اجازت ۽ ڄاڻ بنا.

ٻه ٽي مهينا ئي گذري ويا بنا ڪنهن مصيبت جي، پر پوءِ يڪو وڏو هنگامو برپا ٿي ويو، مسٽر وانگ جي سالي، مسز وانگ کي ڪنهن ماڻهوءَ سان گڏ هوٽل جي ڪمري ۾ ڏسي ورتو هن ڪمري جو نمبر نوٽ ڪري پنهنجي پيٽ کي فون ڪيو. جيڪا مسٽر وانگ جي پهرين زال هئي، هن ماءُ کي اطلاع ڪيو جنهن مسٽر وانگ جي پيٽ کي چيو ته هيئنر جو هيئنر ڪار ۾ چڙهي مسٽر وانگ کي ڳول، چاهي ان لاءِ توکي سڄو شهر ڇاڻڻو پوي، مسٽر وانگ ڪاوڙ ۾ ڳاڙهو ٿي گهر پهتو ۽ گهر ۾ گهرڻ سان پنهنجي زال کي به چار ٽڦڦ وهائي ڪڍيا، هوءَ اوچتو هي حملو ڏسي هڪي هڪي رهجي ويئي ۽ پاڻ کڻي ڪوچ تي ڇڏيو.

”ان کان ته ٻڌي مر رنڊي ڪنهن جاءِ جي.“ مسٽر وانگ ڪاوڙ مان چيس.

مسز وانگ ڪجهه هوش سنڀالي ڪوچ تان اٿي مڙس جي ڀرسان آئي:

”تو کي ٿيو ڇا آهي، جهنگلي جانور؟“

مسٽر وانگ وات سان جواب ڏيڻ بدران کيس ڪوچ ڏي ڌڪو ڏنو ۽ ڪمري ۾ رکيل شيون پيڇڻ لڳو گهر ۾ رهندڙ نوڪريائيءَ ۽ اسان سڀ مساواتي، هي لقاءُ ڏسي واٽڙا ٿي وياسين جو هي پهريون دفعو هو جو واقعي وڏو جهيٽو ٿي رهيو هو سندس ڌيءَ سڌڪا پري ڪنڊ ۾ روئڻ لڳي.

”مون آخر تنهنجو ڇا ڦٽايو آهي؟ يا چريو ٿي پيو آهين، جهنگلي مرون!“

”هوٽل وارو ڪارو منهن ٿو ڏيکارين، مون وٽ تنهنجي هر ڳالهه جي هاڻ

ثابتي آهي!“

مسز وانگ ڪوچ تان پاڻ کي ڦٽو ڪري روئڻ لڳي. ٻاهر پاڙي جي ٻارن جو ميڙاچي گڏ ٿيو مسٽر وانگ وڏي رنپ ڪري کين چيو: ”هليا وڃو توهان جو ڇا وڃي ٻين ۾، وڃي پنهنجي ڪريو.“

پر پوءِ کيس ئي آخر ۾ شرمندي ٿي، هن کي سمجهه ۾ نه پئي آيو ته هو ڇا ڪري رهيو آهي يا کيس ڇا ڪرڻ کپي، جيڪي هٿ چڙهيس ٿي تنهن کي پيچي پور ڪيائين ٿي، نه وري سندس زال کي سمجهه ۾ ٿي آيو ته ڇا ڪري سواءِ روئڻ ۽ سڌڪن ڀرڻ جي، نيٺ جڏهن مسٽر وانگ گهر جو سامان زيان ڪري ٿڪجي پيو ته پوءِ اهو چئي ٻاهر نڪري ويو: ”آئون توکي ڏيکاريندس ته آئون ڇا ٿو ڪري سگهان.“

ان رات هو واپس نه آيو ۽ نه وري مسز وانگ سڄي رات سمهي سگهي. سڄي رات هوءَ سامان هيٺ مٿي ڪندي رهي ۽ بنگون ٺاهيندي رهي، ٻي ڏينهن صبح جو هوءَ به گهر ڇڏي هلي ويئي.

ڪنهن کي به خبر نه پيئي ته مسز وانگ ڪيڏانهن هلي ويئي، پر جڏهن مسٽر وانگ موٽيو ۽ ڪمري جي جانچ ورتائين ته خبر پيس ته قيمتي شيون مڙهي ميڙي ڪئي ويئي آهي، هو سمجهي ويو ته هن خودڪشي نه ڪئي آهي فقط پڇي ويئي آهي.

”ڪيڏي نه بيشمر آهي.“ هن چيو ۽ پاڻ به گهر ڇڏي نڪري ويو. مسٽر وانگ جي ماءُ ۽ پيءُ ان بعد نظر آيون، اهي مسٽر وانگ جو باقي سامان ٻڌڻ لاءِ آيون هيون ۽ سڄي پاڙي کي مسٽر وانگ جي ٻي زال بابت ٻڌايو. ويندي وقت هو پاڻ سان مسٽر وانگ جي ٽن سالن جي ڌيءَ به وٺي ويون.

ان واقعي بعد مسز وانگ وري ڏسڻ ۾ نه آئي، مهيني جي آخري تاريخ ٿي، مسٽر وانگ پاڙي جي ترڪ وٺي آيو جنهن ۾ پنهنجو سامان ڪٽائي ويو ۽ گهر جي نوڪريائيءَ وڃي ٻئي هنڌ نوڪري ڳولي.



لي. جو. لن (Lee. Ju. Lin)

(هن افساني ”پيار جو آڪيرو“ جو ليکڪ لي. جو تمام ڪراڙو ليکڪ آهي. اڻ چين کان ملايا آيو اڄڪلهه سنگاپور ۾ رهي ٿو.)

نيڪلس

مئلڊا هڪ اهڙو قد آور خوبو و نوجوان خاتون هئي، جيڪا شايد تقدير جي غلطيءَ ڪري ڪلارڪن جي خاندان ۾ پئدا ٿي پئي، هن نه ڏيڃ آندو نه خوشنما اميدون ۽ نه اهي ذريعا جن جي ڪري هن کي ڪا شهرت ملي ها، پسند ڪئي وڃي ها ۽ ڪو امير ڪبير يا ڪا ممتاز شخصيت هن سان محبت ڪري ها يا هن سان شادي جي خواهش رکي ها، سو هن تقدير تي شاڪر رهي هڪ معمولي ڪلارڪ سان ڪٿي شادي ڪئي. جنهن تعليم کاتي ۾ نوڪري ڪئي ٿي.

هوءَ هر وقت اندر ئي اندر ۾ ڪڙهندي پڇندي رهي ٿي، چو ته هن پنهنجو پاڻ کي پيدائشي طور زيب ۽ زينت ۽ عيش عشرت جو حقدار سمجهيو ٿي، پنهنجي گهر جون ساديون شيون ڏسي هن جو اندر سڙيو ٿي، هن غريباني گهر جون جهونيون پتيون، گئل پينل ڪرسيون ۽ ڊنل رنگ ۽ روغن واريون شيون سندس درد جو باعث بڻيل هيون.

هن جي جاءِ تي ڪا ٻي عورت هجي ها ته انهن ڳالهين ڏي ڪو ڌيان ئي نه ڏئي ها، پر کيس ڪي اهي ئي شيون اذيت پهچائي رهيون هيون ۽ انهن ڳالهين تي سوچي ڪاوڙ ٿي لڳس، پنهنجو معمولي گهر ڏسي هن کي دل ٽي دل ۾ وڌين محلاتن ۽ ڪشاده گهرن جا خيال ٿي آيا، جن ۾ خوبصورت روشن دان ۽ رنگين خوبصورت پٿر ڌاڻا ٿين، چست ۽ چوڻد دربان مهمانن جو آڌر پاءُ ڪن ٿا، ۽ انهن گهرن جا وڏا ڊرائنگ روم، عمدو ۽ باوقار فرنيچر انهن ڪمرن جي سونهن هوندو، آهي، جڏهن هوءَ ڪاٺ جي گول ميز تي رات جي ماني ڪٽي وهندي هئي ته ان جا ميز پوش هفتي کان ميو هوندو هو، ۽ هن جو مٿس هن جي سامهون ميز تي ويٺل هوندو هو، جڏهن هوءَ ڊش جو ڍڪ مٿي ڪندي هئي ته مٿس خوشيءَ مان چونڊ هو: ”واه ڙي واه! ڇا ته شاندار گوبي رڌي اٿئي، آئون ٻئي ڪنهن به ڊش کي هم کان وڌيڪ چڱو نه چوندس...“ ۽ ان وقت هوءَ انهن عمدن کاڌن جو سوچڻ لڳند:

هئي... چمڪندڙ چانديءَ جي ٿانون جو سوچيندي هئي... کائڻ جي ڪمري جي ڀتين تي لڳل خوبصورت پڙن ۽ تصويرون بابت سوچڻ لڳندي هئي، جن تي قديم زماني جي شخصيتن جون پينٽنگون هونديون هيون يا وري پرين وارين جهنگلن ۾ ڪنهن ناياب ٻيءَ جو سينريون، هو انهن قسمن قسمن کائڻ جو سوچڻ لڳندي هئي، جيڪي شاندار ڊش ۾ سجاڻي رکبا آهن... ۽ مهمانن جي واٽان ٿيندڙ تعريف ۽ واه واه جي صدا ٻڌي آهي.

هن عورت وٽ پاڻ لاءِ نه فرائڊ هئا، ۽ نه ئي گهر ڳڻا، هن وٽ ڪجهه به نه هو. ويتر ستم اهو ته اهي ئي شيون هيون جن سان هن کي بيحد گهڻو پيار هو. هن کي ائين لڳندو هو جڏهن هو ڇڻ هوءَ ڄاڻي ٿي انهن شين لاءِ آهي، ڪيڏي ته خواهش هئي هن کي ته هوءَ ماڻهن جي دل لپائي... هن کي ڳوليو وڃي... هوءَ لڪل به رهي ته نگاهن جو مرڪز به، ۽ ماڻهو هن سان دوستي رکڻ لاءِ آتا هجن.

جڏهن هوءَ ڪارنوٽ اسڪول ۾ پڙهندي هئي ته سندس ان وقت جي هڪ ساهيڙي هئي جيڪا بيحد امير هئي... جنهن سان هن ملڻ پسند ٿي ڪيو ڇو ته جڏهن هيءَ ان سان ملاقات ڪري موٽندي هئي، تڏهن بيحد اذيت ۾ مبتلا ٿي ويندي هئي، طبيعت بي مزي ٿي ويندي هيس، ايڏو ته رنج ملندو هوس ۽ ايتري ته نااميديءَ جي ڪيفيت طاري ٿي ويندي هيس جو هوءَ سڄو سڄو ڏينهن رڻندي رهندي هئي.

هڪ ڏينهن جڏهن هن جو مڙس گهر موٽيو ته هو خوش خوش هو... هن جي هٿ ۾ هڪ وڏو لفافو هو، ”اچي ڏس... هن ۾ ڪا شئي آهي، ٽولا...“ هن چيو. هن جهٽ پٽ لفافو ڦاڙي کوليو ۽ ان مان هڪ ڪارڊ ڪڍي جنهن تي هي لفظ ڇپيل هئا.

”جناب وزير تعليم ۽ ان جي بيگم صاحب، جناب ۽ مادام نوريل کي عرض ٿا ڪن ته هوار ڏهين جنوري بروز سومر، بوقت شام وزير موصوف جي قيام تي پهچي، هنن جي عزت افزائي ڪن.“

هن خوش ٿيڻ بجاءِ، جنهن جي هن جي مڙس کي اميد هئي، دعوت نامي کي ڪٽي ميز تي اڇلايو ۽ پنهنجي منهن ڀڙڪڻ لڳي، ”تنهنجو ڇا خيال آهي ته آئون هي لفافو وٺي ڇا ڪنديس؟“

”پر منهنجي مني... منهنجو خيال هو ته توکي ان جي ملڻ تي خوشي ٿيندي، تون ڪڏهن ٻاهر نڪرين ٿي نٿي... ۽ هي هڪ موقعو ملي ويو آهي، بلڪ هڪ عاليشان موقعو! مون کي هي دعوتنامو هٿ ڪرڻ ۾ ڪافي دشواري ٿي، هر ڪو

ان کي حاصل ڪرڻ جو خواهشمند هو... ۽ هي فقط ڪجهه خاص الخاص ماڻهن لاءِ آهي... نوڪرين وارن مان فقط چند ماڻهو ان کي حاصل ڪري سگهيا آهن... تون هلنديءَ ته اتي توکي آفيسرن وارو ناٺ پاڻ ملندي.

هن مڙس ڏانهن پيزار نظرن سان ڏٺو ۽ بيحد ٿڌائيءَ سان چيو:

”تنهنجي خيال ۾ مون وٽ آهي ڇا جو پاڻي اهڙيءَ جاءِ تي هلجي؟“

هن شخص ان ٻاري ۾ ته سوچيو نه هو هن هڪندي چيو: ”پياري... اهو ئي لباس کڻي پاءُ جيڪو تون ٿيتر ۾ پاڻي هلندي آهين... مونکي ته اهو تمام خوبصورت ٿو لڳي.“ هو خاموش ٿي ويو هيڪانڊو احمق لڳڻ لڳو ۽ جڏهن هن جي زال روئڻ لڳي ته هن جي اڃا به دل ٽٽي پئي، عورت جي اکين مان ڳوڙها ٽپ ٽپ ڪري ڳلن تان وهڻ لڳا، هن وري هڪندي چيو: ”ڳالهه ته ڪرڇا ڳالهه آهي؟“

عورت وڏيءَ ڪوشش سان پنهنجن دٻايل جذبن کي قابو ۾ رکي، پنهنجا آلا ڳل اڳهي نرم آواز ۾ پنهنجي مڙس جي سوال جو جواب ڏنو:

”ڪجهه به نه، ڳالهه هيءُ آهي ته مون وٽ ته ڪي سنوان سبتا ڪپڙا به نه آهن... ان ڪري آئون ان دعوت ۾ هلي نٿي سگهان. تون هي دعوت جو ڪارڊ پنهنجي آفيس جي ڪنهن اهڙي دوست يا ساٿيءَ کي ڏئي سگهين ٿو جنهن جي زال وٽ مون کان بهتر پوشاڪ ميسر هجي.“

مڙس کي ڏک ته ٿيو پر هن پيار واري لهجي ۾ چيو: ”ميٿلڊا! ترس، مونکي سوچڻ ڏي، هڪ سٺي وڳي تي گهڻو خرچ ٿيندو؟ اهڙو وڳو جيڪو ٻين ڪاڇن تي به ڪم اچي سگهي. ڪو سادو لباس؟“

ڪجهه گهڙين لاءِ هوءُ سوچ ۾ گم ٿي وئي. دل ٽي دل ۾ حساب ڪرڻ لڳي. ڪجهه ايترو پئسن جو سوچڻ لڳي جيڪي گهرڻ سان هوانڪار به نه ڪري ۽ جنهن کي ٻڌي هن جو ڪفايت پسند ڪلارڪ مڙس ڊجي هليو به نه وڃي. آخر ڪار هن شرمائيندي چيو:

”مونکي بلڪل صحيح طرح ته خبر ناهي، پر مونکي لڳي ٿو ته چار سؤ فرٽنڪ مان ڪم هلي ويندو.“

اهو ٻڌي مڙس جي منهن جو رنگ ڪجهه ڏڪوڻي ويو ڳالهه هيءُ هئي جو هن ويڇاري ايتري ئي رقم پنهنجي لاءِ بچائي رکي هئي. ان نيت سان ته هڪ عدد بندوق خريد ڪري هو به شڪارين جي ڪنهن ٻولتي ۾ شامل ٿي ويندو ۽ ايتري اونھاري ۾ به نيناري ميدان علائقي ۾ ڪجهه دوستن سان گڏ شڪار ڪري ايندو. جيڪي گذريل آچر تي ڪجهه پکين جو شڪار ڪري آيا هئا... پر خير، هو چوڻ لڳو:

”چڱو ڀلا آئون توکي چار سئو فرئنگ ڏئي ڇڏيندس، پر ڪوشش ڪري
ايترن پئسن مان ڪو عمدو لباس خريد ڪجانءِ.“

جيئن جيئن دعوت وارو ڏينهن ويجهو ٿيندو ويو، مئٽر لوزيل غمگين،
پريشان ۽ بي چين رهڻ لڳي. خير هن جو وڳو ته بلڪل تيار ٿي ويو هو. هڪ شام
هن جي مٿس هن کي چيو:

”پياري توکي ڇا ٿي ويو آهي؟ گذريل ٻن ڏينهن کان تون عجيب حرڪتون
ڪري رهي آهين ۽ تنهنجي چهري تي اها رونق نظر نٿي اچي.“

هن جواب ڏنو: ”مونکي پريشاني اها آهي ته مون وٽ ڪجهه به ڳهه ڳڻو نه
آهي، هڪ به قيمتي پٿر نه اٿم، ڪا اهڙي شئي نه اٿم جنهن سان پاڻ کي سڃاڻي
سگهان، آئون سڀني جي وچ ۾ مسڪين نظر ايندس، ان کان ته آئون اهو پسند
ڪندس ته پارٽيءَ ۾ ٿي نه هلاڻ.“

هن چيو: ”هينئن ڪجانءِ پياري! ڪنهن ڳهه ڳڻي بدران قدرتي گل ٿي
کڻي سڃاڻي هلجانءِ... ڏهر فرئنگن ۾ توکي به ڀاڻ ٿي عاليشان گل ملي ويندا.“
پر هوءُ ان تي راضي نه ٿي، جواب ڏنائين: ”نه... ان کان وڌيڪ بي عزتيءَ جي
بي ڪهڙي ڳالهه ٿي سگهي ٿي ته ههڙين امير عورتن جي وچ ۾ هڪ نيچ قسم
جي انداز ۾ هلجي.“

ان تي هن جو مٿس کي اوچتو ڪو خيال اچي ويو ۽ هن رڙ ڪري چيو: ”پاڻ
به ڪهڙا احمق آهيون! تون وڃ ۽ وڃي پنهنجيءَ ساهيڙيءَ مئٽر فورسٽيئر کان
ڪجهه زيور اڏارا وٺي اڃا تنهنجي هن سان چڱي خاصي سڃاڻپ آهي، هوءُ
تو کي ضرور ڏينهن ٻن لاءِ زيور ڏئي ڇڏيندي.“

هن خوش ٿي دانهن ڪئي: ”واهه، واهه، بلڪل صحيح ٿا چئو مونکي ته ان
ڳالهه جو خيال ئي نه پئي آيو.“

ٻئي ڏينهن هوءُ پنهنجي ساهيڙيءَ جي گهر وٺي ۽ هن کي پنهنجي ڏک واري
ڳالهه ٻڌايائين، مئٽر فورسٽيئر پنهنجي شيشي جي دروازن واري ڪٻٽ تائين
وٺي. ان مان هن زيورن جو هڪ وڏو ڊيو ڪڍيو واپس آئي، ان کي هن کوليو ۽
چيو: ”اچي وٺ منهنجي جان! جيڪو توکي وٺي سو پاڻ پسند ڪري ڪٺ.“

هن پهرين ته ڪجهه ڪنگڻ ڏٺا، پوءِ موتين وارا گلونڊ، پوءِ وينس شهر جو
نهيل هڪ صليب، جنهن تي نهايت ڪاريگريءَ سان ٺڪ جو ڪمر ٿيل هو. هن
آرسيءَ اڳيان واري واري سان ڳهه پائي ڏٺا، ڪجهه گهٻرائجي وئي ۽ فيصلو
ڪري نه پئي سگهي ته زيور کڻي يا ڇڏي ڏئي.

۽ پوءِ هن سوال ڪيو: ”انهن کان علاوه ڪجهه ٻيا آهن تووت؟“
 ”چونہ بلڪل آهن، تون پاڻ پنهنجي پسند جي شئي ڳولي وٺ. مونکي
 سمجھ ۾ نٿو اچي ته توکي ڇا پسند آهي.“
 ڏسندي ئي ڏسندي هن کي ڪاري رنگ جو سائن جو ديو هٿ آيو جنهن ۾
 هيرن جو هڪ نهايت عاليشان نيڪلس رکيو هو جنهن کي ڏسي هن جي دل تيز
 تيز ڌڙڪڻ لڳي. هن نيڪلس کڻي پنهنجي ڳچيءَ ۾ وڌو ۽ انهن هيرن جي آب
 تاب جي سامهون بي بس ٿي وئي. تڏهن هن هڪ بيقرار لهجي ۾ گهٻرائيندي
 چيو: ”ڇا تون مونکي هي.... فقط هي هڪ.... هار اڏارو ڏئي سگهندين؟“
 ”چونہ پلا.... بلڪل ڪٿي وڃ.“

هوءَ پنهنجي ساهيڙيءَ جي ڳچيءَ ۾ ٻانهون وجهي جذبات مان جهومڻ لڳي
 ۽ پوءِ قيمتي نيڪلس کڻي گهر هلي آئي.

پارٽيءَ جي ڏينهن اچي ويو بال ڊانس ۾ مئٽلڊا جي وڏي ڌور مچي وئي. هوءَ
 سڀني عورتن ۾ حسين هئي، باوقار مرڪنڊڙ ۽ سونهن سان ڀرپور سڀني مردن هن
 ڏانهن ڏٺو ۽ هڪ ٻئي کان هن جو نالو پئي پڇيو ۽ هن سان ڄاڻ سڃاڻ ڪرڻ
 جي ڪوشش ٿي ڪئي. وزارت کي ڪا به ڳالهه هئا، تن مان هر هڪ
 هن سان ڊانس ڪرڻ چاهي ٿي، وزير تعليم به هن ڏي ڪجهه ڌيان ڏنو.

هوءَ جوش ۽ جذبي سان ڊانس ڪندي رهي، مستيءَ واريءَ ڪيفيت ۾
 خوشيءَ ۾ مدهوش ٿي، هر ڳالهه کان بي نياز ٿي.... پنهنجي حسن جي فتحيابن
 جي چانو ۾... پنهنجي ڪامرائين جي عظمت سان سرشار جيڪي هن جي
 نصيبن ۾ آيون هيون، ۽ اهو نتيجو هو انهن امنگن جو ۽ ان احساس جمال جو
 جيڪو ڀرپور ۽ ڪامل هو ۽ جيڪو هر عورت جي دل لاءِ شيرين ٿئي ٿو.

هوءَ گهر ان وقت وئي، جڏهن صبح جا چار وڃي رهيا هئا، هن جو مڙس اڌ
 رات گذرڻ تي ئي ٽڪجي ان تي هڪ ميڪ اپ روم ۾ سمهي رهيو هو.

هلڻ وقت سيءَ کان بچڻ لاءِ هن پنهنجي زال جي ڪلهن تي گهر ۾ پائڻ
 واري شال اوڍائي ۽ جلدي گهر ڏانهن روانا ٿيڻ لڳا، جيئن ڪوڪين اوچي وڳي
 مٿان ساديءَ شال ۾ نه ڏسي سگهي، مڙس گهڻو ئي چاهيو ته ڪا گهوڙي گاڏي
 گهرائي وڃي، مٿان زال کي سيءَ لڳي، پر هوءَ ترسڻ لاءِ تيار نه هئي ۽ وڏيون
 وڏيون پراڻيون پري ڏاڪڻيون لهي رستي تان اچي نڪتي، رستي تي ڪا گاڏي
 نظر نه آئي ۽ هو هيڏانهن هوڏانهن لوڻا هڻي ڳولڻ لڳا.

ٻئي ڄڻا پيدا ٿي پيدا هلندي هلندي درياھ سين ڏي نڪريا ويا، آخر ڪا،

گوديءَ تي هنن کي هڪ پراڻي طرز جي سواري ”ڪوبي“ ملي وئي، جيڪا رات جي وقت هلي ٿي ۽ پٿرس ۾ آڏيءَ رات کان پوءِ ڏسڻ ۾ ايندي آهي، جو اهڙين سوارين جي گهٽ مشهور هجڻ ڪري ڏينهن جي وقت انهن ۾ چڙهندي ماڻهو شرمائين ٿا!

ڪوبي، مارٽير اسٽريٽ تي سندن گهر جي دروازي تائين کين کڻي آئي ۽ هو ٿڪل ٿل پنهنجي گهر جون ڏاڪڻيون چڙهن لڳا.

هن عورت لاءِ ته ڪيل پڄاڻيءَ تي پهچي چڪو هو پر جيستائين مرد جو تعلق هو ته صبح جو ڏهين بجي تائين آفيس ۾ پهچڻو هو.

عورت شال کي ڪلهن تان لاهي پلنگ تي اڇلايو آرسيءَ جي سامهون بيهي پنهنجي حسن جي تاب کي آخري دفعو ڏٺو... اوچتو هن کان دانهن نڪري وئي... اهو نيڪلس هن جي گچيءَ ۾ نه هو.

هن جو مٿس جيڪو تقريرين اڌ ڪپڙا لاهي چڪو هو تنهن چيو: ”ڇا مارجا آهي؟“

”هوءَ ديوانگي واري انداز ۾ هن ڏي ڊوڙي ۽ کيس چيو: ”مون وٽ... مٿس فورسٽيئر جو نيڪلس موجود ناهي.“

هو گهٻرائجي ويو هن چيو: ”ڇا چيئي؟ اهو ڪيئن ٿيو اهو ناممڪن آهي.“ ۽ پوءِ ٻنهي ڄڻ ان نيڪلس کي عورت جي ڪپڙن جي تنهن ۾ ڳوليو. هن جي کيسن ۾ ڏٺو... مطلب ته هر هنڌ ڳوليو پر اهو نه مليو.

هو پڇڻ لڳو: ”ڇا توکي يقين آهي ته جڏهن اسان هن گهر مان هليا هئاسين ته نيڪلس توڻو هو؟“

”ها، ها، مان نڪرڻ وقت مون پاڻ ان کي هٿ سان محسوس ڪيو هو.“
”پر اهو جيڪڏهن رستي تي ڪري ها ته ان جي ڪرڻ جو آواز ٻڌڻ ۾ اچي ها، ٿي سگهي ٿو اهو گاڏيءَ ۾ رهجي ويو هجي.“

”ها اهو ممڪن آهي، ڇا توڳاڏيءَ جو نمبر ڏٺو؟“

”نه... ۽ ڇا ٿو؟ تو نمبر نوٽ ڪيو ڇو؟“
”نه.“

هو ٻئي هڪ ٻئي جو منهن ڏسڻ لڳا، ٻئي بيحد غمگين هئا... پوءِ مٿس وري پنهنجا ڪپڙا پاتا ۽ چيو:

”آئون وڃان ٿو... اهوئي رستو وٺي جنهن تي پاڻ پنڌا آيا هئاسين، ڏسان ٿو متان اتي ملي وڃي.“

پوءِ هو هليو ويو هو ۽ پنهنجو شام وارو وڳو پاڻي وٺي رهي. هن ۾ ايتري
 همت نه پئي ٿي جو وڃي بستري تي لپتي. هو ۽ هڪ ڪرسيءَ تي ٿي ويهي رهي.
 ان وقت هن جي دل ۾ نه ڪا خواهش هئي ۽ نه ڪا سوچ، صبح جو ستين
 وڳي ڌاري هن جو مٿس موٽيو نيڪلس جو ڪٿي ڪو پتو نه پيو.
 هو پوليس وارن وٽ به ويو ۽ ڪو به ڳاڙين جي آفيس ۾ به ۽ هن اخبار وارن
 کي به اشتهار ڏنو. نيڪلس جي بدلي انعام جي به پيشڪش ڪئي... مطلب ته هر
 اهو ڪم ڪيو جنهن ۾ کيس ذري جيترو به شڪ يا اميد هئي...
 شام جو هو گهر ناکام ٿي پهتو. هن جو چهرو هٿڊ جهڙو ٿيڪو هو. هو چوڻ
 لڳا: ”هاڻ تون پنهنجي ساهيڙيءَ کي خط لکي موڪل ته نيڪلس جو ڪنڊو
 پڇي پيو آهي ۽ تون هن جي مرمت ڪرائي پوءِ کيس موٽائيندين ۽ اهڙيءَ طرح
 پاڻ کي پڇ ڊڪ لاءِ ٿورو وڌيڪ وقت ملي ويندو.“
 جيئن سندس مٿس کيس لکرايو تيئن ئي هن خط لکي پنهنجيءَ ساهيڙيءَ
 کي موڪليو.
 هڪ هفتو گذري ويو ۽ هنن ٻنهي جون سڀ اميدون مٽيءَ ۾ ملي ويون.
 مسٽر لوزيل جيڪو پنهنجي زال مئٿم مئٿلڊا کان پنج سال وڏو هو اعلان ڪيو:
 ”پاڻ کي هر صورت ۾ هن وڃايل زيور جي بدلي ۾ ڪجهه ڪرڻو پوندو.“
 ٻئي ڏينهن ان دٻي کي جنهن ۾ نيڪلس بند هو ان سوناري وٽ ڪٿي ويا
 جنهن جوان تي نالو ڇپيل هو.
 سونارو دڪان جي رجسٽرن ۾ ڳولڻ لڳو پوءِ ناکار ۾ ڪنڌ ڏوٽي چيائين:
 ”مئٿم! هي نيڪلس منهنجي دڪان جو نه آهي، مون ته فقط ڊيو وڪيو آهي.“
 ان بعد هو هڪ سوناري وٽان ٿي ٻئي وٽ پهتا، ان ڳولا ۾ ته جيئن گم ٿيل
 هار جهڙو ڪٿي نظر اچي وڃي. ٻئي ڄڻا دماغ تي زور ڏيئي گم ٿيل نيڪلس
 بابت سوچڻ ٿي لڳا... ۽ ٻئي ڄڻا بي حال ۽ بي چين ٿي ويا ٿي.
 ٿرندي ٿرندي هورايل پئلس پهتا، جتي هڪ دڪان تي هيرن سان جڙيل هڪ
 هار کين نظر اچي ويو جيڪو هو بهو گم ٿيل نيڪلس جهڙو هو. ان هار جي قيمت
 چاليهه هزار فرئنڪ هئي..... هنن کي اهو چڻيه هزار فرئنڪن ۾ ملي رهيو هو.
 هنن سوناري کي منٿ ميٽ ڪئي، ته مهرباني ڪري کين گهٽ ٿر گهٽ تن
 ڏينهن جي مهلت ڏني وڃي جيسين هو ان کي خريد ڪرڻ جو سوچي وٺن، تيسين
 هو ڪنهن ٻئي کي وڪڻي نه ڏئي. ان سان گڏ دڪاندار سان اهو به معاهدو
 ڪيائون ته فيبروريءَ جي آخر تائين جيڪڏهن هن کي گم ٿيل نيڪلس ملي

ويو ته هو اهو ھار کانئن چوٽيه هزار فٽئڪن ۾ موٽائي وٺندو.

ھاڻ لوزيل وٽ پيءُ جي ورثي ۾ مليل ارڙھن هزار فرٽئڪ موجود هئا. باقي هن قرض ورتو ۽ قرض به هيئن ورتائين ته ڪنهن کان هزار فرٽئڪ اڌارا ورتائين ته ڪنهن کان پنج سؤ فرٽئڪ هو قرض وٺي هر هڪ کي لکت ۾ ڏيندا رهيا ته سندن قرض آهي ۽ هو هنن کي جلد موٽائي ڏيڻ جا واعدا ڏيندا رهيا. وياڄ خورن کان به ڪجهه رقم ورتائون، هنن پنهنجو سڄو وجود ڏاڍي لڳائي ڇڏيو. بنا سوچي سمجهي جتي ڪٿي پنهنجيون صحيحون ڪندا رهيا، ان جو به فڪر نٿي ڪيائون ته هو رقم موٽائي ڏيڻ جا واعدا به نباهي نه سگهندا يا نه مستقبل جي باري ۾ هنن کي جيڪا بي چيني هئي، جيڪي جسماني اذيت ۽ ذهني عذاب هنن کي ملڻو هو ان جي تصور کان ڪنهندي هوسواري جي دڪان تان نڪرڻ هار خريد ڪرڻ لاءِ پهچي ويا. دڪاندار جي ڪاٺوتر تي هنن چٽيه هزار فرٽئڪ اڳيان وڌايا ۽ هار وصول ڪيو.

جڏهن مئٽرم لوزيل (مٿلڊا) ان نيڪلس کي کڻي مئٽرم فورسٽيئر وٽ پهتي ته هن ٿڌي نموني سان چيو: ”تو کي هي جلدي موٽائڻ ڪٿو ٿي جو شايد مون کي به ان جي پاڻڻ جي ضرورت پئجي سگهي ٿي.“

پوءِ هن زيورن جو دٻو کوليو ۽ آڻڻ واريءَ کي اهو ڊپ ٿيو ته ڪٿي هوءَ سڃاڻي نه وئي ته هي سندس وارو ھار نه پر پيو آهي، ۽ جي هن سڃاڻي ورتو ته ڇا هوءَ سوچيندي ۽ هن کي ڪهڙو جواب ڏيڻ کپي. ڇا هوءَ هن کي چور سمجهندي؟ پر مئٽرم فورسٽيئر خاموشيءَ سان نيڪلس کڻي رکيو.

بهر حال پهرين منزل ته هنن پوري ڪئي ۽ ورتل اڌارو زيور واپس ڪيو. ھاڻ ٻي وڏي منزل هئي قرض چڪائڻ جي، ۽ قرض به قرضن جهڙو هو. اهڙو تهڙو نه هو جو مهيني ٻن جي پگهار يا بڪن ڪاٺڻ سان لهي وڃي. ”هوءَ هر صورت ۾ قرض لاهيندي“ هن دل ٿي دل ۾ پڪويهه ڪيو. پهرين ته هنن گهر جي نوڪريائيءَ کي موڪل ڪرائي ڇڏي ۽ پوءِ اهو وڏو گهر ڇڏي هڪ سستي جاءِ مساواڙ تي وٺي رهڻ لڳا.

ھاڻ هن گهر جي صفائي ۽ رڌڻ پائ ڪرڻ شروع ڪيو. هن اهو ڪم ڪڏهن نه ڪيو هو پر ھاڻ هوءَ پاڻ ٿانو ڏوئيندي رهي، تيل هائڊر ڊيگڙا ۽ ڪپڙيون صاف ڪندي رهي ۽ هن جا گلابي رنگ وارا تنهن چوپا ٿيڻ لڳا. ڪپڙا به پاڻ ڏوٽڻ لڳي... چاهي سندس ۽ مڙس جا ڪچا ۽ گنجيون هجن چاهي ميز پوش.... هوءَ هر شئي پاڻ هٿن سان ڏوٽي اس تي وڃي سُڪائيندي هئي، جيئن اهي ڏٻيءَ جا پئسا بچي پون، استري به پاڻ ڪرڻ لڳي ته گهر کي بهاري به

پاڻ ڏيڻ لڳي، ۽ پوءِ گهر جو گند ڪچرو دٻي ۾ گڏ ڪري رستي جي ٻئي ڪناري وٽ اچي ايندي هئي. ان غريباتي ۽ گهر ۾ پاڻي ۽ جو بندوبست به نه هو. ان ڪري صبح ساڻ اُٿي ٻه ٻه ڏاڪڻيون لهي هيٺان پاڻي ڀري اچڻ لڳي. گهر جي ڀاڄي پتي وٺڻ لاءِ پڻ پاڻ وڃڻ لڳي ۽ سندس جسم تي هر وقت عام عورتن وارا سادا ڪپڙا هئا. سودو سلف وٺڻ وقت هن جو دوکاندارن سان پئسي پئسي تي تڪرار هليو ٿي. هن کي هر وقت پئسو بچائڻ ۽ گڏ ڪرڻ جو فڪر رهيو ٿي، ته جيئن قرض لهندو هلي، نه ته قرض سان گڏ وياج ٿي چڙهيو هن جو مڙس به هاڻ ڀارت تائين جاب ڪرڻ لڳو هو... يعني ڪجهه دکاندارن جا ڏيئي لپتي جا رجسٽر ٺاهيندو هو جن وٽان کيس ٿورو گهڻو پگهار مليو ٿي. رات جو ڪنهن نه ڪنهن جي لڪائيءَ جو ڪم گهر ڪڍي اچڻ لڳو. جنهن نقل نويسيءَ لاءِ هن کي في صفحي جي حساب سان اجورو مليو ٿي.

ٻنهيءَ کي هي جدوجهد جي زندگي گذاريندي ڏهه سال گذري ويا، انهن ڏهن سالن جي خاتمي تي هنن سڄو قرض وياج سميت لاهي پورو ڪيو! مثيليندا يعني مئڊم لوزيل هاڻ پوڙهي نظر اچڻ لڳي هئي. هوءَ هونءَ ته پورهئي ڪري هڪ سخت جان ۽ مضبوط عورت بنجي چڪي هئي... غريب گهر جي هڪ ڏڌر قسم جي عورت! هن جا وار مُنجهيل، فراڪ پڇيون پڇيون ٿيل، هٿ ڳاڙها کلن لٿل، ڳالهائين ٿي ته وڏي آواز ۾ ۽ جڏهن فرش ڌوئائين ٿي ته وڏين وڏين باريدين ۾ پاڻي وجهي... ڪڏهن ڪڏهن هن جو مڙس آفيس ۾ هوندو ته هوءَ دريءَ وٽ ويهي گذري ويل ڏينهن ۽ ان دعوت بابت سوچيندي هئي، جنهن ۾ هن کان هار گم ٿيو هو... ان ڊانس پارٽيءَ بابت جنهن ۾ هن جي حسن جي هاڪ هلي هئي، هن جون تعريفون ٿيون هيون. ڪاش اهو نيڪلس گم نه ٿئي ها ته حالتون ڇا هجن ها؟ ڪنهن کي ڇا خبر؟ ها ڪير ڇا ٿو چئي سگهي؟ هيءَ زندگي به ڇا زندگي آهي. آهي ڪنهن انسان کي اڳتي جي خبر! جي گڏي سؤ چوٿون کائي وارو حساب آهي، هڪ ننڍڙي ڳالهه ڪنهن کي تباھ ڪري سگهي ٿي ته ڪنهن کي بچائي مٿاهون رتبو بخشي سگهي ٿي!

هڪ آچر واري ڏينهن تي هوءَ پٿرس جي شانزاليزي علائقي ۾ پنهنجا هفتي جا ڪم پورا ڪرڻ لاءِ ڦيريون پائي رهي هئي ته امالڪ هن جي نظر هڪ عورت تي پئجي، جيڪا پنهنجي ٻار سان گڏ واک ڪري رهي هئي. هيءَ مئڊم فوريسٽيئر هئي... اڃا تائين جوان، اڃا تائين سهڻي ۽ خوبصورت ۽ ڪشش واري مثلبا هن کي ڏسي متاثر ٿي، ڇا مون کي هن سان ملڻ کپي؟ بلڪل ڳالهائڻ کپي ۽ هاڻ جڏهن ته هن قرض به لاهي ورتو آهي ته سڄي ڳالهه ٻڌائڻ ۾ ڪا خرابي ناهي. هن کي سڄي ڪٿا ٻڌائڻ کپي.

هوءَ هن جي ويجهو پهتي، ”صبح بخير جين!“ هن جي ساهيڙي هن کي سڃاڻي نه سگهي ۽ اهو ٻڌي ته هڪ معمولي عورت کيس ائين پنهنجائپ مان سڌري رهي آهي، هوءَ اڃا به حيران ٿي وئي، هن ٻڌندڙ لهجي ۾ چيو: ”پر مٽڊر! آئون اوهان کي سڃاڻان نٿي... لڳي ٿو توهان کي ڪا غلط فهمي ٿي آهي.“
 ”نه آئون مٽڊر لوزيل آهيان، مسٽر لوزيل جي زال، تنهنجي ننڍپڻ جي ڪلاس ميٽ!“

هن جي ساهيڙيءَ تعجب مان دانهن ڪئي، ”اوه... منهنجي مٽڊر! ويچارو! تون ڪيڏو نه بدلجي ويئي آهين!“
 ”ها پيڻ! ڇا ڪريان، جڏهن ڪان توسان ملي آهيان، منهنجي لاءِ ڏکيا ڏينهن شروع ٿيا آهن، ڪجهه ته واقعي پنهنجيءَ بدبختي ڪري... جيڪا تنهنجي ڪري ٿي.“

”منهنجي ڪري؟ اهو ڪيئن؟“
 ”تو کي ياد هوندو ته اڄ ڪان ڏهه سال کن اڳ تو مون کي وزير جي گهر دعوت ۾ پنهنجو هيرن جو نيڪلس پائي ويڙڻ لاءِ ڏنو هو؟“
 ”ها، مون کي ڇٽيءَ طرح ياد آهي.“
 ”ته ٻڌ، مون ڪان اهو هار گم ٿي ويو هو.“

”پيڻ اهو وري ڪيئن ٿو ٿي سگهي، تو ته مون کي اهو هار موٽائي ڏنو هو!“
 ”مون تو کي هو بهوان جهڙو هڪ ٻيو نيڪلس موٽايو هو ۽ ان جي قيمت ادا ڪرڻ ۾ اسان ٻنهي زال مڙسن سال لڳائي ڇڏيا، اسان جهڙن ماڻهن لاءِ جيڪي ڪٽل آهن، هي ڪم پورو ڪرڻ ڪو آسان نه هو اهو تون به سمجهي سگهين ٿي، بهر حال هاڻ ته اهو معاملو ختم ٿي چڪو آهي ۽ مون کي به دل ٻي طرح سکون آهي.“
 ”مٽڊر فورسٽيئر ڳالهه کي ڪيئن ڇڏي ڇڏيو؟“ تون چوين ٿي ته تو منهنجي نيڪلس جي بدلي ۾ نئون نيڪلس خريد ڪيو هو؟“

”هاڻو ته ڇا تون وقت ان تي غور ته ڪيو“ هو ٻئي هڪجهڙا هئا.“
 ۽ هن فخر محسوس ڪندي چين تي مُرڪ آندي... مٽڊر فورسٽيئر تي ان ڳالهه جو اثر ٿيو. هن مٽڊر جا ٻئي هٿ پنهنجي هٿن ۾ جهلي ڇڏيو:
 ”او منهنجي غريب ۽ اڻوڃهه مٽڊر! مون وارا هيرا ته نقلي هئا... ان جي قيمت ته پنج سؤ فرئنگ به نه هئي!“



(فرانس جي جڳ مشهور اديب گائي ڊي موپاسان جي ڪهاڻي.)

ذهين ترين

فرعون مصر رميسس ٽيون پنهنجي دور ۾ دنيا جو سڀ کان گهڻو دولتمند حاڪم هو. هن جو خزانو ايڏو ته هوان جي ماليت جو اندازو ڪولڳائي نٿي سگهيو بس ائين سمجهو ته ان جي دولت جو حساب ڪندي ڪندي انگ ڪٿي ٿي پيا، نوٽ ايستائين اچي پهتي جو هن جي خزاني لاءِ جيڪي ڪمرا مقرر ٿيل هئا، سي ننڍا ٿي پيا، اهو ڏسي هن پنهنجي شاهي محل ۾ لڳل پٿرن جي هڪ اهڙيءَ خوبصورت عمارت ٺهرائڻ جو حڪم ڏنو جنهن ۾ هو پنهنجو خزانو رکائي سگهي ۽ جڏهن به هن خزاني ۾ واڌاچي ته جاءِ جي کوٽ نه ٿئي. جنهن ڪاريگر کي ان عمارت ٺاهڻ جو ڪم سونپيو ويو اهو پنهنجي هنر ۾ ماهر هو ۽ عمر جي حساب سان به هو جهور پوڙهو ٿي چڪو هو پر جيئن ته فراخدل ۽ شاهه خرچ هوان ڪري هو پنهنجن پٽن لاءِ ڪجهه ڪري نه سگهيو.

هن کي جڏهن هن عمارت ٺاهڻ لاءِ حڪم ڏنو ويو ته هن جي ذهن ۾ هڪ منصوبو اڀريو جنهن هيٺ هو پنهنجي پٽن جو مستقبل محفوظ ڪري سگهيو ٿي، هن پنهنجي فني هوشياريءَ ۽ ڪيڏو جو مظاهرو ڪندي عمارت ٺاهڻ وقت ان ۾ هڪ اهڙو نظام رکيو جو خزاني جي عمارت جي ٻاهرين پٽ ۾ هڪ خاص سرتي دٻاءُ وجهڻ سان پٽ جو اهو حصو زمين ۾ اندر دٻجي ويو ٿي ۽ ڪوبه شخص ان رستي کان عمارت ۾ داخل ٿي سگهيو ٿي.

عمارت ٺهي راس ٿي ته شهنشاهه پنهنجو سمورو خزانو ان عمارت ۾ رکرايو ۽ اڃا ٿورائي ڏينهن مس گذريا ته پوڙهو رازو سخت بيماري ٿي پيو. جڏهن پوڙهي کي ان ڳالهه جي پڪ ٿي ويئي ته سندس عمر جون آخري گهڙيون اچي ويجهو ٿيون آهن ته هن پنهنجن پٽن کي سڏايو ۽ هنن کي ان سر جو سربستو راز ٻڌايو راز ٻڌائڻ کان چند ڪلاڪ پوءِ پوڙهو راز وهن دنيا مان وفات ڪري ويو ۽ هن جي پويان فقط ٻه پٽ رهجي ويا.

پيءُ جي موت کان ڪجهه ڏينهن پوءِ ٻنهي ڀائرن کي جڏهن پئسن جي ضرورت پئي ته هڪ رات هو ٻئي خزاني واري عمارت جي پوئين پاسي واري حصي ۾ پهتا ۽ پنهنجي مرحوم پيءُ جي فني مهارت مان فائدو وٺندي عمارت اندر داخل ٿي ويا ۽ رات اندر ئي هنن خزاني جو هڪ حصو بحفاظت جاءِ تي منتقل ڪري ڇڏيو. صبح جو جڏهن شهنشاهه ٻاهرين دروازي کان عمارت اندر داخل ٿيو ته هن جي پيرن هيٺان زمين نڪري ويئي. پهرين نظر ۾ ئي هن کي احساس ٿي ويو ته هن جي ملڪيت جو هڪ حصو غائب ٿي چڪو آهي. اڳئين گيت وٽ جن چوڪيدارن پهرو ڏني ٿي، اهي سڀئي دياندار ۽ فرض شناس هئا. ۽ هنن تي ڪنهن طرح به شڪ ڪرڻ اجايو هو ۽ وٽر اهم ڳالهه اها هئي ته مين گيت تي جيڪا مهر لڳائي وئي هئي، اها پڻ ائين جوائين هئي، جڏهن ته دروازي ٽپڻ يا ڀڄڻ جي ڪا به نشاني موجود نه هئي، شهنشاهه ۽ وزيرن کي خزاني جي ائين گم ٿي وڃڻ جو راز بلڪل سمجهه ۾ نه آيو. پر ان هوندي به وڌيڪ خبردار ۽ سجاڳ رهڻ ڪارڻ چوڪيدارن جو تعداد وڌايو ويو، جيئن آئينده ان قسم جي واردات جو ڪو امڪان نه رهي. پر ان سان ڪو فائدو ۽ بچاءُ نه ٿيو. رازي جا پٽ وقت بوقت خزاني مان مال چورائيندا رهيا ۽ شهنشاهه حيران ۽ پريشان ٿيندو رهيو.

لڳاتار ٽن وارداتن کان پوءِ شهنشاهه چورن کي جهلڻ لاءِ اهڙو منصوبو تيار ڪيو، جنهن مان کيس اطمينان ٿي ويو ته هيءُ ڪارگذاري جيڪڏهن انسانن جي آهي ته هو هن جي ڦندي مان بچي نه سگهندا، ان منصوبي هيٺ شهنشاهه خزاني جي چوڌاري ڳجها پجرا رکرائي ڇڏيا. جيئن ڪير چوريءَ جي اراديءَ سان اچي ته انهن مان بچي نه سگهي.

شهنشاهه جي ان منصوبي تي عمل ٿيڻ کان ڪجهه ڏهاڙا پوءِ هڪ رات ٻئي ڀائر عادت موجب خزاني واري عمارت جي پٽ کان وڃي نڪتا، وڏي پاءِ سر کي دٻايو ۽ جڏهن پٽ زمين اندر ٿي ته هو عمارت اندر داخل ٿي ويو ۽ ننڍو پاءُ ٻاهر بيهي هيڏانهن هوڏانهن نظر رکڻ لڳو. وڏو پاءُ جڏهن خاني جي ويجهو پهتو ته هڪ ڪل پنڇوڙ ۾ ڦاسي پيو. هن اوچتي آفت تي هو بيحد گھبرائجي ويو. هن ان ڦندي مان پاڻ کي ڪڍڻ جي ڏاڍي ڪوشش ڪئي. پر اهو ڳجهو پنڇوڙ هڪ ٿلهي رسي سان سوگهو ٿيل هئو ۽ هو ڪنهن طرح به پنهنجو پاڻ کي ڇڏائي نه سگهيو. جڏهن هو سمجهي ويو ته هاڻ هن جي نصيب ۾ موت ئي آهي ته هن پنهنجي ننڍي پاءُ کي سڏ ڪيو. ننڍو پاءُ اندر آيو ته وڏي پاءُ هن کي چيو: ”آئون

هاڻ موت جي چنبي مان نڪري نٿو سگهان، پر آئون چاهيان ٿو ته تون سدا سلامت هجي. هڪدم منهنجي مسي ڌڙ کان ڌار ڪري ڇڏ، ڇو جو جيڪڏهن منهنجي سڃاڻپ ٿي وئي ته شهنشاهه جا سپاهي توتائين پهچڻ ۾ دير نه ڪندا، ننڍي پاءُ پهرين ته ڦٽو کولڻ جي هر ممڪن ڪوشش ڪئي، پر جڏهن هن کي ڪنهن طرح به ڪاميابي نصيب نه ٿي ته آخرڪار هن دل تي پٿر رکي، وڏي پاءُ جي چوڻ موجب سندس مسي ڪپي پاڻ سان گهر کڻي آيو.

صبح ٿيو ته شهنشاهه مين گيت جي مهر توڙي خزاني اندر داخل ٿيو ڇو جو ڌڙ موجود هو پر مسي غائب، بادشاهه کي ڏاڍي حيرت لڳي، عمارت ۾ داخل ٿيڻ جو ٻيو ڪو گس نه هو، ڀتين ۾ ڪوبه سوراخ نه هو، پوءِ چور ڪهڙي رستي کان اندر داخل ٿيو؟ ان ڳجهه کي معلوم ڪرڻ لاءِ هن هڪ منصوبو ٺاهيو هن حڪم ڏنو ته چور جو ڌڙ ٻاهرين پٽ تي لڙڪايو وڃي ۽ شاهي چوڪيدار ان تي پهرو ڏيندا، ان نظاري کي ڏسي جيڪڏهن ڪو شخص پاڻ کي قابو ۾ نه رکي سگهي ۽ هن جي اکين ۾ ڳوڙها اچي وڃن ته هن کي هڪدم گرفتار ڪيو وڃي. ماءُ کي خبر پئي ته هن جي پٽ جو ڌڙ شاهي عمارت جي پٽ تي لڙڪايو ويو آهي ته ماءُ جي دل ڀڄي پئي. هن پنهنجي ننڍي پٽ کي سڏيو ۽ حڪم ڏنو ته ڪنهن نه ڪنهن طرح پنهنجي پاءُ جي لاش کي اتان ڪسائي وٺي. ماءُ چيو: ”جيڪڏهن تون ائين نه ڪندين ته آئون شهنشاهه کي ٻڌائي ڇڏينديس، ته هن جي خزاني جو چور ايل مال توڙي آهي.“

ننڍي پٽ پهرين ته ماءُ کي سمجهائڻ جي ڏاڍي ڪوشش ڪئي ته هي ڪم تمام خطرناڪ ۽ ناممڪن آهي. پر ماءُ تي انهن ڳالهين جو ڪوبه اثر نه ٿيو. آخر پريشان ٿي گهر کان ٻاهر نڪتو ۽ هڪ باغ ۾ ويهي سوچڻ لڳو ته ماءُ جي خواهش ڪهڙي طرح پوري ڪئي وڃي. هو جڏهن اتان اٿيو ته هڪ اٽڪل هن جي دماغ ۾ اچي چڪي هئي.

هو به گڏهه خريد ڪري انهن تي شراب سان ڀريل چار پخالون رکي شاهي خزاني واري عمارت ڏي روانو ٿيو. جڏهن هو اتي پهتو ته شاهي چوڪيدارن کان نظر بچائي هن ٻن پخالن جا منهن کولي ڇڏيا پوءِ جڏهن هنن مان شراب وهڻ لڳو ته هو بچاءُ لاءِ رڙيون ڪوڪون ڪرڻ لڳا: ”هائ هاءِ! آئون ته تباھ ٿي ويس، لتجي ويس، آهي ڪو منهنجي مدد ڪري..“ ڪاوڙ مان پنهنجن ٻنهي گڏهن کي مارڻ لڳو ڇو ته انهن گگدامن جو ڏوهه هجي. جڏهن شاهي چوڪيدارن هي حال ڏٺو ته هنن جون واچون ٽٽي ويون ۽ هو پنهنجا ٿانو کڻي گڏهن ڏي ڊوڙڻ لڳا ۽ وهندڙ

شراب مان وٽا پري پري پيئڻ ۾ مست ٿي ويا. ننڍي پيءُ جو انهن کي ائين ڪندي
 ڏٺو ته منصوبي مطابق هنن کي گهٽ وڌ ڳالهائڻ لڳو ۽ پوءِ جلدي ئي ڪڍي ماڻ
 اختيار ڪيائين. شاهي چوڪيدار هن جي اها حالت ڏسي مزو وٺڻ لڳا ۽ هن سان
 چرچا پوڳ ڪرڻ لڳا، جيئن هو پنهنجي نقصان جو غم وساري ڇڏي ننڍو پيءُ
 هنن جي ان جذبي مان ڏاڍو متاثر ٿيو ۽ هن خوش خوشيءَ سان هنن جي هڪ ٻي
 پخال پيئڻ لاءِ ڏني، چوڪيدارن کي اهڙو عمدو شراب مفت ۾ ڪڏهن به نه مليو
 هو سو هو چرين وانگر هڪ ٻئي کي ڌڪا ڏيئي پيئڻ لڳا ۽ ويا هڪ ٻئي پويان
 وٽا خالي ڪندا، هنن پنهنجي ههڙي بهترين ميزبان کي به ان دعوت ۾ شريڪ
 ڪرڻ چاهيو پر هن پنهنجي طبيعت جي ناچاڪيءَ جو بهانو ڪري ڳالهه ڪي
 تاري ڇڏيو. ڪجهه دير بعد جڏهن رات جي ڪارائڻ ڇانئجڻ لڳي ۽ هيڏانهن
 سڀ چوڪيدار نشي ۾ ڌٽ ٿي زمين تي ڪري پيا ۽ گهاٽي ننڊ جا مزا وٺڻ لڳا،
 تڏهن ننڍو پيءُ ماڻ ميٺ ۾ اُٿيو ۽ پنهنجي پيءُ جو تنگيل لاش لاهي گڏهه تي رکي
 گهر ڏانهن روانو ٿي ويو.



(مٿين ڪهاڻي يونان جي عظيم تواريخ نويس هيروڊوٽس جي لکيل آهي.
 پاڻ 485 ق.م ۾ ڄائو ۽ 525 ق.م ۾ گذاري ويو)

وھا جي ڀٽلي

هن پنهنجو نالو ٻڌايو..

تي سگهي ٿو هن سمجهيو هجي ته آئون ڪو ٻوڙو آهيان ۽ وڏي آواز ۾ ٻڌان ٿو. مون ڪائڻس وري سندس نالو پڇيو هن وري چيو: ”جمي.“
مون چيو مانس: ”پر هي ترڪن جو نالو ته نٿو لڳي، تنهنجو اصل نالو ڇا آهي؟“

”منهنجو اصل نالو جميل آهي، پر توهان مونکي جملي چئي سگهو ٿا، آمريڪن سڀ مونکي ان ئي نالي سان سڏين ٿا.“
هوءُ منهنجي نئين گهر ۾ ڪم ڪرڻ واري نوڪريائي هئي. تمام ٿلهي ۽ ڦيٽي جسم واري عورت هئي، جيڪا گوشت جو هڪ جبل ٿي لڳي، وزن تي سؤ نه ته اڍائي سؤ پائونڊ ضرور ٿيندس.

هن جي عمر پڪ سٺ سال کن هئي.

مون ترڪيءَ ۾ رهڻ دوران ڏٺو هو ته ترڪ آمريڪن وانگر مختصر نالا پسند ڪن ٿا. اسماعيل کي سمائيل ڪري ڇڏيندا، بيلانت کي بلي سڏيندا، پر هن ٿلهي ۽ سٺ سالن جي ٻوڙهيءَ کي جمليءَ جهڙي رومانوي نالي سان پالڻ کي سڏائڻ ڪجهه ٺهيو ڪونه ٿي.

”چڱو جملي، هاڻ مونکي اهو ٻڌاءِ ته مسز برائون توکي گهڻي پگهار ڏيندي

هئي؟“

”چار سؤ ليرا ماهوار.“

آئون چڱو حيران ٿيس جو هن پنهنجي پگهار بلڪل صحيح ٻڌائي. مون مسز برائون کان سندس پگهار جو پهرين ئي پڇي ڇڏيو هو ته هوءُ جمليءَ کي مهيني ۾ ڇا ڏئي ٿي.

”چڱو هاڻ مون سان شروعات ساڍن چار سؤ ليرن سان ڪري سگهين ٿي.“

”نيڪ آهي.“ ڄميءَ ڇيو ۽ هن ان ئي وقت منهنجي اپارٽمينٽ جي صفائيءَ شروع ڪئي.

منهنجي بدلي انهن ڏينهن ۾ ازمير (ترڪيءَ) ۾ ٿي هئي ۽ مون کي گهر جي ڪم لاءِ ڪنهن مائيءَ جي سخت ضرورت هئي. انهن ڏينهن ۾ گهر جي ڪم لاءِ ڪنهن مائي کي رکڻ شان ۽ وڏا ماڻهه جي علامت نه هو. پر ضرورت ئي سمجهيو ويندو هو. ترڪيءَ ۾ تڏهن سپر مارڪيٽون نه هيون. گهر جي ڪم واريءَ کي روز پاجيون، ميوا، بيضا، گوشت، کير، مرچ مسالا ويندي پيئڻ جو پاڻي خريد ڪرڻ لاءِ بازار وڃڻو پيو ٿي. ۽ اهي سڀ شيون مختلف هنڌن تان مليون ٿي. مون کي ترڪي ڊبل روٽي ڏاڍي وڻي ٿي. جواها چڱي خاصي وزني ۽ ٿلهي ٿئي ٿي ۽ ان چٽيل اتي مان ٺاهي وڃي ٿي. جڏهن ان کي ٽوسٽ ڪري مڪڻ هڻي کائيندو هوس ته ڏاڍو مزو ايندو هو ان ڊبل روٽيءَ ۾ هڪ خامي به هئي. اها هيءَ ته هڪ ڏينهن کان مٿي تازي نٿي رهي سگهي. ٻي ڏينهن اها اهڙي ته سخت ٿيو وڃي جو گهر ٺاهڻ ۾ سر طور استعمال ڪري سگهجي ٿي. ان ڪري به مون کي گهر جي ڪم لاءِ عورت جي ضرورت هئي. جيڪا گهر جي صفائيءَ وغيره کان علاوه مون لاءِ روز تازي ڊبل روٽي خريد ڪري اچي، جيڪا 1961ع ۾ فقط ڏهن سينٽن ۾ ملي ٿي.

جڏهن آئون ترڪيءَ جي شهر دياربڪير ۾ رهيل هوس ته ٻن سالن جي عرصي ۾ مون وٽ گهر جي ڪم ڪار لاءِ هڪ ڇوڪر به هو ۽ ٽي نوڪريائون به. انهن ڏينهن ۾ پنهنجي امير هجڻ جو ڏيک ڏيندي مون کي خوشي محسوس ٿي ٿي، پر ترڪيءَ ۾ پنج سال گذارڻ بعد آئون ترڪن جي رنگ ۾ ڪافي رنگجي ويو هوس.

منهنجي جڏهن ازمير ۾ بدلي ٿي ته مون کي اها ڳڻتي وئي وئي ته نئين نوڪريائيءَ جي ڳولا مون لاءِ مسئلو نه بڻجي پوي هتي مون کي هڪ تمام اتاهين بلڊنگ جي ستين ماڙ تي اپارٽمينٽ مليو. جيڪو سمنڊ جي ڪناري تي ٺهيل هو. بالڪنيءَ مان سمنڊ جو نظارو بلڪل چٽو ۽ سهڻو لڳو ٿي، بئين جي روشنيءَ رڄبل تي سڪندر اعظم جو پراڻو قلعو تمام سنو لڳو ٿي. هن اتاهينءَ عمارت ۾ اڪڻيون به هيون ته لفت به، لفت ۾ بلڪل شفاف شيشا لڳل هئا، پوءِ مون کي خبر ئي ته مينهوڳيءَ ۾ هيءَ لفت خراب ٿيو پوي. ائين ڪيترائي ڀيرا ٿيو جو هلندي هلندي لفت خراب ٿي بيهي رهي ٿي. ان وقت بالڪنين ۾ بيٺل ترڪ عورتون

مونڪي لفت اندر ڦاٿل ڏسي تهڪ ڏينديون هيون ۽ انهن ئي عورتن مان ڪا نيڪدل عورت لفت جي مستريءَ کي اطلاع ڪندي هئي، جيڪو پوءِ پراسرار انداز ۾ لفت کي وري چالو ڪري ڇڏيندو هو.

جنهن ڏينهن آئون، ان اپارٽمينٽ ۾ سامان کڻي اچي رهيو هوس، ان بلڊنگ جي چوڪيدار مون کان پڇيو: ”ڇاتوهاڻ کي گهر جي ڪم لاءِ ڪنهن مائيءَ جي ضرورت آهي؟ آئون هڪ تمام سٺيءَ نوڪريائيءَ جو بندوبست ڪري سگهان ٿو.“ هن جي راز سان ڳالهه ڪرڻ واري نموني مون کي گهڻو ڪجهه سوچڻ لاءِ مجبور ڪري ڇڏيو.

ترڪيءَ ۾ رهڻ دوران مون ترڪ نوڪريائيون ۽ غير ملڪي غير شادي شده ماڻهن بابت آئون تمام گهڻيون دلچسپ پر ڏکيبل ڪهاڻيون ٻڌي چڪو هوس، هڪ واقعو ته اهڙو آهي ته جنهن کي وسارڻ سان به آئون وساري نٿو سگهان. اسانجي ڪمپنيءَ ۾ هڪ جرمن نوجوان ڪم ڪيو ٿي، هو سنهو سيپڪڙو ۽ ڊگهو هو، شراب بدران پاڻي ٿي پيئائين هن جي گهر جيڪا ڪم واري مائيءَ آئي ٿي اها پنجاهه کن ورهين جي ٿيندي هڪ ڏينهن هن چيو: سڀاڻي مون کي ڪم آهي، آئون اچي نه سگهنديس، ڪم ڪار لاءِ پنهنجي بدران ڌيءَ کي موڪلينديس.

ٻئي ڏينهن ڪم تي هن جي ڌيءَ شيرين آئي، هوءَ بيحد خوبصورت ۽ صحتمند هئي، جرمن نوجوان ڊولف کي هوءَ بيحد پسند اچي وئي. هن چوڪريءَ کي اها رات پاڻ وٽ ئي ترسائي ڇڏيو صبح جو ڇهين وڳي شيرين جي ماءُ، هن جو پيءُ پائر هٿن ۾ رائيفلون ۽ بندوقون کڻي فليٽ ۾ داخل ٿيا ۽ هن ڊولف کي شيرين سان شادي ڪرڻ لاءِ مجبور ڪيو.

منهنجي خيال ۾ هو وڏا احمق هئا، ڊولف سان ڏاڍو زبردستي ڪرڻ جي ڪا ضرورت نه هئي. هوءَ پهرين ئي شيرين کي پسند ڪري چڪو هو، ٻنهي جو شادي ڌام ڌوم سان ٿي، آئون ان ۾ شريڪ ٿيو هوس، شاديءَ کان پوءِ هي جوڙ خوش خوش زندگي گهارڻ لڳو.

مون عمارت جي چوڪيدار کي چيو ته جنهن نوڪريائيءَ جي هو ڳالهه ڪري رهيو آهي ان سان منهنجي ملاقات ڪراءِ. ٻئي ڏينهن هو هڪ عورت کي پاڻ سان وٺي آيو. هوءَ بندري قد جي جوان عورت هئي. چوڪيدار هن کي ڪم اندر ٿيلهو ڏيئي مون طرف ڏٺو ۽ پاڻ هليو ويو.

هن عورت کي انگريزي نٿي آئي، پر مون کي هن سان ڳالهائڻ ۾ ڪا

رندڪ نه ٿي، ڇو ته هاڻ آئون چڱي خاصي ترڪي ڳالهائي سگهيس ٿي، مون هن کي پنهنجي اپارٽمينٽ جو معائنو ڪرائيندي چيو: ”آئون چاهيان ٿو ته جڏهن آئون ڪم تان واپس اچان ۽ مون کي پنهنجو اپارٽمينٽ صاف سٿرو ملي، ڪم جا وقت تون پاڻ ئي طءُ ڪر ته تون ڪهڙي ڪهڙي وقت اچي سگهين ٿي، ڪم ختم ڪرڻ تي تون گهر وڃي سگهين ٿي.“

”ان کان علاوه مون کي ڇا ڪرڻو پوندو؟“ هن پڇيو.

”ڪجهه نه، ڇوڪيدار کي مون ٻڌائي ڇڏيو آهي ته تنهنجو پگهار چار سو ليرا آهي، هيءُ اٺئي گهر جي ڪنجي.“

”اوڪي!“ هن انگريزيءَ ۾ مرڪندي چيو.

ٻئي ڏينهن آئون جڏهن گهر پهتس ته هوءَ موجود هئي. اندر داخل ٿيس ته هوءَ ڊوڙندي آئي. مون اپارٽمينٽ جو جائزو ورتو. هن دل لڳائي صفائي ڪئي هئي. هر شئي پنهنجي جاءِ تي صحيح سلامت ۽ صاف سٿري رکي هئي.

”وڏي مهرباني! چڱو هاڻ شب بخير!“ مون چيو.

”بس، ٻيو ڪو ڪم؟“ هن پڇيو.

”نه، مهرباني، شب بخير!“

ٻيو ڏينهن چنچر جو هو ڏهين وڳي آئون اڃا هنڌ تي ستو پيو هوس ته هوءَ سڌو مون واري بيبڊ روم ۾ داخل ٿي، زور زور سان تازيون وڄائي چوڻ لڳي: ”اٿو، اٿو ڏهه ٿي ويا آهن، اٿو، اٿو.“

مون کيس هٿ جي اشاري سان چيو ته هوءَ تيسين ٻئي ڪمري جي صفائي شروع ڪري منهنجي ڪالهه واري رات ڪلب ۾ صحيح طرح نه گذري هئي. پنجين وڳي صبح جو موٽيو هوس ۽ چنچر جو ڏينهن ته هڪ اهڙو هوندو آهي، جنهن ڏينهن آئون دل پري نند ڪري وٺندو آهيان، مون کي نند ۽ آرام جي سخت ضرورت هئي، هن منهنجي اشاري جي ڪا پرواهه نه ڪئي. تازيون وڄائي وڄائي زور زور سان چوڻ لڳي: ”اٿو! اٿو! صاحب ڏهه وڳي چڪا آهن.“

مون کي باهه وٺي ويئي.. خبر ناهي مون کي ڇوايڙي ڇڙاچي وئي. رڙ ڪري چيو مانس:

”هلي وڃ چوري هتان، هن فليٽ مان، هن بلڊنگ مان، هلي وڃ، ٿري وڃ.“

هوءَ سڌ ڪا پري روئڻ لڳي، هن مون ڏي هڪ نگاهه وڌي ۽ پوءِ ڪمري کان ٻاهر وٺي ڊوڙ ٻاڌائين، مون کي پنهنجي ان برتاءُ تان شرم آيو. نند به اڪين مان اڏامي چڪي هئي. آئون هنڌ تان اٿيس، وهنجي سهنجي ڪپڙا بدلائي ٻئي

ڪمري ۾ آيس ته ڏسان ته هيءُ اتي اوچنگارون ڏئي روئي رهي هئي. مون هن کي ٻن هفتن جو پگهار ڏيندي چيو ته ”آئون پنهنجي ڪئي تي سخت پشيمان آهيان ۽ هاڻ مون کي تنهنجي ضرورت ناهي، ڇو ته چنچر جي ڏينهن مون کي پنهنجي ننڊ ۽ آرام وڌيڪ پيارو آهي.“ هوءَ روئندي ٻن هفتن جي پگهار وٺي رواني ٿي وئي. بعد ۾ مون کي احساس ٿيو ته آئون هن کي سمجهائي به سگهيس ٿي، پر هاڻ ڇا ٿو ٿي سگهي. آئون هن کي نوڪريءَ مان ڪڍي چڪو هوس.

ٻئي ڏينهن آفيس ۾ هڪ سيڪريٽري عورت مسز برائون مون کان پڇيو: ”ڇا توکي گهر جي ڪم لاءِ سٺي نوڪريائيءَ جي ضرورت آهي؟“

”هن جي عمر ڇا ٿيندي؟“ مون جواب بدران سوال ڪيو مانس، جنهن تي مسز برائون کان ٿورو چرڪ نڪري ويو.

”جمي سٺ سالن جي ٿيندي هوءَ تمام محنتي، سٺي ۽ ايماندار مائٽي آهي. ايندڙ هفتي اسان ترڪيءَ جو هي شهر ازميز ڇڏي رهيا آهيون، هوءَ اسان جي گهر ۾ ڪم ڪري ٿي، آئون چاهيان ٿي ته اسان جي لڏڻ کان اڳ هن کي ڪنهن سٺي گهر ۾ پورهيو ملي وڃي.“

جمي جنهن جو اصل نالو جميل هو، منهنجي اپارٽمينٽ ۾ آئي، هن کي ڏسي آئون اچرج ۾ پئجي ويس. هوءَ تمام ٿلهي ۽ ڦيٽي هئي، هن جو قد ڪو پنج فٽ هوندو ۽ ويڪرائي ۾ ڪجهه ايتري ئي ڪٽي چٽجي، هوءَ دروازي وٽ بيٺي هئي ۽ سڄو دروازو انساني گوشت سان ڀريل لڳي رهيو هو. مون هن کي وهڻ لاءِ چيو پر هوءَ اندر اچي بيٺي، رهي، شايد ان جو سبب اهو به هجي ته ڪمري ۾ وهڻ لاءِ ڪا به اهڙي مناسب جاءِ نه هئي جنهن تي هوءَ ويهي سگهي. ڪيترن ڏينهن کان صفائي نه ٿي هئي. چئني طرف رسالا، اخبارون، پوڙهيون پليٽون، گلاس ۽ ٻيون شيون پڪڙيون ٻيون هيون. ٿي سگهي ٿو سندس ٽولهه ڪري کيس اهو به ڀڄ هجي ته جنهن ڪرسيءَ تي هوءَ وهڻ جي ڪندي ته اها ان ئي وقت چيڪاٽ ڪري به اڏي پوندي.

پگهار سان گڏ جڏهن ٻين ڳالهين جو به فيصلو ٿي ويو ته هن پنهنجو ڪوٽ لاٿو ۽ ان ئي وقت ڪم ۾ جنبي وئي. هن آهستي آهستي ڪم ڪيو ٿي، پر ڪلاڪ سوا اندر سڀني ڪمرن جي صفائي ڪري هر شئي چنڊي ناهي صحيح جاءِ تي ڪري رکي. مون رڌڻي ۾ ڏسڻ نٿي چاهيو ڇو جو مون ٻاهر وڃي کائڻ چاهيو ٿي، هن جي محنت کي ڏسي مون چيو:

”اڄ جي لاءِ ايترو ڪم ڪافي آهي، باقي سڀاڻي اچي پورو ڪجانءِ.“

”پر رڏڻو ٿانو ٿيا...“

”نه اڃ اهو سڀ ڪجهه ڪرڻ جي ضرورت ناهي، ڪم تي اچڻ ۽ وڃڻ جو وقت تون ئي مقرر ڪري ڇڏجان، آئون فقط ايترو چاهيان ٿو ته گهر صاف سٿرو ڏسڻ ۾ اچي.“

”صحيح آهي مسترجان! ائين ئي ٿيندو شب بخير.“

”شب بخير، جمی.“

جمیءَ کي ڪم ڪندي هڪ هفتو گذري ويو. منهنجو گهر صاف سٿرو رهڻ لڳو. ريفريجريٽر ۾ ڏهاڙي تازي ڊبل روٽي نظر اچڻ لڳي، منهنجيون قميصون ڌوئڻ ۽ استري ٿيل نظر اچڻ لڳيون، شام جو جڏهن آئون گهر موٽندو هوس ته ٻئي ڏينهن جي رڌ پچاءُ يا ڪم ڪار معلوم ڪرڻ لاءِ هوءَ منهنجي انتظار ۾ ويٺي هوندي هئي.

جڏهن هن کي ڪم ڪندي پندرهن ڏينهن ٿي ويا ته مون کي مسز برائون جي ڳالهه تي سٺو سيڪڙو يقين ٿي ويو ته جمی بيحد محنتي، ايماندار ۽ سگهڙ نوڪريائي آهي.

هن ۾ ڪجهه خاميون به هيون، پر اسان ۾ اهو ڪير آهي جنهن ۾ ڪا خامي نه هجي، هڪ شام جو جڏهن آئون دير سان گهر پهتس ته مون کي هٿن ڌوئڻ واري گينڊيءَ ۾ هڪ پڳل گلاس نظر آيو. هن جي پيپرواهيءَ تي مون کي تعجب لڳو. پر پوءِ جلدئي مون کي ڳالهه سمجهه ۾ اچي وئي ته هن پڳل گلاس اڇلي ڇو نه ڇڏيو. هن مون کي اهو ٻڌائڻ چاهيو ٿي ته گلاس ڀڳو آهي. چوري نه ٿيو آهي، ٻيون ڪم وارين جن جو مون کي تجربو آهي، اهي ائين نه ڪنديون هيون، جيڪڏهن ڪا شئي پڇي پوندي هئي ته ٻڌائڻ بدران ان کي لڪائي ڇڏينديون هيون.

مون اهو گلاس اتي ئي رهڻ ڏنو. ٻئي ڏينهن آيس ته اهو گلاس ڳنڍيو پيو هو. منهنجي پڇڻ تي جمی ٻڌايو: ”مسز برائون مون کي هڪ سالوئن سان پڳل شيشي کي ڳنڍڻ سيکاريو هو.“

هوءَ تمام گهڻين خوين جي مالڪ هئي. هن منهنجي هر ڳالهه جو خيال رکيو ٿي، گهر جي هر شئي هن جي نگاهه هيٺ رهي ٿي، آئون آفيس توڙي ڪلب ۾ جمیءَ جي ڪم محنت ۽ ايمانداريءَ جي واکاڻ ڪندو رهيس ٿي، اهو ٻڌي ٻين کي مون تي رشڪ آيو ٿي.

”سگريٽن جو هڪ وڏو ڊپونظر نه پيو اچي.“ هوءَ اوچتو مون کان سوال ڪندي هئي.

”ڪنهن نه ڪنڀو آهي، اڄ آئون ئي ان کي آفيس ڪٿي ويو هوس.“

”۽ هو ڳاڙهي رنگ وارو ڪتاب؟“

”ڪالهه ته هتي ميز تي پيو هو.“ هن اشارو ڪري ٻڌايو ٿي.

”اهو ڳاڙهي رنگ وارو ڪتاب، هاڻ مون سمجهيو اهو منهنجون هو ان کي

پڙهي واپس ڪري ڇڏيم.“

هڪ ڏينهن شام جو مون هڪ ترڪ ڪاريگر کي پنهنجي اپارٽمينٽ ۾

سڌرايو جنهن سان جي ڪمپنيءَ ۾ ڪم ڪيو ٿي، تائون ڌوڻ واري گينديءَ مان

پاڻي ٽمي رهيو هو. هن ان جي مرمت ڪري ڇڏي، مون هن کي ڪجهه اجورو ڏيڻ

چاهيو ته هن وٺڻ کان انڪار ڪري ڇڏيو. ڪجهه سال اڳ مون کي ڪنهن سائي

رنگ جو سوئٽر سوکڙيءَ طور ڏنو هو. آءٌ سوئٽر پائڻ پسند نٿو ڪريان. ڪپٽ

جي هيٺين خاني ۾ اهو پيو هو. اتان ڪڍي مون اهو سوئٽر ترڪ ڪاريگر کي

تحفي طور ڏئي ڇڏيو. ان وقت جملي پنهنجو ڪم ختم ڪري وڃي چڪي هئي.

ٻئي ڏينهن هن مون کان پڇيو: ”سائين هوسائي رنگ جو سوئٽر ڪيڏانهن

ويو؟“

آئون حيران به ٿيس ته خوش به هن منهنجي هر شئي جي حفاظت ڪئي ٿي.

”ڪيڏانهن نه ويو آهي، مون ڪنهن کي تحفي ۾ ڏئي ڇڏيو آهي.“

هوءَ محنتي ۽ ايماندار ته هئي، ڪم به تمام گهڻو ڪندي هئي، هيڏانهن

آئون جيڪا قميص لاهيندو هوس ته هوءَ ان ئي وقت ڌوئي ڇڏيندي هئي.

”جملي! تون اهو ڪم سڀاڻ به ڪري سگهين ٿي، چڱي دير ٿي چڪي آهي،

گهر وڃي آرام ڪر.“ هڪ ڏينهن مون هن کي چيو ته هن ورائيو:

”آئون گهر ۾ ڪٿي ٿي رهان مسٽر جان! هڪ ننڍڙو ڪمرو آهي، جنهن جي

مسواڙاڍائي سؤليرا آهي ۽ گهر جي مالڪ کي مسواڙو ڏائڻ جي لڳي رهي ٿي.“

اهو ٻڌي مون کي ڏک ٿيو.

ڪڏهن ڪڏهن هوءَ پنهنجي منهن ڳائيندي رهندي هئي. هڪ ٻه ڀيرا مون

کيس پنهنجو پاڻ سان ڳالهائيندي به ٻڌو.

”ڇا چئي جملي.“ مون پڇيو ٿي.

”ڪجهه نه، آئون پنهنجو پاڻ سان ڳالهائي رهي هيس.“ هن جو جواب

هوندو هو.

هڪ ڏينهن گهر موٽيس ته جمليءَ کي ڪمري جي فرش تي اڌ مٽي حالت ۾

ليٽيل ڏٺم، آئون منجهي پيس، ههڙي صورت ۾ ڇا ڪريان، پوليس کي اطلاع ڪريان،

ايمبولنس گهرايان؟؟ جميءَ کي هيٺ تائين ڪيئن لاهي سگهندس؟ ننڍڙي لفٽ ۾ هن جو ڳرو وجود ته پورو نٿي پيو هو ۽ ڏاکڻين رستي مٿي ايندي هئي. پوءِ مون ڏٺو ته گوشت جي ان ڍڳ ۾ ڪجهه ڪجهه چرپر آئي، آءُ تڪڙو ٿي هن جي ڀرسان ويهي هن جو هٿ مهٽڻ لڳس، هن جي ٻئي هٿ ۾ هڪ پيچڪش مضبوطيءَ سان جهليل هو..

”جمي جمي هوش ۾ اڃ، مونکي ٻڌاءُ ته توکي ڇا ٿيو آهي؟“
او! مسٽر جان! هن آهستي ڳالهائڻ جي ڪوشش ڪئي، مون ڪنهن طرح سان زور لڳائي هن کي اٿاري وهائڻ ۾ ڪاميابي حاصل ڪئي، پوءِ ڊوڙ پائي پاڻيءَ جو گلاس کڻي آيس، هو ڪنجهي رهي هئي.
”ٿوري وسڪي پي ڏس، طاقت اچي ويندي.“ مون هن کي صلاح ڏني.
”نه مسٽر جان! آئون شراب نه پيئندي آهيان.“ هن ڪڇيو.
”جمي پلا هو ٻڌاءُ ته توکي ڇا ٿيو آهي؟“ مون پڇيو.

هن پنهنجيون اکيون گهمايون ۽ هٿ ۾ جهليل پيچڪش سان پٽ سان موجود هڪ سئچ بورڊ ڏانهن اشارو ڪيو. آئون يڪدم سمجهي ويس ته هن کي اليڪٽرڪ سٽي جو شڪ لڳو آهي، جنهن جي جهٽڪي ڪري هن جا هي حال ٿيا آهن.
غلطي منهنجي هئي، آئون جڏهن کان هن اپارٽمينٽ ۾ آيو هوس ته بجليءَ جي ٻن اگهاڙين تارن کي سئچ بورڊ اندر ڍڪرائي نه سگهيو هوس، بجليءَ جون هي تارون اسان کان اڳ هن گهر ۾ رهڻ وارا، پٽ واري لئمپ لاءِ استعمال ڪندا هئا، ويندي وقت هو لئمپ ڪڍي تارون کليل ڇڏي ويا، هڪ ڏينهن مون ارادو به ڪيو ته انهن اگهاڙين تارن کي ڪٽي ڇڏيان، پر پوءِ ڳالهه دل تان لهي ويس، مونکي ته اها به خبر نه هئي ته انهن ۾ اليڪٽرڪ ڪرنٽ موجود آهي يا نه، ويڇاري جميءَ کي ان ڏينهن ڪو خيال اچي ويو ته انهن اگهاڙين تارن کي سئچ ۾ لڳائي ڇڏڻ ڪيئي تارن ۾ ڪرنٽ موجود هو هن کي شاڪ لڳي ۽ فرش تي ڪري پئي.

مونکي جتي پنهنجي غلطيءَ جو سخت احساس ٿيو اتي جميءَ جي فرض شناسي ۽ جان بچڻ تي تمام گهڻي خوشي به ٿي، ڪجهه منٽن بعد هن جي طبيعت سٺڻ لڳي، هن کي اٿارڻ لاءِ مون هن جي مدد ٿي ڪئي ته مونکي منع ڪري پاڻهي زور لڳائي اُٿي بيٺي.

اهڙي طرح ڪيترائي مهينا گذري ويا، جمي منهنجي لازمي ضرورت تي پئي، آئون پارٽين ۽ آفيس ۾ اڪثر هن جي فرض شناسي جو ذڪر ڪرڻ لڳس.

هڪ ڏينهن هن جڏهن پنهنجو ڪم ختم ڪري بس ڪيو ته هوءَ منهنجي ڪمري ۾ آئي.

”چئڻ ڇڻ جملي! ڇا ڳالهه آهي؟“

مون اندازو لڳائي ورتو ته هوءَ ڪجهه چوڻ جي ڪوشش ڪري رهي آهي پر هن کان ڪچيون ٿوڻ ٿئي.

”چئڻ ڇڻ جملي! ڇا ڳالهه آهي؟“ مون وري پڇيو مانس.

”آئون مرڻ واري آهيان، قبر ۾ وڃڻ چاهيان ٿي.“

”ڇا چئي؟“ هن جي ڳالهه مون کي سمجهه ۾ نه پئي آئي.

”آئون پنهنجي وطن ۾ مرڻ چاهيان ٿي. مستر جان! توکي شايد خبر نه

هجي ته آئون ترڪيءَ جي ترڪ نه پر قبرصي ترڪ آهيان، منهنجو وطن قبرص

(Cyprus) آهي، جنهن تي ڌارين جو قبضو آهي، منهنجي ماءُ، ڀاءُ ڀيڻن سڀني

کي يونانين قتل ڪري ڇڏيو هو. آئون ڪنهن طرح پنهنجي جان بچائي ڪجهه

سائين سان سان گڏ ترڪي اچڻ ۾ ڪامياب ٿي وئي هيس. هاڻ آئون پوڙهي ٿي

چڪي آهيان، مرڻ واري آهيان، آئون پنهنجي وطن وٽ ٿي چاهيان، منهنجي

هڪ ويڳي پيٽ اوڏانهن رهي ٿي، آئون هن وٽ وڃي سگهان ٿي.“

جميءَ جي ڳالهه ٻڌي آئون غمگين ٿي ويس. اڄ تائين هن مون کي اهو

ٻڌايوئي نه هو ته هوءَ پنهنجي وطن کان پري آهي، ۽ هن جي وطن تي يونانين جو

قبضو آهي، هن کي مون وٽ ڪم ڪندي لڳ ڀڳ ٻه سال ٿي چڪا هئا، آئون

هن کي وڃڻ کان جهلي نٿي سگهيس.

”جمي! ٻڌاءِ ته تولاڻ آئون ڇا ٿو ڪري سگهان؟“

”مون وٽ پئسن جي کوٽ آهي.“ هن ڏڪندي ٻڌايو.

”ڪيترا پئسا گهٽ آهن؟“ مون کائڻس پڇيو.

هن جيڪار رقم ٻڌائي اها تمام معمولي هئي، هن جي پگهار جا پئسا پڻ

مون کي ڏيڻا هئا، پگهار سميت مون کيس سندس ضرورت جا پئسا وڌائي ڏنا ۽ هوءَ

هر هر منهنجو ٿورو مڃيندي رهي.

”جمي تو مون کان ڪا خاص رقم نه گهري آهي، ٻڌاءِ ته قبرص ڪڏهن وڃي

رهي آهي؟“

”سياتي.“

”سياتي؟“ مون حيرت مان پڇيو.

”ها، سياتي ئي هڪ ٻيڙيءَ رستي رواني ٿي رهي آهيان. اها هتان قبرص

وڃي رهي آهي.

جميءَ منهنجي منهن ڏي ڏٺو هن منهنجي ذهن ۾ ايندڙ خيالن جو اندازو لڳائي ورتو.

”نئين نوڪريائيءَ لاءِ توهان فڪر مند نه ٿيو. مسٽر جان! مون ان جو انتظام ڪري ڇڏيو آهي. منهنجي هڪ ساهيڙي آهي جا منهنجي پاران تنهنجو ڪم ڪندي، توهان کي مون وانگر هن سان به ڪڏهن شڪايت پيدا نه ٿيندي.“
آئون هن کي ڏسندو رهيس، هن جي اکين ۾ ڳوڙها هئا، هوءَ پنهنجيون ڪجهه هلڪيون ڦلڪيون شيون منهنجي اپارٽمينٽ ۾ ئي رکي ڇڏيندي هئي، اهي شيون هن منهنجي سامهون هڪ وڏي ڪاغذي بئگ ۾ وڌيون، آئون سمجهي ويس ته هوءَ ائين چوڪري رهي آهي. هن مون کي ڏيکارڻ چاهيو ٿي ته هوءَ فقط پنهنجيون ئي شيون کڻي وڃي رهي آهي.

ويڃڻ جي گهڙي اچي وئي. هن پهريون دفعو مون سان هٿ ملايو ۽ هلڻ لڳي. ڪجهه قدم اڳتي وڌڻ کان پوءِ هوءَ مڙي ۽ مون وٽ آئي. مامتا جهڙي شفقت سان هن منهنجي ڪلهن تي ٿڌڪي ڏني ۽ تڪو تڪو هلي وئي، آئون دير تائين ماٺ ۾ بيٺو رهيس.

ٻئي ڏينهن اها نوڪريائي ڪم تي اچي وئي، جنهن کي جملي پنهنجي جاءِ تي ڪم ڪرڻ لاءِ چئي وئي هئي، هن جي عمر ۾ به سٺ ورهيه کن ٿيندي پر هوءَ سنهي سڪل ۽ ڊگهي هئي.

”تنهنجو نالو؟“ مون پڇيومانس.

”خدي“ هن ورائيو.

”سجوع اصلي نالو ٻڌاءِ.“

”خديج...“ هن جواب ڏنو.

ڀڳهار ۽ گهر ۾ ڪهڙو ڪم ڪار هن کي ڪرڻو آهي، اهو طءُ ڪري هوءَ ڪم ڪرڻ لڳي، بس نالي جو ڪم ٿي ڪيائين، ڪپڙا به ڪي خاص استري نٿي ڪيائين، گلاس تي به داغ رهجي ويا ٿي، مون کي هوءَ ڪا چڱي نه لڳي، ان جو سبب سندس ڪم ۾ ڪوتاهيون نه هيون، پر هن ۾ اها مامتا ۽ شفقت پنهنجي هئي، جنهن جو شديد احساس مون کي هاڻ جمليءَ جي ويڃڻ بعد ٿي رهيو هو.

مون هن کي ٻئي هفتي ئي موڪل ڪرائي ڇڏي، ان ڏينهن مون کي جملي ڏاڍو ياد آئي، منهنجو گهر بي ترتيبيءَ جو شڪار ٿي ويو. ميرن ڪپڙن ۽ ٿانون جا ڍير لڳي ويا. گهر جي ابتڙ حالت ڏسي مون کي جملي ياد اچي ٿي وئي.

ڪيتريون ئي راتيون اهڙيون به آيون جو آئون ڪنهن دوست جي گهر رهي ٿي
پيس ۽ پنهنجي فليٽ تي نٿي آيس.

۽ پوءِ هڪ ڏينهن آئون پنهنجي گهر پهتس مون ڄميءَ کي ڏٺو هو ۽ منهنجي
اپارٽمينٽ جي دروازي سان چيلو لڳائي سهڪي رهي هئي.

”ڄمي! تون هتي؟“ بي اختيار منهنجي زبان مان نڪتو.

”او مستر جان! اوه مستر جان!“ هن ڀڻڪيو جيئن هن عادت موجب

پنهنجو پاڻ سان ڳالهايو ٿي.

مون دروازو کوليو هو ۽ اندر داخل ٿي.

”ڄمي! ڇا ٿيو؟ تون واپس ڪيئن اچي وئين؟“ مون بي صبريءَ مان پڇيو.

”آئون پنهنجي اباڻي وطن پهتيس ته منهنجي ويڳي پيٽ نه هئي، خبر پئي ته
هو ۽ مري چڪي آهي. هاڻ آئون اتي ڪنهن وٽ رهي سگهيس ٿي، ڪير سهارو
ڏيڻ لاءِ سو آئون موٽي آئي آهيان.“ هن نهايت سادگيءَ سان پنهنجي روڻداد
ٻڌائي، ڳالهه ختم ڪرڻ سان هن پنهنجو ڪوٽ لاهي هڪ طرف رکيو ۽ وري
صفائيءَ ۾ لڳي وئي، ان ڏينهن کان وٺي، جيستائين منهنجي بدلي انقري نه ٿي
ڄمي منهنجي گهر جو ڪم ڪندي رهي جڏهن آئون انقري وڃڻ لڳس ته هن کي
ڪئرننگٽن جي گهرائي ۾ نوڪري وٺرائي ڏني، مونکي اهو دلي اطمينان هو ته
ڄمي سٺي گهرائي ۾ ڪم ڪندي ڄميءَ مونکي ڏير دعائن سان گڏ انقري روانو
ڪيو.

مونکي انقري آئي هڪ سال ٿي چڪو هو ته مونکي ڪئرننگٽن وارن طرفان

خط مليو:

”ڊيئر جان!

ڄمي مري وئي. هو ۽ پنهنجي ڪمري ۾ ستي پئي هئي ته ستي ستي هن جو
ساه نڪري ويو هن جي ساهيڙيءَ اسان کي هن جي موت جي خبر ٻڌائي. مون
کي بيحد افسوس ٿيو. آئون هن جو آخري ديدار ڪرڻ ويس. هو ۽ بيحد سکون ۾
نظر اچي رهي هئي. هو ۽ تمام سٺي، تمام نيڪ روح هئي. اسان هن کي دفن
ڪفن ۾ چڱي مدد ڪئي. هن جي قبر تي ڪتبو به لڳرايو مون هن کان
ڪيترائي دفعا پڇيو به هو ۽ مونکي پاڻ بابت تفصيل سان ٻڌائي، بس هن فقط
ايترو ٻڌايو هو ته هن جو پورو ۽ اصلي نالو ڄمبيلآ آهي، اسان هن جي قبر تي
لکرايو آهي:

”ڄمبيلآ

وفات 1965ع

موت سڀني لاءِ آهي. پر اسين هن کي تمام گهڻو ياد ڪنداسين.“
مسز ڪئرننگتن

خط پڙهي آئون جهڙو ساڻو ٿي پيس. ها هن کي مرڻو ٿي هو پر ڪاش هوءِ
جيڪر پنهنجي اباڻي وطن قبرص ۾ مري ها جنهن تي ڌارين جو قبضو آهي. اها
عورت جيڪا ڌارين ۾ مامتا ۽ شفقت ورهائيندي هئي. ان کي پنهنجي وطن ۾
مرڻ لاءِ به گز زمين به نه ملي.



(”وفا جي پتلي“ ڪهاڻي دراصل هڪ انگريزي ڪتاب Scotch and water جو هڪ باب آهي هن ڪتاب (اسڪاچ ۽ وسڪي) جو مصنف جان
بي تمين آهي. پاڻ ڏهه سال کن ترڪيءَ ۾ رهيو ۽ جيڪي ڪجهه هن ڏٺو يا
تجربو ٿيس ان جو احوال هن ڪتاب ۾ ڏنو اٿس. ترڪيءَ جي ماڻهن جي نفسيات
۽ شخصيت، تهذيب ۽ قدر (values) تمين پنهنجي ڪتاب ۾ جنهن سهڻي ۽
فنڪارانه نموني سان ڏنا آهن. ان جو اندازو هن هڪڙي باب پڙهڻ سان لڳائي
سگهجي ٿو. جيڪو پنهنجي جاءِ تي هڪ ڪهاڻي پڻ آهي.)

حقيقتن جي جاڻ

بوت ٺاهيندڙ موچي سائمن کي نه پنهنجو گهر هو ۽ نه زمين، هو هڪ هاريءَ جي جهوپڙيءَ ۾ رهيو ٿي. گذر سفر انهن چند تڪن مان ٿيندو هوس جيڪو پورهئي بدران کيس اڃورو مليو ٿي، انهن ڏينهن ۾ انسان جي پگهر ۽ پورهئي جي قيمت گهٽ، ڪڻڪ جو اگهه وڌيڪ هو جيڪي ڪجهه ڪمائيندو هو پيٽ حوالي ٿي ويندو هوس، زال ۽ مڙس وٽ سيءَ کان بچڻ لاءِ فقط هڪڙو گرم ڪوٽ هو جنهن کي هنن ٻنهي واري وٽيءَ تي پائي وقت پاس ڪيو ڪوٽ ڪيترن هنڌن تان ڦاٽي چڪو هو ۽ نئون ڪوٽ ٺهرائڻ لاءِ هو گذريل سالن کان ريڊن جون ڪلون خريد ڪرڻ جو ارادو ڪري رهيو هو. هن دفعي سياري جي موسم شروع ٿيڻ کان اڳ هن ڪجهه رقم ڀاڄي ڪري رکي هئي. ٽي روپل زال جي پيٽيءَ ۾ تاري رکيا هئا ۽ اهڙا پنج روپل ۽ ويهه ڪوپڪ (سئو ڪوپڪ هڪ روپل برابر ٿين ٿا) ڪجهه گراهڪن وٽ رهت هئس.

هڪ ڏينهن صبح ساڻ هو ڪلون وٺڻ جي ارادي سان گهر کان ٻاهر نڪتو قميص مٿان هن پنهنجي زال جي جڪيٽ پاتي ۽ ان مٿان اهو اڏريل گرم ڪوٽ، کيسي ۾ ٽي روپل وڌائين، وٺ مان هڪ لڪڻ پٽي هٿ ۾ جهلي ۽ پوءِ نيرن ڪري هو پنهنجي مقصد پويان نڪتو. هن سوچيو... گراهڪن کان جيڪڏهن هنکي پنج روپل ملي ويا ته ان ۾ هي ٽي روپل ملائڻ سان ڪم ٿي ويندو. آخر هو ان علائقي ۾ پهتو جتان اوڏر وصول ڪري هن کي ڪلون وٺڻيون هيون. هڪ هاري ته گهر ۾ ئي نه هو ان جي زال وعدو ڪيو ته هوسندس اوڏر ٻئي هفتي ضرور موٽائي ڏيندا، البت ان جي ادائگي سندس مڙس ئي ڪندو. سائمن ٻئي قرضيءَ وٽ پهتو. هن قسم ڪٿي چيو ته مون وٽ ته هڪ پائي به نه آهي، ها ايترو آهي ته توکي جوتن جي مرمت جا ويهه ڪوپڪ ڏئي سگهان ٿو. هاڻ هن وٽ ڪلون اوڏر تي وٺڻ کان سواءِ ٻيو ڪو چارو نه هو پر وڪڻڻ

واري هن تي اعتبار نه پئي ڪيو. هن چيس: ”ميان ڏوڪڙ هٿ ڪري آءُ، پوءِ جيڪا ڪل وٺي اها ڪٿي وڃ. اهو اسين ٿا سمجهون ته قرضين کان اوڌر واپس وٺڻ ڪيڏو مٿي جو سورا آهي.“

پئسن جي اوڳڙ واري هن چڪر ۾ سائمن کي هڪ ته اهي ويهه ڪوپڪ مليا ۽ ٻيو اڌ چنل بوت جيڪو هڪ هاريءَ کيس ترو لڳائڻ لاءِ ڏنو.

سائمن جي دل ٿي پڇي پئي. هو سوچي نڪتو ته هن کي هٿن جي ڪيل پورهئي جو اجورو ملندو پر هيڏي قرض مان کيس چوٿون حصو به نه ملي سگهيو ويهن ڪوبن جو ووڊڪا (روسي شراب) پي گهر ڏي روانو ٿيو... ٿڌڪار ڪري هن تي شراب جي نشي چڱو اثر ڪيو ۽ هو سرور جي حالت ۾ هڪ هٿ ۾ چنل بوت ۽ ٻئي هٿ ۾ جهليو لڪڻ پٽ تي ڄميل برف کي هڻندو جهونگاريندو رکي رکي پنهنجو پاڻ سان ڳالهائين ٿي:

”مون وٽ ڪنهن جانور جي ڪل جو ڪوٽ ناهي ته ڇا ٿيو جسم ۾ ته گرمي آهي، ووڊڪا منهنجي جسم جي رڳ رڳ ۾ ڊوڙي رهي آهي. هاڻ مون کي ڪنهن به گرم ڪوٽ جي ضرورت ناهي، ان بنا به منهنجو گذر ٿي سگهي ٿو. البت زال ضرور وائڙي ٿي ويندي ۽ هن کي وائڙو ٿي وڃڻ به ڪپي. ڪيڏي ڏک جي ڳالهه آهي ته هڪ ماڻهو سڄو سڄو ڏينهن پورهيو ڪري ۽ موت ۾ هن کي اجورو نه ملي! اها به ڪا ڳالهه، جيڪڏهن تون هن پيري پئسانه آندا ته تنهنجي ڪل چڪي وڻندس، ٻڌي! پر منهنجي هٿان تون جي بچي وئين ته سمجه ته تون وڏو خوش نصيب آهين ڏس ته سهي، هو مون کي فقط ويهه ڪوپڪ ڏئي ٿو. انهن ويهن ڪوپڪن مان ماڻهو ڇا ٿو ڪري سگهي؟ شراب پي پنهنجي اندر جو غم هلڪو ڪري سگهي ٿو. چئي رهيو هو ته اڄڪلهه پئسي جي سوڙهه اٿر، هونديس مون کي چاهي؟ تو وٽ رهڻ لاءِ گهر آهي. ڏور ڊڳا آهن، الله جو ڏنوسپ ڪجهه آهي، مون وٽ فقط اهو ڪجهه آهي، جيڪي ڪجهه منهنجي جسم تي آهي، توکي ته تنهنجي ٻنيءَ تان ڪٽڪ به ملي ويندي پر مون کي ته ان جي ڪٽي ڪٽي جو ملهه ڏيڻو ٿو پوي. ائون ڪٿي ڇا به سوچيان، فقط رکيءَ سڪيءَ مان پيو به هفتي منهنجي کيسي مان ٽي رويل نڪريو وڃن، ان کان علاوه ٻيون به ته گهرجون آهن. ڏيڍ ٻه رويل ان کائڻ لاءِ ڪپي. ان ڪري جيڪي ڪجهه تو وٽ منهنجي رهت آهي، اها جلدي واپس ڪر ۽ وڌيڪ بڪ بڪ نه ڪر!“

پنهنجي ئي خيالن ۽ سوچن جي وهڪ ۾ هو ان خانقاهه (گر جا گهر) تائين پهچي ويو هو جيڪو رستي جي ڪنڊ تي آهي. هن ڪنڌ مٿي ڪٿي ڏٺو ته خانقاهه

جي پٺيان کيس اچي رنگ جي ڪا شئي نظر آئي. شام جي اونڊاهي ڏنڌ ۾ هن کي خبر نه پئجي سگهي ته اهو ڇا آهي، هن دل ئي دل ۾ چيو: ”شايد ڍڳو آهي، پر نه هن جو مٿو ماڻهوءَ جهڙو ٿو لڳي، بلڪل اچو کير جهڙو. پر هي ماڻهو هتي ڇا پيو ڪري؟“

هوان شئي جي ايترو ته ويجهو پيهجي ويو جو اها هاڻ کيس بلڪل چٽيءَ طرح اچي رهي هئي. هوان کي ڏسي اچرج ۾ پئجي ويو آهي واقعي انسان هو خبر ناهي جيئرو يا مثل، پر هو بلڪل اگهاڙو هو خانقاهه وٽ اونڌي منهن ڪريو پيو هو غريب موچي ڊجي ويو.

”هن کي ضرور ڪنهن قتل ڪيو آهي هن جا ڪپڙا لاهي هن کي هتي اگهاڙو اچلي ويو آهي، جيڪڏهن آئون هن جي ويجهو ويندس ته پوليس ٽاڻي تي مونکي ئي وٺي هلندا.“ هن پنهنجي منهن چيو ۽ پوءِ ڪجهه دير اتي بيهي سوچيندو رهيو ۽ پوءِ هلڻ لڳو. هوان خانقاهه وٽان نظر بچائي هلڻ لڳو. جيئن اهو ماڻهو هن کي ڏسي نه وئي، ٿورو اڳيان هلي هن مڙي ڏٺو... هو ماڻهو هاڻ اونڌي منهن زمين تي لپٽڻ بدران پلٽي ماري وينل هو شايد هن ڏي ڏسي رهيو هو. موچي ويتر ڊجي ويو ”آئون هن وٽ وڃان يا نه؟“ هن سوچيو ”ويجهو وڃي ڪٿي ڪنهن مصيبت ۾ نه ڦاسي پوان! خبر ناهي ڪير آهي! هو هتي ڪنهن سٺي نيت سان ٿورو ئي آيو هوندو ٿي سگهي ٿو ٽپ ڏيئي مونکي ڇهتي وڃي ۽ گهڻو ڏئي منهنجو سامه ڪڍي ۽ مون لاءِ ڇڻڻ ڏکيو ٿي پوي، ائين نه ٿئي ته هومون لاءِ بار ٿي پوي آئون ههڙي اگهاڙي ماڻهوءَ کي ڇا ٿو ڪري سگهان؟ مون وٽ ته هن کي ڏيڻ لاءِ ڪپڙا ئي منهنجي ڪل ڪائنات آهن، خدائي آهي جيڪو مونکي هتان بچائي سگهي ٿو.“

موچي وڏيون وڏيون ٻرانگون پري هلڻ لڳو ۽ خانقاهه کان ڪافي پري نڪري ويو. امالڪ هن کي پنهنجي ضمير ٽوڪيو ۽ هو بيهي رهيو.

”سائمن! ڇا پيو ڪرين؟“ هن پنهنجو پاڻ کي چيو.

”تي سگهي ٿو ته هو ويچارو سورن جو ستايل هجي ۽ هن کي ڪنهن جي مدد جي ضرورت هجي تون هن وٽان ڪسڪي نڪتو آهين ڇا تون ايڏو امير ٿي ويو آهين جو توکي چورن ڏاڙيلن جو ڊپ ٿولڳي سائين! افسوس آهي توتي.“

هو اهو سوچي موٽيو ۽ سدوان ماڻهوءَ وٽ آيو. سائمن، هن ڌارئين ماڻهوءَ کي غور سان ڏسڻ لڳو هي هڪ صحتمند نوجوان هو هن جي جسم تي ڪنهن به رهنڊ يا رانيو ٿو جو نشان نه هو. البت هوسئيءَ کان ڏکي رهيو هو ۽ بيحد گهڻي

ڊپ ۾ هو هن نگاهون مٿي کٽي سائمن ڏي نهاريو پر پاڻ ائين ئي ڪنڌ جهڪائي وينورهيو. سائمن ٻه چار وڪون ٻيون کٽي هن جي ويجهو آيو اجنبي ڇڻ ننڊ مان سجاڳ ٿيو هن هڪ دفعو اکيون چٽي پوءِ سائمن ڏي نمائين اکين سان نهاريو سندس ان ادا سائمن جي ڇڻ دل جيتي ڇڏي هن هٿ ۾ جهليل بوت هن اڳيان رکيو ۽ پوءِ پنهنجو ڪوٽ لاهي هن کي پاڻ لاءِ ڏنو. ”وڌيڪ ڪڇڻ جو وقت ناهي، اچي، جلدي جلدي هي پاء.“

سائمن هن کي هٿن کان جهلي اُٿاري بيهاريو هن ڏٺو ته نوجوان جو جسم صاف سترو ۽ صحيح سلامت هو هن ڪوٽ نوجوان جي ڪلهي تي رکيو پر هو ڪجهه اهڙو ته بدحواس لڳي رهيو هو جو هن کي ڪوٽ جون ٻانهون ئي نه پئي مليون، سائمن هن جا هٿ جهلي ڪوٽ جي ٻانهن ۾ وڌا ۽ بٽڻ لڳائي اڳڻ جهڙي رسي سان ڪوٽ کي سوگهو ڪيو. پوءِ پنهنجي ڦاٽل ٽوپي لاهي، نوجوان جي حوالي ڪرڻ تي چاهي ته سخت سيءُ جي لهر ۾ سندس اڳهاڙو مٿو برف ٿي ويو هن سوچيو: ”آئون ته بلڪل گنجو آهيان ۽ هن جا ڊگها ۽ گهنڊيدار وار آهن.“ هن پنهنجي ٽوپي واپس پنهنجي مٿي تي کٽي رکي، پوءِ وري خيال آيس ته گهٽ ۾ گهٽ هن جا اڳهاڙا پير ڍڪڻ ڪپن.... هن کيس پيرن ۾ مرمت لاءِ ڪنيل بوت پارايو ۽ چيو: ”ڏس دوست! هاڻ تون سرديءَ کان ڪجهه نه ڪجهه بچي وئين ۽ سولائيءَ سان هلي چلي سگهين ٿو. صحيح ٿو چوان نه؟“

نوجوان بنا ڪجهه ڪڇڻ جي بيٺو رهيو ۽ پنهنجين معصوم نگاهن سان سائمن موچيءَ کي ڏسندو رهيو...

”تون ڳالهائين ڇو نٿو؟“ سائمن چيو ”هتي بيٺي بيٺي ته سڪي سرڪ ٿي ويندين، ڪمزور آهي ته هي وٺ لڪڻ، سهاري جو ڪم ڏيندو. هاڻ هل جلدي ڪر، سيءُ تمام گهڻو آهي.“

نوجوان سائمن جي قدم سان قدم ملائي هلڻ لڳو هلندي هلندي سائمن پڇيس:

”ميان، ڪٿي جو رهاڪو آهين؟“

”آئون هن پٽ جون آهيان!“ هن جواب ڏنو.

”منهنجو خيال به اهڙو آهي، آئون هن علائقي جي ماڻهن کي چڱيءَ طرح

سيڻان، پر تون هتي خانقاهه ۾ ڪيئن پهتئين؟“

”آئون نٿو ٻڌائي سگهان.“

”ڪنهن توتي ظلم ڪيو آهي؟“ سائمن پڇيس.

”نه مون تي ظلم ڪنهن نه ڪيو آهي، مونکي خدا سزا ڏني آهي.“
 ”ها اهو سچ آهي ته خدا ئي اسان جو حاڪم آهي، پر توکي ته مانيءَ جي به
 ضرورت آهي ۽ مثالڪاڻ جي جاءِ جي به، ڪيڏانهن وڃڻ جو ارادو آهي؟“
 ”مون لاءِ سڀ جڳههون هڪ جهڙيون آهن!“ نوجوان چيو.
 سائمن حيران هو ته نوجوان ته غنڊو يا دادا گير ٿي لڳو ۽ نه وري سندس
 ڳالهائڻ جو طريقو ڪميني قسم جو هو. تنهن هوندي به هن پنهنجو اتو پتو نٿي
 ڏنو. ”ڪهڙي خبر ويڃاري سان ڪهڙو حادثو پيش آيو آهي!“ هن دل ٿي دل ۾
 سوچيو ۽ وڏي آواز ۾ چيو:

”اڄ پوءِ منهنجي گهر هليو آءٌ، گهٽ ۾ گهٽ سيءُ کان ته بچي پوندين.“
 سائمن هن کي وٺي پنهنجي گهر جي راهه اختيار ڪئي، اجنبِي هن سان
 گڏ وڪ وڪ ڪندو هليو هو تيز ٿي وئي هئي. سائمن جي جسم تي فقط هڪ
 قميص رهجي وئي هئي. سيءُ ڪري هن جا ڏند وڃڻ لڳا، هن تان ووڊڪا شراب
 جون نشو به هالڻ لهي چڪو هو ۽ جسم ڄڻ ته چيلهه وٽان ڪپجي به اڏتي رهيو
 هوس. هوسيسٽرٽ پريندي سوچڻ لڳو: ”آئون ته رڍن جون کلون خريد ڪرڻ ويو
 هوس، اهي ته خريد نه ڪير، ماڳهين پنهنجو ڪوٽ به لاهي پئي ڪي ڏئي ڇڏيم
 ۽ گهر ۾ مفت جو هڪ بيڪار ۽ نڪمو ماڻهو وٺيو پيو اڃان، ميٽرينا ڏسندي ئي
 ڦاٽڻ شروع ڪندي، زال جو خيال ايندي ئي هن جسم ۾ غم جي لهري ڏوڙي وئي.
 پر جيئن ئي اجنبِيءَ تي نظر پيس ته هن کي هن جون اهي معصوم نگاهون ياد
 اچي ويون، جن سان هن خانقاهه ۾ ويٺي ويٺي هن ڏي نهاريو. بيوسي ۽ لاچارگيءَ
 واريون نگاهون، لطف ۽ ڪرم جون طلبگار نگاهون، ان سان هن جي اندر ۾ ڄڻ
 گل ٽڙي پيا.

سائمن جي زال ان ڏينهن هر شئي پهرين ئي تيار ڪري رکي هئي. هن
 ڪاٺيون چيري ڇڏيون هيون، پاڻي پري ڇڏيو هو هن ٻارن کي ڪارائي پياري ۽
 پاڻ به کائي پي ڇڏيو هو. بس مانيءَ جا ڪي پور بچيل هئا ۽ ميٽرينا اهو ويٺي
 سوچيو ته سائمن پڪ ڳوٺ مان ڪاٺي نڪرندو ۽ هي مانيءَ پور سڀاڻي ڪم اچي
 ويندا. ”هن مانيءَ جو هڪ هڪ ٽڪرو هٿ ۾ کڻي هن جي ڳرائي محسوس
 ڪئي ۽ پوءِ پنهنجي منهن ڀڙڪڻ لڳي: ”هڪ هڪ ٽڪر ڪافي رهندو. پنيان
 ڪي ٻه چار لپون آئي جون وڃي بچيون آهن، جمعي تائين هنن ٽڪرن تي گذارو
 ٿي سگهي ٿو.“
 هن ماني ڊيڪين ۾ رکي ڪاري هيٺ رکي ۽ پوءِ مٿس جي ڦاٽل قميص کڻي هن

کي چتيون هڻڻ لڳي، سٽيءَ جا ڪٽ هڻندي هڻندي هن کي مڙس جو خيال آيو. ”ڪٿي ڪنهن جي ڳالهين ۾ اچي ڦاسي نه پيو هجي، آهي صفا موڳو هڪ ٻار به کيس بيوقوف ناهي سگهي تڻاڻ روپل چڱي وڏي رقم آهي، ڪوٽ خريد ڪري وٺي ته سٺو آهي، رنگيل ڪلون وٺڻ کان به سٺيون سڌو هڪڙو عمدو ڪوٽ وٺي ڇڏي! گذريل سال سياري ۾ بنا ڪوٽ جي ڏاڍي تڪليف ٿي هئي. آئون نه ته درياھ تي وڃي سگهيس ٿي نه ڪنهن ٻئي هنڌ، هن کي ٻاهر وڃڻو هوندو هو سو سڀ ڪجهه هوئي پائي ويندو هو ۽ منهنجي پائڻ لاءِ ڪجهه به نه بچندو هو، چڱي دير ٿي وئي آهي، هن کي هيستائين گهر ۾ اچي ويڃڻ ڪپي. اهو ڀڄ اٿم ته ڪٿي هو پيئڻ نه ويهي رهيو هجي.“

چڙواڳ خيال هن جي دماغ ۾ اڳيان پٺيان ڊوڙي رهيا هئا. اوچتو دروت هن جي قدمن جو آواز ٻڌڻ ۾ آيو ۽ ڪو اوڀرو ماڻهو اندر داخل ٿيو. ميريتينا سبق بند ڪري سٽي قميص ۾ تنبي اٿي غور سان ڏسڻ لڳي ته ڪير آهي. هاڻي پيو به اندر گهڙيو جيڪو سندس مڙس ساڻن هو. ڌارئين ماڻهو جو مٿو اڳاڙو هو ۽ پير ۾ چنل جوتا هئس. ميريتينا هڪ ئي نظر سان سمجهي ويئي ته سندس مڙس شراب جي ڌپ ۾ چاڻيو پيو آهي.

”هاڻي ڳالهه ٿي نه، شراب ۾ ڌٽ ٿيو پيو اچي!“ هن دل ٽي دل ۾ چيو ۽ پوءِ جڏهن هن ڏٺو ته هو بنا ڪوٽ جي آهي ۽ فقط جئڪيٽ جسم تي اٿس ۽ ڪچ ۾ به ڪا هڙبڙ نه اٿس ته هو ته ٻيءَ ۾ پئجي وئي. هن جو مٿو افسوس کان جهڪي ويو ۽ دل نااميدي جي عالم ۾ ڀرڻ لڳي.

”سڀ پئسا شراب ۾ ٻوڙي آيو آهين.“ هن ڀڳڻ شروع ڪيو. ”۽ پاڻ سان گڏ هڪ لچي کي گهر ۾ وٺي آيو آهين.“

ميريتينا هڪ طرف ٿي هنن کي رستو ڏنو هو. هو جهوپڙيءَ ۾ گهڙيا، پوءِ هو هنن جي پٺيان پٺيان اندر آئي. هن ڏٺو ته اجنبِي جي جسم تي هن جي مڙس جو ڪوٽ هو ڪوٽ جي هيٺان قميص نه هئي. اجنبِي جهوپڙيءَ ۾ گهڙي هڪ هنڌ خاموش اڪيون جهڪائي بيهي رهيو.

”ضرور ڪو بد معاش آهي!“ ميريتينا دل ۾ چيو ”شايد ڊچي ويو آهي!“ هن اجنبِيءَ ڏي گهوري ڏٺو ۽ پوءِ چلهه جي ويجهو وڃي بيٺي.

ساڻن پنهنجي توڙي لاهي ڪٽ تي وڃي ويٺو. جڻ ڪجهه ٿيو ئي نه.

”ميريتينا ماني تيار هجي ته ڪٿي اچ.“ هن چيو.

ميريتينا چپن ۾ ئي بڙبڙ ڪئي ۽ ائين ئي پٿر وانگر چلهه وٺ بيٺي رهي.

بس هنن ٻنهي ڏي واري وٽي ٽي ڏسي پوءِ انڪار ۾ ڪنڌ ڏوٽيائين.
سائمن سمجهي ويو ته زال سخت ڪاوڙ ۾ آهي، پر اهو ظاهر ڪرڻ لاءِ ته
هن ڪجهه نه ڏٺو اجنبِيءَ کي ٻانهن کان جهلي چيو: ”ويهو پائو ڪجهه ڪائي
ونون.“

اجنبِي به ڪٿ تي ويهي رهيو.
”ڪجهه وڌيڪ اٿئي يا نه؟“ سائمن وري پڇيو.

ميٽرينا ڪاوڙ ۾ باهڙي ويئي.
”ها رڌيو اٿم پر تولاءِ نه، شايد تنهنجو عقل شراب سان گڏ وهي ويو آهي!
تون ته ڪوٽ لاءِ ڪلون ونڻ ويو هئين ۽ آيو اهڙي حالت ۾ آهين جو تنهنجي بدن
تي پراڻو پاتل ڪوٽ به ڪونهي ۽ پاڻ سان گڏ هڪ ٻيو به هڻو ڪتو وٺي آيو
آهين، توجھڙن آئين موالين لاءِ مون وٽ ڪا ڪاٺ پيئڻ جي شي ڪانهي!“
”بس ميٽرينا بس، زبان اجائي نه هلاءِ، گهٽ ۾ گهٽ اهو ته پڇ ته هي آهي
ڪير؟“

”هي ماڻهو ڪير آهي؟“
سائمن ڪيسي ۾ هٿ وجهي، ٽن رويلن جا نوٽ ڪڍي زال جي هٿ تي رکيا:
”هي وٽ پئسا! تريفونوف اڃا ڪجهه نه ڏنو البت وعدو ڪيو اٿائين ته هو اوڏر
واري رقم جلد ادا ڪندو.“

ميٽريان جي ڪاوڙ جو پارو اڃا مٿي چڙهي ويو. هڪ ته بيوقوف ڪلون نه
آنديون ۽ ٻيو پنهنجو ڪوٽ هڪ اگهاڙي کي پارائي گهر وٺي آيو آهي ۽ هاڻ
مانيءَ جو ٿوپڇي، هن جهپ هڻي ميز تان نوٽ ڪڍي ورتا ۽ چيو:
”مون وٽ توهان لاءِ ڪا ماني ٿڪي ڪانهي، اسان دنيا جهان جي شرابين
۽ اگهاڙن جي پيٽ پالڻ جو ڪوئي ڪو نه ڪنيو آهي...“

”ميٽرينا پنهنجي زبان کي لغام ڏي پهرين ٻڌي ته وٽ ته هي ڪير آهي؟“
”آئون صحيح چوندي هيس ته توجھڙي شرابيءَ سان شادي نه ڪنديس.
ريشمي ڪپڙي جو ٽاڪيو جيڪو منهنجي ماءُ مونکي ڏيڇ ۾ ڏنو هو. اهو به تو
شراب ۾ ضايع ڪري ڇڏيو ۽ هاڻ ڪوٽ خريد ڪرڻ وئين ته سڀ پئسا شراب
پنيان اڏائي آئين.“

”مون ته فقط ويهه ڪوپڪ خرچ ڪيا آهن.“ سائمن پنهنجي زال کي
مطمئن ڪرڻ جي ڪوشش ڪئي، ”۽ هي ويچارو اجنبِي...“
پر ميٽرينا هن جي هڪ به نه ٻڌي، هن جي زبان ڪئنڇيءَ وانگر هلندي

رهي ۽ پوءِ هن ڏهه سال پراڻا دفنايل مڙدا ڪڍي ٻاهر ڪيا.
ڳالهائيندي ڳالهائيندي ميٽرينا سائمن تي وار ڪيو ۽ هن کي قميص جي
ٻانهن کان جهلي پڇيو:

”منهنجي جنڪيٽ هينئر جو هينئر مونکي لاهي ڏي اها ئي ته منهنجي
سڄي ملڪيت آهي. تون هميشه ان کي پائيندو وتين، واپس ڏي مونکي لالچي
ڪتا، توتي ته الله جي مار پوي!“

سائمن جنڪيٽ کي چڪي لالچ جي ڪئي جيڪا ميٽرينا کانئس وٺي
دروازي ڏي وڌي... پر پوءِ وڌندي وڌندي ترسي پئي... هن کي پنهنجي ڪئي جو
افسوس ٿيو ۽ هن غصو پي وڃڻ تي چاهيو پر... پر هي اجنبي ڪير آهي، آخر
ڪا ته خبر پوي! هوءَ سوچڻ لڳي ۽ پوءِ هڪدم چيو: ”جيڪڏهن هي ڪو شريف
انسان هجي ها ته ائين اگهاڙو نه هجي ها! هن جي بدن تي قميص به ڪانهي. هي
ماڻهو جيڪو چڱو آهي ته ٻڌاء ته توکي ڪٿي مليو؟“

سائمن جواب ڏنو: ”اهو ئي ته آئون توکي ٻڌائڻ چاهيان ٿو هي مونکي
واپس ايندي وقت خانقاهه ۾ مليو غريب الف اگهاڙوسيءَ ۾ ڏکي رهيو هو. خدا
کٽي مونکي هن ڏي موڪليون ته هي وڃي ٻئي جهان کان نڪري ها. مان ڪپڙا
ڍڪائي هيڏانهن وٺي آيو آهيان... ميٽرينا، اجايو خفي ۾ نه ٿي. خفو ڪرڻ
گناهه آهي. اهو نه وسار ته اسان سڀني کي هڪ ڏينهن مرڻو آهي.“

چڙ وارا لفظ ميٽرينا جي زبان تي ايندي ايندي ترسي پيا. هن جي نظر
اجنبيءَ تي وڃي پيئي. جيڪو ڪٽ تي ماڻ ڪريو هڪ هنڌ نماڻين اکين سان
ڏسي رهيو هو ”ميٽرينا تنهنجي دل ۾ خدا جي محبت ناهي؟“ سائمن چيو
ميٽرينا تي هن جي انهن لفظن عجيب اثر ڪيو هن جي نظر اجنبيءَ تي پئي ۽
دل پاڻي ٿي ويس. هوءَ دروازي وٽ وري موٽي آئي. هن چلهه تان ماني ڪٺي، ميز تي
رڪيل هڪ گلاس ۾ شربت ٺاهيو ۽ مانين جا ٽڪر ڪڍي ڪانٽن چرين سان گڏ
رکيا ۽ چيو: ”اچو ماني کائو.“

”پيءُ اڄ، تون به ويهه.“ سائمن اجنبيءَ کي دعوت ڏني. سائمن مانيءَ جا ٽڪرا
وڌيڪ ننڍا ڪري پاڻيءَ جهڙي ڇڊيءَ رس ۾ پساياءُ ڪائڻ شروع ڪيو. ميٽرينا
ڪنڊ ۾ مٿي تي هٿ ڏيئي اجنبي کي ويٺي ڏٺو. هن جي دل ۾ هر وقت رحم جا
جذبا پيدا ٿي رهيا هئا. هاڻ هن کي اهو اجنبي سٺو ماڻهو لڳي رهيو هو. اتي
اوچتو ئي اوچتو اجنبيءَ جو منهن چمڪڻ لڳو ۽ هن اکيون مٿي کڻي ميٽرينا ڏي
ڏٺو ۽ پنهنجي منهن ۾ مڙڪيو. هنن ماني کائي بس ڪئي ته ميٽرينا سندن اڳيان

ٿانو ڪنيا ۽ پوءِ اجنبِيءَ سان ڳالهيون ڪرڻ لڳي:

”ڪٿي جو رهڻ وارو آهين؟“ هن چيو.

”آئون هن علائقي جو نه آهيان.“

”پر هتي ڪيئن پهتيين؟“

”معاف ڪجو محترم، آئون ڪجهه ٻڌائڻ کان لاچار آهيان.“

”ڪنهن توکي ڦريو لٿيو آهي؟“ مئٽرينا پڇيو.

”خدا مونکي سزا ڏني آهي!“ اجنبِيءَ ورائيو.

”۽ تون هتي اگهاڙو پيو هئين؟“

”ها اگهاڙو ۽ سيءُ ڀرڻ ڪري رهيو هوس. سائمن مون تي ترس کائي مونکي

پنهنجو ڪوٽ پارايو ۽ پاڻ سان وٺي آيو. تو مونکي ماني ڪارائي آهي ۽ مون تي

رحم ڪيو آهي. ان جي جزا توهان کي خدا ڏيندو.“

مئٽرينا اتي ۽ سائمن جي اها قميص کڻي اجنبِيءَ کي ڏني جنهن کي ٿوري

ڊير اڳ چٽيون لڳائي رهي هئي. هوءَ هڪ پتلون به کڻي آئي.

”هيءُ وٺ قميص ۽ پتلون، انهن کي پائي ڇڏ ۽ جتي وٺي آرام ڪر چله

وٺ يا پر واريءَ ڪوٺيءَ ۾.“

اجنبِيءَ ڪپڙا پاتا ۽ پوءِ ڪوٺيءَ ۾ ليٽي پيو. مئٽرينا ڏيو گل ڪري ڇڏيو

۽ ڪوٽ کڻي پنهنجي مڙس وٽ چلهه جي ويجهو وڃي ليٽي. سيءُ کان بچڻ لاءِ

هن پنهنجي مٿان ڪوٽ ورائي ڇڏيو. پر ننڊ سندس اکين کان ڄڻ ڪي ڪوهه

پري هلي وئي هئي. هوءَ هر هر اجنبِيءَ جو خيال اچڻ تي سوچڻ ۾ غرق ٿي وئي

ٿي. اوچتو هن کي ياد آيو ته مانيءَ جو آخري پور به ختم ٿي چڪو آهي. هاڻ هوءَ

سيپاڻي ڇا ڪندي؟ ۽ هن کي ان جو به ڌڪ ٿي رهيو هو ته قميص ۽ پتلون به هن

کي ڏئي ڇڏيم پر پوءِ اجنبِيءَ جي مرڪ ڄڻ ڪنوڻ وانگر هن جي دماغ تي واسو

ڪري وئي ۽ مئٽرينا باغ بهار ٿي وئي. هوءَ ڊير تائين جاڳندي رهي. هن ڏٺو ته هن

جو مڙس به جاڳي پيو.

”سائمن.“ هن ڏيرج سان سڏ ڪيو.

”جي!“ سائمن ورائيو.

”مانيءَ جو آخري ٽڪرو به ختم ٿي ويو آهي ۽ گهر ۾ اتي لپ به نه آهي.

سيپاڻي جو ڇا ٿيندو! شايد ٿورو اٽو مارٽا کان اوڌر تي ملي وڃي.“

”حياتي رهي ته کائڻ لاءِ به ڪجهه نه ڪجهه ملي ويندو.“

عورت ٿوري دير ماٺ ڪري، لپ تي رهي، پوءِ چيائين:

”ماڻهو ته ڀلو ٿو لڳي، پر هو ٻڌائي چوڻو ته ڪير آهي؟“
 ”شايد ڪو ڪارڻ هوندو.“ سائمن چيو.
 ”سائمن!“ ڪجهه دير بعد ميٽرينا وري پنهنجي ٿڙس کي سڏ ڪيو.
 ”جي!“

”اسين ته ماڻهن کي ڏيندا رهون ٿا، پر هو اسان کي چوڻا ڏين؟“ ميٽرينا چيو.

سائمن هاڻ ان جو ڪهڙو جواب ڏئي؟ ”هاڻ ماڻ به ڪٿي ڪرا“ هن چئي پاسورايو ۽ ٻيءَ گهڙيءَ کونگهرا هڻڻ لڳو.

سائمن صبح جو سویر اٿي ويٺو ٻاراڻا ستا پيا هئا. هن جي زال پنهنجي پاڙيسريائيءَ کان اتو وٺڻ هلي وئي هئي. اجنبِي اڪيلو ڪٿ تي ويٺو هو. هو پراڻي قميص ۽ پتلون ۾ هو ۽ نظرون مٿي ڪپائي ڏسي رهيو هو. هن جو چهرو ڪالهه جي مقابلي ۾ زياده روشن ۽ کليل هو.

”ڏس دوست!“ سائمن هن کي چيو. ”پيٽ لاءِ ڪائين چوڏن جي ضرورت آهي ۽ اگهاڙي بدن لاءِ ڪپڙي جي، ماڻهوءَ کي زندگي گذارڻ لاءِ ڪجهه نه ڪجهه ڪرڻو پوي ٿو تون ڪو ڪم ڪري سگهين ٿو؟“
 ”نه، مون کي ڪو ڪم نٿو اچي.“

سائمن اچرج ۾ پئجي ويو پر چيو:
 ”جيڪڏهن ڪو سڪڻ چاهي ته هن لاءِ هر ڪم سولو آهي.“
 ”جيڪڏهن ماڻهو ڪم ڪن ٿا ته آئون به ڪندس.“
 ”تنهنجو نالو ڇا آهي؟“

”مائیکل.“

”چڱو ته مائیکل! جيڪڏهن تون پاڻ بابت ڪجهه ٻڌائڻ نٿو چاهين ته نه هيءُ، پر توکي پنهنجي لاءِ روزي ضرور ڪمائي پوندي منهنجي چوڻ مطابق ڪم ڪندين ته آئون توکي رهڻ لاءِ جاءِ ڏيندس ته کائڻ لاءِ ماني به.“
 ”الله توکي جزا ڏيندو! تون جيڪي ڪجهه مون کي سيکاريندين اهو سڪي ندس، مون کي ڪم ٻڌاءِ.“

سائمن جوتا ٽانڪڻ جي ڏور ڪٽي ۽ پنهنجي آڱوٺي جي چوڌاري ويڙهي ٻي ڪرڻ لڳو ”هي ڪم تمام سولو آهي.... ڏس!“ هن چيو.

مائیکل غور سان ڏور لهندي ڏسندو رهيو ۽ پوءِ پاڻ به ائين ڪرڻ لڳو. ٽن هن کي پوءِ ٽانڪو هڻڻ سيکاريو ۽ مائیکل بنا ڪنهن تڪليف جي اهو

ڪم به جلدي سڪي ويو هاڻ هن کيس ڪل ڪي چيرڻ ۽ ان جا وار اندر ڪري سبق
 سيکاريو ۽ مائڪل اهو به سڪي ويو. سائمن جيڪو ڪم ڏسيو ٿي: مائڪل
 جهٽ پٽ اهو ڪري ڏيکاريو ٿي. ٽن مهينن اندر هو جو تن ٺاهڻ جو اهڙو ته
 ڪاريگر ٿي ويو. ڄڻ سالن کان هو اهو ڪم ڪندو رهيو هجي. هوبنا ڪنهن
 آرام جي هر وقت ڪنهن ڪم ۾ رڌل رهيو ٿي. ماني به گهٽ ٿي ڪاڌائين، ڪم
 ختم ٿيڻ تي چپ چاپ پٺيءَ ڀر لپتي آسمان ڏي نهاريندو رهيو ٿي. هو ٻاهر تمام
 گهٽ نڪتو ٿي. ڪنهن شئي جي ضرورت پيس ٿي ته گهريائين ٿي. هڪ ڳالهه
 ضرور هئي ته هو نه کليو ٿي نه ڪو چرچو پيو ڳ ڪيائين ٿي، ان پهرين ڏينهن
 واري مرڪ کان پوءِ ڪنهن هن کي مرڪندي نه ڏٺو.

ڏينهن پويان ڏينهن گذرندا ويا. اهڙي طرح اچي سال پورو ٿيو. مائڪل هڪ
 سئو مڇي ٿي ويو ۽ سندس نانءُ ڏيهان ڏيهه پڪڙجي ويو. هر هڪ جي وات اهو ٿي هو ته
 سائمن جي ڪاريگر جهڙا عمدا ۽ مضبوط بوت ڪوبه نٿو ٺاهي. ماڻهو پري پري کان
 هلي اچي سائمن کان بوت ٺهرائڻ لڳا، نه فقط بوت پر سليپر، چمپل، گهيتلا، چاڪريون
 وغيره پڻ. اهڙي طرح سائمن جي ته قسمت ٿي بدلجي وئي.

سياري جا ڏينهن هئا. هڪ ڏينهن سائمن ۽ مائڪل سگريءَ جي ڀر ۾
 ويٺي بوت ٺاهيا، ايتري ۾ هڪ گاڏي جنهن ۾ ٽي گهوڙا جوڙيل هئا، ٽن ٽن ڪندي
 اچي هن جي جهوپڙيءَ ٻاهر بيٺي. هن دريءَ مان ليٽو پائي ڏٺو ته هڪ صاف ستر
 ڪپڙا پهريل نوڪر جلدي لهي گاڏيءَ جو دروازو کوليو ۽ پوءِ هڪ معزز ماڻهو
 ڪنهن اچي جانور جي ڪل جي ڪوٽ ۾ گاڏيءَ مان ٻاهر نڪتو ۽ سائمن جي
 جهوپڙيءَ ڏي وڌيو. ميٽرينا اڳيان وڌي جهوپڙيءَ جو دروازو کوليو. معزز ماڻهو تما
 ڊگهو ويڪرو ۽ ڳري جسم جو هو. هو جهڪي پوءِ جهوپڙيءَ ۾ داخل ٿيو ۽ جڏهن
 سڌو ٿي بيٺو ته هن جو متوچت سان وڃي لڳو جهوپڙي هن جي پڪڙيل جس
 سان ڄڻ ته ڀرجي وئي.

سائمن اتي هن کي ادب سان کيڪاريو ۽ حيرت مان هن کي ڏسندو رهيو
 سائمن پاڻ به سنهو سڪل هو ۽ مائڪل به، ميٽرينا ته بس رڳو.... هڏين جي م
 هئي. پر هي شخص ڄڻ ته ڪنهن ٻي دنيا جو باشندو لڳو ٿي، ڳاڙهو آلو بخار
 جهڙو منهن، بلڪل گول گول، ڳچي مينهن جهڙي ٿلهي ۽ مضبوط هڏ ڪاٺ وا
 جسم.

معزز ماڻهو زور سان ڪنگهڪار ڪئي، پوءِ پنهنجو ڪوٽ لاهي بينچ ”

ٿي ويٺو ۽ چيو:

“توهان ٻنهي ۾ سنو ڪاريگر ڪير آهي؟”
 “مونکي ئي سمجهو سائين!” سائمن کي قدر جهڙي ورندي ڏني.
 معزز ماڻهوءَ نوڪر کي سڏ ڪندي چيو: “چمڙو ڪٿي اچ.” هڪ چوڪرو
 پڇندو پڇندو اندر آيو ۽ بندل آڻي سامهون رکيو.
 “هن کي ڪول.” معزز ماڻهوءَ حڪم ڏنو.
 نوڪر حڪم جي پوڻاري ڪئي ۽ معزز ماڻهوءَ چمڙي ڏي اشارو ڪري
 چيو: “موچي! سڃاڻي سگهين ٿو ته هي ڪهڙو چمڙو آهي؟”
 “تمام عمدو سائين منهنجا!” سائمن چمڙي تي هٿ لاهيندي چيو.
 “بيشڪ تمام عمدو آهي، پر احمق، توهڙو چمڙو ڪڏهن به نه ڏٺو هوندو.
 هي جرمنيءَ کان آيل چمڙو آهي ۽ هن جي قيمت ويهه روپل آهي.”
 “سرڪار! آئون ڀلا هن کي ڪٿي ڏسي سگهيس ٿي.” سائمن هيسيل آواز
 ۾ وراڻيو.

“صحيح آهي! هاڻ ٻڌاءِ، منهنجا بوت ناهي سگهندين؟”
 “حاضر سائين! چوڻا” سائمن چيو.
 “واقعي! معزز ماڻهوءَ زور سان چيو ڇو هن کي يقين نه پئي آيو.” پر هڪ
 ڳالهه ڌيان سان ٻڌا، بوت اهڙا ناهجان ۽ جو گهٽ ۾ گهٽ هڪ سال ته ضرور هلن، نه
 هنن جي شڪل بدليجي ۽ نه ئي ڪو ٽوپو اڏڙي اهڙا بوت ناهي سگهين ته مون لاءِ
 ناه، جي نٿو ناهي سگهين ته مونکي هينئر ئي جواب ڏي ياد رک ته جيڪڏهن
 سال اندر بوت خراب ٿي پيا ته جيل ڌياري ڇڏيندوسان ۽ مزوري ڏهه روپل
 ڏيندوسان ۽ پر پوري سال کان پوءِ.”

سائمن ويچارو ڊڄي ويو. جواب ڏئي ته ڪهڙو ڏئي. هن مائڪل ڏي ڏٺو.
 هن کي ٺوٺ هڻي آهستي چيائين، “هي ڪم هٿ ۾ ڪٿان؟”
 مائڪل هاڻوڪار ۾ ڪنڌ کي هيٺ مٿي ڪيو.
 ۽ سائمن بوت ناهڻ جو ذمون پنهنجي مٿان کنيو.
 معزز ماڻهوءَ پنهنجي نوڪر کي سڏايو ۽ حڪم ڏنو ته کاهي پير کان بوت
 لاه، بوت لهي ويو ته هن چيو: “پير جي ماپ وٺ.”

سائمن سترهن انچ ڊيگهه وارو هڪ ڪاغذ کنيو. پهرين هن کي هٿ سان
 صاف ڪيو ۽ پوءِ پنهنجو هٿ پنهنجي قميص سان صاف ڪيو. جيئن معزز
 ماڻهوءَ جا جوراب ميرا نه ٿين ۽ پوءِ هن جي پير جي ماپ ورتي. ڪڙيءَ جي ماپ
 ٻئي ورتائين ته ڪاغذ کڻي پيو. هن جا مريا ڇا ته ٿلهه هئا.

”ڏسجانءِ بوت ڀڀن وٽ يا کڙين وٽ سوڙهو نه ٿئي!“
 سائمن پهرين واري کاغذ ۾ ڀڀيو کاغذ به ڳنڍيو معزز ماڻهو جهوپڙيءَ ۾
 هيڏانهن هوڏانهن نهارڻ لڳو ۽ پوءِ سو مائیکل ڏي گهروي ڏسڻ لڳو.
 ”هي شخص کير آهي؟“

”منهنجو ڪاريگر آهي، هي ئي توهان جو بوت ٺاهيندو.“
 ”ڏسجانءِ“ معزز ماڻهو مائیکل سان مخاطب ٿيو. ”بوت هڪ سال کان
 گهٽ نه هلي!“

سائمن مائیکل ڏي ڏٺو. هو معزز ماڻهوءَ کي ڏسڻ بدران جهوپڙي جي
 پٿرينءَ ڪنڊ ڏي نهاريندو رهيو. ڇڻ اتي ڪو همراھ بيٺو هجي. مائیکل ائين
 ئي نظرون ڄمائي ڏسندو رهيو ۽ پوءِ اوچتو هن مرڪيو ۽ هن جو چهرو زور سان
 ڇمڪڻ لڳو.

”اڙي ڇٽ! چوپيو ڏند ڪڍي کلين؟“ معزز ماڻهوءَ گجندڙ آواز ۾ چيو
 ”هيڏانهن ڏس. بوت وقت تي تيار ڪري ڏجانءِ!“
 ”بي فڪر ٿيو اهو وقت تي تيار ٿي ويندو.“ مائیکل چيو.

”وري به ڪن کولي ٻڌي ڇڏ. بوت وقت تي تيار هجڻ کپي.“ معزز ماڻهوءَ
 تاڪيد ڪئي. پنهنجو ڪاٻو بوت ۽ ڪوٽ ڀاتو ۽ دروازي ڏي روانو ٿيو. پر دروازي
 وٽان لنگهندي هن کان جهڪڻ وسري ويو ۽ هن جو مٿو هڪ ڪڙي سان وڃي
 لڳو. هن گار ڏئي پنهنجي مٿي کي آڏيو ۽ گاڏيءَ ۾ ويهي روانو ٿي ويو.
 هو هليو ويو ته سائمن چيو: ”آف! ماڻهو آهي يا گوشت جو جبل، هي ته
 جيڪر ڪارائيءَ سان به نه کٽي سگهجي. دروازي جي ڪڙي ٽٽي پئي، پر
 سندس مٿي کي ڪجهه نه ٿيو.“

”ڪوبه ماڻهو جي ائين نوابن وانگر پلجي تاتجي ته ڪيئن نه مضبوط
 رهي! اهڙي مضبوط جبل کي ته طوفان به نٿا لوڏي سگهن.“ ميٽرينا چيو.
 سائمن مائیکل کي چيو:

”ڀاڻ بوت ٺاهڻ جي ذميواري ته کڻي ورتي آهي، هاڻ ڀاڻ کي خيال رکڻ
 کپي. تمام گهڻو قيمتي چمڙو آهي ۽ مالڪ بيحد گرم طبيعت جو ڪٿي
 مصيبت ۾ نه پئجي وڃون. منهنجي خيال ۾ تنهنجي نظر به تيز آهي ۽ هٿ به تون
 ٽي هيءَ ماپ وٺ ۽ ٺاه، آئون مٿان جي سلائي ۽ شڪل کڻي درست ڪندس...“
 مائیکل چمڙو کنيو ۽ ميز تي وڇايو پوءِ ان کي ٻيٽو ڪيو ۽ ڪٽنجي؛
 سان ڪٽريو... ميٽرينا ڏسي رهي هئي. هن بوت ٺهندي ڏٺا هئا، پر مائیکل ته

چمڙي مان ڪا عجيب شئي ڪٽري رهيو هو. گول گول، هن ڳالهائڻ چاهيو. پر وري سوچيو:

”شايد مونکي سمجهه ۾ نه پيو اچي، امير ماڻهوءَ جي خبر ناهي ڪهڙي قسم جي بوت جو آرڊر ڏنو آهي. مائڪل ئي بهتر سمجهي ٿو. مونکي دخل اندازي نه ڪرڻ کپي.“

مائڪل چمڙو ڪٽي ورتو ته بوتن وانگر ٻنهي جا اڳ سبڻ بدران فقط هڪ هڪ طرف سبيو جيئن نرم سڀاڻا سڀا آهن. ميٽرينا کي وري تعجب لڳو. پر اڃا به هن کيس نه ٿو ڪيو مائڪل ٻن پهرن تائين سبندو رهيو. سائمن ماني ڪاٺڻ لاءِ اٿيو. هن جي نظر پئجي ۽ هن ڏٺو ته مائڪل بوت نه پر سڀاڻو ناهي ڇڏيو آهي.

”ابو! هي ڇا ڪري ڇڏيئي؟“ سائمن کان رڙن ڪري وئي پر پوءِ هن دل ٽپي دل ۾ چيو: ”مائڪل مون وٽ هڪ سال کان ڪم ڪري رهيو آهي، هن اڄ ڏينهن تائين ڪا غلطي نه ڪئي آهي... پوءِ ههڙي خطرناڪ غلطي هو ڪيئن ڪري ويٺو آهي.... معزز ماڻهوءَ اڀي ڪڙي وارو بوت ٺاهڻ لاءِ چيو هو ۽ هن لسي تري وارو نرم سڀاڻو ويهي ٺاهيو آهي. قيمتي چمڙي جي ويهي ستياناس ڪئي اٿس. هاڻ آئون ڇا جواب ڏيندس. اهڙو چمڙو آئون ڪٿان آئيندس.“ ۽ پوءِ وڏي آواز ۾ چيائين: ”دوست! هي توڇا ڪري وڌو؟ مونکي ته تو تباھ ڪري رکيو. هن ماڻهوءَ ته اڀي ڪڙي وارو بوت ٺاهڻ لاءِ چيو هو.“

اتي اوچتو ڪنهن دروازو ڪٽڪايو. هنن دريءَ مان ليٽو پاڻي نهاريو. هڪ ماڻهو پنهنجو گهوڙو ڪلي سان ٻڏي رهيو هو. سائمن دروازو کوليو. اهوئي نوڪر جيڪو معزز ماڻهوءَ سان گڏ آيو هو اندر داخل ٿيو.

”صبح بخير!“ هن چيو.

”صبح بخير!“ سائمن جواب ڏنس، ”سائين حڪم ڪريو؟“

”منهنجي مالڪ مونکي توهان ڏي موڪليو آهي، بوتن جي سلسلي ۾“ نوڪر چيو.

”ڇا حڪم هن ڪيو آهي؟“ سائمن پڇيس.

”اهوئي ته منهنجي مالڪ کي هاڻ انهن بوتن جي ضرورت نه آهي. هو مري ويو آهي.“

”واقعي!“ سائمن حيرت مان پڪ ڪئي.

”ها، صحيح ٿو چوان، هو گهر به نه پهچي سگهيو هو ته رستي تي گاڏي ۾

ماسٽر هريام جو ٻٺڪاڪ وڃڻ...

اندر ئي سندس ساهه نڪري ويو. اسان گهر پهتاسين ۽ نوڪر هن کي گاڏيءَ مان لاهڻ آيو ته هومت وانگر گهر اچي هيٺ ڪريو. وڏي مشڪل سان کيس چڪي چڪي گهر تائين آندو سينس. هاڻ مالڪڻ جون پاپو آهي ته بوت ٺاهڻ لاءِ جيڪو چمڙو ڏنو اٿئون ان مان هن جي پيرن جي ماپ جو نرم سڀاڻو ٺاهجو جيئن سندس دفن جي رسم ۾ ميت کي پارايو وڃي. مهرباني ڪري اسان کي هيٺر جو هيٺر ٺاهي ڏيو جيئن اٿون پاڻ سان کڻي وڃان.

مائڪل تختي تان چمڙي جا سليپر کنيا ۽ هڪ پئي تي هڻي، ڪپڙي سان صاف ڪري، باقي بچيل چمڙي جي ٽڪرن سان گڏ نوڪر حوالي ڪيا. ”خدا حافظ ڪاريگرو!“ نوڪر چيو ۽ گهوڙي تي سوار ٿي هليو ويو.

سال مٿان سال گذرندو ويو. مائڪل کي هاڻ سائمن سان گڏ رهندي ڇهه سال پورا اچي ٿيا هئا. هو تمام گهٽ ٻاهر نڪتو ٿي ۽ بس ضرورت جي ئي ڳالهه ڪئي ٿي. ايتري عرصي ۾ هوءَ فقط ٻه دفعا مرڪيو هو. هڪ ڀيرو تڏهن جڏهن ميٽرينا هن کي ماني ڏني هئي ۽ ٻيو دفعو تڏهن جڏهن معزز ماڻهو بوت ٺهرائڻ آيو هو. سائمن پنهنجي ڪاريگر مان بيحد خوش هو هن کي فقط هڪ خوف هو ڪٿي مائڪل هن وٽان هليو نه وڃي!

هڪ ڏينهن سڀ گهر ۾ هئا، ميٽرينا چلهه تي چانهه جي ڪٽلي چاڙهي رکي هئي. ٻارن هيڏانهن هوڏانهن ٽپ پئي ڏنا، سائمن هڪ دريءَ وٽ ويٺي بوت سڀيا ۽ مائڪل بوت ۾ ڪڙي لڳائي رهيو هو. هڪ ٻار بينچ وٽان ڊوڙندي پنهنجو ڪنڌ جهڪايو ۽ دريءَ مان ليٽو پاتو.

”ڇاڇا مائڪل! هڪ مائي پنهنجي گهر ڏي پئي اچي. هن سان گڏ به چوڪريون به آهن، هڪ منڊي ٿي لڳي.“

ٻار جي ڳالهه ٻڌي مائڪل ڪڍي بوت رکيو ۽ مڙي دريءَ مان ڏسڻ لڳو. سائمن کي به حيرت لڳي. مائڪل ڪڏهن به ائين گهٽيءَ ڏي گهوڙي نه ڏٺو هو ۽ هاڻ هو دريءَ سان لڳي لڳاتار هنن کي ڏسندو رهيو.

سائمن به ٻاهر نظر ڊوڙائي واقعي هڪ سٺي لباس ۾ عورت ٻن ننڍين چوڪرين کي پاڻ سان وٺي پئي آئي. چوڪرين کي اوچا ڪوٽ پهريل هئا ۽ مٿي تي شالون اوڍيل هيون. هڪ چوڪريءَ جي کاٻي تنگ ۾ ڪو عيب هو جنهن ڪري هوءَ منڊڪائي رهي هئي. ميٽرينا دروازو کوليو پهرين چوڪريون داخل ٿيون ۽ پوءِ عورت پاڻ.

”صبح بخير... نيڪ انسانو!“

”ڀلي ڪري آيا ٿا!“ سائمن کين ڪيڪاريو.

عورت ميز وٽ ويهي رهي. ٻئي چوڪريون هن جي گوڏن سان لڳي ويٺيون. جڻ ته هو جهوپڙيءَ وارن کان ڊڄي رهيون هجن.

”مونکي هنن چوڪرين لاءِ بهار جي موسم جا جوتا ڪپڻ.“ عورت چيو.
”جيتوڻيڪ اسان ڪڏهن ننڍي ماپ جا بوت نه ٺاهيا آهن، پر منهنجو ڪاريگر مائیکل ان ڪم جو ماهر آهي. توهان جنهن قسم جا بوت چوندا ٿا اسين اهڙا ٺاهي ڏينداسين.“ سائمن چيو ۽ هن مائیکل ڏي ڏٺو. هو پنهنجو ڪم ڇڏي ننڍڙين چوڪرين کي چٽائي ڏسي رهيو هو. سائمن کي ڏاڍو عجب لڳو. بيشڪ چوڪريون بيحد پياريون هيون. هنن جون اکيون پونتر جهڙيون ڪاريون ۽ ڳٽا گلاب جهڙا گلابي هئا. هو نفيس رومال ۽ اوني شالن ۾ ويڙهيل هيون. پوءِ به سائمن حيران هو. مائیکل هنن کي ائين ڏسي رهيو هو جڻ هو پهرين کان هنن جو واقف هجي، آخر هن قيمت ادا ڪئي ۽ پيرن جي ماپ وٺڻ لاءِ چيو. عورت منڊي، چوڪريءَ کي پنهنجي جهول ۾ ويهاريو ۽ چيو:

”هن چوڪريءَ جون ٻه ماپون وٺ. هڪ بوت هن جي منڊي پير لاءِ ٺاهجان ۽ ٽي بوت ٻئي پير لاءِ، ٻنهي چوڪرين جي پيرن جي ماپ ساڳي آهي، ٻئي جاڙيون آهن.“

سائمن ماپ ورتي ۽ چيو: ”پيٽ! ڏاڍيون پياريون آهن، هي ڇا پير جو هي عيب کيس ڄاڻي ڇم کان آهي؟“

”نه، هن جي ماءُ هن جي اها تنگ چيپائي وڌي هئي.“
ايتري ۾ ميٽر بنا اچي ويجهو ويئي. هن وڏي غور سان ڏٺو ۽ عورت ۽ چوڪرين کي سڃاڻڻ جي ڪوشش ڪئي، پوءِ پڇيو ”هي تنهنجا ٻار آهن؟“
”نه پيٽ، آئون ته هنن جي ماءُ آهيان، نه ڪا ويجهي مائٽي ٿي، مون هنن کي فقط پاليو آهي.“

”پوءِ به تون هنن سان هيڏو پيار ڪرين ٿي؟“

”چون ڪريان؟ مون هنن کي پنهنجي ٿڃ پياري آهي، منهنجو هڪ ئي ٻار هو جيڪو رب پاڪ واپس گهرائي ورتو. مونکي پنهنجي ان ٻار سان ايترو پيار نه هو جيترو هنن چوڪرين سان آهي.“

”ڪنهن جون نينگريون آهن، هي؟“ ميٽر بنا هن ڏي ڏسي سوال ڪيو.

عورت سڄي ماجر ٻڌائي:

”اتڪل ڇهه سال کن اڳ جي ڳالهه آهي. هنن چوڪرين جو ماءُ پيءُ هڪ ئي هفتي ۾ هڪ ٻئي پويان گذاري ويو پيءُ ڪاٺير هو. وڻ ويڙي رهيو هو ته وڻ هڪ جو هڪ ڌار مٿان اچي ڪريو سندس آندڙ ٻاهر نڪري آيا ۽ آڻت مري ويو. اهو

اڱاري جو ڏينهن هو تن ڏينهن بعد هي ڪڪيون پيدا ٿيون. سندن ڪو سار سنڀال لهڻ وارو نه هو بس اسان اڪيلا ئي پاڙيسري هئاسين. ماءُ اڪيلي سر جڻي پاڻ مري وئي. ٻئي ڏينهن صبح جو آئون هنن جي خبر لهڻ ويس ته خبر پئي ته هوءَ نه ڪا دير کان تڏي ٿي چڪي هئي. مرندي وقت هوءَ پنهنجي هڪڙي ٻار مٿان اچي وئي هئي ۽ ان جي ٽنگ چپجي وئي. ڳوٺ جي ماڻهن هن جي ڪفن دفن جو بندوبست ڪيو. ٻارڙيون بي يار مددگار رهجي ويون هيون. ڳوٺ جي ماڻهن جي چوڻ تي مون هنن کي سنڀالڻ جو ذمؤ ڪنيو. ان وقت منهنجو ٻار بن مهينن جو هو. آئون پهرين پهرين فقط تندرست نينگريءَ کي کير پيارڻ لڳيس. ۽ منڊيءَ کي ڇڏي ڏيندي هيس. منهنجي وهه گمان ۾ به نه هو ته ڪا هيءَ به بچي ويندي پوءِ مونکي خيال آيو ته هن غريب معصوم جو ڪهڙو ڏوهه؟ مون ترس کائي هن کي به کير پيارڻ شروع ڪيو. اهڙيءَ طرح منهنجين ڄاتين تي به ٻار پلجڻ لڳا. هڪ منهنجو پٽ ۽ ٻه ٻيا ڇوڪريون، آئون جوان ۽ سگهاري هيس. الله جو ڏنو سڀ ڪجهه هو. خدا منهنجي ڄاتين ۾ ايترو ته کير پري ڇڏيو جو ڪڏهن ڪڏهن ته اهو ائين ئي وهڻ لڳندو هو. خدا جي ڪرڻي ائين ٿي جو هي ڇوڪريون ته پلجي ويون، پر منهنجو پٽ ٻه سال به نه جي سگهيو ۽ الله کي پياريو ٿي ويو ۽ پوءِ وري مونکي ڪو ٻار نه ٿيو. منهنجو مڙس اڄڪلهه ان جي واپاريءَ جي چڪيءَ تي ڪم ڪري ٿو. چڱو پگهار اٿس ۽ اسان جو سئو گذر ٿي رهيو آهي. منهنجو پنهنجو ڪو ٻار ناهي، جيڪڏهن هي نينگرليون نه هجن ها ته آئون ڪيڏو اداس رهان ها. ڪيڏي اڪيلائي محسوس ڪريان ها، آئون چون ته هنن کي دل جان سان چاهينديس. هي منهنجي لاءِ سڀ ڪجهه آهن.“

هن سڪ پانهن جي وڪڙ سان منڊي چوڪريءَ کي پنهنجي سيني سان لڳايو ۽ ٻئي هٿ سان پنهنجي ڳلن تي ڪرندڙ ڳوڙهن کي اڳهيو مٿيان ٽڏي آه پري ۽ چيو:

”اهو چوڻ بلڪل سچ آهي ته انسان ماءُ پيءُ بنا رهي سگهي ٿو پر خدا بنا هرگز نٿو رهي سگهي.“

هو پاڻ ۾ ڳالهيون ڪري رهيا هئا ته اوچتو جنهن ڪنڊ ۾ مائيڪل ويٺو هو اهو روشن ٿي ويو ۽ پوءِ اها روشني سڄي جهوپڙيءَ ۾ پکڙجي وئي. سڀ هن طرف ڏسڻ لڳا. مائيڪل چپ چاپ ويٺو هو. هن ڄاڻتو هو ته ڳوٺن تي رکيل هئا ۽ هو پاڻ نظرون مٿي ڪري مرڪي رهيو هو.

عورت چوڪرين کي وٺي رواني ٿي، مائڪل پنهنجو ڪم ڪار ڇڏي اٿي
ڪٽو ٿيو هن پنهنجو پيشبند (اڳيان ٻڌل ڪپڙو) لاهو پوءِ سائمن ۽ سندس زال

اڳيان ڪنڌ جهڪائي چيو:

”منهنجا مالڪا! الوداع! خدا مونکي معاف ڪري ڇڏيو آهي. آئون توهان کان معافي ٿو گهران. مون کان ڪا خطا ٿي هجي. ته مهرباني ڪري مونکي معاف ڪري ڇڏجو!“

هنن ڏٺو ته مائيڪل جي وجود مان روشني نڪري رهي هئي. سائمن به اتي بيٺو هن ڪنڌ جهڪايو ۽ چيو:

”مائيڪل آئون ڏسي رهيو آهيان ته تون ڪو عام ماڻهو نه آهي. آئون نه ته توکي ترسائي سگهان ٿو ۽ نه ڪو سوال پڇي سگهان ٿو بس ايترو مونکي ٻڌاءِ ته جڏهن تون مونکي خانقاه وٽ ملئين ۽ مون توکي گهر آندو ان وقت تون ڏکويل هئين، پر پوءِ جڏهن زال توکي ماني ڪارائي ته تو ڇو مر ڪيو هو ۽ تنهنجو چهرو ڇو روشن ٿي ويو هو؟ پوءِ جڏهن هو امير ماڻهو بوت ٺهرائڻ آيو ته تنهنجي چپن تي وري مر ڪي اچي وئي هئي ۽ تنهنجو چهرو چلڪڻ لڳو هو ۽ هاڻ هيءَ عورت جڏهن به ڇوڪريون وٺي آئي ته تنهنجي چپن تي ٽيون دفعو مر ڪي ٿي آئي ۽ تنهنجو چهرو جرڪڻ لڳو. مائيڪل مون کي بس ايترو ٻڌاءِ، ته تنهنجو چهرو ڇو ايڏو منور آهي ۽ تون تي دفعا ڇو مر ڪين؟“

”هيءَ روشني منهنجي جسر مان ان ڪري نڪري رهي آهي جو خدا منهنجو ڏوهه معاف ڪري ڇڏيو آهي ۽ آئون تي دفعا ان ڪري مر ڪيس جو خدا مونکي ٽي سچايون معلوم ڪرڻ لاءِ موڪليو هو اهي مون معلوم ڪري ورتيون آهن. هڪڙي سچائي ته ان وقت معلوم ٿي جڏهن تنهنجي زال مون تي ترس ڪاڌو ان ڪري منهنجي چپن تي خوشيءَ کان مر ڪي اچي وئي. ٻي سچائيءَ جو مونکي ان وقت علم ٿيو. جڏهن امير ماڻهو بوت ٺهرائڻ لاءِ آيو ان تي مون وري مر ڪي ڏنو ۽ هاڻ جڏهن انهن معصوم ٻارڙين کي ڏٺو ته مونکي ٽين ۽ آخري سچائيءَ جي ڄاڻ ٿي وئي ۽ مون ٽيون دفعو مر ڪيو.“ مائيڪل جواب ڏنو.

”مائيڪل خدا توکي ڪهڙي ڪارڻ سزا ڏني؟ ۽ اهي ٽي سچايون ڪهڙيون آهن. آئون به ڄاڻڻ چاهيان ٿو.“ سائمن چيو.

”خدا مونکي پنهنجي حڪم عدوليءَ تي سزا ڏني. آئون ملائڪ هوس ۽ آسمانن تي رهندو هوس. مون خدا جي نافرماني ڪئي. هڪ دفعو خدا مونکي هڪ عورت جو ساھ ڪيڻ لاءِ موڪليو. آئون اڏامي زمين تي پهتس ته ڏٺو ته هڪ بيمار عورت اڪيلي ستي پئي آهي. هن جي پاسي کان ٻه ڄاڙيون ٻارڙيون آهن، جن کي هن ان وقت ڄڻيو هو. مونکي ڏسڻ سان سمجهي وئي ته آئون هن جي جان ڪيڻ لاءِ آيو آهيان، هن ٻاڏائيندي چيو: ”اي ملائڪ! منهنجي مڙس کي اڃا

ماسٽر هريام جو ٻُڌڪاڪ وڃڻ...

هاڻ دفنايو ويو آهي، هو هڪ وڻ هيٺان اچي مري ويو هو. منهنجي نه ته ڪا پيڻ نه ماءُ، هن ڀيڻ ٻارڙين کي ڪير نڀائيندو؟ خدا جي واسطي منهنجو ساهه نه ڪڍ، ڀلا ٿورو ترسي پئي، مون کي هنن معصوم ٻارڙين کي گهٽ ۾ گهٽ ڪير پيارڻ جي ٽري مهلت ڏي، پوءِ آئون انهن کي تنهنجي قدمن ۾ رکي مري وينديس. ٻار ڀلا ماءُ پيءُ بغير به پلجي سگهن ٿا؟“

مون اڳيان وڏي هڪ نينگريءَ کي هن جي ڇاتيءَ سان لڳايو ۽ ٻيءَ کي هن جي پاهن ۾ ڏنو ۽ خدا وٽ آسمان ڏي موٽي ويس. مون خدا تعاليٰ جي خدمت ۾ عرض ڪيو: ”آئون هن عورت جو ساهه ڪڍي نه سگهيو آهيان، هن جو مٿس هڪ وڻ جي هيٺان اچي مري ويو آهي، هاڻ هن کي به جاڙيون ڏيئون جايون آهن، هوءُ التجا ٿي ڪري ته هن جو ساهه نه ڪڍيو هو، چوي ٿي ته هن کي پنهنجين ٻارڙين کي نڀائڻ لاءِ ايتري مهلت ڏني وڃي جيسين هلڻ چلڻ جي لائق ٿي سگهي، ٻار ماءُ بنا نٿا پلجيو سگهن، مون هن جو ساهه قبض نه ڪيو.“

ان تي خدا تعاليٰ فرمايو: ”وڃ، وڃي ان عورت جو ساهه ڪڍ ۽ ٽي سچايون معلوم ڪر. هڪ ته اها ته ماڻهوءَ جي اندر ۾ ڪهڙي شئي رهي ٿي، ٻي اها ته ماڻهوءَ کي ڇا نه ڏنو ويو ۽ ٽين اها ته ماڻهو ڪنهن سان جيئن ٿو؟ تون آسمانن ڏي تيسين نه اچي سگهندين، جيسين انهن ٽن سچائين جي ڄاڻ نه حاصل ڪندين.“ آئون وري زمين تي آيس ۽ ان عورت جو روح قبض ڪري ورتو. ٻارڙيون هن جي ڇاتيءَ تان ڪري پيون، هن جو جسم به ڪٽ تي ڏيڙي پيو ۽ هڪ نينگري جي تنگ پيٽي ٿي هن جي جسم هيٺان ڊبجي وئي. مون ان ڳوٺ مان اڏامي خدا جي حضور ۾ هن جي جان پيش ڪرڻ چاهي، پر تيز هوا ۽ طوفان منهنجا پر روڙي ڇڏيا، عورت جو روح اڪيلو ئي آسمانن ڏي اڏامي ويو ۽ آئون ڌرتيءَ تي ان هنڌ اچي ڪريس.

سائمن ۽ ميٽرينا هاڻ سمجهيو ته هنن وٽ ڪير رهيل آهي ۽ هو ڪنهن کي ماني ۽ ڪپڙا ڏيندا رهيا، هو هيبت ۽ خوشيءَ وچان روئڻ لڳا.

ملائڪ چيو: ”آئون رستي جي ڪناري اڪيلو ۽ اگهاڙو پيو هوس، مون کي ڪجهه خبر نه هئي ته انسان جون ڇا ضرورتون آهن، بڪ ۽ سيءُ ڇا ٿو ٿئي؟ ان جي خبر ان وقت پير، جڏهن انسان جو روپ ڌاريم، مون کي سمجهه ۾ نٿي آيو ته ڇا ڪرڻ کپي، پوءِ جتي آئون اچي ڪريو هوس ان جي ويجهو هڪ خانقاه نظر آيو، اتي پهتس ته من سرويءَ کان بچڻ لاءِ ڪا ڍڪيل جاءِ ملي وڃي. پر خانقاه کي تالو لڳل هو. هوا کان بچڻ لاءِ آئون ان جي اوٽ ۾ ٿي ويٺس، شام ٿي رهي هئي ۽ مون کي سخت بڪ ۽ سيءُ لڳي رهيو هو. ايتري قدر جو منهنجي سڄي جسم ۾

سور ٿيڻ لڳو. اوچتو مون هڪ ماڻهوءَ کي رستو پار ڪري پاڻ ڏي ايندي ڏٺو. هن جي هٿ ۾ بوٽن جو جوڙو هو ۽ هو پنهنجو پاڻ سان ڳالهائين ڪري رهيو هو. انسان بنجڻ کان پوءِ مون پهريون دفعو جڏهن هڪ فاني انسان جي صورت ڏني ته مون تي وحشت طاري ٿي وئي. مون هڪ طرف پري ٿي وڃڻ چاهيو ٿي، مون ٻڌو ته ماڻهو پنهنجو پاڻ کي چئي رهيو هو ”سيءَ کان بچڻ لاءِ پنهنجي جسم کي ڪنهن سان ڍڪيان ۽ ٻارن جو پيٽ ڪيئن پريان.“ ان تي مون سوچيو آئون هتي سردي ۽ بک وگهي مري رهيو آهيان ۽ هي ماڻهو پاڻ به ان مصيبت ۾ مبتلا آهي. ڀلا هي منهنجي مدد ڪيئن ڪري سگهي ٿو! هن ماڻهوءَ مون ڏي ڏٺو مون هن ڏي گهريو ته هن جي صورت وڌيڪ وحشتناڪ ٿي وئي. هو منهنجي ڀرسان گذري ويو ۽ آئون مايوس ٿي ويس.

اوچتو مون هن جي پيرن جو آواز ٻڌو. ڪنڌ مٿي کڻي ڏنر ۾ سڃاڻي نه سگهيس. پهرين هن جي چهرې تي موت کي نچندو ڏٺو هوم ۾ ڀاڄن ان ئي چهرې تي زندگي ۽ خدا جي وجود جا آثار ڏيکاري ڏئي رهيا هئا، هو مون وٽ آيو پنهنجا ڪپڙا مون کي پارايائين ۽ پنهنجي گهر وٺي آيو.

گهر ۾ هڪ عورت اسان جو استقبال ڪرڻ لاءِ اڳتي وڌي... ۽ پوءِ هن جي زبان ڪئنجيءَ وانگر هلڻ لڳي هوءَ عورت مرد کان به وڌيڪ وحشتناڪ ڏسڻ ۾ آئي ٿي. هن جي زبان مان موت ظاهر ٿي وئي. هن جي چوڌاري موت جي سڙيل ڌڻ ۽ پڪڙيل هئي جو مون کي ساهه کڻڻ ۾ دشواري ٿي رهي هئي. هن مون کي وري سرديءَ ۾ ڌڪڻ چاهيو ٿي ۽ مون ڄاتو ٿي ته جيڪڏهن هن ائين ڪيو ته ضرور مري ويندس ۽ اتي هن جي مڙس هن کي خدا ياد ڏياريو ۽ هوءَ بلڪل بدلجي وئي. هوءَ ماني کڻي آئي ته مون ڏٺو ته هن جي چهرې تان موت جا آثار رخصت ٿي چڪا هئا. هوءَ زندهه ٿي چڪي هئي ۽ هن جي چهرې تي خدا جي قدرت چمڪي رهي هئي. تڏهن مون کي پهريون سبق ياد اچي ويو جنهن کي سکڻ لاءِ خدا مون کي موڪليو (معلوم ڪر ته ماڻهوءَ جي اندر ڪهڙي شئي رهي ٿي) ۽ آئون سمجهي ويس ته ماڻهو جي اندر محبت رهي ٿي. ان سچائيءَ جي ظاهر ٿيڻ تي آئون پهريون دفعو مرڪيس.

مون اڃا سڄو سبق نه سکيو هو. اڃا مون کي اهو معلوم نه ٿيو ته ماڻهوءَ کي ڇا نه ڏنو ويو. توڻ رهندي مون کي هڪ سال گذري ويو ته هڪ ماڻهو بوت ٺهرائڻ آيو جيڪي گهٽ ۾ گهٽ هڪ سال هلن. خراب ٿيڻ يا ڦاٽڻ بغير... مون هن ڏي ڏٺو ۽ اڃانڪه هن جي ڪلهن پٺيان پنهنجي رفيق اجل جي ملائڪ ڏيکاري ڏني. اهو ملائڪ فقط مون کي ئي نظر آيو ٿي. مون هن کي سڃاتو ٿي ۽ مون کي اها ڄاڻ به

هئي ته سج لهڻ کان اڳ، هيءُ امير ماڻهوءَ جو ساھ قبض ڪري وٺندو. مون سوچيو: ”هڪ ماڻهو هڪ سال جي تياري ڪري رهيو آهي. ۽ ڄاڻ اها به نه اٿس ته هو شام ٿيڻ کان اڳ مري ويندو.“ تڏهن مونکي خدا جو ٻيو فرمان ياد اچي ويو ۽ مون کي ڄاڻ ٿي ته انسان کي هن جي پنهنجين ضرورتن جو علم نه ڏنو ويو آهي ۽ آئون ٻيو دفعو مر ڪيس. آئون پنهنجي ساٿي ملائڪ کي ڏسي خوش ٿيو هوس ۽ ان لاءِ به خوش ٿيو هوس ته خدا مون تي ٻي حقيقت ظاهر ڪري ڇڏي آهي.

اڃا ٽين سڃاڻيءَ جي ڄاڻ حاصل ڪرڻ باقي هو ته ماڻهو ڪهڙي شئي سان جيئي ٿو. آئون ان انتظار ۾ وقت گذاريندو رهيس خدا مونکي آخري سڃاڻيءَ کان به آگاهه ڪري ڇهن سال به ڄاڻيون نينگريون ان عورت سان گڏ آيون. مون انهن چوڪرين کي هڪدم سڃاڻي ورتو. هي ڪيئن ٻچي ويون ۽ اڃ جيئريون جاڳنديون آهن! ان جو احوال، هوءَ عورت ٻڌائي چڪي، مون سوچيو ته انهن چوڪرين جي ماءُ مونکي آڏيون نيزاريون هنن جي لاءِ ڪيون ٿي. مون هن جي ڳالهه درست سمجهي ورتي ته ٻار ماءُ پيءُ بنا ٿا پلجيون سگهن. پر هن هاڻ اها حقيقت آشڪار ٿي. هڪ ڌارئين عورت جنهن جي ساڻن نه ڪا مٽي مائٽي هئي ۽ نه دوستي ياري تنهن هنن کي نڀائي وڌو ڪيو ۽ جڏهن ان عورت هنن ٻارڙين لاءِ محبت جو اظهار ڪيو. جيڪي سندس پيٽ ڄايون نه هيون. ته مون هن جي اندر خدا جو جلو ڏٺو. آئون سمجهي ويس ته انسان ڪهڙي شئي سان جيئي ٿو. آئون سمجهي ويس ته خدا مونکي آخري سبق به سمجهائي ڇڏيو آهي ۽ منهنجو قصور پڻ معاف ڪري ڇڏيو آهي تڏهن منهنجي چپن تي ٽيون دفعو مر ڪ اچي وئي.“

ملائڪ جي جسم تان زمين جو لباس لهي ويو ۽ هونوري لباس ۾ ملبوس ٿي ويو. هن جو جسم ايترو منور ٿي ويو جو ان تي اک نٿي ڪڍي سگهي. هن جو آواز بلند ٿي ويو ڄڻ هو آسمان سان ڳالهائي رهيو هجي. هو چئي رهيو هو: ”مونکي هاڻ ڄاڻ ٿي وئي آهي ته انسان نفس پرستيءَ سان نه، پر محبت سان جيئن ٿا. ماءُ بلڪل بي خبر هئي ته هن جي ٻارن کي پنهنجي زندگيءَ جي لاءِ ڪهڙي شئي جي ضرورت آهي. نه هن امير ماڻهوءَ کي علم هو ته هن کي پنهنجي لاءِ ڪهڙي شئي جو ڪپ آهي. اهڙي طرح ڪنهن به ماڻهوءَ کي اهو علم نه ڏنو ويو ته جڏهن شام ايندي ته هن کي پنهنجي لاءِ ٻوٽ ڪپندا يا سليپر....!“

”آئون انسان جي حيثيت ۾ جيئرو رهيس. پنهنجي حفاظت پاڻ ڪرڻ سان نه، پر ان ڪري جيئرو رهيس ته هڪ راهگير جي دل ۾ محبت موجود هئي ۽ هن جي زال مون تي ترس کاڌو ۽ مون سان سٺو سلوڪ ڪيو. هو يتيم ٻارڙيون ان ڪري حيات نه رهيون ته ڪو هنن جي ماءُ هنن جي حفاظت ۽ نگهداشت ڪئي

ٿي، پر اهي ان ڪري زنده آهن جو هڪ بلڪل غير عورت جي دل ۾ محبت موجزن هئي. هن هنن ٻارڙين تي ترس کائڻ ۽ هنن تي شفقت جو هٿ رکيو. اهڙيءَ طرح سڀ ماڻهو پنهنجي بهبود جي فڪر سان نٿا جيئن، پر ان لاءِ جيئن ٿا جو هنن جي دلين ۾ محبت موجود آهي.“

”پهرين مون فقط ايتري ڳالهه سمجهي ٿي ته خدا پنهنجن ٻانهن کي زندگي بخشي ۽ چاهيائين ته هوبس زنده رهن. پر هاڻ آئون ان کان وڌيڪ سمجهڻ لڳو آهيان، آئون سمجهي ويو آهيان ته خدا اهو نٿو چاهي ته ماڻهو فقط پنهنجي زندگي گذارين، ان ڪري هن اها ڳالهه ڳجهي رکي آهي ته هر فرد کي پنهنجي لاءِ ڪهڙي ڪهڙي گهرج آهي، البت هن هر هڪ کي اهو ضرور ٻڌائي ڇڏيو آهي ته سڀني ماڻهن کي ڪهڙي شئي جي ضرورت آهي، آئون اهو به سمجهي ويو آهيان ته حقيقت ۾ اها محبت آهي جنهن جي زور تي ماڻهو زنده آهن.“

پوءِ ملائڪ خدا جي وڏائيءَ جي واکاڻ ڪئي ۽ سڄي جهوپڙي ان جي آواز سان ڌڏندي رهي. پوءِ ڇت ڦاٽي ۽ نور جي هڪ لات زمين کان آسمان تائين بلند ٿي ويئي. سائمن ۽ هن جي زال ۽ ٻار زمين تي سجدو ۾ ڪري پيا. ملائڪ جي ڪلهن تي وڏا وڏا پر نمودار ٿي ويا ۽ هو آسمان ڏي اڏامي ويو. سائمن کي جڏهن هوش آيو ته هن ڏٺو ته جهوپڙي جهڙي هئي اهڙي ٿي بيٺي هئي ۽ ان ۾ سواءِ هن جي زال ۽ ٻارن جي ٻيو ڪوبه نه هو.



(روس جو جڳ مشهور ليکڪ ۽ اخلاقي ڏاهو ڪائونٽ ليو نڪولائيوچ نالستاءِ، رولنگا نديءَ جي ڪناري ڀرسان هڪڙي ڳوٺ ”بينيا پوليانا“ ۾ ڄائو. نالستاءِ ڪازان بونيورسٽيءَ ۾ قانون ۽ مشرقين ٻولين جو علم پڙهيو ۽ ڊگري وٺي نه سگهيو. مسلسل ڪامين بعد فوج ۾ وڃي ڀرتي ٿيو. اتي ئي سندس لکڻ پڙهڻ جو چاهه وڌيو ۽ فوج واري وڪري دوران ئي ٽن جلدن ۾ پنهنجي جيون ڪٽا لکيائين ۽ ڪجهه عرصي بعد فوجي وڪري ڇڏي مستقل طور اچي اباڻي ڳوٺ ۾ رهڻ لڳو. سندس ٻه ناول ”وار اينڊ پيس“ ۽ اينا ڪرنيئا“ سڀ کان وڌيڪ مشهور آهن ۽ دنيا جي شاهڪار ناولن ۾ شدار ٿين ٿا. هن کان سواءِ به هن ڪيتريون ئي لکڻيون لکيون.

عمر جي آخري حصي ۾ هن سڀ ڪجهه تياڳي فقيري پاتي.)

قيدي

عدالت جو ڪمرو تماشائين سان ٺاٻاٽ ڀريل هو. گوڙجوا هو عالم هو جو ڳالهائڻ واري کي پنهنجو آواز به ٻڌڻ ۾ نه پئي آيو ماڻهن جون نگاهون دروازي ڏي ڪتل هيون، ٿوري دير بعد ٻه سپاهي نوجوان کي وٺي اندر داخل ٿيا.

پوري يارهن وڳي جج صاحب عدالت جي ڪمري ۾ قدم رکيو. هن ڳاڙهي رنگ جي فائيل تي هڪ مٿاڇري نظر وڌي، ڪجهه شاهدن جا بيان ٻڌا ۽ پوءِ هڪدم ڪٽهڙي ۾ بيٺل هن بدنصيب نوجوان سان پنهنجي روزمره واري لهجي ۾ مخاطب ٿيو:

”اڪينوف! توتي زيارن شهر جي سوداگر ميلووان کي قتل ڪرڻ ۽ ان جا ويهه هزار روپل ڦرڻ جو ڏوهه ثابت ٿي چڪو آهي. مختلف ثابتين ۽ شاهدن جي بيانن مطابق عدالت توکي مجرم قرار ڏئي ٿي، ان جرم جي ڏوهه ۾ توکي عمر قيد جي سزا ڏني وڃي ٿي. جيڪا توکي سائبيريا ۾ گذارڻي پوندي.“

اڪينوف خاموشيءَ سان اها سزا ٻڌي پنهنجو ڪنڌ جهڪايو.

اڪينوف روس جي هڪ شهر ولاديمير جو رهاڪو هو. هو شهر جي سٺي سوداگرن مان هڪ هو. گرميءَ جا ڏينهن هئا ۽ هو هڪ صبح جرير واري شهر لڳندڙ ميلي ۾ وڃڻ جي تيار ڪري رهيو هو. اڪينوف جي زال مريئا کي اوچت ڪو خيال آيو ۽ هن مڙس کي پانهن کان جهلي اداس لهجي ۾ چيو: ”اڪينوف! ڪٿي ٻاهر نه وڃ.“

اڪينوف ورائيو: ”گهٻراءِ نه آئون جلد موٽي ايندس.“

هن جي زال کي ڪنهن ريت به تسلي نه ٿي ٿي ۽ هن زور ڀريندي چيو:

”اڪينوف ڏس منهنجي دل چئي رهي آهي ته تون ٻاهر ڪيڏانهن نه وڃ. مون رات تمام ڊپ وارو خواب ڏٺو آهي ته شهر کان موٽڻ تي تنهنجا سڀ وارا ٿي ويا آهن.“

اڪينوف پنهنجي زال جواهي چرين واريون ڳالهيون ٻڌي ڪل ۾ اونڌو ٿي ويو ۽ هن زال کي چيو:

”اڃا وارتي وڃڻ ته پاڻ خوش قسمتيءَ جي ڳالهه آهي. هاڻ ته مون کي ميلي ۾ ضرور وڃڻ کپي، جتي منهنجيون ڪيتريون ئي شيون وڪامي سگهن ٿيون ۽ تولا ۽ تنهنجي ٻارن لاءِ ڪيتريون ئي سوکڙيون آڻي سگهان ٿو.“

اهڙيءَ طرح اڪينوف پنهنجي زال ماريئا کي ڪيتريون ئي دلداريون ڏئي گهر کان روانو ٿيو.

رستي تي اوچتو هن جي ملاقات هڪ ٻئي سوداگر ميلووان سان ٿي. هي ٻئي پاڻ ۾ گهڻا دوست هئا، هو ٻئي جڻا هڪ مسافر خاني ۾ رات گزارڻ لاءِ ٽڪي پيا. رات جو چانه بعد ٻئي جڻا هيڏانهن هوڏانهن جون خبرون ڪندا رهيا ۽ پوءِ ٿوري دير بعد ٻئي جڻا هڪ ٻئي کان موڪلائي پنهنجن ڪمرن ڏي سمهن لاءِ هليا ويا.

اڪينوف صبح ساجهر اٿڻ سان ڪوچوان کي ٽانگي ۾ گهوڙا ٻڌڻ جو حڪم ڏنو ۽ مسافر خاني ۾ ٽڪڻ جو بل ادا ڪري هو پنهنجي باقي سفر تي روانو ٿي ويو. هن جو خيال هو ته گرمي تمام گهڻي آهي. سج مٿي چڙهڻ ۽ تپش وڌڻ کان اڳ هو چڱو سفر صبح جي ٿڌ ۾ ڪري وٺندو، منجهند ڌاري ڏينهن واقعي تبديلي باهه ٿي ويو. لڳاتار سفر ڪرڻ ڪري هوءُ ٽڪجي به پيو هو ۽ جيئن ئي هن کي هڪ مسافر خانو نظر آيو ته هو ان ۾ ترسڻ جو ارادو ڪيو.

مسافر خاني ۾ هن کي اڃا ٿوري ئي دير آرام ڪندي مس گذري ته هوتل جو مالڪ پوليس جي انسپيڪٽر ۽ ٻن سپاهين کي پاڻ سان وٺي هن جي ڪمري ۾ داخل ٿيو. انسپيڪٽر پنهنجي ڄاڻ ڪرائي هن کي ٻڌايو ته تو ميلووان سان گڏ رات گذاري هئي. صبح جو جڏهن مسافر خاني جو نوڪر هن کي اُٿارڻ لاءِ هن جي ڪمري ۾ پهتو ته هن کي مثل حالت ۾ فرش تي ڪريل ڏٺائين. هن کي ڪنهن قتل ڪيو آهي، ڪجهه ماڻهن جو بيان آهي ته رات جو آخري وقت هو توهان سان ڏٺو ويو هو. انسپيڪٽر ٿوري دير لاءِ ترسي پوءِ چيو: ”ان سلسلي ۾ اسين توهان جي سامان جي جانچ ڪندا سين، ڪجهه سوال به پڇندا سين.“

اڪينوف هي سڀ ڳالهيون ٻڌي پريشان ٿي ويو ۽ هن جي دل ڪنهن اڻڄاتل خوف کان ڏڪڻ لڳي، هن جي سامان جي جانچ ڪئي وئي. بئگ جي هڪ خاني مان رت هاڻ چرونڪتو جنهن کي ڏسندي ئي انسپيڪٽر رعبدار آواز ۾ پڇيو:

”پئسا ڪٿي آهن، مستر؟“

اڪينوف جي دماغ ۾ ڇڻ ڪنهن مٽرڪو وهائي ڪڍيو هجي، هن هڪندي هڪندي چيو: ”آئون ان ڄاڻ آهيان، مونکي ته ڪا خبر ناهي، هي چرو منهنجو ناهي، توهان مون تي ڀروسو ڪيو ته هي چرو منهنجو نه آهي، ۽ نه مون هتي رکيو آهي.“

پوليس هن کي ان ئي وقت گرفتار ڪري پاڻ سان وٺي عدالت ۾ مخالف ڌر جي وڪيل هن تي الزام لڳايو ته رات جو دير تائين اڪينوف کان علاوه ٻئي ڪنهن به مقتول کي نٿي سڃاتو. ان کان علاوه قتل ڪرڻ وارو هٿيار يعني رات وارو چرو پڻ اڪينوف جي بڱ مان نڪتو آهي ۽ هن جي ڳالهائڻ جو انداز پڻ سندس مجرم هئڻ جي پڪ پيو ڏئي. اڪينوف قسم تي بيٺا ڏٺو ته هوبو ڏوهي آهي، ڇانهه پيئڻ کان پوءِ هو پنهنجي ڪمري ۾ سمهڻ لاءِ هليا ويا هئا ۽ پوءِ ان بعد ميلووان کي نه ڏٺو ۽ هي رت هاڻ چاقو پڻ ڪنهن ٻئي کڻي منهنجي بڱ ۾ رکيو هجي. پر رڳو پنهنجو پاڻ کي بي گناهه سڏائڻ جي عدالت ملزم جي بي گناهيءَ تي يقين نٿي ڪري سگهي.

ولاديمير شهر ۾ اڪينوف جي چال چلڻ جي پڇا ڳاڇا ڪئي وئي. شهر جي واپارين ۽ ٻين ماڻهن کان فقط ايترو معلوم ٿي سگهيو ته زندگيءَ جي شروعاتي سالن ۾ هو شراب جو عاشق هو. ساز ۽ موسيقيءَ جو پڻ، پر شاديءَ کان پوءِ هن اهي ڳالهيون به ڇڏي ڏنيون هيون. مجموعي طرح هو هڪ سنو ۽ نيڪ ماڻهو سمجهيو وڃي ٿو.

اڪينوف جي زال ماڻهن وٽان ڳالهيون ٻڌي سخت پريشان ٿي وئي. هن کي سمجهه نه پئي آيو ته هوءَ ڇا ڪري، عجيب حالتون پيدا ٿي پيون هيون. هوءَ پنهنجن ٻارن کي پاڻ سان وٺي پنهنجي مڙس سان ملڻ لاءِ جيل ڏي رواني ٿي، مڙس سان ملي هن کيس پنهنجي گهر جو سڄو احوال ٻڌايو ۽ ڪانئس سندس حال پڇيو ته هن تي ڇا وهي رهيو آهي.

اڪينوف سڀ ڳالهيون بنا ڪنهن رک رکاءَ ۽ لڪائڻ جي هن سان ڪيون ۽ پوءِ هن پنهنجي زال کي چيو ته هوءَ روس جي بادشاهه زار وٽ رحم جي اپيل ڪري ته هڪ بي گناهه ماڻهوءَ کي انهن ڏوهن جي سزا ملي رهي آهي جيڪي هن بلڪل نه ڪيا آهن، مهرباني ڪري هن سان انصاف ڪيو وڃي.

مارينا ڏکويل آواز ۾ کيس ٻڌايو ته هن شهنشاهه کي عرض ڪيو هو پر شهنشاهه هن جي درخواست رد ڪري ڇڏي اڪينوف دلشڪستو ٿي هيڏانهن هوڏانهن

پنهنجي جيل جي ڪوئيءَ جي ڇت کي ڏسڻ لڳو ملاقات جو وقت ختم ٿي رهيو هو. هن جي زال اتي ۽ جيل جي سيخن کي پنهنجي هٿن سان جهلي چوڻ لڳي: ”پيارا اڪينوف پنهنجي دل ٽٽل زال کي سچ سچ ٻڌاءِ ته ڇا واقعي اهو ڏوهه توکيو آهي.“

هن پنهنجو منهن مٿي ڪري مارينا جي چهري تي آخري نگاهن وڌيون ۽ پنهنجن پنهنجي هٿن سان پنهنجي منهن کي لڪائي پٺيان ٿي ويو.

اڪينوف کي ٻين ڏوهارين سان گڏ سائبيريا موڪليو ويو. سائبيريا روس جي اتر ۾ (اتر قطب جي بلڪل ويجهو) علائقو آهي جتي ٻار هوڻي سخت ٿڌ رهي ٿي. اتي وڏن ڏوهن جي مجرمن لاءِ روس طرفان قيدخانا ٺهيل آهن. اڪينوف سائبيريا جي جيل ۾ ويٺي ويٺي هن تي لڳل الزام جو سوچيندو رهيو. پر جڏهن هن کي اها ڳالهه ياد آئي ته هن جي زال به هن تي شڪ ٿي ڪري ته هن جي دل ڇڻ ته ٻڏي ٿي وئي. هو سوچيندو رهيو ته اڃا خدا تون ئي دلين جو مالڪ آهين ۽ حقيقت کان واقف آهين. آئون توکان رحم جي ئي اميد ٿو ڪريان ٿو. هن قيدخاني ۾ ئي ڪتاب ”اوليائن جون ڳالهيون“ خريد ڪيو هو. هو آچر تي هوان ڪتاب جا صفحا پڙهندو هو ۽ قيدخاني جي گرجا گهر ۾ ڳائڻ وارن سان گڏ شامل ٿي ڳائيندو هو عبادت سان اڪينوف جي دل کي چڱو سکون نصيب ٿيو.

هن کي پنهنجي گهر جي ڪا خبر نه پئي. هن پنهنجي زال کي ياد ڪيو ٿي ۽ ٻارن جو پڻ سوچيو ٿي. قيد ۾ اچڻ بعد هن کي ڪنهن به ڪلندي يا مرڪنڊي نه ڏٺو. وانڊڪائي ۾ ريا ته هن مذهبي ڪتاب پڙهيو ٿي يا خلائن ۾ گهوريو ٿي. قيدخاني جي آفيسرن هن جي نيڪ طبيعت ڪري هن جي عزت ڪئي ٿي. قيدخاني ۾ ڪنهن ڏوهارين جي وچ ۾ جهيڙو جهڻو ٿي پيو ٿي ته فيصلي لاءِ اڪينوف کي وچ ۾ آڻيندا هئا. قيدين کي ڪڏهن ڪا ڳالهه آفيسرن کي مڃائڻي هوندي هئي ته هو اڪينوف کي پنهنجي نمائندي طور موڪليندا هئا. اهڙي طرح اڪينوف کي سائبيريا جي جيل ۾ چويهه سال گذري ويا. هن جي مٿي جا وار برف جهڙا اڇا ٿي ويا، سندس اڇي ڏاڙهي وڌي وئي هو هاڻ ڪنڌ ۽ ڪلهه هيٺ جهڪائي هلڻ لڳو هو.

هڪ برفباري واري ۽ خشڪ صبح جو مجرم جو هڪ ٻيو جڳو هن جيل ۾ پهتو. رات جي وقت جڏهن ڪوئين ۾ ٻرندڙ بتيون وسايون ويون ته پراڻا قيدي نون آيل قيدين جي چوڌاري ٿي ويٺا. گهڻيءَ ۾ ٻرندڙ هلڪي ڦلڪي بلب جي چنجهي روشني ڪوئين ۾ به اچي رهي هئي. جيل ۾ پهريون ڏينهن ۽ پهرين رات

وڏي تڪليف واري ٿئي ٿي. نوان ۽ پراڻا قيدي پنهنجيون پنهنجيون ڪهاڻيون
ٻڌائڻ ۾ مصروف ٿي ويا. اڪينوف به ان متل محفل ۾ اچي ويٺو.
هاڻ هڪ سٺ سالن جي مضبوط همراھ جو وارو هيو. هن پنهنجي ڪهاڻي

شروع ڪندي چيو:

”دوستو! آئون ته بي قصور جهلجي ويو آهيان.“

”صحيح آهي توکي قانون جي خلاف ڪو ڪم نه ڪيو هوندو.“ هڪ
پراڻي قيدي هن سان همدردي ڪندي چيو ”بلڪل اهڙي طرح جيئن اسان ڪو
ڏوهه نه ڪرڻ جي باوجود هتي ويٺا آهيون.“

”دوستو! هن نئين آيل ڏوهاريءَ پنهنجي ڳالهه وري شروع ڪئي.“ آئون
هڪ برف گاڏيءَ ۾ جوڙيل هڪ گهوڙي کي ڪاهي ويو هوس جنهن تي مونکي
چوريءَ جي الزام ۾ گرفتار ڪيو ويو. جيتوڻيڪ هي ڪم مون فقط جلد گهر
پهچڻ لاءِ ڪيو هو. منهنجو ارادو هو ته آئون هن کي ڇڏي ڏيان جو هن جو
ڪوچوان منهنجو دوست هو ۽ منهنجي خيال ۾ ائين ڪرڻ ۾ ڪو حرج نه هو. پر
هائو! هڪ دفعي مون کان واقعي هڪ ڏوهه ٿي ويو هو. جنهن جي سزا ۾ مونکي
گهوڙاڳ هتي اچڻ کڻو ٿي، پر ان وقت آئون بچي ويو هوس. پر ان جي سزا مونکي
هاڻ ملي آهي جو آئون هن وقت بي گناهه آيو آهيان.“

اڪينوف منهن مٿي کڻي هن ڏي ڏٺو ”تون ڪٿي جو رهڻ وارو آهين؟“ هن
آهستي پڇيو.

”ولاديمير جو.“ اڪينوف ورائيو.

”منهنجي زال به ان ئي شهر جي آهي، منهنجو نالو مسمي اونچ آهي.“
اڪينوف وڏي حيرت مان هن کان پڇيو ”توهان واقعي ولاديمير جا آهيو
ڇا؟ ڀلا اتي جي اڪينوف سوداگر متعلق ڪا ڄاڻ اٿي؟“
”ها، آئون هن کي سڃاڻان ٿو.“ هن جواب ڏنو ”اڪينوف فئملي ولاديمير جي
مشهور سوداگرن جي فئملي آهي، هنن جي پيءُ گهوڙوگاڙ هڪ قتل ڪيو هو
جنهن جي ڏوهه جي سزا هو سائبيريا جي ڪنهن قيد ۾ ڪاٽي رهيو آهي.“
اڪينوف خاموشيءَ سان خلا ۾ گهوڙو لڳو.

”پيءُ تون ڪهڙي جرم ۾ هتي آيو آهين؟“ مسمي اونچ جيل جي ڪوٺڙيءَ
جي ماٺ کڻي ختم ڪندي پڇيو.

جيل جي ٻين قيدين مسمي اونچ کي ٻڌايو ته ڪهڙي طرح اڪينوف کي
ناجائز طور سزا خاطر سائبيريا موڪليو ويو آهي، مسمي اونچ ڦاٿل اکين سان

اڪينوف ڏي ڏٺو ۽ پوءِ هٻڪي هٻڪي پڇيو: ”تون آهين مستر ايوان اڪينوف... تون ڪيڏو ته پوڙهو ٿي ويو آهين.“

ٻين قيدين حيرت مان هن کان پڇيو ”ڇا تون اڪينوف کي پهرين به ڏٺو آهي؟“
پر هو خاموش ٿي رهيو. هن فقط ايترو چيو: ”عزيزو هيءَ حيرت جي ڳالهه ناهي ته اسان جو ميلاپ هتي ئي ٿيو آهي.“

اڪينوف آهستي چيو: ”شايد تو مون کي پهرين به ڪٿي ڏٺو آهي يا تو هن معاملي متعلق ٻڌو هجي. هيءَ دنيا افواهن سان ڀري پئي آهي ۽ آئون ٻڌڻ بنا ڪيئن ٿي رهي سگهيس. پر ان کي تمام وڏو عرصي گذري چڪو آهي.“ هن لاپرواهيءَ سان جواب ڏنو.

اڪينوف کي ائين لڳو ته هي شخص قاتل کي سڃاڻي ٿو يا شايد هي پاڻ ئي قاتل هجي، هو ماڻ منوڙيءَ ۾ اتان اٿي ويو.

هو سڄي رات جاڳندو رهيو. مختلف خيال هن جي دماغ ۾ ايندا رهيا. هن پنهنجي زال متعلق سوچيو هن جو اداس چهرو ۽ ڳوڙها ڳاڙيندڙ نيٺ هن جي اکين اڳيان ٿرڻ لڳا، هن کي ياد آيو ته هوءُ ڪيئن هن سان ڪل خوشيءَ سان ڳالهيون ڪندي هئي. هن پنهنجن ٻارن کي ياد ڪيو هو تمام ننڍا ننڍا هئا. هن پاڻ بابت سوچيو هو ان وقت جوان هو خوش باش هو پوءِ جيل جا چويهه سال هن کي ياد اچڻ لڳا. حالتن هن کي وقت کان اڳ پوڙهو ڪري وڌو هو. اهو سڀ ڪجهه سوچي هو غمگين ٿي ويو ۽ هن جي اکين مان ڳوڙها ڳڙڻ لڳا.

پنڊرهن ڏينهن گذري ويا، نه ته هي هن جي ڪوئيءَ ڀريا ۽ نه هن سان ڪا ڳالهه ٻوله ٿي، هو اڪيلو اڪيلو اداس رهڻ لڳو هن کي ڪنهن به حالت ۾ سڪون نٿي آيو.

هڪ رات جڏهن هو قيدخاني ۾ هيڏانهن هوڏانهن ٿري رهيو هو ته هن ڏٺو ته جن تختن تي رات جو قيدي سمهن ٿا، انهن مان هڪ تختي جي هيٺان ڪجهه مٽي ٻاهر نڪتي پئي آهي. هو اتي بيهي سوچڻ لڳو ته اٺن پلاچو آهي. اوچتو مسمي اونچ تختي جي هيٺان ٻين تي هلندو ٻاهر نڪتو. اڪينوف کي ڏسي هن جو منهن جو پٺو لهي ويو. اڪينوف جلدي وڃڻ لڳو پر مسمي اونچ ڊوڙيائي هن جا هٿ جهليا ۽ هن کي ٻڌايو ”مون ڀت جي هيٺان هڪ سوراخ کوٽي ورتو آهي ۽ هر روز جڏهن قيدين کي ڪم تي نيو وڃي ٿو ته اسين بوتن کي مٽيءَ سان ڀري وٺون ٿا ۽ ٻاهر نڪري رستي تي بوت خالي ڪريون ٿا. پوڙها ماڻهو تون ڇپ رهجانءِ... تون به ڪنهن نه ڪنهن ڏينهن ضرور ٻاهر وڃي سگهندين، پر جيڪڏهن سپاهين کي خبر پئجي وئي ته هو مون کي

ڇهڪ هڻي هڻي ماري ڇڏيندا.

اڪينوف هن ڏي ڏٺو هو ڪاوڙ ۾ ڏڪل لڳو هن پنهنجو هٿ ڇڏايو ۽ اهو چئي هليو ويو: ”مونکي ٻاهر ڀڄڻ جي ڪا تر جيتري به خواهش ناهي.“
پئي ڏينهن جڏهن قيدي ڪم تي نڪتا ته حفاظتي پوليس محسوس ڪيو ته قيدين مان ڪنهن شخص پنهنجي بوتن مان ڪجهه مٽي ڪيرائي آهي. پوليس کي پڪ ٿي وئي ته ڪو سرنگ کوٽي رهيو آهي. هنن هڪدم سرنگ جي ڳولا ڪري ورتي. سڀني قيدين کي ٻاهر تڏ ڀر بيهاري جيل جي منتظم هنن کي قهريلين نگاهن سان ڏٺو ۽ پوءِ ڪانٽن پڇيو ته اها سرنگ ڪنهن کوٽي آهي. سڀني قيدي خاموش رهيا. آخر جيل جو منتظم اڪينوف ڏي آيو ۽ چيو ته تون نيڪ ۽ سچار پوڙهو ماڻهو آهين، خدا کي حاضر ناظر ڄاڻي ٻڌاءِ ته سرنگ ڪنهن کوٽي آهي.

اڪينوف جا چپ ۽ هٿ ڏڪل لڳا. هن سوچيو ته هن شخص منهنجي زندگي تباهه ڪري ڇڏي آهي. مونکي ڪهڙو حق ٿو ملي جو آئون هن جي زندگي بچايان. هن کي پنهنجي ڪئي جي سزا ملڻ ڪپي ۽ پوءِ هن کي اهو به خيال آيو ته جيڪڏهن مون هن جي شڪايت ڪئي ته هو هن کي ڇهڪ هڻي ماري ڇڏيندا، ٿي سگهي ٿو ته هن نه ڪيو هجي مون کي ان تي اجايو شڪ هجي، هن جي مار ڪاٺ مان مونکي ڪهڙو فائدو رسندو. منتظم وري رڙ ڪري هن کان پڇيو: ”پوڙها ماڻهو مونکي سچ سچ ٻڌاءِ ته اها سرنگ ڪير کوٽيندو هو؟“
اڪينوف هڪ نگاهه مسمي اونچ تي وڌي ۽ چيو:

”جناب منهنجي لاءِ اهو ٻڌائڻ ڏاڍو ڏکيو آهي، توهان کي جيڪو سلوڪ وٺي اهو ڀلي مونسان ڪريو. آئون توهان جي قبضي ۾ آهيان. پر خدا جي شايد اها مرضي ناهي ته ڪو آئون توهان کي ٻڌايان.“

ان رات اڪينوف پنهنجي ڪوٺيءَ ۾ ستويو هو ته، ڪو هن وٽ آيو. اڪينوف اوندهه ۾ هن کي سڃاڻي ورتو. هو مسمي اونچ هو. هو خاموشيءَ سان اچي هن وٽ ويٺو ۽ ڪنڌ جهڪائي آهستي آهستي چوڻ لڳو:

”اڪينوف مونکي مهرباني ڪري معاف ڪر. آئون اهوئي شخص آهيان جنهن سوداگر کي قتل ڪرڻ بعد رت هاڻي چرو تنهنجي بئگ ۾ رکيو هو. آئون توکي به قتل ڪري تنهنجي به ملڪيت کڻڻ وارو هوس. پر مونکي تنهنجي ڪمري جي ٻاهران ڪنهن جي ڳالهائڻ جا آواز ٻڌڻ ۾ آيا. پوءِ مون چرو تنهنجي بئگ ۾ لڪايو ۽ دريءَ کان غائب ٿي ويس.“

هو ڳوڏن ڀر جهڪيو ”اڪينوف مونکي معاف ڪر، خدا جي واسطي مونکي معاف ڪر، آئون اقرار ڪندس ته سوداگر کي مون ماريو آهي ۽ پوءِ تون پنهنجي گهر وڃي سگهندين.“

هو فرش تي پنهنجو مٿو هڻندو رهيو. ”اڪينوف جڏهن هنن مونکي ڇهڪن سان ماريو پئي ته مون لاءِ اهو برداشت ڪرڻ اهڙو ڏکيو نه هو جهڙو هيئر تنهنجي خاموشيءَ کي برداشت ڪرڻ آهي، تو منهنجو راز ظاهر نه ڪيو ۽ مون تي رحم ڪاڌو. يسوع مسيح جي صديقي مونکي معاف ڪري ڇڏ. آئون تمام گهڻو بد قسمت آهيان.“ هن جي اکين مان ڳوڙها لارون ڪري وهڻ لڳا.

اڪينوف هن کي دلداري ڏني ۽ چيو، ”همت کان ڪم وٺ منهنجا دوست، جيڪي ڪجهه ٿيڻو هو سو ٿي ويو مون چويهه سال مصيبتون سنيون، هاڻ آئون ڪيڏانهن وڃي سگهندس، منهنجي زال مري چڪي آهي، ٻارن کي به هان آئون ياد نه رهيو هوندس، هاڻ منهنجي لاءِ ڪو گهر نڪاڻو نه رهيو آهي، خدا جي درٻار ۾ تون پنهنجي جرم جو اقرار ڪئي ڪر، خدا توکي معاف ڪري ڇڏيندو شايد آئون توکان وڌيڪ گنگهار هجان.“

انهن جملن سان هن جي دل جو بار هلڪو ٿي ويو ۽ هن جي دل مان واپس گهر وڃڻ جي تمنا ختم ٿي وئي.

ٻئي ڏينهن مسمي اونچ جبل جي منتظم اڳيان پنهنجي ڏوهه جو اقرار ڪيو، هن جي ڏوهه قبول ٿي جي خبر گورنر تائين پهتي. جنهن ولاديمير جي حڪومت سان رابطو ڪيو. پوليس وڌيڪ تحقيقات ڪري اڪينوف جي بي گناهه هجڻ جي تصديق ڪئي، پنجن هفتن بعد سائيپيريا جي گورنر هن کي باعزت آزاد ڪرڻ جو حڪم جاري ڪيو.

ان ڏينهن اڪينوف تمام گهڻو بيمار هو هن جا ساٿي سنگتي هن کي باعزت آزاد ٿيڻ جي خبر ٻڌائڻ لڳا.

”بي... ڏوهي... آهيان“ هن ٻڌل آواز ۾ پڇيو ”مون کي... آزاد... ڪيو پيو وڃي!“ پوءِ هن جو ڪنڌ هڪ طرف لڙڪي پيو... ۽ هن جا سڪل چپ ان قسم جي انصاف تي مرڪندا رهيا.



(هيءَ ڪهاڻي پڻ **ليو تالستا** جي آهي، جنهن جي زندگيءَ جو احوال هن کان اڳ واري ڪهاڻيءَ جي آخر ۾ اچي چڪو آهي.)

ٽئون ٽياريو اڪيڊمي جا هارڪيٽ ۾ موجود ڪتاب

1. عشق جون ڳالهيون (سفر ناما ۽ ٻيون لکڻيون) گل حسن ڪلتيءَ ۾: 200 رپيا
2. ڪالاش: ڪافرن جو ديس (سفر نامو) گل حسن ڪلتيءَ ۾: 200 رپيا
3. جڏهن مان چوهڻ جو هوندس (ڪهاڻيون) ممتاز مهر ۾: 70 رپيا
4. نه وڃڻ جو پڇتاءُ (ڪهاڻيون) يوسف سنڌي ۾: 70 رپيا
5. ڊائريءَ ۾ رکيل گلاب (ڪهاڻيون) منصور ٻرڙو ۾: 70 رپيا
6. مٽيءَ هاڻا ماڻهو (ڪهاڻيون) اڪبر اديب ۾: 90 رپيا
7. رنگن جي خانو بدوشي (نظم) ايوب گل ۾: 70 رپيا
8. اسٽور روم (نظم) علي اظهار ۾: 80 رپيا
9. ٻه ڪتاب (ڪهاڻيون) ممتاز مهر ۾: 90 رپيا
10. ڳوڙهن جا ڪبوٽر (ڪهاڻيون) پرويز ۾: 90 رپيا
11. مس سدا بهار چنڊيلي (ناول) الطاف شيخ ۾: 125 رپيا
12. ڪپيل نڪ (ڪهاڻيون) عباس سارنگ ۾: 90 رپيا
13. لاڙهرون ۽ سمنڊ (شاعري) نواز خان زغور ۾: 150 رپيا
14. سمنڊ ٿو مونکي سڏي (پنجڪڙا) ايوب گل ۾: 100 رپيا
15. عجب اڪڙيون (ڪهاڻيون) قرت العين حيدر ۾: 90 رپيا
16. نيٺ ته ڏهندي (ڪالم) آفتاب ميمڻ ۾: 100 رپيا
17. پٿر جو جگر مڻ جي دل (ناول) موهن ڪلپنا ۾: 90 رپيا
18. رڻ ۾ رات ٿري (شاعري) رحيمداد جوڳي ۾: 100 رپيا
19. چتر ليڪا (هندي ناول) سنڌيڪار: رشيد ڀٽي ۾: 200 رپيا
20. وڇوڙي جا وڏ (پنجابي ناول) سنڌيڪار: پرويز ۾: 80 رپيا
21. هن پار مان هن پار تون (ڪهاڻيون ۽ ٻيون لکڻيون) ڪرشن ڪٽواڻي ۾: 50 رپيا
22. گيتا نجلي (شاعري) رابندر نات ٿاگور ۾: 50 رپيا
23. منهنجي زندگيءَ ۾ آيل عورتون ۽ مرد (خاڪا) خشونت سنگهه ۾: 70 رپيا
24. سنڌ ارغون دور ۾ (تاريخ/تحقيق) اڪرام ساگر عباسي ۾: 50 رپيا
25. سجاڳ ذهن (اڀياس) ڊاڪٽر عبدالڪلام ۾: 50 رپيا
26. انگريزي شاعريءَ جي مختصر تاريخ تاجل بيوس ۾: 50 رپيا
27. جهپان پسي جهوڪ (ڪهاڻيون) تاجل بيوس ۾: 35 رپيا
28. ڏک سکن جي سونهن (آتم ڪهاڻي) تاجل بيوس ۾: 90 رپيا
29. شهيد بينظير ڀٽو جو ڪيڏارو (شاعري) تاجل بيوس ۾: 80 رپيا
30. تڙ تڙ تي طوفان (شاعري) عزيز ڪنگراڻي ۾: 70 رپيا
31. مارئي ملير جي ۽ شاهه عبداللطيف (ڊگهو نظم) بينظير ڀٽو ۾: 80 رپيا
32. هئا اڳهين گڏ... (ناول) حسيب ڪانهيو ۾: 100 رپيا
33. خمار گيت ۽ چاندني (شاعري) رحمت الله پيرزادو ۾: 90 رپيا
34. نئون ديرو: دل وارن جو ديرو (شهر ڪهاڻي) عاشق منگي ۾: 150 رپيا
35. اڪيلو ماڻهو (ڪهاڻيون) جمن احمداني ۾: 100 رپيا
36. هئا اڳهين گڏ (ناول) حسيب ڪانهيو ۾: 100 رپيا
37. محبت به قيامت به (ناول) ڪرشن چندر/بيدل مسرور بدوي ۾: 125 رپيا

لک پڙه لاءِ

A-12, Sachal Goth, Gulshan-e-Iqbal, Karachi. SINDH.

Ph # 021-34690389 Cell # 0346-2103811 E-mail: naon_niapo@yahoo.com